

STEVEN SPIELBERG DIGITAL YIDDISH LIBRARY

NO. 08554

# IDISHE PROBLEMEN

---

Yaakov Milkh



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

יעקב מילך  
א'ד'ישע  
פראנצ'לעמען

צווייטער באנד

ניו יארק, 1920.

**Copyright, 1920**  
**by**  
**Farlag America**







צום צוואנציג יעהריגען יוביליי  
פון דער „צוקונפט“



## צום 20-יערדיגען יוביליי פון דער „צוקונפט“

(1892—1912)

### צוקונפט.

(א וויסענשאפטליד-סאציאליסטישע  
מאנאטשריפט. ארויסגעגעבען פון די  
צוקונפט פרעס פערדעראציע.  
ניו-יארק).

דאס איז דער פולער טיטעל פון דעם זשורנאל, וואס האט  
צום ערשטען מאל ערשיינט אין ניו-יארק, צוריק מיט איין-און-  
צוואנציג יאהר (יאנואר 1892), און אט דעם טיטעל, מיט  
א קליינער ענדערונג אינ'ם נאמען און א גרויסער ענדערונג  
אינ'ם אינהאלט, טראגט ער ביזן היינטיגען טאג.  
די „צוקונפט“ איז נישט געווען דאס ערשטע אידישע ווארט  
אין אמעריקא. זי איז דאס געזעצליכע קינד פון דער אמאלי-  
גער וועכענטליכער „ארבייטער צייטונג“, (\*\* און די „ארביי-  
טער צייטונג“ איז אויך נישט ארויסגעשפרונגען, ווי מינערווא  
פון יופיטער'ס קאפ. מען קאן דאריבער נישט רעדען פון דער  
„צוקונפט“ און דערביי נישט דערמאנען די פריערדיגע צייטונג-  
גען אין אמעריקא. דערפאר וועל איד זיין געצוואונגען אפצוגעבען  
אין דעם דאזיגען ארטיקעל פיל פלאץ פאר די אנדערע ציי-  
טונגען, הנם מיין עצם טעמע איז די „צוקונפט“.

---

(\*) ערשיינען אין „פנקס“, ווילנא, 1913

---

(\*\*) ארויסגעגעבען אין ניו-יארק אין די יארען 1890—1894  
זעלבסטשטענדיג. פון 1894 ביז 1902 אלס זונטאג-אויסגאבע פון דעם  
„אבענדבלאט“ — צוערשט אונטער דער רעדאקציע פון אב. קאהאן  
און שפעטער — פון פיליפ קראנץ.

צו דערזעלבער צייט איז וויכטיג, דער לעזער זאל אין זינען האבען, אז איד שרייב ניט די געשיכטע פון די אירישע צייטונגען אין אמעריקא. עס האנדעלט זיך נאר אום אבצור-שילדערן דעם הינטערגרונד פון דעם בילד, אויף וועלכען עס באווייזט זיך די „צוקונפט“, אום אריינצוברענגען דעם לע-זער, אויב מעגליך, אין דער אטמאספערע פון יענער צייט.

## 1.

מען זאגט: וואו צעהן אידען קומען זיך צוזאמען, מאכען זיי א מנין. דער דאזיגער שפרוד קאז היינטיגע צייטען אומ-געמאכט ווערען. מען קען זאגען: וואו עס קומען זיך צוזאמען צעהן אידען, ביי גינסטיגע אומשטענדען, מאכען זיי א ציי-טונג:

פון דעם יאהר 1857 ביז דעם יאהר 1871, אויף וויפיל מען קאן עס פעסטשטעלען לויט דער אפיציעלער סטאטיס-טיק, זיינען אין די פעראייניגטע שטאטען אנגעקומען כס"ה 5302 איינוואנדערער, „אידען און ניט-אידען, פון דער רוסי-שער אימפעריע און פינלאנד“. פאר דער צייט פון 1861—1871 זיינען אנגעקומען 7794 איינוואנדערער פון עסטרייך-אונגארן, וואס דער רוב פון זיי זיינען, בלי ספק, געווען ניט-אידען — און שוין אין יאהר 1871 ערשיינט א וואכענשריפט: די „אירישע נייעס“, ארויסגעגעבען פון איינעם יעקב קאהן, אויף ענגליש, דייטש, העברעאיש און איריש. א יאהר שפעטער, אין 1872, ערשיינט די „אירישע פאסט“, ארויסגעגעבען פון הענ-רי גערשוני. אין 1874 הויבט אן צו ערשיינען די „אירישע גאזעטען“, ארויסגעגעבען פון כתריאל צבי שרהאזן בשותפות מיט זיין שוואגער יהלם שטיין, וועלכער האט געשריבען „דייטשמעריש“.

מיט פיער יאהר שפעטער שפראצט ארויס א נייע צייטונג, די „אירישע פאלקס-צייטונג“, ארויסגעגעבען פון מ. טאפלאוור-סקי און נ. לאנדו. אט די צייטונג איז אין איין צייט געווען אזוי שטארק, אז זי האט שיער ניט איינגעשלאנגען די „גא-זעטען“, וואס פון איהר איז זי סוף כל סוף אריין איינגע-שלאנגען געווארען, ווי פילע אנדערע צייטונגען נאך איהר.

עטליכע יאהר איז די „אידישע גאזעטען“ כמעט געווען די איינציגע וועכענטליכע אידישע צייטונג. מיט צרות און מאטערניש האט זי זיך געשלעפט, ביז איהר ערפאלג איז סוף כל סוף געקומען. און אט דער ערפאלג איז געקומען, ווי הער יחזקאל שרהזאן דערצעלט איז די 25-יעהריגער יוביליי-אויסגאבע פון דעם „ידישען טאגעבלאט“, מחמת דעם וואס: „פרינטינג (דרוקעריי-ארבייט) איז אריין אין מאדע ביי אידען. קאסטימער פערלער (הויזרער), וואס גיבען אויף אויס-צאלען) האבען געדארפט ווייזט קארדס, יונגע לייט האבען אויף אונזער מזל חתונה געהאט און איינלאדונגען באשטעלט, סטארקיפער (קרעמער) האבען אויך אנגעפאנגען צו „פאטרא-נייזען“ (אונטערשטיצען); אידישע מעבעל-געשעפטען האבן בען זיך געעפענט דריי אויף איין מאל, און ווען איינער האט אריינגעשטעלט אן אדווערטייזמענט (אנאנס), האבען די אנדערע געמוזט נאכטון“.

חבלל, די צייטונג, א דאנק איהר דרוקעריי, איז געווארן רען זעהר א גוטער געשעפט, און הער שרהזאן האט געמאכט עטליכע פרובען ארויסצוגעבען א טעגליכע צייטונג, צום ערשטען מאל אין 1881, דאן ווידער אין 1883, דאן ווידער אין 1885. דאס לעצטע מאל איז געווען אין א מזל'דיגער שעה. די ארויסגעבער זיינען געוואקסען און רייך געווארען.

זינט דעמאלט אן הויבען אן די צייטונגען צו וואקסען, ווי שוועמלעך נאך א רעגען. דעם דאזיגען וואוקס האבען פיל מיטגעהאלפען די גוט באקאנטע, און אין פילע פרטים באגאב-טע, גאלדפארען און שמו"ר. אבער אט די אלע צייטונגען האבן בען קיין לאנגען קיום נישט געהאט. בין לילה היה ובין לילה עבר. דעם ערשטען וויכטיגען קאנקורענט האבען די „גאזעטען“ געקראגען אין יאהר 1886, ווען די „ניו-יארקער אידישע פאלקס-צייטונג“ האט ערשיינט, רעדאקטירט פון מ. מינצץ און דאקטאר בראסלאווסקי.

די „ניו-יארקער אידישע פאלקס-צייטונג“ איז געווען די ערשטע „סאציאליסטישע“ צייטונג אין אמעריקא. זי איז גע-ווען דער ערשטער שטיין אין דעם פונדאמענט, וואס אויף איהם איז מיט פיער יאהר שפעטער אויפגעבויט געווארען די

שוין דערמאנטע „ארבייטער-צייטונג“, ארויסגעגעבען פון א געזעלשאפט פון אידישע ארבייטער — סאציאליסטען, אונטער דעם נאמען: די „ארבייטער-צייטונג פאבלישינג אסאסיאיי-שאן“ („ארבייטער צייטונג“ פארלאנס-געזעלשאפט).

דיזעלביגע געזעלשאפט האט מיט עטליכע יאהר שפעטער ארויסגעגעבען דעם טעגליכען „אבענר בלאט“, און דיזעלביגע מענשען האבען, אונטער אנאנדער נאמען, אויך ארויסגעגעבן די „צוקונפט“. די לעצטע דערמאנטע צייטונגען זיינען ארויסגעגעבען געווארען ניט צוליב ריוח, נאר צוליב אויפקלערונג. דער ריוח פון דער צייטונג, אויב אזעלכער וואלט געווען, האט געדארפט געהן צו פארגרעסערען די אויפקלערונגס-ארבייט. אין יאהר 1888—89 האט ערשיינט דער „פאלקס-ארווא-קאט“, אונטער דער פירונג פון דעם באוואוסטען „פראפעסאר“ געציל זעליקאוויטש, ארויסגעגעבען פון מינץ, בראדי און קאמפ. \*)

ענדע די אכציגער און אנהויב די ניינציגער יאהרען פון לעצטען יאהרהונדערט געפינען מיר פאלגענדע פיער ציי-טונגען, קעמפערדיג איינע מיט דער אנדערער פאר דעם אידישען אימיגראנט:

די „ידישע גאזעטען“, וואס נאך איהר האט זיך שוין נאכגעשלעפט דאס „ידישע טאגעבלאט“, מיט דער לעצטער זייט אויף ענגליש, און וואס מען פלעגט איהם אין שפאס רי-

(\*) מינץ איז א ברודער פון מאָזעס מינץ, הויפט-רעדאקטאר פון דער „ניו-יאָרקער אידישער פאלקס-צייטונג“, און דער מאַן פון דער באוואוסטער אידישער אַקטריסע מאַדאַם ליפצין. ער האט שפּע-טער געגרינדעט אין משיקאַגאַ דעם „אידישען קוריער“, וועלכער עקזיסטירט נאך היינט. אַ דריטער ברודער, גוסטאַו מינץ, האט אַ געוויסע צייט אַרויסגעגעבן דעם „אידישען רעקארדער“, אַ פערטער ברודער איז געפֿאַרען קיין סאַן פראַנציסקאָ און דאַרט אַרויסגעגעבן בען עפּוּס אַ צייטונג, ועל כּוֹלָם, איז געווען נאָך אַ פינפטער ברודער, וואָס האט זיך שטאַרק באַמיליגט אין דער אַרויסגאבע פון דער אַנאַרכיסטישער „פרייער אַרבייטער שטימע“ און וואָס ער טוט נאָך עד היום.



פען: „דאס מארגעדיגע טאגעבלאט“; דער „פאלקס־אדוואַט־קאט“; די „פרייע אַרבייטער שטימע“, און די „אַרבייטער צייטונג“. און די פיער צייטונגען מיט זייערע באשטימטע גאנץ פארשידענע ריכטונגען זיינען געווען דער אמת'ער אויס־דרוק פון די פארשיידענע ריכטונגען ביי די נאָר וואָס אָנגע־קומענע אידישע איינוואַנדערער. \*)

די „גאזעטען“ איז פון אָנהויב אָן געווען אַ „כל־ישראל־בלאט“, אַ בלאט פון רבנות און בטלנות — רבנות און בטלנות אויסגעמישט מיט דעם אַמעריקאַנער געלד־מאַכעריי־אינס־טינקט, אַן אינסטינקט, וואָס די אימיגראַנטען האָבען גיך דער־פילט אין זיך, אויף פאַרקערטען זייט, נאַטירליך. און עס איז אַרויסגעקומען אַ טאַפעלע פאַרזעהעניש, אַ פאַרזעהעניש פון רבנות און בטלנות, און אַ פאַרזעהעניש פון געלד־מאַכעריי, הָגם די געלד גופא איז געווען גאנץ גוטע, רעאַלע אַמעריקאַ־נישע דאָלאַרס.

דער „פאלקס־אדוואַטאט“ האט רעפּרעזענטירט די אַלעמ השכלה, אַדער ריכטיגער, די „מליצה“ פון דעם אַלטען דור; „מליצה“, וואָס צו איהר איז צוגעקומען, אויסער דער געלד־מאַ־כעריי, די הפקרות פון אימיגראַנטענטום, די ווילד געוואָרענע אומפאַראַנטוואָרטליכקייט, וואָס האט ניט קיין מורא פאַר גאט און קיין בושא פאַר לייט.

די „פרייע אַרבייטער שטימע“, איז געווען פון פונקט אַ פאַרקערטען שניט. זי האט פאַרטיידיגט גרויסע אידעאַלען.

\*) פון די דאָזיגע צייטונגען איז די „אַרבייטער־צייטונג“ אינגאנצען אונטערגעגאַנגען, אין קאמף מיט דעם „פאַרווערטס“. די „אידישע גאזעטען“ געהן נור אין דער „קאַנטרי“ (אויף דער פּראָ־ווינץ), מיט מאַטעריאַל, וואָס ערשוינט דורך דער וואָך אין דעם „טאגעבלאט“, דיזעלעך אַרבייט שט דער „פאלקס־אדוואַטאט“ פאַר דער „וואַרטייט“. די איינציגע צייטונג, וואָס עקזיסטירט נאָך היינט, נאָך פיל גלגול מחילות, איז די „פרייע אַרבייטער שטימע“, פאַר די לעצטע 13 — 14 יאָהר אונטער דער פירונג פון ש. יאַנאווסקי. זי איז אַבער היינט אַ גאַנץ אַנדערע צייטונג, ווייט פון דעם אַמאָ־ליגען פּראָענהאַפטיגען אַנאַרכיזם.

געלד-מאכעריי איז געווען ווייט פון איהר. זי האט געוואלט איבערקערען די גאנצע וועלט כהרף עין. זי האט אבער רע-פרעזענטירט די ערגערע, די ערגסטע זייט פון דעם באפריי-אונגס-געדאנק — זי איז געווען אנארכיסטיש, ווילד-אנארכיס-טיש. די אנארכיסטישע באוועגונג איז אין אלע צייטן גע-ווען אן אויסדרוק פון אומגעדולד, פון היסטעריע. זי האט דאריבער תמיד אפערירט מיט קנאקענדיגע פראזען און פלא-צענדיגע באמבעס. דער אידישער אנארכיזם, ניט האבענדיג דעם מוט צו באנוצען באמבעס, האט באנוצט א טאפעלע פאזיציע פון קנאקענדיגע פראזען. און לעכערליכע פראזען זיי-נען עס געווען, איז זייער סך הכל — פיל ערגער פון דער „מליצה“.

די „ארבייטער-צייטונג“ איז געווען די איינציגע צייטונג, וואס איז געווען געזונט אין אלע פרטים. זי האט זיך פארנומען דערהויפט מיט דער ארבייטער-פראגע; זי האט געלערנט דעם ארבייטער זיך ארגאניזירען עקאנאמיש און פאליטיש און האט זיך אפגעגערופען אויף זיינע אוממיטעלכארע באדערפנישען. עס איז שווער צו ברענגען ציטאטען פון צייטונגען, וואס האבען עקזיסטירט פיל יאהרען, כדי צו באווייזען זייער אל-געמיינעם כאראקטער. און נאר שווערער איז אין אזא פאל גערעכט צו בלייבען בנוגע צו די צייטונגען. עס ליגט אין דער נאטור פון א צייטונג צו געבען יעדען די מעגליכקייט אויסצו-קלייבען גראד דאס, וואס עס פאסט פאר איהם צום בעסטען. חוץ דעם, איז מיר שווער געווען צו קריגען די גאנץ ערשטע נומערן. די עלטסטע נומערן „אידישע נאזעטען“, וואס איר האב געקאנט געפינען איז דער גרויסער ניו-יארקער ביבליא-טעק, איז געווען פון דעם יאהר 1890, ווען דער „גייסט“ פון „פראפעסאר“ נעציל זעליקאוויטץ האט שוין דארט ארומגע-שוועבט, און זי האט שוין געהאט פארלארען פיל פון איהר פריערדיגען כאראקטער און אויך איהר „טייטשמעריש“. אבער ניט קוקענדיג אויף דעם אלעמען, וויל איר דאך ברענגען אייניגע כאראקטעריסטישע שטיקלעך.

אין די „נאזעטען“ פון דעם 22-טען אויגוסט, 1890, איז-טער „אידישע נייעס“ לעזען מיר:

„סאנט לואיס. דאקטאר מ. זאנענשיון, דער בעקאנטער רעפארם פרעדיגער פון סאנט לואיס, האט איינע לאנגע זאגט ווארט צוגעשיקט דעם „איוראעליט“ אויף די אנפראגע, וועלכע רעוורענד דאקטאר בערקאוויטש, דער פרעדיגער פון קאנזעס סיטי, האט פאר צוויי וואכען אין דעם „איוראעליט“ אנגעפראגט, אויב עס איזט נאך דעם רעפארמירטען יודישען דין ערלויבט ערליי מנין צו זיין, און זיי אהנע מילה מיט זייערע ערליי תחת כנפי השכינה הערונטער צו ברענגען, און רעוורענד דאקטאר זאנענשיון איזט מתיר בכיעה בכרתא, און ער ברענגט דריי ראיות צו זיין היתר. ערשטענס, פון דער גמרא יבמות מ”ז, וואו ר’ יהושע בן חנניה זאגט, דאס טבל ולא מל הרי זה גר. צווייטענס פון מהרי”ל מפרג, וועלכער זאגט אין זיין ספר נצחון, אין האמונה תלויה במילה אלה בלב, הלא כותי שאני מאמין כשורה אין מילתו משנה ליהודי, גם המאמין כשורה, הרי הוא יהודא אפילו אינו גמול. דריטענס בערופט זיך דער געלעהרטער דאקטאר אויף די ענטשיידונג דער פייטסבורגער פרעדיגער-קאנפערענץ, וואס האט בעשלאגט סען און אנגענומען מצוות און עברות, וועלכע האבען בעצוג אויף מאכלות אסורות, קרבנות... זיינען יעצט אין חוץ לארץ בטל ומבוטל“.

דיזעלבע טעמא פארנעמט נאך פיל שפאלטען אין די וויי-טעריגע נומערן.

א איד האט זיך גענומען דאס לעבען, און די „גאזעטען“ ברענגט די נייעס אונטער דער אויפשריפט: „שאן ווי ער איז יודישער מערדער בעוהר“.

מען קאן אנפילען גאנצע ביכער מיט אזעלכע און כדומה נאך אזעלכע אויסצוגען, אבער אלס מוסטער פון בטלנות איז דאס, גלויב איך, גענוג.

דער ערשטער נומער „פאלקס-אדוואקאט“, וואס איד האב באנוצט, איז שטארק צעריסען און ערטערוויי פארלאטעט, אזוי אז מען קאן ניט אלץ לעזען. דער נומער הויבט זיך אן מיט צוויי „שירים“ פון אונזער „פראפעסאר“, אונטער דעם פסעוודאנים ו ח ל ק ו ת. דער ערשטער שיר הייסט: „חלקלקות צום פאלק“. עס איז געזעצט אויף אזא אופן, אז

עס מאכט דעם איינדרוק פון א פיגור מיט א קליין קעפעלע.  
נאך קלענערע פיסלעך, און מיט זעהר א גראבען בויד, און  
לעזט זיך כהאי לשנא:

קינד

געשווינד

נעה דיר מיין בלאט

צייג מיט שטאלף דיין געזיכט

דיין יסוד איז פרייהייט און ליכט

פערטהייד דאס פאלק געגען די צוואקעס

דו הייסט „אדוואקאט“ אונד דיין פאטער וואלדקוט...

איז דער שווארצער נאכט זיין דער לייכט טהורם

פירלעכע קיין וואלדקוט און קיין שטורם

ניעב א זיפץ און ניעב אויך א לאך

נור איז א קלארע שפראך

פאלקס אדוואקאט

נייעס בלאט

א ד י ע

נעה.

דער צווייטער שיר הייסט: „דער פאלקס-אדוואקאט“ צום  
לעזער, און הויבט זיך אן:

פיעלע לעזער וועלען פרעגען מן הסתם

איד זאל זיי זאגען: וואס איז מיין פראגראם

לעזער לעבען! איז מיין נאמען פאלקס-אדוואקאט.

קען מען לייכט לעזען דעם פראגראם פון מיין בלאט...

ס'איז דייטליך פאר יעדען מיין נאמען, מיין...

ווייטער זיינען האלבע שורות אויסגעריסען. מען קען לייכט

זעהן, אז די ראשי תבות פון די ערשטע פינף שורות זיינען

א. ד. וו. א. ק. א. ט. (אדוואקאט), ווי די ראשי תבות פון דעם

ערשטען פערן מאכען „פאלקס“, פונקט ווי די אמאליגע

ארים בחורים פלעגען פארפאסען די שירים אויף זייערע חתונה-

בילעטען, אדער די שירים אויף מצבות.

באלד נאך די צוויי „שירים“ קומט „פאליטיק“, אונטער

דער אויפשריפט „אחינו און אהער“, און הויבט זיך אן מיט א

„שיר“:

די סערבישע קעניגין איז אויף צרות  
 איהר מאן מילאז וויל מיט איהר שלאגנען כפרות  
 טרויער קעניגין! אדיע דיין הימעל בעט!  
 דא מוזט יעצט נעמען א סערבישען גט...  
 טרוי גיט קיין לאיערס (אדוואקאטען), ציטער  
 גיט ווי א בלאט.

פערלאז זיך אויף דעם יושר פון פאלקס־אדוואקאט.  
 און נאך דעם הויכט זיך אן די „פאליטיק“ גופא, בזה  
 חלשון:

„ווען דער „פאלקס־אדוואקאט“ וואלט אבער געבוירען גע-  
 ווארען מיט א פאך וואכען פריער, צווישען שבעה עשר בתמוז  
 און תשעה באב, וואלט אפשר די סערבישע קעניגין נאטאליע  
 גיט געהאט אזא שווארצען סוף פון איהר מאן, וואס האט  
 געקויפט א גט אויף אויסצוצאהלען“ א. א. וו.

אין דעמזעלבען ערשטען טאגער הויכט זיך אן דרוקען  
 א ראמאן:

ציפקע די חנעוודינע — א ראמאן אויס דעם ניו יארקער  
 לעבען. איבערוועצט אויס דעם פראנצויזישען פון שפרינצעס  
 שטיעפ־אייניקעל.

ווען מען פארגלייכט דאס מיט פאלגענדען אויסצוג  
 פון דער אנארכיסטישער „פרייער ארבייטער שטימע“, קאן מען  
 גלייך זעהן דעם אונטערשייד פון צוויי וועלטען און דעם חילוק  
 פון „מליצה“ ביז פראזע.

די „פרייע ארבייטער שטימע“ האט צום ערשטען מאל ער-  
 שייןט אין יוני 1890, מיט א פראגראם, וואס איז געווען לאנג,  
 ווי דער אידישער גלות, און אכזריות'דיג, ווי די קאפיטאליס-  
 טישע געזעלשאפט. א טייל פון דעם פראגראם ברענגען מיר  
 דא:

„ווען א געזעלשאפט עררייכט אין איהר ענטוויקלונג ביז  
 צו אזא שטופע, אז עס איז פשוט אונמעגליך צו געפינען א  
 צופריעדענעם מענשען אין איהר מיטע, און דער קול פון אונז-  
 צופרידענהייט לאזט זיך פון איבעראל הערען — דאן איז עס  
 א זיכערער סימן, אז די אָרדנונג פון דיזער געזעלשאפט האלט

ביים באנקראטירען, ביים קראכען, און מענשען זענען נען צוואונגען אויף איהר ארט א נייע אָרדנונג אײנצורײכטען... „עס זענען דא מענשען, וואס ציטערן פאר דעם געדאנט, וואס האבען מורא פאר דער רעוואלוציאן דער צוקונפט. אומי זיסט זוכען זיי פערשיעדענע ווייכע מיטעל ווי אזוי דעם קאמף צו פערמיידען, און אין דיווערסע סענטימענטאלער טהעטיגקייט פערנעהן ליידער אייניגע ארבייטער רעפארמער אזוי ווייט, אז זיי פערנעסען אן דעם רעוואלוציאנערען נייסט פון דער ארבייטער בעוועגונג. ווייל מיר פערשטעהען גרינדליך די יעצטיגע פעהעלטניס, ווייל מיר ווייסען, אז מיר דארפען קוקען דער נעשיכטע גלייך אין די אויגען, דארום דענקען מיר, אז עס איז נויטווענדיג די יעצטיגע צייט פון פייגהייט און פון ליבע צו קליינע רעוואלוציעלעך צו בעלעבען דעם אמת רעוואלוציאנערען נייסט דער בעוועגונג, אדער ריכטיגער צו זאגען, צו דערמאנען שטענדיג אין דעם אמת היסטארישען, און דארום רעוואלוציאנערען אידעאל פון דער צוקונפט. און דאס איז איינע פון די וויכטיגסטע און הייליגסטע אויפגאבען פון דער „פרייער ארבייטער שטימע“.

צו יענער צייט האבען די אירישע ארבייטער דורכגעמאכט זייער ערשטען גרויסען סטרייק, דעם גרויסען קלאסיק-מאכער (דאמעו-מאנטעל-מאכער) סטרייק, אונטער דער פירונג פון יוסף באראנדעס, און די „פרייע ארבייטער שטימע“ האט, נאטירליך, דעם דאזיגען סטרייק אונטערשטיצט מיט אלע כחות. אפשר דערפאר, ווייל זי האט דאס באטראכט פאר דעם אנהויב... פון דער סאציאלער רעוואלוציע. אבער די לייט זיי נען גיך געווארען ענטוישט. פון רעוואלוציע איז קיין סימן ניט געווען. און זיי האבען גלייך אנגעהויבען א קאמף קעגען די סאציאל-דעמאקראטען מיט זייער „ארבייטער צייטונג“, וואס זיינען איז זייערע אויגען געווען בוגדים און פארפירער פון פאלק.

דער פאלגענדער אויסצוג איז אפשר א ביסעל צו לאנג, אבער ער איז, דוכט מיר, נויטיג כדי צו באראקטערזירען יענע צייטען און יענע צייטונג.

איז אן ארטיקל מיט דער אויפשריפט:

„רעוואלוציאנערען און רעפארמער“

שטעהט, צווישען פיל אנדערע זאכען, אזוי געשריבען:

„בעטלען ביי אונזערע אונטערדריקער, זיי זאלען א ווארף טאן אן אבגענריזעטען ביין, אויסוויינען ביי זיי א פאר סענט, בעמען זיי, זיי זאלען מאכען געזעצע פאר די באשיצונג פון אונזערע פרויען און קינדער — דאס אלעס איז קיין רעוואלוציאנערע באוועגונג. דאס הייסט איינפאך ארומדרעהן זיך אויף אן ארט. ווייל דערמיט ווערט כמעט נאך ניט ערייכט... נור דאס איז נאך ניט אלעס. די ריין געווערקשאפטליכע פארדערונגען האבען אין די גאנץ יונגע יאהרען פון דער ארבייטער באוועגונג געהאט א זין, זיינען געווען א נויטווענדיגער רעזולטאט פון דעם דאמאלדיגען ענטוויקלונגס-צושטאנד. דער סאציאליזם איז נאך געווען אין די וויקעלעך. די צייט האט שוין אבער באוויזען די רעזולטאטען פון דיזער טאקטיק פון יוניאנס. און נור מיט אבייט ווילען אונזערע רעפארמערס און פאליטישענס ניט אנערקענען די רעזולטאטען... הייסט דען דאס אראפלאזען זיך צום פאלק, צו זיין פארשטאנד, צו זיין ענטוויקלונגס צושטאנד, ווען מיר וועלען איהם ניט זאגען, אז די עקאנאמישע ענטוויקלונג פון דער געזעלשאפט איז אזוי ווייט געקומען, אז די געווערקשאפטליכע קאמפמיטעל מיט די געזעצע וועגען פרויען ארבייט, וועגען פארקירצונג פון דער ארבייטס-צייט זיינען קאלטע רפואות, זיינען רעאקציאנער אין זייער כאראקטער, ווייל זיי זיינען קיינמאל ניט אימשיטאנד צו פארניכטען די היינטיגע לאזן סיסטעם, דעם פרוואט בא-זיין אין ארבייטס מיטעל און די פאליטישע הערשאפט?.. דער הייליגער אידעאל פון דער סאציאלער רעוואלוציאן קען דורך פארמאסירען איהר ווירקליכען ציעל ווייניג וואס גע-ווינען. שפאט, פערפאלגונג, דער מערקער, דער עשאפאט, זא-נאך דער דומער האט פון דעם שקלאף זעלבסט דארה די רע-וואלוציאנערען ניט-אפהאלטען פאן צו זאגען דעם אמת, אנזע-ווייזען דעם ארבייטער, אז ער מוז זיך ארגאניזירען, אום אלס ארגאניזירטע מאכט ארויסצוטרעטען געגען ארגאניזירטע קא-פיטאל ניט מיט האלבע פאדערונגען פון „בעטלערישע רעכ-“

טע, זאגנדרן מיט א פראגראם פון פרייהייט און גלייכהייט פאר אלע מענשען, דער מוז וויסען, אז די נעשיכטע האט שוין כמעט אויסגעפלאנירט דעם גאנצען כאראקטער פון דעם בלוטיגען קאמף... דאס איז די פליכט פון א רעוואלוציאנער, און איז דעם אונטערשיידעט ער זיך פון רעפארמער און דע- מאנאנען אדער פאלקס פארפיהרער."

עס האט זיך מיר ניט איינגעגעבען צו באקומען דעם ער- שטען נומער „ארבייטער צייטונג“, אבער אויף וויפיל איך געדענק, און נאך איצטיגען איבערלייענען פארשידענע נומערן פון דער אלטער „ארבייטער צייטונג“, קאן איך מיט א ריי- נעם געוויסען זאגען, אז די „ארבייטער צייטונג“ איז געווען די איינציגע צייטונג, וואס איז געווען געזונט אין אלע פרטים, די איינציגע צייטונג, וועלכע איז געווען דער אמת'ער אויס- דרוק פון דעם געזונטערען טייל פון דער איינוואנדערונג. עס איז אמת, אז אויך די „ארבייטער צייטונג“ איז ניט געווען גאנץ פריי פון מנידות, ספעציעל אין דער וועכענטליכער „דרשה“ פון „פראלעטארישקער מניד“, וואס האט געזוכט צו געבען א סאציאליסטישע „דרשה“ אויף דער טעמא פון דער סדרה. אבער זי איז געווען די ערשטע, וואס האט גערעדט כאחר הארם, וואס האט קודם כל געשריבען אידיש — אידישע אידיש, און וואס האט זיך פארנומען מיט לעבעדיגע פראגען, און לעבעדיגע מענשען פארבונדען מיט א גרויסען אידעאל, א אידעאל, וועלכער האט געהאלטען די מענשען אין א בא- שטענדיגען צושטאנד פון באנייטערונג, ניט לאזענדיג זיי דערביי פארנעמען, אז זיי נעהען ארום אויף דער ערד.

מען מוז מודה זיין: די לייט פון דער „פרייער ארבייטער שטימע“ האבען פונקט אזוי ערנסט, פונקט אזוי באנייטערט און מיט פונקט אזוי פיל איבערגעבענקייט געארבייט און זיך מקריב געווען פאר זייער אידעאל און האבען ארום זיך גר- פירט אייניגע, געזעלמע איבערגעגעבענע מענשען; איינער פון זיי איז געווען דער יונג פארשטארכענער דוד ערעלשטאט, וועל- כער האט געזונגען אין גוט אידיש:

„ליעבע לעזער! שוועסטער און ברודער!“



איד וואלט אויך אמאל געוואלט  
פאר מיינע דיכטער־ארבייט, פאר מיינע לערער  
ווערען ביי אייד בעצאהלט!  
איד וויל ניט קיין רענדלאך, איד וויל ניט קיין דוקאטען.  
איד פערקויף ניט מיין מווע פאר גאלד:  
מיט לעבע צו פרייהייט, מיט הייליגע טהאטען,  
מיט ביטערען האס, ברידער, באצאלט.

אבער די לאגיק פון לעבען איז ניט געווען אויף זייער  
זייט. איז אנהויב האבען זיי, דורך זייער אייגענער באגריסטע־  
רונג, די געוואלדיגע פראצען און דער בלישטש פון באלדינגער  
באפרייאונג, צוגעצויגען א געוויסע צאל מענטשן פון די, וואס  
קומען ארויס פון דעם פאלק וואס איז געוועהנט צו שרייען  
„נעשה“ פאר „נשמע“. אבער דאס האט לאנג ניט געדויערט.  
איז א גאנץ קורצער צייט האט די „ארבייטער צייטונג“, וואס  
האט פארווארפען די „פראפאגאנדא דער טאט“, וואס האט  
געפרעדיגט „נשמע“ פאר „נעשה“, געוואונען די אויבערהאנד,  
און אויך דעם גרויסען, דעם גרעסטען, מאדאלישען איינפלוס,  
ניט נור אויף די, וואס זיינען לכתחילה געווען סאציאליסטען,  
נאר אויך אויף פילע פון די געוועזענע אנהענגער פון די  
בטלנים, אויף די נאך ניט גאנץ פארדארבענע משכילים און  
אויף זעהר פיל פון די אנארכיסטען.

די „ארבייטער צייטונג“, די „צוקונפט“ און דערנאך דאס  
„אבענד בלאט“, האבען אינגאנצען איינגענומען די עפענטליכע  
מיינונג. אלץ, וואס האט געדענקט ערליך, וואס האט גע־  
שטרעבט צו שענס און דערהויבענס, האט זיך גרופירט ארום  
די גאר וואס דערמאנטע צייטונגען. די „ארבייטער צייטונג“,  
פון איהר זייט, האט זיך געפלייסט אריינצוציהען אלע די,  
וועלכע האבען געהאט וואס צו זאגען און געוואוסט ווי עס  
צו זאגען. איז יעקב גארדין געקומען קיין אמאריקא, איז זיין  
נאטירליכער מקום מנוחה געווען אין דער „ארבייטער צייטונג“,  
און בעת ער האט לויט דער עצה און אויפמונטערונג פון פֿי־  
ליפ קראנץ, זיך גענומען שפעטער פאר דער דראמא, איז עס  
ווידער געווען די „ארבייטער צייטונג“, דאן שוין אונטער דער  
פירונג פון אב. קאהאז, וועלכער האט איהם געגעבען די גרעס־

טע שטיצע, בעת די „כל ישראל'ניקעס" האבען איהם נע-  
רודפֿים עד חרמה. יעקב גוידא (ב. גארין), קומענדיג פון רוס-  
לאנד מיט א רעפוטאציע פון זיינע ערשטע אויסגעצייכענטע  
ערצעהלונגען, האט גלייך געפונען זיין היים אין דער „ארביי-  
טער צייטונג". דוד פינסקי האט פון אייראפא נאך מיטגע-  
ארבייט אין דער „ארבייטער צייטונג". ז. ליבין, ל. קאברין  
זיינען אויסגעוואקסען אויף איהר שוים. האבען זיך באוויזען  
גייט דיכטער, ווי דער יונגער פארשטאנדענער ב. ראזענבלום,  
האבען זיי זיך געמוליעט צו דער „ארבייטער צייטונג". שפע-  
טער זיינען צוגעקומען יהואש, ליעסיו, ה. רוזענבלאט און פיל  
אנדערע, און — אחרון, אחרון חביב, — י. ל. פרץ אין צום  
ערשטען מאל באקאנט געווארען דעם אקעריקאנער פובליקום  
דורך די שפאלטען פון דער „ארבייטער צייטונג". פון דער אנט-  
דער זייט, ווען פיליפ קראנץ האט אמאל, בזכות אלטע בא-  
קאנטשאפט, אויפגעפמענט די „ארבייטער צייטונג" פאר די  
„פעליעטאנען" פון דעם „פראפעסאר", אונטער דעם פסקעוו-  
דאגים „סמבטיוו", האט זיך אויפגעהויבען א שטורעם פון פרא-  
פעסא, און ער האט די פעליעטאנען געמוזט אפשמעלען. \*

(\*) ביי דער געלעגנהייט איז אפשר אנגעבראכט צו דערציעלען  
פאלגענדעס:

אין יאָר 1891 האָט אב. קאהאַן, דעמאלט דער רעדאַקטאָר  
פֿון דער „אַרבייטער צייטונג", נאָך נישט געהאַט געהערט פֿון י. ל.  
פֿרץ, און עס איז געווען דער שרייבער פֿון אַס די שורות, פֿון תּמיד  
באַגייסטערט פֿאַר אונזער גרויסען קינסטלער, וועלכער האָט נאָך  
זיין אָנקומען אַהער אויף פֿרץ'ן אויסגעקוקט געמאכט און גערט-  
טען איהם איינצולאָדען. די עצה איז אָנגענומען געוואָרען. ב. פֿויר-  
געבנים האָט דורך זיינעם אַ שוואַגער אין וואַרשאַ זיך דורכגע-  
שריבען מיט פֿרץ'ן, און עס האָט נישט לאַנג געדויערט, ווי עס זיינען  
אָנגעקומען עטליכע ערצעהלונגען פֿון פֿרץ'ן. אב. קאהאַן האָט  
אויפֿ'ן שטעל אָפּגעשאַצט דעם גרויסען קינסטלער און אין זיין  
חתימה איהם געמאַכט אַ גרויסע רעקלאַמע. איך ווויס נישט ווי  
לאַנג דאָס האָט געדויערט, נאָר די כּעלי-בתים פֿון „אידישען טאָג-  
בלאָט" האָבען זיך מתקנא געווען, נישט פֿאַר דער קונסט, חילולא!

א גרויס שטיק פון דעם ערפאלג פון דער „ארבייטער ציי-  
טונג“ דארף מען, נאטירליך, צושרייבען דער אומגעווענליכער  
טעטיגקייט פון דער גרופע מענשען, וואס האבען זי אויף דער  
זעלט געבראכט. בראש פון דער גרופע זיינען געשטאנען אב-  
קאהאן, דער איצטיגער רעדאקטאר פון „פארווערטס“, פיליפ  
קראנץ, דער ערשטער אידישער סאציאל-דעמאקראטישער רע-  
דאקטאר, וועלכער הערט זיך היינט ניט פיל נור מחמת דעם,  
ווייל ער איז ביו היינטיגען טאג געבליבען א „גרינער“, און  
האט זיך נאך ניט אויסגעלערענט די קונסט פון דעקלאמע; מ.  
זאמעטקין, וועלכער איז דערהויפט געווען רעדנעד; מאריס  
הילקאוויטץ (איצט: מאריס הילקוויט), וועלכער איז היינט  
אן אנערקענטער פירער פון דער אמעריקאנישער סאציאליס-  
טישער פארטיי, און 5. מיללער, היינטיגער דעדאקטאר און  
הויפט-אייגענטימער פון דער „ווארהייט“, וועלכער שטעהט  
היינט זעהר ווייט פון זיינע יונגער-אידעאלען.

זעהר פיל, ווי געזאגט, דארף מען צושרייבען אויף זייער  
קאנטא. אבער דערמיט ענדיגט זיך ניט די זאך. די הויפט-  
זאך איז, וואס די מענשען און די צייטונג האבען אין זיך  
געמארגען די לאגיק פון די פאקטען. זיי האבן דעפרעזענטירט  
דעם נייסטיגען און מאטעריעלען צושטאנד פון די אימיגראנט-  
טען. אט דאס איז, וואס האט זיי פארזיכערט דעם גרויסען  
מאראלישען ערפאלג.

עס האבען שוין אנדערע באמערקט, אז דער סאציאליזם  
האט געהאט א גרויסע ווירקונג אויף דער ענטוויקלונג פון

---

דערין קאן מען זיי ניט חושד זיין. אבער די דעקלאמע! די „אר-  
בייטער צייטונג“ וואל האבען ביו זיך דעם גרויסען אידישען שריי-  
בער — דאס קאנען זיי ניט דערלאזען. איך וויל ניט, וואס זיי  
האבען געטאן. איך וויל נאר, אז שפעטער האבען אלע גערעדט,  
אז מען קאן קויפען פרין'ס ערצהעלונגען בחצי חנם, „כל ישראל“  
האבען ניט געקאנט פארטראגען, און אפשר — לאמיר זיי דן זיין לבח  
זכות — ניט געקאנט פארשטעהן דעם קינסטלער פרין.

דער אידישער ליטעראטור, אבער מען דארף האבען איבערנעם לעבט יענע יאָהרען אין אמעריקא, מען זאל דאס קאנען ווי געהעריג איז אפשאצן.

די אידישע אימיגראציע פון די 80-ער יאָהרען איז ניט געווען קיין אימיגראציע פון אוואנטוריסטען, וואס האבען זיך געלאזען אין דער ווייטער וועלט צו זוכען גאלד. ברויט און מנוחה האבען זיי געזוכט. די נויט און דחקות, פון איין זייט, די רדיפות און רעכטלאזיגקייט, פון דער צווייטער זייט, האָבען זיי געטריבען צו זוכען אַ מקום מנוחה אין פרעמדער לענדער.

עס איז געווען אַ פאַראַרימטע, האַלב פאַרהונגערטע, פאַר צווייפּעלטע און נידערגעשלאַגענע מאַסע, וואָס האָט זיך גענוג מען צום וואַנדערשטאַק.

און די ריזע אליון איז אויך ניט געווען קיין גליקליכע. פאַר דעם גרעסטען רוב איז די נסיעה איבער דעם ים הגדול געווען שווערער ווי קריעת ים סוף.

און אז זיי זיינען אנגעקומען אַהער, האָבען זיי אויך קיין האַנגי ניט געלעקט. דער ביסען ברויט, אמת, איז אנגעקומען אַ ביסעל גרינגער, אָבער דאָס איז געווען, ערשטענס, אַדאָנק די קליינע השגות און באַדערפנישלאַזיגקייט, און, צווייטענס, מחמת דער ניט אין ערד שווערער אַרבייט, מחמת דער עבודה פּרד.

מיט אַ שווער האַרץ האָבען זיי פאַרלאָזען די אַלטע היים, וואָס פאַר אַ סך איז זי געווען אַזוי טייער, און די נייע באַרינג גונגען האָבען עס נאָך פיל שווערער געמאַכט. דאָס ביטערע, האַראַפּאָשנע, מיט אימפּעט לויפּענדיגע פאַבריק־לעבען, פון איין זייט, און דאָס געמיטלויזע, גייסטלויזע, חושב'דיגע לעבען אין די גרויסע טענעמענט־הייזער, פון דער צווייטער זייט, — האָט געמאַכט דאָס לעבען ניט צום דערטראַגען.

איין איין פרט איז דאָ געווען נישט: דאָס פרייע וואַרטן דער שלאָס פון מויל איז געווען אַראַפּגענומען, דער שלייער פון די אויגען איז געפאַלען. עס האָט זיך געהערט אַ נייער „שם המפורש“, דער „שם המפורש“ פון סאַציאַליזם, און דער געפּענטערטער גייסט האָט זיך גענומען רירען.

דער סאציאלזם פאר אידען האט באטייט מעהר ווי פאר ניט־אידען, ער האט באטייט, ערשטענס, א באפרייאונג פון דער שווערער לאסט פון דלות. עס האט דעם נאר וואס גע-ווארענעם פראלעטאריער געלערענט זיך צו ארגאניזירען און שטרייטען פאר זיינע רעכט. און ער האט זיך ארגאניזירט אין פאר-פאראיינען און אלע פאראיינען פארבונדען אין איין גרויסען פאראיין, די „פאראייניגטע אידישע געווערקשאפטען“, און צוזאמען געקעמפט פאר העכערע שכירות און קירצערע שטונדען. דער סאציאלזם האט איהם געלערנט: „אייניקייט איז מאכט!“ ער האט איהם אבער אויך געלערנט: „וויסען איז מאכט!“ און האט אזוי ארום געלענט דעם פונדאמענט אי פאר אן עקאנאמישער, אי פאר א גייסטיגער טעטיגקייט, און נאך ביידע האט דעם אידען'ס נשמה תמיד געלעכצט. אבער דער סאציאלזם האט דעם אידען נאך פיל מעהר צו געזאגט צו געבען. ער האט אנגערירט דעם סאמע אנגעוועטאגט סטען פונקט פון זיין גאנצער עקזיסטענץ, ער האט איהם בא-וויזען די מעגליכקייט זיך צו באפרייען פון דער אייביגער מכה פון אנטיסעמיטיזם. דער סאציאלזם וועט פארברידערן אלע פעלקער, „ולא ישא נוי אל נוי חרב, ולא ילמדו עוד מלחמה“. קורץ, אין דעם סאציאלזם האט דער אידישער אי-מיגראנט געפונען א צווייפאכיגע רפואה פאר א צווייפאכיגער מכה. עס וועט איהם באפרייען אלס ארבייטער, עס וועט איהם אויסלייזען אלס איד.. די אנגעוועטאגטע הארץ האט זיך גע-עפענט, און די גאנצע גייסטיגע ענערגיע, וואס האט געטליעט פון דורות און דורות און האט קיין אויסוועג ניט געפונען, האט מיט אמאל אויסגעגאסען אין א פלאם פייער, וואס האט ארומגעכאפט אלע, וועלכע האבען דערוועגט זיך געהענטער צוצוגעהן...

„ברידער, מיר טראגען א דרייפאכע קייט —  
 „אלס אידען, אלס שקלאפען, אלס דענקער,  
 „מיר ווערען געיאגט און געמאטערט צום טויט  
 „פון אנטיסעמיטען און הענקער.“ —

אזוי האט דוד ערעלשטאט דאן געזונגען און האט אויף

זיין איינפאכען, אבער אויפריכטיגען און אויסגעדריקט ריכטיג טיג די געדאנקען און געפילען פון דער גרויסער צאל אימיגראנטען.

און כמעט אלע אירישע אימיגראנטען זיינען געווארען סאציאליסטען, ווייל אלע, און אויסנאם, זיינען דורכגעגאנגען די שבעה מדורי גיהנום פון דער פאבריק און פון דער „שווייץ-סיסטעם“.

דאס איז די הויפט-סיבה, פארוואס די „ארבייטער צייטונג“ איז געווארען דער ווארט-פירער פון די אירישע אימיגראנטען אין אמעריקא.

דאס דארף מען אבער ניט נעמען צו שטרענג. אין אמעריקא — און ניו יארק איז דער קאפ און די הארץ פון אמעריקא — איז דעם „לאנד פון אונבעגרעניצטע מעגליכקייטען“, איז ניט ריכטיג צו זאגען, אז אלע און אויסנאם זיינען געווען גלייך, ספעציעל צום סוף פון די אכציגער יאהרען, ווען מיר האבען שוין דא געהאט אפשר הונדערט טויזענט אידען. שוין פון דעם ערשטען טאג אן הויבט זיך אן א דיפערענצירונג. ניט אלע בטלנים זיינען געווארען אויס בטלנים, און די קריכער, די קארעריסטען — פאר זיי האט זיך דא געעפענט א נייע וועלט. דער צופאל, וואס זיי זיינען געקומען א ביסעל פריער, איז א צייט, ווען איריש איז נאך ניט געווען די „לאנדס-שפראך“ פון דעם אירישען קווארטאל, ווען עס איז נאך קיין „קווארטאל“ ניט געווען, האט זיי געצוואונגען בעסער צו לערנען ענגליש, און דאס האט זיי געגעבען די אויבערהאנד. זיי זיינען ביים-לעכווייז געווארען די פאליטישענס, די פערלער, וועלכע האבן בעז זיך ענטוויקעלט צו קרעמער. פון זיי זיינען דאס געווארען די „שווייץ-מייסטער“, וואס האבען ענטוויקעלט די שווייץ-סיסטעם, וואס דורך איהר האבען זיי אזוי אומ'ברחמנות'דיג אויסגענאגט די ארימע, הילפלאזע, נייע אימיגראנטען. עס זיינען אלע מאל געווען די אלטע אימיגראנטען, וואס האבען אויסגענוצט די ניי-אריבערגעקומענע, און די לעצטע זיינען עס געווען די, וואס האבען געקעמפט קעגען די פריערדיגע אימיגראנטען, וועלכע האבען זיך שוין געהאט ארויפגעארבייט. ציגט דעם ערשטען טאג אן האט זיך שוין אָנגעהויבען צו

אנטוויקלען א מיטעל-קלאס, וואס א גרויסער טייל פון איהם איז היינט איבערגעגאנגען צו דער גרויס-בורזשואזיע, וואס קענען איהר איז געפירט געווארען דער לעצטער גרויסער שניידער-סטרייק, וואס האט ארומגעכאפט 120 טויזענט מענ-שען. די דאזיגע אויפגעקומענע לייט האבען זיך, נאטירליך, ניט געקאנט האלטען ביי דער סאציאליסטישער „ארבייטער צייטונג“, און נאך וועניגער ביי דער אנארכיסטישער „פרייע ארבייטער שטימע“, וואס האט ארגאניזירט יום-כפור בעלער א גרויסער טייל פון זיי זיינען געווארען „סטאטיקס“, ווי עס פאסט זיך פאר שענע בעלי-בתים, האבען זיך דערמאנט, אז זיי זיינען אידען און גענומען בויען שולען, אויסגעשריבען פון ווסלאנד'ס יענקעלע חריף פאר זייער רב הכולל, געגרינדעט בתי מדרשים וכדומה. אדער זיי האבען געגרינדעט לארזשען, וואו זיי האבען, נאכמאכענדיג די אמעריקאנער, זיך גענומען שפילען אין „מאסטערס“ און „גראס מאסטערס“, מיט די גע-היימע סמנים און די אלע זיבען זאכען. די דאזיגע בעלי-בתים האבען, יעדער נאך זיין גוסט נאך, געהאלטען זיך אדער ביי די „אידישע גאזעטען“, וואס האט געשטיצט די רבנים מיט די דינים מיט די ארגי-ישראל-פוישקעס, און וואס דאס האט, אנב, געגעבען א געלעגנהייט פאר ביזנעס צינגער שטארק צו מורמלען וועגען די „גאזעטען“ און די פוישקע-געלדער; אדער ביי דעם „פאלקס-אדוואקאט“, וועלכער האט דוקא חזק געמאכט פון דעם „רב הקלוקל“. עס האבען אויך ניט געפעלט די „כלי קודש“, דער ספעציעלער אמעריקאנער מין „רעווערענרס“, מוהלים ומסדרי קדושים מיט זייערע ירידים פאר די ימים נוראים.

צו זיי זיינען שפעטער צוגעקומען אונזערע באוואוסטע „העכסט אינטערעסאנטע“ ראמאנען-שרייבער, ווי שמו"ה מ. זימערמאן, און די, וואס האבען זיך אנטוויקעלט אויף דעם אמע-ריקאנער באדען, ווי א. טענענבוים, דער פארשטאנדענער יא-האז פאללי, וואס איז צוריק געקומען פון שמו"ה דער שוין דער-מאנטער „פראפעסאר“ און מ. מ. דאליצקי, וועלכער איז אמאל, אין דער אלטער היים, געווען א העברעאישער פאעט; זיי אלע האבען געפונען א מקום מנוחה ביי די „גאזעטען“ אדער „פאלקס-אדוואקאט“. אין טעאטער האט געהערשט יאזעף לאי

טיינער און י. הורוויטש מיט זייערע „היסטארישע“ דראמעס. און די אלע צוזאמען האבען פארגעשטעלט אן אמת'ע אידישע קאפעליע, א קאריקאטור פון דער היימישער אידישקייט. און ווייל עס איז געווען א קאריקאטור, האבען זיי אלע צוזאמען מיט זייערע שולען, לאדזשען, חברות, „העכסט אינטערעסאנטע“ ראמאנען, „טריאטערס“, צייטונגען, ניט פארגעשטעלט קיין געזעלשאפטליכע קראפט. די צייטונג, וואס האט געגעבען דעם גייסטיגען טאג, וואס איז געווען אן אמת קולטורעלע קראפט; די צייטונג, וואס איהר האבען אלע, אפילו זייטיגע עלעמענטן, געגלויבט און רעספעקטירט, איז בלי ספק געווען די „ארבייטער צייטונג“, און שפעטער, זייט ביי זייט, די „צור קונפט“ און דאס טעגליכע „אבענד בלאט“. און דאס איז אמת ביז'ן היינטיגען טאג. \*

## 3

די „ארבייטער צייטונג“ איז ארויס צום ערשטען מאל אין מערץ 1890 און, ווי שוין געזאגט, איהר ערפאלג איז געווען זעהר גרויס. אבער דער ערפאלג איז ניט געווען קיין פיר נאנציעלער ערפאלג. פינאנציעלען ערפאלג האבען געהאט יענע, די אנדערע צייטונגען. און מען מעג נאנץ דרייסט זאגען, דער מאדאלישער ערפאלג איז געקומען צום גרעסטען טייל אדאנק דעם פינאנציעלען שלים-מוז; מען האט אין איהר געגלויבט, ווייל דורך איהר דלות האט ארויסגעלויכטען די ערליכקייט און די איבערגעבענקייט. פיליפ קראנץ האט אָנגע-הויבען זיין ארבייט אלס רעדאקטאר מיט שכירות פון זעקס דאלאר א וואך. צום סוף אבער איז דער פינאנציעלער „ערפאלג“ אויך געקומען. שוין אויף דעם צווייטען יאהר איז די

---

(\*) הער פרוידוס, דער חויפט-ביבליאטעקאר פון דער אידישער אפטיילונג אין דער בארימטער ניו יארקער שטאט-ביבליא-טעק, האט מיר ערשט ניט לאנג דערזעהלט דעם זעהר אינטערעסאנטען פאקט. אז פון אלע די, וואס קומען אין ביבליאטעק לעזען די אלטע צייטונגען, איז נאך נישט אפילו קיין איינער פון חונדערט, וואס פרעגט זיך נאך אויף יענע „רבנישע“ און „מליצח“ צייטונגען.



שכירות פון דעם רעדאקטאר געהעכערט געווארען אויף 12 דאלאר א וואך; דער געשעפטס-פירער, וועלכער איז אויך געווען דער בוכהאלטער, האט געקראגען 10 דאלאר א וואך; דער עקספערדיטאר, 8 דאלאר א וואך, און דערצו האט מען זיך פארגונען אויסצושרייבען ב. פייגענבויען פון לאנדאן, מיט א פעסטען געהאלט פון 10 דאלאר א וואך. ביי אזא גע-וואלדיגען „ערפאלג“ האט דער לעבעדיגער נייסט פון דעם אי-דישען אינטעליגענטען ארבייטער (עס זיינען אויך געווען ניט אינטעליגענטע) ניט געקענט רוהען, און מען האט גענומען טראכטען פון נייע אויפטוען. די „ארבייטער צייטונג“ האט זיך על פי רוב פארגענומען מיט'ן אלטעגליכען קאמף פאר די אר-בייטער, פון איין זייט, און מיט דעם מלחמה האלטען קעגען די אנארכיסטען, פון דער צווייטער זייט. און א גרויסע אויפ-גאבע איז דא געווען. פון איין זייט האט מען באדארפט אר-גאנזירען אן אנגעלאפענע, אומגעבילדעטע, אומדיסציפליניר-טע מאסע, א מאסע, וואס איז מיט יעדען טאג געווארען גרע-סער און געמאכט נויטיג יעדען טאג אנצוהויבען די ארבייט פון ס'ניי; א מאסע, וואס האט פריער קיינמאל ניט געהערט פון ארגאניזאציע. פון דער צווייטער זייט, האט מען באדארפט באקעמפען א געגנער, וועלכער איז געקומען אין נאמען פון הייליגע אידעאלען, פון באפרייאונג, וועלכער האט מיט גרויס התלהבות און מיט נאך גרעסערע פראזעס געארבייט קעגען די אלע זאכען. און הגם דיזע טאפעלע אויפגאבע האט געפא-דערט איינע און דיזעלבע טעטיגקייט — אלגעמיינע אויפקלע-רונג און בילדונג, און די „ארבייטער צייטונג“ האט די דאזיגע אויפגאבע ערפילט אויסגעצייכענט, לויט איהר מעגליכקייט, האבען אבער די אינטעליגענטע אידישע ארבייטער, די וואס האבען געטראגען די גאנצע משא אויף זיך, געפילט, אז די „ארבייטער צייטונג“ אליין איז ניט ביכולת צו טון די גאנצע ארבייט. עס האט זיך געפילט א באדערפניש צו באשאפען אן ארגאן, וואס זאל זיין פריי פון די טעגליכע, אפט קליינלי-כע ארבייטען, אן ארגאן, וואס זאל זיך אינגאנצען אפגעבען דער וויסענשאפטליכער פערטיפונג פון דער אויפקלערונגס-ארבייט. גאנץ גענוי, וואס דער זשורנאל האט געזאלט זיין, האט בעצם

קיינער ניט געוואוסט. מען האט נור געוואוסט, אז ער דארף זיין „וויסענשאפטליך“, דער עיקר בכדי צו געבען אויפקלערונג אין דעם וויסענשאפטליכען סאציאליוזם. דער רעזולטאט פון דעם איז געווען, אז „אויף דעם 5טען יולי 1891 איז צו-זאמענגערופען געווארען א צוזאמענפאר פון די אירישע סאציאליסטישע פאראיינען פון ניו יארק און אומגעגער, און נאך אן אלזייטיגער דיסקוסיאן, איז שליסליך אנגענומען געווארען מיט א גרויסער מערהייט ארויסצוגעבען א „ווירקליך“ וויסענשאפטליכען סאציאליסטישען מאנאטליכען זשורנאל. דער נאך-מען וואר באשטימט די „צוקונפט“. אלס רעדאקטאר וואר איינשטימיג ערוועהלט פיליפ קראנץ. דערעלבער קראנץ, וועלכער איז געווען דער ערשטער רעדאקטאר פון „ארבייטער צייטונג“ און וועלכער איז נאך פריהער איז לאנדאן געווען דער ערשטער רעדאקטאר פון „ארבייטער פריינד“, די צייטונג, וואס פון איהר האבען די אירישע ארבייטער איז אמעריקא פריהער גע-צינגען זייער גייסטיגע יניקה. די מיטלען ארויסצוגעבען דעם זשורנאל האבען געזאלט קומען, ווי דר. ארטמאן, וואס איז צו יענער צייט געווען דער געשעפטס-פירער פון דער „ארבייטער צייטונג“ און דער סעקרעטאר פון דער „צוקונפט“, דערצעהלט איז דער יוביליי-אויסגאבע פון דער „צוקונפט“ — די מיטלען האבען געזאלט קומען פון דעם, וואס „יעדע סעקציאן האט זיך פארפליכטעט ביצושטייערען 2 דאלאר א מאנאט, צו זאמלען אבאנענטען און פרייוויליגע בייטראגע. אזוי ווי דער פאגד האט זיך ניט געריט פון ארט, האבען מיר איינגארופען א קאנפערענץ“. אויף אט דער קאנפערענץ פון א 150 פער-זאן, וואס איז פארגעקומען איז אקטאבער, איז אויף דעם פארג-שלאג פון מארים הילקאוויטץ געמאכט געווארען א זאמלונג, וואס האט אריינגעבראכט 53 דאלאר מיט 25 סענט. „ווי גרויס די עשירות איז צווישען אונז געווען“, דערצעהלט דר. ארט-מאן, „קען מען זעהן פון פאלגענדע בייטרעגע: דאקטאר ראם און דאקטאר האלפעריוו, יעדער פון זיי האט זיך פארשריבען א גאנצען דאלאר און איהם אויך גלייך באצאלט, קארפ, וויי-נעם האבען זיך פארשריבען צו 50 סענט און איינגעצאלט צו 25 סענט א. אז. וו.“

אין געלד איז, בכו, קיין מניעה ניט געווען. שלעכט איז נור געווען מיט דער פראגראם. די פראגראם האט ערשט בא- דארפט אויסגעארבייט ווערען פון א קאמיטעט. און אין נא- וועמבער פון דעמזעלבען יאהר איז דער קאמיטעט, וואס איז באשטאנען פון פיליפ קראנץ, אב, קאהאז, מארריס הילקא- וויטץ, 5. מילער און דעם שרייבער פון די דאזיגע ציילען, זיך צוזאמענגעקומען.

די ערשטע פראגע ביי אונזער צוזאמענקומען איז געווען: מיט וועמען געהט מען צום טיש? און עס האט זיך בא- ארויסגעשטעלט, אז אונזערע איז אז ארימע חתונה. מיר זיי- נען גיך מוסכם געווארען צווישען זיך, אז די „צוקונפט“ דארף זיך פארשפרייטען אויף דריי געביטען: סאציאליזם, אלגע- מיינע וויסענשאפט און שענע ליטעראטור. אבער וואו נעמט מען די שרייבער? און וואו נעמט מען די שרייבער, וואס זא- לען שרייבען פאר אונזערע לעזער? קיינער פון די שפעטער- דיגע און איצטיגע מיטארבייטער פון דער „צוקונפט“ איז נאך ניט געווען. ב. פייגענבוים איז געקומען אין יולי 1891, אלזא מיט זעקס מאנאטען פריער, איידער די „צוקונפט“ האט ער- שינט, און הגם די „ארבייטער צייטונג“ האט איהם ספע- ציעל אויסגעשריבען פאר א הילפס-רעדאקטאר, האט די מער- הייט פון קאמיטעט איהם ניט געהאלטען פאר גענוג וויסענ- שאפטליך. דאס האט איהם נאטירליך ניט געשטערט צו ווע- רען איינער פון די הויפט-מיטארבייטער פון דער „צוקונפט“, און נאך שפעטער אויך דער רעדאקטאר. דער שרייבער פון דעם ארטיקל איז נאר וואס געווען געקומען, א בן בלי שם און איז נאך וואס ארויסגעטראטען אין דער „ארבייטער ציי- טונג“. יצחק אייזיק בן אריה צבי הלוי (דער באקאנטער אי- סאאק גורעוויטש) האט זיך ארומגעטראגען מיט פלענער פון א רוסישער צייטונג, וואס פון איהר איז ארויסגעקומען א מפיל, האט ער זיך ביי אונז וועניג געמישט. לי. בורין איז נאך, דאכט זיך, אין אמעריקא ניט געווען. ער איז יעדענפאלס גע- ווען נאך גאנץ יונג. די שרייבער פון די „גאזעטען“ און „פאלקס- אדוואקאט“ זיינען לכתחילה געווען אויסגעשלאסען, עס איז אויך צווישען זיי ניט געווען קיין איינער, וואס איז פעהיג

געווען עפֿים צו געבען פאר אזא זשורנאל, ווי די „צוקונפט“ האט געזאָלט זיין. עס זיינען דאָן שוין געווען מ. קאָטל, דר. מעריסאָן, דר. זאָלאָטאַראַף און ר. לואיס (דער לעצטער איז אינעם גאַנצען פאַרשוואונדען), אָבער די האַבען געהערט צו דעם געגערישען לאַגער, צו דעם לאַגער פון די אַנאַרכיסטען, וואָס זיי האָט מען באַדאַרפט באַקעמפּען. מיט איין וואָרט: הוץ די פיר פון דעם קאָמיטעט, איז ניט געווען קיינער, וואָס האָט געקענט מיטאַרבייטען אין דער „צוקונפט“.

מכּוּה דער שענער ליטעראַטור איז געווען נאָך ערגער: אויף דעם געביט איז לחלוטין קיינער ניט געווען, אַחוץ אב. קאהאַן, וואָס האָט זיך דאָן ערשט אָנגעהויבען צו רעכענען פאַר אַ בעלעטריסט, וואָס ער איז, אגב אורחא, קיינמאָל ניט געוואָרען, און דעם פאַרשטאַנדענעם יעקב גאַרדזין, וועלכער איז נור וואָס געווען געקומען און איז נאָך ווייט ניט געווען דאָס, וואָס ער איז דערנאָך געוואָרען. קאָברין און ליבין זיי נען נאָך אַפּשער אין ניו יאָרק ניט געווען. זיי האַבען יעדענע פאַלס אָנגעהויבען שרייבען ערשט מיט דריי יאָהר שפּעטער. דוד פינסקי איז נאָך דאָן ניט געווען קיין שרייבער, ער האָט אָנגעהויבען שרייבען אין איין צייט מיט קאָברין און ליבין; יהואש איז נאָך ניט געווען נתגלה געוואָרען, הגם ער האָט שוין פריער געהאַט פאַרעפּענטליכט עטליכע לידער אין מ. ספּעקי טאַריס „הויזפריינד“ און איז שוין, דאָכט זיך, געווען אין אַמעריקא; ב. גאַרין איז נאָך דאָ ניט געווען, און, זעלבסט פאַרשטענדליך, איז נאָך ניט געווען קיינער פון די, וואָס גע- הערען היינט צו די „יונגע“.

אין דער פּאָעזיע האַבען מיר געהאַט נור מאָריס ראָזענ- פּעלד, וואָס איז אַמאָל געווען אונזערער און אַמאָל ניט, און מאָריס ווינטשעווסקי, וועלכער האָט נאָך געוואוינט אין לאַנד דאָן. א. ליעסין איז ערשט געקומען מיט אַ דריי יאָהר שפּע- טער און איז נאָך געווען אַ יונגער בחור. י. באַוושאווער איז געווען אין דער „פרייע אַרבייטער שטימע“. מיט איין וואָרט: עס איז נאָך געווען אַ תּוהו ובוהו. עס איז ניט געווען קיינער: ניט קיין פּובליציסטען, ניט קיין בעלעטריסטען, ניט קיין ווי- סענשאַפּטליכע און ניט קיין געלעהרטע סאַציאַליסטען. און אז

דער קאמיטעט האט געווענדט די אויגען נאך רוסלאנד, האט ער אויך דארט ניט געפונען קיין אויפמונטערונג. פון דער גאנצער רייה אויסגעצייכענטע פובליציסטען, בעלעטריסטען און פאעטען, וואס מיר האבען היינט, איז נאך קיין זכר ניט געווען, מיט דעם אויסנאם פון די עטליכע אַלטע, ווי ר' מענדעלי, ליינעצקי, שלום עליכם, פריץ, דינענזאן און ספעקטאָר. די בטלנים, וואס האבען געשריבען מליצה אין צעדערבוים'ס, "פאלקס בלאט", ווי אויך די שונדראמאניסטען, וואס א טייל פון זיי איז שוין געווען אין ניו יארק, געהען נאטירליך, ניט אריין אין חשבון. און פון די עטליכע גרויסע שרייבער איז שוין פריץ, ווי געזאגט, געווען מיט אונז.

עס איז, אַלזא, אויסגעפאלען אויף דעם גורל פון די דער-מאנטע פיער פון קאמיטעט ניט נור צו באשטימען דעם כא-ראקטער און די פראגראם פון דער "צוקונפט", זיי זיינען אויך געווען די איינציגע, וואס האבען געדארפט די פראגראם דורכפירען. דערביי איז קיינער פון זיי ניט געווען קיין גרויסער געלעהרטער אדער קינסטלער. פיליפ קראנץ איז געווען דער געביידעסטער צווישען אלע; אב. קאהאן האט צו זיינע פא-פולאריזאטארישע פעהיגקייטען ארויסגעוויזען נאך טאלאנט פון א פעליעמאניסט; מאריס הילקאוויטץ, א זעהר געשייטער, עלעגאנטער און פעהיגער מאן, איז שטענדיג געווען אויבער-פלעכליך, און ל. מיללער, מיט זעהר א גרויסער אנטאטארי-שער פעהיגקייט, איז אליין ניט געשטאנען אויף קיין גוטען פוס מיט דער וויסענשאפט. דערצו זיינען זיי אלע געווען יונג געלייט, צווישען 25 און 30 יאהר, און קיינער פון זיי איז ניט געווען קיין ספעציאליסט אין קיין פאך, אז ער זאל קענען ארויסטרעטען ווי אן אויטאריטעט. דאס איז אפילו ניט געווען דער פאל מיט סאציאליזם. ניין, מיט סאציאליזם אפשר נאך וועניגער ווי מיט אלע איבעריגע זאכען.

די דאזיגע לעצטע באמערקונג ווערט געשריבען ניט מיט דעם צוועק צו פארמינדרען, חלילה, דעם פונדאמענט פון די דערמאנטע פערזאנען, נאר צו מאכען זייער פארדינסט גרעסער. עס איז קיין שום ספק ניט, אז זייער טעטיגקייט האט זעהר פיל מיטגעהאלפען דער ענטוויקלונג פון דעם נייעם

אירישען קולטור־לעבען בכלל, און פון דעם סאציאל־זיין שטען אירען אין אמעריקא און אין רוסלאנד בפרט. און געוויס וואלטען זיי עס קיינמאל נישט דערגרייכט מיט זייערע באַ גרעניצטע קרעפטען, ווען נישט דער גרויסער ענטוויאָן און די איבערגעבענקייט, מיט וועלכע זיי זיינען אלע געווען איבער־פולט. נישט צו פארמינדערן זייער פארדינסט אין, אלזא, די באַ מערקונג געמאכט געווארען. זי איז אבער נויטיג, כדי קלאר צו מאַכען דעם מצב פון יענער צייט, און צו ווייזען, פארוואס די „צוקונפט“ האט אָנגענומען דעם כאַראַקטער וואָס זי האָט געהאַט, און נישט קיין אַנדערן.

דערצו דאַרף מען נישט פאַרגעסען, אַז די יונגע לייט, וואָס האָבען געוואלט אָנהויבען אַ נייע עפּאָכע אין דעם אירישען לעבען, וואָס האָבען באַדאַרפט געבען אַ ריכטונג צו אַ זשור־נאַל, וואָס זיין גלייכען איז נאָך ביז דאָן נישט געווען אין דער אירישער וועלט, זיינען געווען אַ פראַדוקט פון דעם רוסישען ניהיליזם פון איין זייט, און אירישער אַסימילאַציע פון דער אַנדערער. מיט יאָהרען שפּעטער, מחמת געוויסע סיבות, האָט דער סאציאַליזם ביי אירען אין רוסלאַנד זיך אויסגעגאָסען אין אַ נייער פאָרם, אין דער פאָרם פון נאַציאָנאַלער „אויפֿלע־בונג“, ווי דער בונדזיס און די פיל פאַרשידענע פראַלעטאַריש־נאַציאָנאַליסטישע באַוועגונגען. פון דעם אלעמען האָט מען נאָך נישט געוואוסט און נישט געקאָנט וויסען אין די אַכציגער יאָה־רען, ווען די דערמאָנטע גרינדער פון דער „צוקונפט“ האָבען פאַרלאָזען רוסלאַנד. קומענדיג דירעקט פון ניהיליזם און אַסי־מילאַציאָנאַס־אידעאָלאָגיע אין דער פרייער און דעמאָקראַטי־שער אמעריקא און ווערענדיג באַקאנט מיט דער לעהרע פון דער סאציאַל־דעמאָקראַטיע, האָט זיך ביי די מענשען די וועלט געמוזט מאַלען גאַנץ אַנדערש, ווי ביי זייערע ברודער, וואָס זיינען פאַרבליבען אין רוסלאַנד. מיט איין מאָל זיינען אלע פראַנעז געלייזט געווארען. ניטאָ קיין אַנטי־סעמיטיזם, ניטאָ קיין „אידענפֿראַגע“, ניטאָ קיין נאַציעס, ניטאָ קיין נאַציאָנאַלע פראַבלעמען. עס איז נאָך דאָ איין פראַגע, די אַרבייטער־פראַגע. מען האָט נאָך, אמת, געדענקט די צרות אין דער אַלטער היים. עס זיינען אָנגעקומען כּסדר נייע ידיעות, אָבער דאָס

אלץ האט מען פארענטפערט מיט דעם ווארט: דעמאקראטיע. די איינציגע פראגע, די אמת'ע פראגע, די פראגע איבער אלע פראגען, איז די ארבייטער-פראגע; די איינציגע פראבלעם צו לייען איז די פראבלעם פון קאפיטאל און ארבייט, און די פראבלעם קען נור געלייזט ווערען אויף דעם וועג פון קלאסענ-באוואוסטזיין, וואס קאן נור קומען דורך אויפקלערונג און ביל-דונג; א טייל פון אט דער לעצטער ארבייט באשטייט אויך אין אויסווארצלען דעם רעליגיעזען פאנאטיזם.

## 4

אט דאס זיינען געווען די מענשען, און דאס איז געווען דער געדאנק פון די מענשען, וואס האבען באדארפט געבען א פיזיאנאמיע דער „צוקונפט“. און דער גרונדשטיין איז גע-לעגט געווארען. ער האט געהייסען: פאפולאריזאציע! פאפול-לערע וויסענשאפט, וואס אהער זאל אויך אריינקומען קאמף קעגען רעליגיע. דערצו דארף נאך צוקומען די שענע ליטע-ראטור, אויך ביאגראפיעס פון גרויסע מענער. דערמיט זיינען אלע פראגען פארענטפערט געווען. אריגינעלעס, אייגענעס און אייגענארטיגס — אז עס וועט זיין — מהיבא תיתי, אבער אז ניט, איז אויך רעכט. די וויסענשאפט איז רייך, די ליטערא-טור-אוצרות פון די אומות העולם זיינען ניט אויסצושעפען, און עס איז גאר ניט נויטיג קיין אייגענע געלעהרטע אדער קינסטלער, עס איז גענוג צו האבען דעם גוטען ווילען און די פעהיגקייט צו פאפולאריזירען און צו איבערזעצען פון די אַנ-דערע שפראכען.

אבער דער פאפולאריזירען פון וויסענשאפטען און קאמף קעגען רעליגיע האט דא ניט באטייט דאסזעלבע, וואס איז די פריערדיגער השכלה-צייט אין רוסלאנד. עס איז ניט גע-ווען א זעלבסט-צוועק, כדי „צו זיין א מענש אין גאס און א איד אין הויז“. עס איז נור געווען א מיטעל צו א צוועק, א מיטעל צו פארשפרייטען סאציאליזם. סאציאליזם איז דער עיקר, די וויסענשאפט דער טפל. די שענע ליטעראטור, אויף וויפיל זי פארפיינערט דעם געשמאק און מאכט ווייטער דעם

בלק, איז זי נויטיג צו פארשטעהן דעם סאציאליזם, און אויף אזוי פיל דארה מען איהר העלפען.

דאס אלץ, צוזאמען מיט דער מורא, טאמער וועט דער זשורנאל ניט האבען קיין קיום, איז גאנץ דייטליך אויסגע- דריקט געווארען אין דעם ערשטען נומער „צוקונפט“, אין בעם פראגראם פון דער רעדאקציע.

„אונזער פראגראם, שטעהט דארט, קענען מיר אייגענט- לך אויסדריקען אין דריי ווערטער: מיר זיינען סאציאליס- מאקראמען.

„וואס דאס באדייט, איז שוין ערקלערט געווארען אין אייניגע ארטיקלען אין דער „ארבייטער צייטונג“, און מיר וועלען עס גאָד גרינדליכער און אויספירליכער ערקלערען אין דער „צוקונפט“, אויב די טרייהייט און טעטיגקייט פון אונ- זערע גענאסען וועלען אונז געבען די מעגליכקייט צו חאבען א צוקונפט...

„מיר זאנען דאס גאנץ אפען, מיר ווילען פון קיינעם ניט באהאלטען דעם פאקט, דאס מיר פאנגען אן ארויסצוגעבען א וויסענשאפטליכען זשורנאל אין זשארגאן — נור אלס פראבע. די אידישע ארבייטער באוועגונג וואקסט זעהר שנעל און ענט- וויקעלט אויך אזעלכע ארבייטער, וואס ווילען זעהר גרינד- לך לערנען די סאציאלע פראגע פון אונזער צייט און איבער- הויפט זיך אויסבילדען; אבער זיי קענען דאס ליידער ניט דערגרייכען, ווייל אויף זשארגאן האט מען ביז די לעצטע צייט געשריבען נור באבע מעשיות און ברחנות, און אנדערע שפרא- כען קענען זיי ניט, אדער קענען אזוי ווייניג, אז זיי זיינען נאך ניט אין שטאנד צו פארשטיין א בוך אדער איין ערנסטען ארטיקעל. פאר דיזע ערנסטע ארבייטער וואס געהרען צו ווי- סען און צו ווערען געבילדעטע מענשען, גיבען מיר ארויס די „צוקונפט“; און אויב זייער צאל איז ווירקליך אזוי גרויס, ווי פילע גענאסען באהויפטען, וועט זי עקזיסטירען און ערפי- לען איהר ערציהונגס-אויפגאבע; און אויב ניט, דאן וועלען מיר ווארטען אויף די צייט, ווען אונזער פראפאגאנדא אויף פארזאמלונגען און דורך די „ארבייטער צייטונג“ וועט ענט-



וויקלען אזא צאל ערנסטע ארבייטער, אז א וויסענשאפטליכער זשורנאל זאל יא קענען עקזיסטירען... דאן קומט אן ערקלערונג וועגען פארשיידענע וויסענשאפט טען, און די פראגראם ענדיגט:

„אויסער וויסענשאפטליכע ארטיקלען אין ריינעם מאמע לשון איבער פארשידענע וויכטיגע פראגען, וועלען מיר אויך געבען ערצייילונגען, געדיכטע און קריטיק איבער קונסט; דען מיר האלטען, אז די קונסט בילדעט און איידעלט דעם מענטש, און מיר ווילען אויך פאראייניגען, ווי מען זאגט, „אני גענעהמעס מיט נוצליכעם“.

„צום שלום ערקלערען מיר, דאס אזוי ווי אונזער צוועק איז נאר ארויסצוגעבען א בילדונגס-זשורנאל פאר אידישע ארבייטער און אזוי ווי די ריינע וויסענשאפט איז קיין פארטיי זאך, לאדעט די „צוקונפט“ הערצליכסט איין די מיטווייכונג פון דערען איינעם, וואס איז אים שטאנדע עטוואס אנטווייכע, אז די לעזער זאלען דערפון לערנען אדער האבען איין עסטעטישען גענוס“.

נאך אט דער פראגראם-ערקלערונג עפענט זיך די „צוקונפט“ אויף מיט א קורצער ביאגראפיע פון קארל מארקס, געשריבען פון מארים הילקאוויטש. דאן קומט אן ארטיקל פון פיליפ קראנץ איבער „גאט, רעליגיאן און מאראל“. נאך דעם געהט אן ארטיקל פון פראפעסאר דע ליאן, וואס איז דער מאלט געווען דער הויפט-פירער פון דער סאציאליסטישער פארטיי, איבער דעם „וואוקס פון פראלעטאריאט אין אמעריקא“. נאך דעם ארטיקל געהט אן ארטיקל איבער „די וואהר לען אין דייטשלאנד“, פון הערמאן שליטער, דעם רעדאקטאר פון דער „ניו יארקער דייטשער פאלקס-צייטונג“. די לעצטע צוויי זיינען ניט קיין אידען, און זייערע ארטיקלען זיינען געשריבען געווארען, דער ערשטער איז ענגליש און דער צווייטער איז דייטש.

אט די אלע ארטיקלען פארנעמען 21 זייטען פון דעם 48-זייטיגען זשורנאל. היינט האלט די „צוקונפט“ ביז הונדערט זייטען. די איבעריגע זייטען זיינען אויסגעפילט מיט א גרויסען ארטיקל, דער ערשטער פון א סעריע, איבער

„דארוויניזם“, געשריבען פון אב. קאהאן, און א צווייטער אר-טיקעל פון פיליפ קראנץ איבער „מאלטהוויאניזמוס און קאפ-טאליזמוס“, און ענדיגען מיט „די שווימענדע טרונע“, א פאני-טאזיע פון יעקב גארדיו, און א קורצען פעליעמאן „פון דער לבנה“, געצייכענט: דער שטערענועהער. דער צווייטער נומער ענטהאלט א געדיכט פון מארים ראזענפעלד, א ביאגראפיע פון פיריריך ענגעלס, געשריבען פון א. ארטמאן, די המשכים פון די ארטיקלען: „גאט, רעליגיאן און מאראל“, „מאלטהו-זיאניזמוס און קאפיטאליזמוס“ פון פיליפ קראנץ, און „דא-רוויניזמוס“ פון אב. קאהאן, צו וועלכען עס איז צוגעקומען אן ארטיקעל „דער אנהויב פון כעמיע“, פון א. קאספע; אן אר-טיקעל איבער „קאפיטאליזמוס אין אמעריקא“, פון דעם בא-וואוסטען פראנצויזיש-אמעריקאנישען סאציאליסט לוציאן סעניאל; אן ארטיקעל איבער „פראדוקצאן און פריי האנדעל“, פון י. פראנץ, א דייטשער סאציאליסט, און „דאס קינד“, אן ערצילונג פון ג. דע מאפאסאן, איבערזעצט פון דוד בערנ-שטיין (אב. קאהאן).

די נומערן דריי און פיר ברענגען המשכים פון אב. קא-האן'ס „דארוויניזמוס“, צוויי שירים פון מארים ראזענפעלד, א ביאגראפיע פון טשערנישעווסקי, געשריבען פון ס. פאללאט, א ביאגראפיע פון זשול געד, דעם באריהמטען פראנצויזישען סאציאליסט, פון אב. קאהאן; „די פאריזער קאמונע“, פון פ. קראנץ; די „סאציאל-דעמאקראטיע און מלחמה“, נאך פריד-ריך ענגעלס, פון איזאק ארטמאן; „א צופאל“, ערצילונג פון פראנסוע קאפפע, איבערזעצט פון פ. קראנץ; „אן אפיקור-סישע צואה פון א גלח“, נאך דר. קארל גרינבערג, פון ב. פיי-גענבוים; „וואס זאל מען טאן?“ אן ארטיקעל וועגען דער בא-וועגונג, פון ל. מילער; „די רעליגיאן פון קאפיטאל“, נאך פאול לאפראג, פון איזאק ארטמאן; „די לעבענסגעשיכטע פון דעם משוגענעם פילאזאף, באשריבען פון איהם אליין“ (מא-רים ווינטשעווסקי); „דער פאט און די שטראסענמירדעל“, ערצילונג פון פראנסוא קאפפע, איבערזעצט פון פ. קראנץ; „א מאסענפארעמלונג אויף דער לבנה“, פון דעם שטערענ-זעהער. און... דערמיט זיינען די כוחות אויסגעגאנגען.

פיר נומערן האבען ערשיינט, מער איז ניט געגאנגען. פיל, זעהר פיל זיינען געווען באגייסטערט פאר דער „צוקונפט“, אבער זיי זיינען געווען ווינציג אין צאל, אום זי אויפצוהאלטען, און, איין נאט ווייס, די הוצאות זיינען ניט אזוי גרויס געווען. דער רעדאקטאר, ער איז אויך געווען דער קארעספאנדענט, האט געזאגט קריגען 20 דאלאר א מאנאט געהאלט פאר דעם רעדאגירען, קארינירען און עקסטרא ארטיקלען. ער האט געזאגט קריגען, אבער מיר דוכט, אז ער האט זיי קיינמאל אין די אויגען ניט געזען. מיט אמאל געוויס ניט. אלע איבעריגע שרייבער, אחוץ אפשר מארים ראזענפעלד, וועלכער איז געווען א גרעסערער ארימאן פון אלעמען, האבען געשריבען אומיזסט, מען וואלט, דוכט זיך, יענעם געלעגט אין חרם אריין, ווער עס וואלט זיך דערוועגט צו בעטען געלד פאר אזא דבר שבקדושה, און די שרייבער אליין וואלטען עס געהאלטען פאר א פארברעכען צו בעטען געלד. קיין עקסטרא געשעפטס פיר דער איז אויך ניט געווען. א. ארטמאן, דער געשעפטס-פירער פון דער „ארבייטער צייטונג“, האט געטאן די ארבייט אומיזסט. קיין דירה-געלד פאר א רעדאקציע האט מען אויך ניט באדארפט. דארויף איז געווען די „ארבייטער צייטונג“ רעדאקציע. און פונדעסטוועגען האט מען מעהר ווי פיר נומערן ניט געקענט ארויסגעבען. אפנים, אז די צאל ארבייטער, וואס האבען זיך גענויטיגט אין אזא זשורנאל, ווי די „צוקונפט“, איז ניט געווען אזוי גרויס, „ווי די גענאסען האבען באהויפטעט“. עס קאן דא ניט זיין מיין אויפגאבע צו זוכען די סיבה, פאר וואס די „צוקונפט“ האט ניט געקאנט עקזיסטירען. עס איז אויך ניט דא דער פלאץ צו קריטיקירען אדער אפילו אבצורשאצן אלע ארטיקלען פון די פיר נומערן. איר האב אויסגע-רעכענט די ארטיקלען, כדי דעם לעזער צו געבען א באגריף, אויף וואסער אופן עס איז אויסגעפירט געווארען די פראגראם פון דער רעדאקציע. צו דערזעלכער צייט וויל איר אויפמערק-זאם מאכען אויף צוויי הויפט-פעלערען פון די ערשטע נומערן „צוקונפט“, איר טו דאס ניט צוליב דער קריטיק פון דער „צוקונפט“, נאר אום בולטער צו כאראקטעריזירען די אטמאספערע פון דער דאמאלטיגער צייט.

אז מען לייענט איבער די אינהאלטס־פארצייכענונג, אדער אפילו די ארטיקלען גופא, זעט מען גלייך, אז די „צוקונפט“ איז ניט געווען קיין זשורנאל אין דעם געוויינליכען זין. עס איז געווען א פעקל מאמרים, א זאמלונג פון פארשידענע ארטיקלען, ארטיקלען, וואס זיינען געווען מעהר אדער ווייניגער נוט און פאפולער געשריבען, אבער ניט מעהר. איד האב דער־פאר טאקע געמייט זיך אזוי פיל אבצושילדערן דעם גייסטיגען צשטאנד פון יענע מענשען און יענער צייט, ווייל די „צוקונפט“ אליוו שווייגט וועגען דאס אלץ. אזוי ווי מען וואלט זיך מיט א כיון געהאט אפגערוקט פון לעבען. ווען איהר נעמט היינט די אלטע „צוקונפט“ אין האנד, קאנט איהר ניט וויסען, ווען און וואו זי איז ארויסגעגעבען געווארען. דאס, משמעות, איז געווען איינע פון די הויפט־סיבות, וואס דער זשורנאל האט געהאט אזא קליינעם ערפאלג.

אבער עס איז געווען נאר א סיבה. מען האט געמאכט א גרויס געשריי וועגען דער וויסענשאפטליכקייט פון דעם זשורנאל, געגעבען האט מען אבער פאפולאריזאציעס. דער רעזולטאט איז געווען: דער ארבייטער, וואס פאר איהם זיינען די פאפולאריזאציעס געמאכט געווארען און וואס פאר איהם האט בען זיי זיך געפאסט, האט זיך געשראקען פאר דער „וויסענשאפט“. „איד קאן דאס ניט פארשטיין“, האט ער זיך געזאגט, ווי וויקטאר הוגא'ס ארבייטער, וואס האט פארברענט א ביכ־ליאמעק מיט זעלטענע ביכער, בעת דער אינטעליגענטער מענש האט גע'טענה'ט: צו וואס דארף איך לייענען אייערע פאפולאריזאציעס, אז איד קאן עס לעזען אין אריגינאל אין אן אנדער שפראך.

אבער דאס איז נאר א מיינונג, אנב אורחא.

די „צוקונפט“ האט זיך אפגעשטעלט, אבער זי איז ניט אונטערגעגאנגען. זי האט זיך מערערע מאל אפגעשטעלט און קיינמאל ניט אונטערגעגאנגען. אין די גאנצע ערשטע דריי יאר, איז די יארען 1892, 1893 און 1894, האבען סך הכל ערשיינט 17 נומערן.

זיבען חדשים האט די „צוקונפט“ געמוזט רוהען נאר

איהר פיר מאל ערשיינען. די כוחות זיינען געווען אויסגע-  
שעפט.

צולעצט, אין סעפטעמבער 1892, האט זי ווידער ערשיינט  
אויף דעמזעלבען אופן: די המשכים פון קאהאז'ס „דארוויניז-  
מוס“, קראנץ'ס „פארווער קאמונע“, ווינטשעווסקי'ס „לעבענס-  
געשיכטע פון א משונע'נעם פילאזאף“, א ביאגראפיע פון  
פראנסוא באבעף, געשריבען פון אב. קאהאז: „קאלעקטיוויז-  
מוס און רעוואלוציאן“, פון זשול געד, איבערזעצט, ווי ס'איז  
צו זעהן פון דער שפראך, פון אב. קאהאז: ווינטשעווסקי'ס  
א שיר; „א ראציאנאליסטישע ערקלערונג וועגען דעם מכול“,  
פון מארים היקאווויטש, און אן איבערזעצונג פון בייראז'ס  
„געפאנגענער פון שילאז“, פון בנימין ראזענבלום, דעם יונג  
פארשטארבענעם פאעט.

דערמיט האט זיך געענדיגט דער ערשטער יארגאנג.  
אין די ווייטערדיגע נומערן איז קיין שינוי ניט פארגע-  
קומען, אחוץ דעם, וואס ביסלאָווייז האבען זיך אנגעהויבען  
צו קלייבען ארום דער „צוקונפט“ נייע קרעפטען.  
דער צווייטער יארגאנג, אדער ריכטיגער, דער זעקסטער  
נומער, עפענט זיך אויף מיט א ביאגראפיע פון ראבערט אווע,  
פארפאסט פון דעם שרייבער פון די ציילען. אין די ווייטער-  
דיגע נומערן פון דעמזעלבען יארגאנג דרוקען זיך שירים, ער-  
ציילונגען און אפאנהנדלונגען, ווי „די אנטוויקלונג פון מאראל“,  
נאך לעמורנא, פון י. ל. פריי, אונטער דעם פסעוודאנים פלאי.  
עס באווייזט זיך י. א. שארקאנסקי, ש. פעסקין, דער איצטי-  
גער דאקטאר פעסקין, און זיין ברודער איזראעל פעסקין. אין  
1894 קומט ז. ליבין מיט זיין סקיצע א „פיקניק“, און אויב  
איד האב ניט קיין טעות, איז דאס געווען זיין ערשטע סקיצע,  
אחוץ א גאנץ קליינער זאך אין דער „ארבייטער צייטונג“.

כדי צו געבען נאך א גענויערן באגריף פון דעם כאראק-  
טער פון דער „צוקונפט“, וועט אפשר ניט שאמען איבערצו-  
געבען א טייל פון דעם אינהאלט פון די ערשטע 11 נומערן.  
חוץ די ביאגראפיעס, שירים, ערציילונגען און וויסענשאפט-  
ליכע ארטיקלען, וואס א טייל פון זיי איז שוין דערמאנט גע-  
ווארען, קאן מען נאך מוסף זיין אזעלכע מעמעס, ווי „די בא-“

וועגונג פון הארץ און בלוט", פון דאקטאר ה. ספיוואק; "דער מענש און זיין נשמה", פון דאקטאר ס. אינגערמאן; "דער קוואל פון לעבען", פון י. פעסקין; "שפראכען און ווי זיי צו לערנען", פאעזיע און ווי מען שרייבט זי, פון אב. קאהאן; "די קונסט פון שרייבען געדיכטע", פון אב. קאהאן; "פייער שפיינדע בערג", נאך באמעלי, פון שמואל פעסקין; "דאר-וויניזמוס און סאציאליזמוס", נאך אן ארטיקעל אין דער "נייער צייט", פון ס. ריס; "ערד-ציטערניסען", פון ש. פעסקין; "פון וואנען שטאמט דאס קאפיטאל", נאך קארל מארקס, פון אב. קאהאן; "דער מקור פון פראפיט", פון זיידעס (דאס איז דער היינטיגער בארימטער פראפעסאר זיידעס פון הארווארד אוניווערזיטעט); "ווי אזוי האט זיך ביי מענשען גענומען די שפראך", נאך טאילאָר, דערוויין און מאַקס מיללער, פון שוואל עלענבויגען (מיר דוכט אז דאס איז אב. קאהאן); "ווארימ-קיט און איהר קראפט", א קאפיטעל פיזיקע, פון נ. ראבינא-וויטץ; "וואס איז די ליבע", פון ל. מיללער; "די אפשטאמונג פון אייניגע אידישע ווערטער", פון אלעקסאנדער הארקאווי; "וואס האבען אויפגעטאן די מאשינען פאר דעם מענשליכען פארשריט", נאך פאול לאפראג, (דער דאזיגער ארטיקעל איז געחתמ'עט: ווילנא: נעמא); "די היסטארישע פילאזאפיע פון קארל מארקס", פון שמואל פעסקין; "די שיף און דער לופט באלאן", פון י. פינן; "די אנטוויקלונג פון בעלעטריסטיק"; "פון וואנען לעבען די פלאנצען", פון איזראעל פעסקין; און ניט צו פארגעסען א גרויסע צאל ארטיקלען פון ב. פיינענ-בוים וועגע אידישקייט און אפיקורסות, ווי "די אידעע וועגען א גאט", נאך לודוויג ביכנער; "דער וואהרער באראקטער פון דעם אלטען אידישען גאט"; אידישע מלוכות אין רוסלאנד און אראביען; "אידישע אינקוויזיציע כדת רחמנים בני רחמים", און נאך אנדערע.

ווי שוין געזאגט, איז ניט איצט די צייט, און עס איז אויך איצט ניט מעגליך, צו קריטיקירען די אלע ארטיקלען, אדער די "צוקונפט" בכלל. פאר דעם שרייבער פון דעם ארטיקעל וואלט זיך דאס נאך וועניגער געפאסט, ווייל ער איז געווען א לאנגע צייט איינער פון די הויפט-מיטאראבייטער, און א גע-

וויסע צייט אויך דער רעדאקטאר פון דער „צוקונפט“. מען מעג אבער גאנץ דרייסט זאגען, און די דערמאנטע ארטיקלען באווייזן דאס, אז די „צוקונפט“ האט געזוכט ארומצונעמען אלע געביטען פון מענשליכען וויסען, און ביי די נעשילדערטע אומשטאנדען און מיט די זעהר באגרעניצטע כוחות האט זי פיל אויפגעטאן.

אויף אזא אופן איז די „צוקונפט“ געגאנגען ביז דעם יאר 1897. דאן איז ארויסגעקומען א מחלוקת אין די רייען פון די אידישע סאציאליסטען. איבער די סיבות פון דער מחלוקת איז פאראן פיל צו רעדען. דאס איז אן אינטערעסאנטער קאפיטל פאר זיך נופא. עס וועט זיין גענוג צו זאגען, אז די מענטשען, וואס האבען יארען-לאנג געארבייט צוזאמען, האבען זיך צעטיילט. אב. קאהאן, ל. מיללער און מ. זאמעטסקי, מיט א גרויסער אנהענגערשאפט, זיינען ארויסגעטרעטען פון דער „ארבייטער צייטונג“ פובלישינג אסאסיאישאן“ (פארלאנג ארבייטער צייטונג) און האבען געגרינדעט דעם „פארווערטס“. מארים ווינטשעווסקי, וואס איז דאן נור וואס געווען געקומען קיין אמעריקא, איז צוגעשטאנען צו דער אפאזיציע, דער רעזולטאט פון דער מחלוקת איז געווען, אז די „ארבייטער צייטונג“ און דאס „אבענד בלאט“ זיינען סוף כל סוף אונטערגעגאנגען. אבער דער ערשטער קרבן וואס איז געפאלען, איז געווען די „צוקונפט“. די „צוקונפט“ איז פינאנציעל קיינמאל ניט געווען זעהר שטארק. עס איז שטענדיג געווען די התלהבות פון א קליינער צאל מענשען, וואס האבען זי מיט געוואלט געהאלטען ביים לעבען. ווען די מחלוקת איז אויסגעבראכען, איז אב. קאהאן געווען דער רעדאקטאר פון דער „צוקונפט“, און אזוי ווי ער איז, נעבען ל. מיללער, געווען דער פירער פון דער אפאזיציע, איז די „צוקונפט“, נאטירליך, געווען אויף זייער זייט. די הויפט-אויפגאבע פון דער אפאזיציע איז געווען א טעגליכע צייטונג, און די „צוקונפט“ איז אפגעשטעלט געווארען. דער אנדער צד, דער, וואס איז געבליבען ביי דער „ארבייטער צייטונג“ און „אבענד בלאט“, ווי פיליפ קראנץ, ב. פייגענבוים, ש. פעסקין, ל. בודין, דער שרייבער פון דיזען, נ. י. סטאזן (דער איצטיגער פירער פון דעם טאריי-בירא אין וואשינגטאן)

טאן) און נאך אייניגע האבען געפרובט ארויסגעבען א נייעם זשורנאל „די נייע צייט“, מיט דערוועלבער טענדענץ, ווי די „צוקונפט“, אבער עס איז ניט געגאנגען. דער דאזיגער זשורנאל האט עקזיסטירט בלויז עטליכע מאנאט.

## 6

אין יאר 1892 זיינען זיך ווידער צוזאמענגעקומען עטליכע פון דער „אלטער נוארדיע“, און האבען מחיה מתים געווען די „צוקונפט“, און פון דאן אן עקזיסטירט זי ביז היינטיגען טאג.

עס וואלט פארנומען צופיל פלאץ צו פארגלייכען דג נייע „צוקונפט“ מיט דער אלטער. קורץ ווי די צייט איז געווען, זיינען אין די עטליכע יאר דאך פארגעקומען זעהר פיל שינויים, און די נייע „צוקונפט“ האט זיך אויך געביטען. מיט איין אונ-טערשייד: דער אומבויט בכלל איז געווען צום שלעכטען, די „צוקונפט“ האט זיך געביטען צום גוטען. די פראגראם פון דער נייער „צוקונפט“ איז געווען דער אויסדרוק פון דעם דא-זיגען אומבויט.

„די „צוקונפט“ לעבט ווידער! — שטייט דארט געשרי-בען. — אין די אלטע גוטע צייטען, ווען אונזער באוועגונג איז נאך געווען יונגענדליך פריש, ריין און ענטוואקסטיש, ווען קיין ביזנעס בלום האט נאך ניט פארגיפטעט די הערצער, וואלט זיך דיזע בשורה, אזוי ווי אן עלעקטרישער שטראם דורכגע-טראגען איבער די געגאסענשאפטליכע רייען, אנצינדערדיג אומעטום אין די נשמות א פייער פון באנייטערונג. ניט אזוי איז איצט דער פאל. די „צוקונפט“ האט אויפגעלעבט, אבער פילע פון אונזערע בעסטע געגאסען האבען אפגעלעבט. אמאל זיינען געווען אפילו אונזערע עלטערע מענשען יונג אין גייסט, היינט זיינען אויך אונזערע יונגע לייט גייסטיגע זקנים.“

און אט דער „היינט“ און „אמאל“ איז אינגאנצען אלט געווען פיר מיט א האלב יאהר. וואס האט פאסירט אין דער קורצער צייט, וואס האט געמאכט פון „אונזערע יונגע לייט גייסטיגע זקנים?“



א. ליעסין, דער שרייבער פון דער דאזיגער פראגראם  
ענטפערט:

"די אמאליגע „צוקונפט" איז געשטארבען פון מאראלי-  
שע אויסצערונג. דער פייער פון מחלוקת, וועלכער האט גראדע  
דאן אויסגעבראכען אין דער באוועגונג, האט אויסגע'שרפה'ט  
ביי די גענאסען יעדע מעגליכקייט צו ארבייטען די געלאסענע,  
לאנגזאמע ארבייט פון א מאנאטליכער אויסגאבע. זיי האבען  
פארלארען דעם געדולד און זיך גענומען יאגען נאך נאָהענטע  
רעזולטאטען, וועלכע זאלען זיך פילען שוין אויף דער הייסער  
מינוט און וועלכע מען זאל קענען ארויסשטעלען דעם שונא  
אויף צופוקעניש. פון אזא זשורנאל האבען זיי עס ניט געקענט  
ערווארטען, און זייער גאנצע אויפמערקזאמקייט, כוחות און  
מוחות זיינען איינגעשלאנגען געווארען פון דער טעגליכער  
פרעסע."

אט די פראגראם, ווי מען קאן זעהן, האט מיט שארפע  
ווערטער פאראורטיילט די מחלוקת און דעם גרינדען פון א  
נייער צייטונג. אבער א. ליעסין איז די גאנצע צייט געשטאנען  
מיט דער צייטונג (דעם „פארווערטס"), וואס איהר גרינדונג  
האט ער איצט פאראורטיילט.

צי דאס איז געשריבען געווארען מיט א כיון, צי ניט,  
אבער דאס איז טאקע געווען די ריכטונג, וואס די „צוקונפט"  
האט אנגענומען. פון יאר 1902 ביז 1912 איז די „צוקונפט"  
געווען א באשטענדיגער פראטעסט קעגען דעם טעגליכען  
„פארווערטס".

אין דעם פראגראם פון דער ערשטער „צוקונפט" האט די  
רעדאקציע געשריבען: „אונזער פראגראם קען אויסגעדריקט  
ווערען אין עטליכע ווערטער: מיר זיינען סאציאל־דעמא-  
קראטען."

וועגען דעם שרייבט די נייע פראגראם:

"דאס איז געשריבען געווארען אין יענער גלייכצייטיגער צייט,  
ווען אונזער באוועגונג האט נאך געהאלטען אין אויפבליען...  
דאן האבען מיר געהאט איין תורה, איין אמת, איין פארטיי...  
דענסטמאל איז ווירקליך גענוג געווען צו זאגען בקיצור מיר  
זיינען סאציאל־דעמאקראטען. יעדער איינציגער אין לאַנד,

וועלכער האט נור געוואוסט פון אונזער עקזיסטענץ, וואלט שוין אין אונז קיין טעות ניט געמאכט.

„אנדערע צייטען, אנדערע לידער! די נייע לידער קלינגען אפשר טרויעריגער, אבער זיי זיינען אנדערע“.

און די „צוקונפט“ פון יאר 1902 איז באמת געווארען אן אנדערע. אבער די לידער זיינען ניט געווען טרויעריגער. אמת, אינגאנצען איז די „צוקונפט“ ניט אפגעטראטען פון איהר אל-טער פראגראם; די ביאגראפיעס זיינען ווייטער געדרוקט גע-ווארען אין יעדען נומער; די „וויסענשאפט“ איז ניט פיל גע-מינערט געווארען; די „צוקונפט“ איז אבער אין פיל זאכען אפגעטראטען פון דער אלטער פראגראם. זי איז געווארען בריי-טער, פילאזאפישער און פילאגאגישער. זי האט זיך גענומען בא-שעפטיגען מיט דעם לעבען. דאס נייע לעבען, וואס האט איר געהויבען צו וועהען ארום איהר, די פאסירונגען אין רוסלאנד, די נייע באוועגונג צווישען די אידען אין רוסלאנד, ווי דער פאליטישער ציוניזם, דער בונדיזם, האבען זיך ביסלעכווייז אריבערגעטראגען קיין אמעריקא, און דאס אלץ צוזאמען האט אריינגעבלאזען א ביסעל לעבען אין דער „צוקונפט“.

די „צוקונפט“ פון 1902 באשעפטיגט זיך שוין מיט זא-כען, ווי „די כינעזישע פראגע“; „דער אמת וועגען די בורען-מלחמה“; „די מלחמה אין זיך אפריקא“; „די רוסיש-פראנץ-ציונישע אלליאנץ“; די „אנימאציע פאר'ן רעפערענדרום“; „ציוניזמוס און נאציאנאליזמוס“ א. א. וו.

דעם דאזיגען שינוי האט מיטגעהאלפען דער אפטער בייט פון די רעדאקטארען. עס איז, דאכט זיך, ניטא קיין איין זשורנאל, וואס האט אין א קורצען משך צייט געהאט אזוי פיל רעדאקטארען, ווי די „צוקונפט“. דאס יאר 1902 איז רע-דאגירט פון א.ב. קאספע און מאריס ווינטשעווסקי; 1903 איז רעדאגירט פון מאריס ווינטשעווסקי און ב. פייגענבוים; 1904 און 1905 פון פיליפ קראנץ; 1906 פון דר. פארנבערג; 1907 פון יעקב מילך און מאריס ווינטשעווסקי; 1908 פון מאריס ווינטשעווסקי. און פון דאן איז ביז צו ענדע פון 1912 אונזער א רעדאקציע-אנס-קאמיטעט, געפירט פריער פון דר. פארנבערג און דערנאך פון ש. א. זאקס.

מיט יעדען נייעם רעדאקטאר האט די „צוקונפט“ אנגענוי מען א נייע געשטאלט. אבער בכלל איז דער האריוואנט געווארען ברייטער. די ליטעראטור און ליטערארישע קריטיק האט פארנומען אלץ א וויכטיגערן פלאץ, די אידישע פראגע אין איהר פילזייטיגקייט האט זיך אלץ מעהר פארברייטערט, און די אזוי גערופענע פאפולאריזאציעס זיינען אלץ מעהר פארשטופט געווארען אין א ווינקעל. אזוי אז מען קאן זאגען, אז פון דעם יאר 1902 האט די „צוקונפט“ דורכגעמאכט א פראצעס פון זיך שטעלען אויף די אייגענע פיס. און אז מען בלעטערט דורך די אלטע „צוקונפט“, מוז מען פארוואונדערט ווערען פון די פיל שטענע און אריגינעלע ארבייטען, וואס זיי נען דארט פארעפנטליכט געווארען אין משך פון די יארען, פון אונזערע אייגענע שרייבער.

אז איבערבליק איבער די טעמעס און ווי זיי זיינען באהאנדעלט געווארען, וואלט לייכט באוויזען דעם חלק, וואס די „צוקונפט“ האט אין די אנטוויקלונג פון דער אידישער פובליציסטיק און שפראך. אבער די גרויס פון דער אונטערנעמונג און מיין אייגענע מיטוויקלונג אין דעם זשורנאל פארבאטען מיר דאס, כאטש עס וואלט געוואונשען געווען. מיר וועלען זיך באגרינגענע דערמיט, וואס מיר וועלען זאגען, אז די „צוקונפט“ איז קיינמאל נישט אראפ פון איהר סאציאליסטישען שטאנדפונקט, איז קיינמאל נישט געווען וואולגאר און האט קיינמאל נישט געמאכט קיין קאמפראמיסען צו געפעלען דעם המון.

---

עס איז אוממעגליך צו רעדען פון דער „צוקונפט“ זינט 1902, און נישט דערמאנען איהר געוועזענעם געשעפטס-פירער, א.ר. נעטמער.

א.ר. נעטמער איז היינט א איד פון א יאר זיבעציג, אדער מעהר, און עס איז כדאי איהם צו קענען. ער איז א איד א בר אוריו, א משכיל פון ריב"ס'ס חדר, וועלכער האט מעהר ווי איינמאל געפרובט זיין כוח מיט דער פערער און האט, אחוץ פיל ארטיקלען אין די צייטונגען, פארעפנטליכט א ביכעל איבער רעליגיע. זיין ערנסטקייט און ערליכקייט און געטרויערשאפט צו זיינע פרינציפען, האט איהם פארשאפט אלגעמיינע

אכטונג. און אין יאר 1902 איז ער אויסגעקליבען געווארען פאר'ן נעשעפטס-פירער פון דער „צוקונפט“. א שווערע אויפ-גאבע האט ער געהאט. לא די וואס ער האט באדארפט שאפען די פינאנצען; לא די וואס ער האט באדארפט פארהאנדלען מיט דעם דרוקער און פאפיר-הענדלער, — א זאך, וואס האט געפאדערט זעהר פיל טאקט, ביי דער זעהר אומניסמיגער פיר-גאנציעלער לאגע, אין וועלכער די „צוקונפט“ האט זיך תמיד געפונען. — האט ער נאך באדארפט באשאפען די ליטעראטור. דאקטאר אב. קאספע, דער ערשטער רעדאקטאר פון דער ניי באלעבטער „צוקונפט“, האלט זיך ניט פאר קיין רעדאקטאר. ער האט די רעדאקציע אנגענומען ניט ווילענדיג, ווייל עס איז דאן קיין אנדערער ניט געווען. דער סוף איז געווען, אז די גאנצע ארבייט איז געפאלען אויף דעם זעכציג-יעריגען געטטער. ער האט זיך די פיס אפגעהאקט לויפענדיג פון איין שרייבער צום אנדערען. גאנצע טעג איז ער אפגעזעסען ביי אייניגע, און ער האט באקומען ארטיקלען אומזיסט דארט, וואו קיין אנדערער וואלט ניט באקומען פאר געלד. דעם אלטען, נרייזגראען, בנעימות'דיגען געטטער האט קיינער ניט גע-קענט אפזאגען. און מען קען מיט רעכט זאגען, ווען ניט געט-טער, וואלט ניט געווען קיין „צוקונפט...“ ער האט אבער אויפ-געטאן נאך עטוואס: אין א געוויסען זין האט ער געגעבען א ריכטונג דער „צוקונפט“, אפשר די אויסגעהאלטענסטע ריכ-טונג, וואס זי האט געהאט.

אין זיין פראגראם פון יאר 1902 שרייבט א. ליעסין: „איינע פון די גרויסע דינסטע פון אונזער טעגליכער פרעסע איז די וואקסענדיג אונצופרידנהייט מיט איהר גופא“. ליעסין האט דאס געמיינט אין אז אנדער זין. ער האט געמיינט, אז די טעגליכע פרעסע באשאפט א סארט לעזער, „וועלכע קענען זיך שוין מיט איהר ניט באנוגענען, וועלכע פאדערען עטוואס מעהר“. אויסגעקומען איז עס אבער בוכשטעבליך. דער „פאר-ווערטס“ איז געגרינדעט געווארען דורך דעם כוח פון א געוואל-דיגען ענטווארעם פאר צוויי גרויסע פרינציפען: „פרייע פרע-סע“ און „פאלקס-פארוואלטונג“. אבער עס האט ניט געדויערט זעהר לאנג, — און די פריערדיגע אנהענגער פון דעם „פאר-

ווערטס“ זיינען געווארען זיינע געגנער. אין דער צייט, ווען די מחלוקת האט זיך געפירט, האט אויך געטמער זעהר פיל געשטיצט דעם „פארווערטס“ צו, און זיין שטיצע האט באדייט פיל. זיינען יארען, זיין אינטעליגענץ און ערליכקייט האט פארשאפט דער „פארווערטס“ באוועגונג פיל אנהענגער. ער האט זיך אבער באלד ענטוישט, און ער איז געווארען א פאר-ביסענער געגנער פון דעם „פארווערטס“ מעטאדען און פירונג. מיט זיין מיטהילף אלס געשעפטס-פירער האט זיך די „צו-קונפט“ אלץ מעהר אנטוויקעלט צום געגנער פון „פארווערטס“. די דאזיגע געגנערשאפט האט ניט געשמערט דעם „פארווערטס“ צו ווערען די גרעסטע און רייכסטע אידישע צייטונג אין דער וועלט, וועלכע דרוקט זיך, לויט דער לעצטער סטאטיסטיק, אין 150 טויזענד עקזעמפלארען יעדען טאג. זי האט אבער גע-שמערט זיין רוה. צווישען דעם „פארווערטס“ און דער „צו-קונפט“ האט זיך איבערגע'חזר'ט די פארהעלטניס, וואס איז פריער געווען צווישען דער „ארבייטער צייטונג“ און די אי-בעריגע צייטונגען — דער „פארווערטס“ איז געווארען וואס אמאל רייכער, די „צוקונפט“ — איינפלוסרייכער.

דער דאזיגער צושטאנד האט געפירט צו רייסערייען, וואס די „צוקונפט“ האט געליטען פון זיי פינאנציעל, דער „פאר-ווערטס“ — מאראליש.

דער סוף איז געווען, אז אין אפריל פון יאר 1912 זיינען די מענשען ארום דער „צוקונפט“ צולעצט מיד געווארען און האבען, אויף דעם פארלאנג פון „פארווערטס“, זי איבערגע-געבען צו דעמזעלבען. דער „פארווערטס“ האט זיך מתחיל געווען אויסצוצאלען אלע חובות, ארום פינף טויזענד דאלאר, פון דער „צוקונפט“, וואס ער האט אויך מקיים געווען.

בין יאנואר 1913 איז קיין שינוי ניט פארגעקומען. אין יאנואר האט דער „פארווערטס“ ארונטערגעזעצט דעם רעדאקט-ציאנס-קאמיטעט מיט זיין אויספירענדען רעדאקטאר ש. א. זאקס און האט ארויפגעזעצט על כסא הרעדאקטאר א. לעמין. וועגען דער נייער רעדאקציע קאז מען נאר, נאטירליך, נאר ניט זאנען, אבער אויב א שינוי השם האט עטוואס צו באדייטען, קען מען עס זעהן פון דעם: אַנשטאט „א וויסענ-“

שאפטליך-סאציאליסטישע מאנאטשריפט", שרייבט זיך איצט אויף דעם שער: „א פאפולער-וויסענשאפטליכע, ליטעראריש-סאציאליסטישע מאנאטשריפט“.

אונטער דער נייער רעדאקציע און געשעפטס-מעטאדען האט די „צוקונפט“ זעהר פיל געוואונען אין צירקולאציע. וועט זי אויך געווינען אין איינפלוס? דאס דארף מען אפוארטען.

## רעאקציאנערע שטרעמונגען \*

דאס יאהר 1905 קען מיט רעכט באטראכט ווערען אלס דער אנהויב פון א נייער עפאכע אין דעם לעבען פון די אידען אין אמעריקא.

געשיכטליכע פעריאדען לאזען זיך ניט לייכט פאנאכ-דערטיילען. מען קען ניט זאגען מיט באשטימטהייט: די און די פעריאדע הויבט זיך אן אין אזא און אזא יאהר. געווענליך וואקסט איין פעריאדע ארויס פון אנ'אנדערע, א פריהעריגע, דורך א לאנגע אנטוויקלונג און א לאנגע רייע פון יאהרען. עס דויערט לאנג ביז די נייע תקופה צייגט ארויס די סימפ-טאמען, דורך וועלכע זי לאזט זיך דערקענען. יעדע פאנאדער-טיילונג איז דערפאר ווילקירליך. דאס בעסטע וואס מען קען טון איז נאכצושפירען די סימנים ריקווערטס, ביז מען קומט אן צו א פונקט וואס פירט ניט ווייטער. דיזען פונקט דארף מען נעמען פאר דעם אנהויב פון דער פעריאדע. דער אנהויב, ניט דער אנפאנג. דער אנפאנג ליגט געוויינליך באהאלטען טיעף אין דער פארגאנגענהייט, איינגעהילט אין טויזענדע פארשיעדענע באגעבענהייטען, פאראורזאכט פון אונזעליגע סבות — באגעבענהייטען און סבות, וועלכע קיין אויג קען ניט כאפ-פען.

געהענדיג אזוי ארום אין געדאנקען צוריקווענס, זוכענדיג דעם עק פון דעם קנויל פון דעם היינטיגען אידישען לעבען אין אמעריקא, מוז מען זיך אפשטעלען ביי דעם יאהר 1905. פאר וואס דוקא 1905?  
די פאלגענדע בלעטער וועלען זוכען צו פארענטפערען די פראגע.

---

(\* ערשינען אין די „שריפטען“, זומער 1919.)

דאס אידישע עפענטליכע לעבען צייכענט זיך אלע מאל אויס מיט א פיכערהאפטע נערוועזיטעט — א נערוועזיטעט, וועלכע באמערקט זיך ניט ביי אנדערע נאציאנען. די איבעריגע מענשהייט, וואס קען אונז אייגענטליך זעהר וועניג, טראץ דעם וואס זי טוט אונז אן אלע נגישות, באטראכט אונזער נערוועזיטעט פאר אן אויסדרוק פון אונציוויליזירטקייט, פון א פערלען אין מאנירען, פון דעם וואס מיר זיינען ניט גענוג פארלירט, און וועניג געבילדעט. דאס איז איינס פון די טויזענדע בלבולים וואס ווערט געוויינליך געגען אונז געמאכט. דאס איז אונזער מזל אזא, ניט נאר ליידען מיר פאר אונזערע חסרונות, מיר צאלען אויך טייער פאר אונזערע מעלות. אזוי לאנג ווי מיר וועלען זיך ניט אויסקעמפען דאס רעכט צו האבען חסרונות, וועלען מיר ניט האבען קיין רעכט צו האבען מעלות. ווארום די נערוועזיטעט, וואס מיר צייגען אין עפענטליכע טעטיגקייטען איז ניט א חסרון ביי אונז, עס איז א גוטע מדה, וואס מיר באזיצען. דער חסידים שיינט צו זיין איינגעווארצעלט אין דעם אידישען כאראקטער. אין וואסער באוועגונג דער איד זאל זיך ניט באטייליגען, טראגט ער אריין זיין איינגעבוירענעם חסידים. די באוועגונג ווערט באלד א קאכניג, א היציגע, מיט א רירעוודיגקייט און א התלהבות, וועלכע זייר נען פריהער געווען פרעמד צו איהר. דער איד אין די פארשיענע דענע באוועגונגען איז דער „שעור שבעסה“, דאס זויערטייג וואס מאכט די גאנצע באוועגונג אויפיערען, מאכעס מאל — זאגאר איבערלויפען.

פון דעם קומט אויך, וואס אונזערע אייגענע באוועגונגען, דא וואו מיר זיינען אליין פאר זיך, באשטעהענדיג פון בלויז „זויערטייג“, האבען זעלטען א האפט. מיר הויבען געוויינליך אן מיט רעש, מיט קולות און געשרייען, דעבאטען אהן א שיעור, מיט לויפען און פליהען, אן א זייטיגער מענש קען מיינען די וועלט ענדיגט זיך, אדער הויבט זיך אן.

און טעטיגקייט פעלט ביי אונז ניט. עס איז ניט דא קיין צייט ווען מיר זאלען ניט זיין זעהר באשעפטיגט מיט עפענטליכע אנגעלעגענהייטען. עס איז גענוג א קוק צו טון אין די אנאנסען פון די אידישע צייטונגען מען זאל זיך איבערצייגען



אין די פילזייטיגע, פילפאכיגע און פילפארביגע טעטיגקייטען אונזערע.

א פרעמדער קען מיינען, אז די מלחמה מיט איהרע ספעציעלע פראבלעמען, האט ארויסגערופען דיזע באוועגונגען. אבער דאס איז א טעות. די מלחמה האט ניט פיל בייגעטראגען צו אונזערע עפענטליכע באשעפטיגונגען. אפילו דער ציוויים, וועלכער האט געקריגען א שטארקען שטויס פון באלפאור'ס דעקלאראציע, און פרעזידענט ווילסאן'ס סימפאטיע ערקלערונגען, קען אין אמת'ען ניט צוגערעכענט ווערען צו די באוועגונגען, וואס זיינען ארויסגערופען געווארען פון דער מלחמה. דער ציוניזם האט זיך ניט אנגעהויבען מיט דער מלחמה און וועט זיך ניט ענדיגען מיט דעם שלום.

דאס זאמלען פון געלדער פאר די מלחמה ליידענדע, א דירעקטע מלחמה רעזולטאט ביי אלע אנדערע נאציאנאליטעט'ען, איז דאס ביי אונז איינע פון אונזערע אלטענליכע ארבייט'ען. מיר זאמלען די געלדער מעהר פאר פאגראם קרבנות איידער פאר מלחמה קרבנות. דאס האבען מיר געטון פאר די מלחמה, און דאס, ווי עס שיינט, דארפען מיר, ליידער, נאך מעהר טון נאך דער מלחמה.

אונזערע טעטיגקייטען זיינען אלזא באשטענדיגע, און אלס אזעלכע האבען זיי אימער א באשטימטען כאראקטער, ענטהאלטען זיי אלע מאל עטוואס, וואס קען באטראכט ווערען אלס א כאראקטעריסטישער אויסדרוק פון דער גאנצער באוועגונג. נעמט מען באטראכטען אט דיזע באשטענדיגע, נאטירליכע באוועגונגען פון דעם אמעריקאנער יודענטום, און מען וויל אויסגעפינען דאס כאראקטעריסטישע פון דיזער נערוועזער קאנטינענט, מוז מען קומען צום שלום, אז אויף אלעם ליגט דער שטעמפעל פון רעאקציע.

רעאקציע, דאס איז דער תמצית פון דעם היינטיגען יודענטיום אין אמעריקא.

רעאקציע און פארטשריטליכקייט ביי אונז, האט היינט צו טאג אנגענומען א גאנץ אנדער געשטאלט. ביי די סמנים פון אמאל קען מען זיי היינט מעהר ניט דערקענען. — אין דער ערשטער השכלה פעריאדע זיינען די רעאקציאנערען

געווען די רעליגיעזע מענשען, די פאנאטיקער, ווי מיר האבען זיי דאן גערופען. אפיקורסוס איז באטראכט געווארען אלס דער העכסטער שטאפעל אויף דעם לייטער פון פראגרעס. אלץ וואס איז געווען גלויביג און פרום איז פאררעכענט געווארען פאר רעאקציאנער, אלץ אונגלויביגע — פאר פארטשריטליך.

צו יענער צייט איז דאס געווען אין ארדנונג.

„די קריטיק פון רעליגיעז איז די התחלה פון אלע קריטיק.“ זאגט קארל מארקס. כדי מען זאל זיך קענען אננעמען מיט דרייסטיקייט פון א קריטיקער, מוז מען זיך פריהער באפרייען פון דעם רעליגיעזען לאסט. יעדע קריטיק הויבט זיך דערפאר אן מיט דער קריטיק פון דער רעליגיעז. אזוי איז עס צוגעגאנגען אומעטום, אזוי איז עס אויך געשעהן ביי אונז.

מיט דער קריטיק פון דער רעליגיעז זיינען מיר היינט פאר טיג. אויף וויפיל מען קען מיט איהר איבערהויפט פארטיג וועי ווערען. ווייטער זיינען מיר ניט געגאנגען, ד. ה. מיר האבען זיך פרובירט געהן, אבער מיר זיינען ניט ווייט דערגאנגען. די רעליגיעז שפילט היינט מעהר ניט די ראלע וואס זי האט אמאל געשפילט, דערפאר אבער האט זי אנגענומען אַנאָדער צורה. די אפיקורסים פון אמאל זיינען די רעאקציאנערען פון היינט. אפיקורסות איז אמאל געווען א סאציאלע באוועגונג ביי אידען. עס האט געהאט דעם צוועק ארויסצופיהרען דעם אידען אויף דער ברייטער וועלט, איהם בילדען און פארליכטערען דאס לעבען. די היינטיגע אפיקורסים האבען גובר געווען די רעליגיעז פאר זיך אליין, פאר דער אייגענער פערזענליכער באוועגונג ליכטיקייט: זיי האבען זיך באפרייט פון די פליכטען וואס די רעליגיע לעגט ארויף אויף דעם איינצעלנעם, אבער זיי באנוצען זיך מיט איהר אויף וויפיל זי דיענט זייערע צוועקען פאר דער אקציאנערע סאציאלע אנויכטען.

דאס וויכטיגסטע ראכט איז, וואס דיזע גרופע, וועלכע איז היינט זעהר גרויס, טרעט ניט מעהר ארויס פאראיינצעלט ווי אין די פריערדיגע צייטען. היינט צו טאג איז זי ארגאניזירט, מיט א באוואוסטזיין, מיט א מצח אשה זונה.

דיזע גרופע וואלט סוף כל סוף ניט געהאט פיל מאכט, ווען זי וואלט ניט פארשטארקערט געווארען פון אנדערע גרופען.

אונבאוואוסטע, אונשולדיגע, וויכטיגטוענדיגע, פראגרעסיוו זיך אויפֿשפּילענדע רעאקציאנערען. נאטירליך אונטערשיידען זיך דיזע גרופען אין פילע הינזיכטען. פון דער גאנצ אונטערשטער גרופע, ביז דער גאנצ אויבערשטער גרופע אין די שיכטען פון רעאקציע איז אַ ווייטער מהלך: ווערענד אייניגע צווישען זיי זיינען אונסימפּאטיש, אונפרינציפיעל און אונעהרליך, זיינען די אנדערע זעהר ערנסט, איבערגעבען, אידעל און פול מיט גלויבען, אַז זייערס איז דאס לעצטע ווארט אין דעם אידיש נאציאנאלען קולטור־לעבען. וויל מען אבער אַרומנעמען די היינטיגע פּעריאדע אין איהר גאַנצקייט, וויל מען, אזוי צו זאגען, אַנטאפּען דעם דופק פון דער פּעריאדע, מוז מען זיך אפּשטעלען אויף דעם רעאקציאנערען צוג וואס בלאזט פון אלע זייטען. דער אונטערשייד אין די שיכטען רעדוצירט זיך דאן צו אַז אונטערשייד אין גראד און ערנסטקייט.

דאס איז דער הויפט חילוק צווישען דער היינטיגער צייט און דער ערשטער צייט פון די אידען אין אַמעריקאַ. דיזעלכע רירעוודיגקייט, דאס זעלכע שמיען, דיזעלכע התלהבות ווי אַמאָל, אבער עס איז דא אַ חילוק: דאס באשטימטע, דאס פאזיטיווע, דאס כאַראַקטעריסטישע, דאס וואס האט זיך געווארפען אין די אויגען, און איבערגעוואוי־גען אלעס אנדערע אין דער ערשטער פּעריאדע, איז געווען דאס פראַגרעסיווע, דאס פאַרטשריטליכע, דאס פאַרווערטס־שטרע־בענדע, ווערענד היינט איז פונקט פאַרקערט: דאס איבערוועגענדע, דאס מאַסגעבענדע, דאס כאַראַקטעריסטישע, איז דאס ריקווערטס געהן, איז די רעאקציע.

מען דאַרף מיד ניט פאַלש פאַרשטעהן. איד זינג ניט קיין שירה צו דער ערשטער פּעריאדע, און איד מאַך ניט קיין הספד די היינטיגע צייט. אין דער ערשטער פּעריאדע פון דעם אידישען לעבען איז אַמעריקאַ, איז ניט אלעס געווען פויגעלדיג, און היינט איז ניט אלעס מיאוס. ניט זיינען דעמאָלט אלע געווען מלאכים און ניט זיינען היינט אלע גלחים.

אין מאַנכע באַציהונגען איז די היינטיגע אידישע געזעל־שאַפט אַ שענערע, אַ סאַלדערע, אַ מעהר פאַראַנטוואָרטליכע.

צווישען דעם יום־כיפור באָל פון דעמאלט און דעם חנוכה באָל פון היינט, איז מיר אַלע מאל ליבער דער חנוכה באָל, ווייל אויך דעמאלט איז ער מיר געווען ליבער, ווייל דער יום־כיפור באָל איז מיר אַלע מאל געווען צו ווידער, ווייל ער איז קיינמאל נישט געווען דער אויסדרוק פון דער אידישער פראַגרעסיווער פֿע־ריאָדע אין דיזען לאַנד. דער יום־כיפור באָל איז געווען נישט מעהר ווי אַן אויסוואַקס, אַן אונפערמיידליכער נאָכשלעפּער, נישט דער פיהרער, און נישט דער וועגווייזער, פון יענער פֿעריאָדע.

פונקט ווי איז אַ צייט פון אַן אלגעמיינעם אויפשטאַנד, ווען די אַלטע אָרדנונג ווערט פאַרניכטעט און קיין נייע איז נאָך נישט באַשאַפֿען געוואָרען — פונקט ווי איז אַזאָ צייט געפינען זיך אַלע מאל מענשען, וואָס באַנוצען זיך מיט דעם אונפאַר־מיידליכען טומעל און פראַקטיצירען רויבעריי אונטער אַ הויך קלינגענדיגען נאָמען, ווי עקספּראַפּריאַציע, רויבערייען, וואָס זיינען געגען דעם גייסט פון דעם אויפשטאַנד, און וואָס שעריר גען זיין רעפּוטאַציע, אַזוי איז דער יום־כיפור באָל געווען אַן אומגליקליכער אַבער אונפאַרמיידליכער באַגלייטער פון דעם פראַגרעסיווען שטרעבען פון יענער צייט.

אונגעלומפערט, פאַראַכטליך און שעדליך ווי די גוואַלדזאָ־מע עקספּראַפּריאַציעס איז אַ צייט פון אַן אלגעמיינעם אויפ־שטאַנד זיינען, זיינען זיי פונדעסטוועגען אַ סימן, אַז עס געהט אַז אַן אויפשטאַנד, וועלכער איז אין זיך אַליין מאַראַליש, גרויס־אַרטיג, נוצליך, און וועלכער באַשטרעבט אידעאַלע צוועקען, וואָס שמעהען אין ווידערשפּרוך צו דיזע אויסשרייטונג.

אונגעלומפערט, נאָריש און שעדליך ווי דער יום־כיפור באָל איז געווען, האָט ער צו דערזעלבער צייט געדינט אַלס סימן פון אַ פאַרטייטליכער באַוועגונג. וואָס איז זיך גענאָנגען איהר איי־גענעם וועג, נאָך וועלכען דער יום־כיפור באָל האָט זיך נאָכ־געשלאָפֿט.

פאַרקערט ווידער: סימפּאַטיש און אנגענעהם ווי דער חנוכה באָל איז אין זיך אַליין, איז ער אַ סימן פון אַ רעאַקציאָנערען שטרעבען, וואָס געהט אַז היינט צו טאָג, וועמעס באַגלייטער ער איז.

## 2

איידער מיר געהן ווייטער, און כדי אויסצומיידען מיספאר-  
שטענדניסע, איז כדאי קלאר צו מאכען וואס איר פארשטעה  
אונטער דעם ווארט פראגרעס און זיין היפוד, רעאקציע.

נאטירליך איז אונמעגליך זיך דא אריינצולאזען אין א לאנגע  
און אפשר לאנגווייליגע דיסערטאציע וועגען די פארשיידענע  
טעאריעס און דעפיניציעס פון דעם ווארט פראגרעס. איר וועל  
דאדורך נאר זאגען, אז אונטער דעם זאץ, פראגרעסיווע טע-  
טיגקייט פארשטעה איר פאר אלעמען א באוועגונג, אז עפענט-  
ליכע האנדלונג, א צוזאמענפיהרען פון סאציאלע כוחות, וואס  
פיהרט צו א בעסערע סאציאלע פארשטענדיגונג.

די האנדלונג מעג זיין פון א יחיד, געבויט, ווי עס מעג  
אויסזעהן אויבערפלעכליך, אויף זיינע פערזענליכע פארלאנגען,  
באדארפענישען, סימפאטיעס אדער עמאציעס. קוים רעפלעק-  
טירט דיזע האנדלונג א געזעלשאפטליכעס פארלאנגען, א שטרע-  
בען צו ערפילען אן אלגעמיינע באדארפניש, סיי א מאטעריע-  
לע, סיי א גייסטיגע באדארפניש, איז דאס א פראגרעסיווע טע-  
טיגקייט. מיט אנדערע ווערטער: די טעטיגקייט פון דעם יחיד  
צו פארבעסערען די סאציאלע לאגע פון דעם כלל; דאס שטרע-  
בען פון דעם יחיד צו דערווייטערען דעם בליק, אויסצופיינערען  
דעם געשמאק, צו פאראיידעלען די געפילען, צו פארטיפען די  
איינזיכט, צו פארשטארקערען די מאראלע באגריפען, צו בא-  
פעסטיגען די אונגאפהענגיקייט און זעלבסטוויירדע, צו פאר-  
מעהרען די נאטירליכע און געזעצמעסיגע באדירפנישען און  
פארלאנגען, צו פארלייכטערען די אויפגאבע פון די מאטעריעלע  
עקזיסטענץ פון דעם מענשען — דיזע טעטיגקייט, מעג זי קומען  
אלס רעזולטאט פון די אייגענע באדארפנישען און פארלאנגען,  
איז פראגרעסיווע טעטיגקייט. דער רעזולטאט — דאס איז פראג-  
רעס.

ווען דיזע האנדלונג פון דעם אייגענעלענעם געהט איבער  
צו א גרעסערע צאל מענשען, ווען זיי ערהויבען זיך צו מאסענ-  
האנדלונגען, ד. ה. ווען גרויסע מאסען מיט אמאל, באוואוסטזי-  
ניז און ארגאניזירט, באטייליגען זיך אין אזא ארבייט, דאן איז

דאס אליין, די באוועגונג גופא, דער אמת'ער, דער איינציגער פראגרעס.

דער פראגרעס, לויט זיין אינערליכער נאטור, קען קיינמאל נישט אויפהערען זיך צו באוועגען, און זיך צו באוועגען אין דיזער ריכטונג. די מינוט וואס ער הערט זיך אויף צו באוועגען, אין דיזער מינוט הערט ער אויף צו זיין פראגרעס. דארום איז די באוועגונג אליין, ווען גרויסע מאסען באטייליגען זיך אין איהר, און ווען זי באוועגט זיך אין דער אויבענאנגעצייכענטער ריכטונג, די איינציגע מאס פון פראגרעס. די סימנים, לויט וועלכע מען קען דערקענען א פראגרעסיווע באוועגונג, איהרע סימפטאמען, זיינען האפנונג און גלויבען און א בעסערע צור-קונפט פאר דעם כלל.

דאס פארטשריטליכע איז אלע מאל סאציאל און אפטימיסטיש.

דער כלל, די געזעלשאפט, איז גרויס, ברייט, טיף, אונענדיג ליד און פול מיט קראפט און לעבענסזאפט.

די טעטיגקייט וואס בויט אויף דעם כלל, וואס שטיצט און ווערט געשטיצט פון דעם כלל, איז דארום אלע מאל גרויס און גרויסארטיג, פול מיט האפנונג, ערווארטונג און גלויבען.

דאס פארקערטע איז אמת וועגען רעאקציע.

פונקט ווי דאס פארטשריטליכע איז אלע מאל סאציאל און אפטימיסטיש, איז דאס ריקשריטליכע אנט-סאציאל און פע-סימיסטיש.

דער פראגרעס שפאצירט געארעמט מיט סאציאלע באווע-גונגען. אפען, פראנק, פריי, פרעהליך און לוסטיג.

די רעאקציע שלעפט זיך ארום מיט דעם יחיד, באהאלטען און פארבארגען, פארזארגט און פארצווייפעלט.

די צייט פון רעאקציע איז די צייט ווען דער יחיד שליסט זיך איין אין זיין אייגענעם איד, שטעלענדיג זיך העכער פון אלעם און פון אלעמען. עס איז די צייט פון דעם איבער מענש, וועל-כער ווערט, צוליב זיין איינגערעדטע קראפט און אמת'ע מאכט-לאזניקייט, שנעל דעגענערירט צו דעם אונמענשען.

דער יחיד מיט אלע זיינע איינגערעדטע גרויסקייט, איז בא-שרענקט, קליין און ענדליך.

דער קוואל, וואס שעפט פון זיך אליין, מוז זיך שנעל אויס-  
שעפען.

אין זיך אליין קען מען נישט לאנג זיין פארליבט. איינגעשלא-  
סען אין זיך אליין, דערקענט מען זיך שנעל און מען ווערט זיך  
פארמיאוסט.

דער רעזולטאט איז פארצווייפלונג. קיין זאך געפעלט נישט,  
און אויף בעסערס האפען קען מען נישט.

זינט דער יחיד אין דיזען צושטאנד איז דער מיטעל-  
פונקט פון אלעמען, ווי אזוי קען ער האפען אויף בעסערונג, ווען  
ער אליין, דער מיטעלפונקט, איז אין פארצווייפלונג? ער ווערט  
דעמאלט מיסטיש. ער נעמט זיך צו מעטאפיזיק, צו שווארץ  
קינסטלעריי, אדער ער פארקויפט די נשמה צום סיוועל, ווי  
פאוסט האט געמאז, אדער ער נעמט קלעטערען צו די וואל-  
קענס. די וואלקענס וועלכע פארשטעלען פון איהם די לויטער-  
קייט פון הימעל.

אין אזא צייט ווערט די רעליגיאז א קאריקאטור, און עס  
בליהען, ווי עס איז דער פאל ביי אונז היינט, די ראביי ווייס'עס,  
די מישא אפעלבוים'ס, די בילי סאנדיי'ס, די נאכגעמאכטע,  
לעבערליכע רעפארם טעמפלעס, פינאקעל שפיעל און — טשא-  
ריטי.

טשאריטי, צדקה, אמאל דער אויסדרוק פון א גוט הארץ,  
ווערט די אפשפיגלונג פון א בייזען געוויסען. די בעלי צדקה  
זיינען דאן נישט מעהר ווי די מטה טרענער אין א מלחמה. זיי  
קלייבען צונויף די געפאלענע: זיי גיבען ערשט הילף צו די פאר-  
וואנדעטע און באגראבען די טויטע.  
מיט דעם חילוק:

אין א מלחמה ריזיקירען די מטה-טרענער מיט דעם איי-  
גענעם לעבען, ווערענד די בעלי-צדקה זיינען באשעפטיגט ביי  
זיך אין דער היים, ארומגערינגעלט מיט חניפה און באשיצט  
מיט פאלשען כבוד, אז קיין קויל קען זיי נישט טרעפען.

פעסימיזם, דער באגלייטער פון אז אפשטארבענדע פערזא-  
נע, רופט דאדורך ארויס די טעטיגקייט פון טשאריטי.

ווען מען רעדט פון פעסימיזם, מוז מען זיין פארויכטיג דאס  
נישט צו פארבייטען מיט סקעפטיציזם. אויבערפאלכליך זעהן זיי

ביידע אויס גלייך. אבער דער חילוק איז ווי טאג און נאכט. דאס איז דער חילוק צווישען צווייפלען און פארצווייפלען. דער סקעפטיקער צווייפלעט, דער פעסימיסט איז פארצווייפלעט. פון צווייפלען קומט מען אפט צו קלארקייט, פון פאר-צווייפלען קומט מען געווענליך צו דונקעלהייט. דא וואו דער צווייפלע געפינט אן אנהויב פון לעבען, קומט דער פארצווייפלער צו דעם סוף פון לעבען. דער סקעפטיציזם איז דער היס-טאריע איז אלע מאל געשטאנען ביי דער וויעג פון א נייגעבוי-רענער פעריאדע, דער פעסימיזם — ביים קבר פון אן אפגע-שטארבענער פעריאדע.

מאנכער גוטערציגער מענטש וועט אפשר האבען אויסצו-זעצן, פאר וואס איר רעכען צדקהגעבעריי צווישען די סימנים פון אן אפגעשטארבענער פעריאדע און רעאקציע. דיזער גוט-הארציגער מענטש וועט ניט זעהן אין וואסער שייכות עס שטעהן מיסטיזם, לעבערליכע רעפארם-רעליגיעס, קארטען שפיעל און משאריטי.

קיין דירעקטע שייכות האבען זיי ניט. זיי קומען ניט ארויס איינס פון ס'אנדערע, זיי ווערען נאר ארויסגערופען פון דיזעל-בע צושטאנדען וואס ווירקען אויף פארשיידענע מענטשען פאר-שיידען. נאטירליך זיינען אויך היינט דא גוטע מענטשען, וואס מיינען ערנסט, אז זיי טוען פיל גוטס. אבער דאס גופא פאר-שטארקערט די מיינונג.

עס איז מיינ איבערצייגונג, אז צדקהגעבעריי, ווי עס ווערט פראקטיצירט היינט צו טאג, איז ניט מעהר ווי די טעטיגקייט פון דעם אינרוהיגען, איינזאמען, אונצופרידענעם, ענטווישטען, מיט זיך אליין קעמפערנען יחיד, אין וועמעס געוויסען עס שלאגט נאר אן אדער פון לעבען, און וואס זוכט זיך צו רא-טעווען פון אונטערגאנג, און וועלכען עס פעלט געזונטע און נארמאלע עפענטליכע אקטיוויטעט.

א. קאהאן'ס העלד, דוד לעווינסקי, באלאנגט צו דיזען טיפ. אבער דוד לעווינסקי איז ניט פאלשטענדיג. ער שטעהט אויף דעם נידריגסטען שטאפל. דער פאלקאמענער טיפ, דאס איז דער פראפעסיאנעלער בעל-צדקה, דער גרויסער מיליאנער, וועל-כער מאכט צדקה געבעריי כמעט פאר זיין געשעפט. וועלכער



רוהט ניט און ראסט ניט, ווארפט זיך פון איין אינסטיטוציע צו דער אנדערער, איז פול אומעטום, וויל ראטעווען די גאנצע מענשהייט און קען זיך ניט ספראווען צו פארטיילען אפילו א העלפט פון זיין יינקונפט, ווי מיר זעהען דא אין די פערזאנען פון אייניגע גוט באקאנטע בעלי צדקות, ארונטער צו דוד לע-ווינסקי.

ווע עס וואלט מעגליך געווען צו עקזאמינירען די באהאלטענע ספרושינעס, וואס פאראורזאכען די נערוועז און האסטיגע טעיטיקייט, וועט מען זי אימער געפינען, אין דעם בין איד איבערצייגט, אין דעם אונרוהיגען און איינזאמען געוויסען פון די מענשען, וועלכע זיינען דורך פארשידענע אומשטענדען, סא-ציאלע אומשטענדען, אראפגעפיהרט געווארען פון זייער נא-טירליכען ענטוויקלונגס-גאנג, וועלכע זיינען אבער ניט צו-פרייען מיט זייער אויסערליכען ערפאלג, און זוכען צו פארזיסען די ביטערע פילען מיט אן ארבייט וואס מאכט, דאכט זיך, לייכ-טער דאס לעבען פון די ארימע, וואס פארגרינגערט אין אמת'ז דאס אייגענע שווער געווארענע לעבען.

דאס געבען פון צדקה האט אלע מאל געהאט אגרויסען גרויסען ווערט — פאר די געבער.

צי האט עס אויך געהאלפען דעם נעמער — דאס איז א גרויסע פראגע.

דאס שיינט מיר, איז דער אמת'ער זין פון דעם פסוק: צדקה תציל ממות! צדקה ראטעוועט דאס לעבען — פון דעם געבער.

די גרויסע ארגאניזירטע טשאריטיס, די טשאריטיס, וואס זיינען געבויט אויף דעמזעלכען פרינציפ ווי דער טראסט, דער הויפט פאראורזאכער פון טשאריטי; די טשאריטי, וואס האט אפגעשאפט די פערזענליכע באציהונג צווישען דעם געבער און דעם נעמער, וואס האט געמאכט צדקה-געבעריי א טייל פון נויט-ווענדיגע געשעפטס הוצאות, וועלכע ווערען פארשריבען אין די געשעפטס-ביהער אין דעם קאלומן פון פראפיט און פארלוסט — די טשאריטי איז אזוי ארום פון איין זייט, דער אויסדרוק פון א געוועלשאפטליכען צושטאנד, וואס קען ניט שמעהן אויף די אייגענע פיס, וואס נויטיגט זיך אין אונטערשטיצונג, און פון

דער צווייטער זייט, דער אויסדרוק פון דעם אינערליכען גע-  
פיל פון דעם יחיד, וואס דענקט אז ער איז דער מיטעלפונקט  
פון דעם געזעלשאפטליכען לעבען, וועלכער איז צו דערזעלבער  
צייט אונצופרידען מיט דיזען צושטאנד, דער מיטעלפונקט פון  
וועלכען ער איז, ענטווישט מיט זיך אליין. פארצווייפעלט מיט  
זיין אויבערפלעכליכען ערפאלג און אומרוהיג איז זיין געוויסען.  
פעסימיזם, דער צוויילינגס-ברודער פון רעאקציע און דער  
הויפט סימן פון אן אפשטארבענער פערזאנע, געפינט זיין  
אויסדרוק, אויף פארשיידענע וועגן ביי די פארשיידענע קלאס-  
ען. ביי דער ארעמער אינטעליגענץ פארוואנדעלט ער זיך אין  
א מיסטיציזם, אין א גאט-זוכעניש, דארט וואו מען קען איהם  
ניט געפינען, פארשטעלט פון די וואלקענס צו וועלכע זיי קלע-  
טערען. דער רעזולטאט איז אן אונמעגליכע, פארשטעלטע,  
דעקאדענטע, מיסטיש-פערזענליכע, אפט צינישע ליטעראטור.  
ביי די רייכע, הויפטזעכליך די גאנץ רייכע, דריקט ער זיך אויס  
אין א רעפארם-רעליגיע און צדקה-געבעריי, א זוכעניש צו העל-  
פען די געזעלשאפט אויף אן אונמעגליכען און אונמעגליכען  
וועג, און דאביי צו ראטעווען די אייגענע נשמה. ביי דעם מיטעל-  
קלאס, דער קלאס, וואס שטעהט צווישען די ביידע, דער קלאס  
וואס איז ניט אהין און ניט אהער, וואס האט קיין אייגענע גע-  
דאנקען, וואס ווארפט זיך פון איינעם צום אנדערן, נעמט ער אן  
אדער איינע פון די זאכען, אדער אלע צוזאמען און לעגט נאך צו  
דעם קארטען-שפיעל. דאס שפיעלען איז קארטען איז געווארען  
דער הויפטזעכליכער צייט-פארטרייב ביי דעם קלאס, ווייל דאס  
איז די איינציגע פארמע פון געזעליגען און געזעלשאפטליכען לע-  
בען וואס דער קלאס האט. אהן דעם קארטען שפיעל ווייס דער  
קלאס ניט וואס צו טון מיט זיך אין געזעלשאפטליכען פאר-  
קעהר.

מיסטיציזם, צדקה-געבעריי, קארטען שפיעלען און רעפארם  
טעמפעלס, ווייט ווי זיי זיינען איינס פון דאס אנדערע, זיינען  
זיי צו דערזעלבער צייט די סימפטאמען פון איין און די זעלבע  
חולאת — די רעאקציע.

דאס, אין סורצען, איז מיין דעפיניציע פון פראגרעס און רע-  
אקציע. אויף וויפיל דאס שטימט מיט דעם אמת, לאז איך צום

לעזער צו אורטיילען. מיין אויפגאבע דא איז צו אונטערזוכען דאס היינטיגע לעבען פון די אידען אין אמעריקא, און צו זעהן אויף וויפיל עס שטימט מיט דיזע אלגעמיינע געדאנקען; פאר וואס איד באטראכט די היינטיגע פערזאנע פאר א רעאקציאנערע, און פאר וואס דוקא איד הויבט אן מיט דעם יאהר 1905, הגם די צייט האט זיך אין אמת'ן אנגעהויבען פיל פריהער.

## 8

אין אן ארטיקל אין „פנקס“, וואס איז ערשינען אין ווילנא אין דעם יאהר 1913, אונטער דער רעדאקציע פון ש. ניגער, \*) האב איך געזוכט פעסטצושטעלען דעם פאקט, אז די ערשטע פערזאנע פון די אידען אין אמעריקא, איז געווען א פערזאנע פון איין לאנגעם שטרעבען פארווערטס, אין דעם זינען פון די אויביגע דעפיניציע פון פראגרעס. דאס איז געווען נאטירליך פאר יענער צייט. דאס איז שוין געלעגען אין דעם מענשען-מאטעריאל פון וועלכען עס זיינען באשטאנען די ערשטע אימיגראנטען.

דאס מענשען מאטעריאל, וואס האט צום ערשטען אויסגע-וואנדערט פון רוסלאנד און אנדערשוואו, איז געווען א גאנץ אנדערעס ווי דאס מאטעריאל, וואס האט שפעטער איינגעוואנדערט קיין אמעריקא.

די איינגעפונדעוועטע, איינגעזעסענע, גאטספארכטיגע בא-לעבאטן, אפילו די ארימע צווישען זיי, זיינען אין יענע ציי-טען קיין אמעריקא ניט געפארען. געפארען איז דאס יונגווארג, דאס אונפארזאמלעכע, זארגלאזע, גאטלאזע, פרייע, שטרע-בענדע און געוויסערמאסען אוואנטיריסטישע יונגווארג. דאס יונגווארג וואס איז אימער בארייט אויפצונעמען נייע אידען, וואס האט שוין פון פריהער געהאט אראפגעווארפען דעם עול פון פאנאטיזם. מען דארף ניט פארגעסען מיט וואסער אויגען די פוילישע, ליטווישע און גאליציאנער אידען האבען דעמאלט געקוקט אויף דעם גאטלאזען אמעריקא. דער אקט פון פארען קיין אמעריקא איז אין זיך אליין שוין באטראכט געווארען פאר אן אראפגאנג פון גלייכען וועג. דער עלטערער דור, די עלטערן

(\*) זעה דאס ארטיקל: „צוקונפט“ אין דיוען באנד.

פון די אימיגראנטען, האבען געגעבען זייער צושטימונג צום  
אוועקגעפארען אויס ביטערע נויט, מיט קרעכצען, מיט טרערען,  
אפט מיט רייסען קריעה.

פאר דיזע ערשטע אימיגראנטען איז געווען נאטירליך זיי  
זאלען ווערען סאציאליסטיש.

די איינציגע מעגליכקייט פאר עקזיסטענץ, וואס זיי האבען  
געפונען אין דיזען לאנד, איז געווען די פאבריק-ארבייט. קומענ-  
דיג צום ערשטען מאל אין לעבען פנים אל פנים מיט דעם  
ריינסטען קאפיטאליזם. אדער ריכטיגער, מיט דעם אפפאל פון  
דעם ריינסטען קאפיטאליזם — די שוויץ סיסטעם, איז געווען  
ניט מעהר ווי נאטירליך, זיי זאלען זוכען אן ערלעונג אין סא-  
ציאליזם, ספעציעל ווען דער סאציאליזם, מיט זיין אידעאל  
פון אינטערנאציאנאליזם, ווי ער איז דעמאלט געפרעדיגט גע-  
ווארען, האט אנגעוויזען אויף די איינציגע מעגליכע רפואה צו  
אנ'אנדער גרויסער מכה — די מכה פון אנטיסעמיטיזם.

מיט דער צייט האט זיך דאס געענדערט.

די גרינע האבען זיך אויסגעגריינט. פילע האבען זיך ארויפ-  
געארבייט.

אויך דאס איז געווען נאטירליך, עס איז געווען אומעגליך,  
אז אלע די הונדערטע טויזענדע אידען, וועלכע זיינען ביז דא-  
מאלט קיין ארבייטער ניט געווען, זאלען אויף באשטענדיג בליי-  
בען ביי דער נאדעל אדער דעם פרעם אייווען.

דאס שוויץ סיסטעם גופא איז געווען אזא וואס האט עס  
געמאכט לייכט פאר די געשייטע, די פריהער אנגעקומענע,  
זיך ארויפצוארבייטען אויף דעם חשבון פון די שפעטערע אימיג-  
ראנטען. דער אומשטאנד, וואס די נאדעל אינדוסטריע איז אין  
געוויסע באציהונגען געווען א נייע אינדוסטריע און וועניג אנט-  
וויקעלט, האט ניט אין ערד, פארגרעסערט די מעגליכקייט פאר  
פילע שנעל רייך צו ווערען.

אב. קאנאז'ס דורך לעווינסקי איז געווען עלענד ווי א שמיין,  
ניט נאר אין אמעריקא, נאר אויך אין דערהיים. ער איז געווען  
א בוייחיד א יתום, ארעם, עלענד, פארלאזען, אהן וועלכע עס  
איז צוגעהעריגע. אין אמעריקא איז ער געווען אזוי פארטאן מיט

געלד מאכען, אז ער האט אפילו קיין צייט ניט געהאט חתונה צו האבען.

מיט די אנדערע, מיט די גרויסע מאסען פון אימיגראנטען, איז עס אנדערש צוגעגאנגען.

אזוי שנעל ווי מען האט זיך גענומען ארויפארבייטען, האט מען אנגעהויבען אריבער צו נעמען די עלטערע, מיט די איב-ריגע קינדער, מיט אנדערע פון דער משפחה. אייניגע, גלויבענדיג אז אין אמעריקא קען מען ניט געפינען קיין רעכט מיידעל, האבען זיך אימפארטירט כלות פון דער היים, אדער אויסגעשרי-בען זייערע געליעכטע, וועלכע האבען אויף זיי געווארט. די כלות האבען דאן אריבערגענומען זייערע עלטערען מיט די איב-ריגע קינדער.

אזוי ארום איז דא מיט אמאל אויפגעוואקסען אז אלטער דור, א דור, וואס האט געהאט זיינע ווארצלען אין דער אלטער היים, וואס איז איבערפלאנצט געווארען פון א'אנדער באדען. א שווערע, קאנסערוואטיווע מישא האט זיך מיט אמאל ארויפגע-לעגט אויף דעם דור, וואס איז ערשט נעכטען געווען אזוי פראג-רעסיוו.

דער אלטער דור איז אין אנהויב ניט געווען אגרעסיוו. ער האט זיך געהאלטען, אזוי צו זאגען, אין דער מדרגה. ער איז מייסטענס געווען אפהענגיג פון די קינדער. ער האט פארלוירען די פריהעריגע מאכט, און ער האט זיך באגניגענט מיט באוויי-נען אמעריקא און דאס אייגענע מזל.

געוויקט האט דער דור פונדעסטוועגען זעהר שטארק. ער האט געוויקט מיט זיין אינערציע. די שווערקייט אליין, ווי יעדע שווערע מישא, האט זיך געלאזט פילען. דאס ראפידע לוי-פען פון דעם יונגען דור איז אפגעהאלטען געווארען פון דער מישא, וואס ער האט געהאט צו שלעפען מיט זיך.

ביסלעכווייז איז אויך דער דור געקומען צו זיך. ער האט זיך איינגעזעסען און האט אנגעהויבען פאדערען זיינע רעכטע. פריהער מיט בקשות, און נאכדעם שטרענגער און שטרענגער. „ווען מיר פארנוערען איר ניט צו געהן שבת אין פאבריק אדער אין געשעפט, פאר וואס זאלט איהר אונז שטערען צו געהן אין שול? “ האט דער אלטער דור גע'טענה'עט.

דאס איז ניט קיין אויסגעקלערטע זאך. רעוורענד ה. מאס-ליאנסקי, דאס מונד-שטיק פון דעם אלטען דור, האט מיט יאהר רען צוריק ווירקליך פארעפענטליכט אז ארטיקעל, וואו ער האט אויפגעפאדערט דעם יונגען דור ניט צו שטערען דעם אלטען דור פון צו געהן אין שול אריין: מיר האבען צו אייד ניט, ווען איהר געהט אין געשעפט שבת, אויף דעם איז דאך דאס אמערי-קא, אזוי האט רעו. מאסליאנסקי גע'טענה'עט, פארוואס זשע שטערט איהר אונז, ווען מיר ווילען געהן אין שול?

די טענה איז געווען א גערעכטע, א לאגישע און א נאטיר-ליכע. עס איז דאדורך קיינעם ניט איינגעפאלען צו שטערען דעם אלטען דור צו לעבען אויף זיין אייגענעם שטייגער. עס וואלט אויך ניט געהאלפען, ווען עמיצער וואלט געווען נאריש צו ווע-לען טון אזא זאך. און עס האבען זיך גענומען פארמירען די שולען, בתי מדרשים, חסידים-שטיבלעך און די מקוואות. איז א מושך פון א קורצע צייט איז איבערגעפעקעלט געווארען דאס גאנצע אלט מאדישע און פארשימעלטע לעבען פון דער היים. עס פעלען אפילו ניט דאס היימישע חדר און דער חסידישער רבי מיט זיינע סגולות, הגם אהן מופתים.

דאס אליין איז סוף כל סוף ניט אזוי שלעכט. דאס אלטע אידישע לעבען, ווען עס איז עכט, ערנסט, אהן אויבער המצאות און אהן הינטערשפיצלאך, האט אין זיך א סך שענע זייטען. א קאריקאטור, א חזק איז פון דעם אלעם געווארען, ווען דער יונגער דור, דער פריהער אריבערגעקומענער דור, דער דור, וואס איז דערווייל געווארען רייד, וואס איז געווארען אז „אלארייטניק" און האט מיט דער צייט געהאט אייגענע קינדער — ווען דער דור האט דערפילט, אז ער מוז אנהויבען צו סטאטסקעווען.

די טאטעס פון איין זייט און די קינדער פון דער אנדערער זייט, האבען ארונטערגעווארפען דעם ערשטען דור אין דעם אפגרונד וואו ער ליגט איצט.

ווען דער אלטער דור, די טאטעס פון די אימיגראנטען, הא-בען געמאכט שווער דאס פארווערטס-געהן, האט דער יונגער דור, די קינדער פון די אימיגראנטען, זיי מיט געוואלט געטריבען ריקווערטס.

די היגע געבוירענע קינדער פון די אויפגעקומענע, פון די

האלבע און גאנצע „אלרייטניקעס“, זיינען אויפגעהאדעוועט גע' ווארען אין א גאנץ נייע סביבה. ביי זייערע עלטערען איז נאך ווי עס איז פארבליבען א שמץ פון אידעאלען. סיי עס איז געווען די יונגער עראינערונג פון דער רעליגיעזער אטמאספערע אין דער אלטער היים; סיי עס איז געווען די זכרונות פון דעם קאמף וואס זיי האבען דורכגעמאכט אין דער היים געגען דעם רעלי- גיעזען דרוק; סיי עס איז געווען די נייע אידעאלען צו וועלכע זיי האבען געשטרעבט איידער זיי האבען זיך ארויפגעארבייט — אזוי צי אזוי, עטוואס איז פארבליבען פון דער אמאליגער גייסטיגער פיזיאנאמיע. אמאל, ווען קיינער האט געזעהן, איז דער שטיל, פאר זיך אליין, האבען זיי א טראכט געטאן וועגען דער נשמה, און ניט איינער פון זיי האט געזינדיגט אין גע- דאנקען, טראכטענדיג, אז דעמאלט האט זיך געלעבט בעסער. מען האט טאקע געהאט וועניגער געלט, אבער אויף דער נשמה איז געווען לייכטער. דאס הארץ האט געאטעמט פרייער, די האפנונגען האבען געשלאגען העכער און אין גאנצען איז מען געווען מענשליכער.

ביי די קינדער האט דאס אלץ געפעלט.

קיין קאמף און קיין שטרעבען. קיין רעליגיעזער לאסט און

קיין עקאנאמישער דרוק!

זיי זיינען געקומען צו אלעם גרייטען. די טאטעס האבען פאר זיי געוואונען דעם קאמף, נאך איידער זיי זיינען געבוירען געווארען.

די טאטעס זיינען געווען באשעפטיגט מיט מאכען געלט, די קינדער האבען זיך געהאדעוועט אין גאס, אויפ'ן בעסטען אופן אין די הויך-שולען אדער קאלעדזשעס, וואו אטלעטיקס האבען פארנומען דעם הויפט פלאץ.

ווען די יונגע לייט זיינען נאכהער געקומען צום טאטען אין געשעפט, אדער האבען זיך גענומען צו די פראפעסיעס, האבען זיי זיך ווידער געפונען אין אן אטמאספערע, וואו געלט-מאכעריי און צינישע וויצען באפרידיגען די מאטעריעלע ווי די גייסטיגע באדירפניסען.

עס איז אזוי ארום אויפגעוואקסען א דור, וואס ווייס ניט פון עטוואס הייליגעס, וואס האט קיין אידעאלע שטרעבונגען.

וואס ווייס ניט פון קעמפען, וואס האט אפילו ניט דורכגעמאכט די יסורים און די ערנידריגונגען, וועלכע פאלען געוויינליך אויף דעם גורל פון דעם מענשען וואס ארבייט זיך ארויף; א דור, וואס איז צופרידען מיט זיך און מיט דער גאנצער וועלט; א דור, וועמעס איינציגע שטרעבען איז צו מאכען און — צו פארשווענדען געלט.

די פאליטישע צושטענדע אין אמעריקא, די קארופטע פארטייפאליטיק, און די מעגליכקייט וואס זי אפערירט צו אמעריקאניזירטע יונגע לייט אהן פרינציפ, האבען דיזען צושטאנד פילפאך פארערגערט.

אבער דאס איז ניט אלץ. —

דער אידישער קאפיטאליסט אין אלע לענדער איז אן אויפגעקומענער גביר. צום טראץ פון דער נייער דייטשער לעהרע, אז די אידען זיינען כמעט די באשאפער פון דעם קאפיטאליזם, איז די גרויסע, אונגעהויער גרויסע צאל אידען אין דער גאנצער וועלט אימער געווען און איז נאך היינט זעהר ארעם. עס איז מעהר אמת צו זאגען, אז דאס גאנצע אידישע פאלק איז א פראלעטאריער פאלק. רייכע אידען זיינען אלע כאל געווען נאך געציילטע. אידען קאפיטאליסטען אין דעם מאדערנעם זין, האבען זיך באוויזען אויף דער סצענע גאנץ שפעט. דאס איז נאך מעהר אמת, און אויך נאטירליך, פאר אמעריקא. אידישע קאפיטאליסטען איז אמעריקא, די שיף'ס און די גוגענהיימער'ס אריינגערעכענט, זיינען דאס געווארען זינט נעכטען, אזוי צו זאגען, זיי זיינען אויפגעוואקסען אונטער אונזערע אויגען.

אויפגעקומענע גבירים האבען צו ליידען פון פארשיידענע זייטען. ניט נאר ליידעט דער אויפגעקומענער גביר פון דעם וואס די עלטערע, די מעהר איינגעזעסענע, די פריהער רייך-געווארענע ווילען איהם ניט אנערקענען, ער ליידט נאך מעהר פון דעם, וואס די ארימע קרובים ווילען ניט פארגעסען אז איהם. די ארימע שוועסטער און ברודער און אנדערע קרובים האלטען זיך אז איהם פעסט. ער קען זיך פון זיי ניט אפרייסען. ער מעג זיין ווי רייך, זיין סביבה איז אז ארימע. ער מוז זיך מישען מיט זיינע קרובים. צו דער זעלבער צייט קען ער מיט זיי ניט לעבען. זיין לעבען איז גיצט אנדערש, ער וואוינט אין אנ'אנדער גע-



גענד, ער רעדט אן'אנדער שפראך, ער טראגט אנדערע קליידער. אין די אלע יאהרען, וואס ער איז געווען פארהאוועט צו מאכען געלט, האט ער זיך אויסגעטאן פון אלעמען. געלט איז געווען זיין גאט און זיין רעליגיע, פון זיינע קרובים האט ער זיך דער-ווייטערט, זיינע קינדער האבען זיך פון איהם דערווייטערט. די אלטע פריינד דערקענט ער נישט, די נייע פריינד ווילען איהם נישט קענען. איצט, ווען ער איז עלטער, ווען ער איז רייך, ווען ער קען שוין מעהר נישט האווען און האט נישט קיין כוח נאכצור-געהן וועלטליכע תענוגים — א זאך, וואס ער האט אויך אין זיין נע יונגערע יאהרען פארנאכלעסיגט — איצט נעמט ער זיך ריי-בען די אויגען. ער געפינט זיך איינזאם און פארלאזען. אהן וויי-סען און אן געוויסען. גאט האט ער שוין לאנג פארלוירען. און ער פעלט איהם אויך נישט. ער זוכט איהם נישט, נישט אין הימעל און נישט אין די וואלקענס; צו געבען צדקה מיט א ברייטער-האנט, ווי עס טוט דער עלטערער און דער גרעסערער גביר — צו בעם האט ער זיך נאך נישט ארויפגעארבייט, אדער דער ביי-טעל דערלאזט נישט, אדער די הארץ דערלאזט נישט. דער רעזול-טאט איז א פוסטקייט, א לאנגוויילען זיך, אן אלגעמיינעם גע-נעצען. קיין שטרעבען, קיין זוכען, קיין האפען. דאס הארץ איז פוסט, דער קאפ איז לעהר, די צייט איז לאנג. עס איז נאך פארבליבען אן אונבאשטימטעם בענקען, אן עראינערונג אן א צייט, וועלכע איז געווען פול מיט חלומות, מיט שטרעבען, מיט האפנונג, הים עס האט געפעלט די קאנטעמענט.

דיזער חלל מוז אויסגעפילט ווערען.

קארטען שפיעלען מיט אנדערע, וועלכע געפינען זיך אין דעמזעלבען צושטאנד, און שעהן קלינגענדע רעדעס פון ליי-דיגע ראביים און רעפארמירטע טעמפלען-רעדעס, ראביים און טעמפלען, וואס פארבליבען קיינעם נישט צו קיין זאך — זיין נען דאס בעסטע מיטעל אויסצופילען דיזע הויילקייט.

דערפאר שפיעלט יעדעס הויז אין קארטען, און כמעט יעדע אידישע גאס אין די רייכע געגענדען האט א רעפארם-טעמפלען. און כדי דאס זאל נישט פארמיאוסט ווערען, זיינען דא די „באוועגונגען“, אי דער אלגעמיינער ציוניזם, וואו מען קען זיך אויסקויפען פון דעם אונ'ברחמנות'דיגען געוויסען מיט א שקל,

אי די טשאריטיס, וועלכע גיבען דאס רעכט ארויסצוטרייבען יעדען ארימאן פון הויז.

אין איין פונקט באגעגענט זיך דער אידישער גרויסער גביר מיט דעם איד פון דעם מיטעלקלאס, מיט דעם אלרייטניק. — פונקט ווי מיט דעם מיטעל קלאס מענשען, פעהלט אויך דעם אידישען „מאגנאט“ א גייסטיגע סביבה. דער ניט אידישער באנקיר מאכט מיט איהם געשעפטען, בארגט פון איהם אן לייהט איהם געלט, קוגעל עסען וויל ער מיט איהם ניט. עס איז ניט ווי שוילאק באהויפטעט, אז ער וועט טוען געשעפטען מיט דעם קריסט, נאר עסען צוזאמען מיט איהם וועט ער ניט. עס איז פונקט פארקערט, די מאדערנע „שוילאקס“ זיינען שוין גאר צופרידען צו עסען מיט די אנטאניאס. עס זיינען די אנטאניאס, וואס לאזען דעם אידען ניט אויף זייער שוועל. פונקט ווי דער אלרייטניק מוז זיך צוזאמענקומען מיט זיינע ארימע קרובים, מוז דער גרויסער גביר זיך באגעגענען מיט זיינע ארימע אידען. די אידישע פראלעטאריע. אהן זיי קען ער ניט לעבען. ער מוז זיך מישען מיט דעם אידישען ארימאן, ער מוז האבען וועמען צו געבען צדקה. זיין גאנצע עפענטליכע עקזיסטענץ, זיין פאליטישער איינפלוס איז אפהענגיג פון דעם. מיר זעהן דארום די קלאסענבאוואוסטע אידישע מיליאנערען זיך מישען אין סטרייקס פון אידישע ארבייטער געגען אידישע קאפיטאליסטען, העלפען סטרייקערס מיט טויזענדער דאלארס, און זוכען צו פאראינטערעסירען די אידישע ארבייטער אין אנדערע אונטערנעמונגען. אין דיזער ארבייט איז דער מיטעל קלאס א נוצליכער פאקטאָר. „ברב עם הדרת מלך“. אום אזא ארבייט זאל האָבען דעם געווינשטען ערפאלג, מוז מען האָבען א פובליקום, וואס זאל אלע מאל שטעהן גרייט אנצופילען א גרויסען באנקעט האל. דער מיטעל קלאס, וועלכער האפט און שטרעבט צו קומען נענטער צו די גבירים, שטעהט אלע מאל גרייט צו מוז דיענסט. דאס אינמיטערעסאנטע דאכיי איז, — און דאס איז אַנאַנדער סימן פון דעם רעאקציאנערען ווינד, וואס בלאזט פון אלע דעכער — דאס אינמיטערעסאנטע איז, וואס אויך די אידישע ארבייטער שטאצירען מיט אט דיזע רייכע „קרובים“, פונקט ווי זיי שטאלצירען מיט זייערע קרובים, די אלרייטניקעס. דאס ווייזט זיך

אם בעסטען ארויס אין די ארבייט פון „די פיפעלס רעליף קאמיטע“, די ארגאניזאציע, וואס זאמעלט געלט פאר די מלחמה קרבנות אין אייראפא. פון איין זייט זוכען די גרויסע מיליאנערען צו זאמלען געלדער פון די אידישע ארבייטער, הגם יעדער איינער פון זיי קען געבען מעהר ווי הונדערט ארבייטער קענען געבען, פון דער צווייטער זייט, רייסען זיך די אידישע ארבייטער פיהרער דוקא צו שיקען די געזאמעלטע געלדער צו די גרויסע גבירים, הגם זיי ווייסען גאנץ גענוי, אז די געלדער וואס „די פיפעלס רעליעף קאמיטע“ זאמעלט קומען אריין אין דערוועלטער קאסע, און זיינען פונקט אזוי זיכער.

אבער דאס איז אן אנדערע קאפיטעל. דא רעדען מיר פון דעם אידישען באלעבאס, דעם אידישען אַרײַטניק, און דעם אידישען גביר. דיזע דריי גרופען צוזאמען מאכען אויס א גרויסען טייל פון אונזער אידישע באפעלקערונג אין דיזען לאנד.

## 4

ניט אלע אירע האבען זיך ארויפגעארבייט פון דער איינציקער דאסטרעך אדער האנדעל. ניט אלע זיינען געווארען קאפיטאליסטיש, אדער האלטן קאפיטאליסטישע, און ניט אלע זיינען געווארען נאדעל-ארבייטער. צווישען די דערמאנטע גרופען שטעהט אן אנדער גרופע, וועלכע פארנעמט א געוויסען פלאץ אין אונזער עפענטליכע לעבען; א גרופע, וועלכע איז פינאנציעל זעהר גוט געשטעלט, און וועלכע האט ניט וועניג צוגעהאלפען צו פערדערען דעם רעאקציאנערען גייסט וואס הערשט ביי אונז.

דאס איז די זאגענאנטע אינטעליגענציע.

דער אימיגראציאנס-שטראם האט פארשלעפט צו די ברעגען פון דיזען לאנד א גרויסען צאל אינטעליגענטע אידישע יונגע לייט מיט אן אנהויב פון בילדונג, און נאך א גרעסערע צאל מיט א שטרעבונג צו בילדונג.

דער אנהויב פון דער עמיגרציע פון רוסלאנד קיין אמעריקא, פאלט צוזאמען מיט דער מאדערנער השכלה-פעריאדע אין רוסלאנד.

יעדער איינער, וואס איז נאך עטוואס באקאנט מיט יענער אויפואכונג-פעריאדע פון די רוסישע אידען, ווייס, אז דער עצם

פון יענע עפאכע איז באשטאנען ניט אזוי פיל אין בילדונג, ווי איז א זוכעניש פון בילדונג. אבער דאס איז געווען א זוכען אין דער פינסטער. עס איז געווען פונקט ווי ווען מען לאזט אריין א צאל מענשען אין אן ענגען, פינסטערען צימער מיט די טיר און פענסטער פארהאקט, נאך מיט קליינע שפארעס, דורך וועלכע א שטראל פון דער זון גנב'עט זיך פון צייט צו צייט אריין. אלע רייסען זיך צו דער ליכטיגער וועלט דורך די שפארעס, אבער זיי קענען דעם אויסגאנג ניט געפינען. דורך לאנגע מאטעריש געלייגט עס איינציגע ווי עס איז זיך ארויסצוצאפען, די גרעסטע צאל אבער האלט אין איין טאפען, איז איין רייסען זיך פון איין עק צום אנדערען און קען זיך ניט ארויסרייסען.

פון דער גאנצער השכלה באוועגונג, איז עס געלונגען נאך א קליינע צאל זיך צו דערשלאגען צו אן אמת'ע בילדונג. די איבעריגע, די גרויסע מאסע, האט אדער נאך געכאפט אן אנהויב פון בילדונג, אדער ניט מעהר ווי די פראצען וועגען בילדונג. דער איינציגער וועג וואס איז פאר זיי געווען אפען איז געווען די העברעאישע ליטעראטור, און דיזע איז באשטאן נען מעהרסטענס אדער פון „מאמרים“, פול מיט פראצען, אין וועלכע דאס „לשון“ איז געווען דער עיקר, אדער פון שלעכט געשריבענע ראמאנען.

דיזע יונגע לייט זיינען געווען פול מיט פייער, פול מיט שטרעבען און באגייסטערונג צו טון גרויסע זאכען. די פרייע לופט וואס זיי האבען דערשמעקט אין דיזען לאנד, איז ביי זיי געווען טייערער ווי ביי די איינגעבוירענע אמעריקאנער. זיי האבען בעסער פארשטאנען דעם ווערט פון דיזער פרישער, פרייער לופט, ווייל זיי האבען איהר פארגליכען מיט דעם שטיל קעניש און דריקעניש אין דעם לאנד, וואס זיי האבען נאך וואס פארלאזען. דיזע פרייע לופט האט זיי געקרעפטיגט און צוגעגעבען נאך מעהר חשק אויסצופירען די בילדונגס-פלענען, פון וועלכע זיי האבען אין דער היים אפילו ניט געקענט טראכטען. איין קליינציקייט איז געשטאנען אין וועג. ס'איז ניט געווען קיין ברויט.

מיט 25-30 יאהר צוריק איז געווען אנדערש ווי היינט.

היינט צו טאג, מיט דער גרויסער אירישער באפעלקערונג און

די פילע אידישע צייטונגען; מיט די אידישע טעאטערע; מיט די גרויסע אידישע ארגאניזאציעס, לאדזשען און ארדענס; מיט די פארשיידענע ריין אידישע באוועגונגען, איז עס לייכט פאר א אידישען אינטעליגענט, אפילו פון באשרענקטע בילדונג און מיטעלמעסיגע פעהיגקייט, זיך שנעל צו אקלימאטיזירען און צו מאכען א בכבוד'ען לעבען.

אין די ערשטע יאהרען איז די זאך גאר ניט געווען אזוי לייכט. איבעראל איז געווען א תוהו ובוהו. קיין סימן פון אידישע קולטורעלע ארבייט איז ניט געווען צו געפינען. ווי אמת'ע פיאנערע האבען די ערשטע אינטעליגענטען און האלב אינטעליגענטע טען אלליין געמוזט פריהער צופארטיגען זייער באדען, אלליין מאכען די אינסטרומענטען, אלליין באאקערען דאס פעלד, אלליין באשאפען א באדארפניס פאר די פראדוקטען, און אלליין אויף די אייגענע פלייצעס, טראגען זייערע פראדוקטען אויף דעם ליטערארישען מארק, און זעהר אפט, זיי אלליין געמוזט צוריק גהיים שלעפען, מחמת עס האבען געפעלט די קונויס.

מיט אלע אמעריקאנער גליקען, איז עס פאר דעם סארט יונגע לייט געווען פיל שווערער צו מאכען א לעבען, איידער פאר די אנדערע. דער איינציגער וועג וואס איז פאר זיי געווען אפען איז געווען דער סוועט שאפ, וואוהין זיי זענען געגאנגען מחמת אין בריחה.

לאנג זיינען זיי אין די סוועט שאפ ניט געבליבען. פון דער סאציאליסטישער באוועגונג, אן וועלכער זיי האבען זיך אלע אנגעכאפט, וועלכע זיי האבען אייגענטליך באשאפען, האבען זיי זיך שנעל געכאפט צוצופארטיגען צו די קאלעדזשעס.

יענע צייטען איז דאס אין אמעריקא געווען פיל לייכטער ווי היינט.

דאס פרייע אמעריקא איז אין דיזען פאל געווען פריי און צולאזען. ניט נאר זיינען דא ניט געווען קיין רעכטס-באשרענקונגען, ווי אין רוסלאנד, עס האבען אויך געפעלט די נויטיגע באשרענקונגען. די פאדערונגען פון די קאלעדזשעס בנוגע צו איינטריטס-עקזאמענס זיינען געווען אזוי גרינג, אזוי אונבא-דייטענד, אן די פראגע פון אריינטרעטען אין אן אוניווערזיטעט

איז מייסטענס געווען א פראגע פון איינמריטס-געלט, און פון פרנסה אין צייט פון שטודיום.

די נעוויסענלאזע, די שטרעבער, און אזעלכע האבען ניט גע-פעלט, האבען די פראגע פארענטפערט אויף א באוואוסטע, פון לאנג אויסגעפרובירטען אופן.

פילע עהרליכע, אינטעליגענטע און ארבייטזאמע מיידלאך, וועלכע האבען פאנטאזירט און גע'חלום'ט פון א שענעם, אג-גענעמען און אינטעליגענטען פאמיליע-לעבען, און וועלכע הא-בען ניט געקענט האפען דאס צו דערגרייכען דורך זייערע איי-גענע ארבייט אין דעם סוועט שאפ, האבען זיך געלאזט בא-ווענען אפצוגעבען דעם גרעסטען טייל פון זייערע פארדינסטען צו אים דיזע שטרעבער, און זיי געהאלפען דערגרייכען דעם ציעל. פילע פון דיזע פעלע האבען זיך, נאטירליך, געענדיגט מיט א דאקטאר דיפלאמא פאר דעם שטרעבער, און מיט א טראגעדיע פאר דער מיידעל. אבער דאס געהער ניט צו אונזער טעמא. אויך זיינען די שטרעבער ניט געווען אין דער מערהייט.

די גרויסע מערהייט פון דיזע צוקונפטיגע סטודענטען, הא-בען געפונען אן ענטפער צו זייער פראבלעמע אין דעם צייטונגס-סטענדר. דער צייטונגס-סטענדר, קען מען זאגען, איז געווען א גרויסער פאקטאר אין דער אנטוויקלונג פון די אידישע פרא-פעסיאנאליסטען. פאר עטליכע הונדערט דאלאר, מייסטענס גע-ליהענע פון פריינד, האט מען געקויפט א צייטונגס-סטענדר, אדער א צייטונגס-ראוד, וואס האט געפאדערט נאך עטליכע שטונדען ארבייט יעדען פריהמארגען, און האט אריינגעבראכט אן הכנסה פון 10 ביז 15 אדער נאך 20 דאלאר א וואך, א גרויסע סומע פאר יענער צייט און יענע מענשען.

עס האט זיך דאן אנגעהויבען א סדרה פון צופארטיגען צום קאלעדזש. פון די היימישע אינטעליגענטען איז אפגערעדט. זיי איז עס געקומען פון דער היים. עס האבען זיך אבער באלד צו דעם געשעפט געכאפט אנדערע. פילע וואס האבען קיינמאל ניט גע'חלום'ט פון שטודירען, וואס וואלטען געמיינט מען מאכט חזק פון זיי, ווען מען וואלט זיי זא וואס פארגעשלאגען אין דער אלטער היים; פילע וואס זיינען אפילו ניט באזעסען די אינטעליגענץ אדער די פעהיגקייט, האבען זיך געכאפט צום

פארפערט'גען. מאנכע פון זיי האבען אזוי אפגעארבייט יאהרען לאנג, זיך אויסגעקאלופעט די אויגען, און האבען ניט געקענט באמייסטערען דאס ביסעל, וואס האט זיך געפאדערט. די מייסד'טע האבען זיך פונדעסטוועגען איספראוועט מיט די 12 אדער 18 אדער 24 „פוינטס“, וואס האט זיך געפאדערט אריינצורטרעטען אין אז אמעריקאנער קאלעדזש.

צו די קליינע צאל אמת'ע אינטעליגענטען, איז אזוי ארום צוזעקומען א גרויסע צאל אמת'ע עמי הארצים, וועלכע זיינען מיט אמאל, פון העלער הויט, געווארען סטודענטען פון מעדיצין, דענטיסטרי און אדוואקאטורי. מיט דער צייט האבען זיי אויך באקומען זייערע דיפלאמאס, פארקויפט די צייטונגס-סטענדען און גענומען פראקטיצירען די פראפעסיעס.

מיט דער וואקסענדער אידישער באפעלקערונג, וואס האט בען זיך גענויטיגט אין דער הילף פון דינע פראפעסיאנאליסטען, הויפטזעכליך צוליב דעם, ווייל זיי האבען צו זיי געקענט רעדען אויף דער אייגענער שפראך, און מיט דער הילף פון די אונזעליגע לאנדסלייט פאראיינען, וואס זיינען דא שנעל אויפגעוואקסען, איז געשאפען געווארען א ברייט פעלד פאר די פראפעסיאנאליסטען, און זיי האבען פראספעדירט און זיך שנעל ארויפגעארבייט. מען האט געמאכט פיל געלט, געשפעקולירט אין ריעל עסטייט, געליהען געלט אויף מארטגנידזשעס, געקויפט אויטאמאבילס און געשפילט א פינאקעל. אהן פינאקעל געהיט עס ניט.

דאס אלעס איז זיך געווען גאנץ גוט. אבער די אמאליגע פרינציפען, דער אלטער ליבעראליזם איז געשטאנען ווי א ביין אין האלדן. דער פינאקעל איז ניט באקומען. דאס לייהען געלט אויף הויכע פראצענטען איז ניט איינגעגאנגען. „דאס קאפיטאל“ פון קארל מארקס האט געדריקט ווי א שווערע משא און האט זיך בשום אופן ניט געקענט אויסגלייכען מיט דעם קאפיטאל פון ריעל עסטייט און הויכע פראצענטען.

די נייסטיגע און געזעלשאפטליכע טעטיגקייט איז דער-ווייל פארשוואונדען, די ארבייטער באוועגונג, אדער די סאציאליסטישע באוועגונג האט ניט מעהר אינטערעסירט, און קיין אנדערע נייסטיגע אינטערסען זיינען ניט געווען. געהן איז

שול אדער אין טעמפעל האט מען נישט געקענט, — אויף דעם איז מען דאך אז אינטעליגענט, הגם אייניגע, געזעלעכע, האבען אויך דאס געטאן. דערווייל זיינען אונטערגעוואקסען קינדער, און פאר זיי האט מען געהאט נאך ווייניגער ווי פאר זיך. יעדער טאג איז געווען גלייך. שבת ווי זונטאג, זונטאג ווי מאנטיאג, קיין יום-טוב, קיין שבת, קיין גייסטיגע אטמאספערע אין הויז. די סיטואציע איז געווען א שווערע. דאס לעבען איז נישט געווען ניהא.

די רוסיש רעוואלוציע, וואס האט זיך געענדיגט, אדער ריכטיגער, וואס האט זיך אנגעפאנגען, אין דעם יאהר 1905, האט אריינגעבראכט אז ענדערונג אין דיזע סיטואציע, און האט ארויפגעלעגט איהר שטעמפעל אויף דעם כאראקטער פון אלע טעטיגקייטען פון דיזער גרופע, וועלכע האט מיט זיך מיטגעשלאפט די אנדערע גרופען.

## 5

אין א געוויסען זין איז נאך צו פריה צו רעדען פון דעם אמעריקאנער יודענטום. עס איז אייגענטליך נאך נישט דא אזא זאך ווי אז אמעריקאנער יודענטום. עס זיינען נאך דא עלטערע אימיגראנטען און אינגערע אימיגראנטען. אימיגראנטען, וואס האבען זיך שוין ארויפגעארבייט, און אימיגראנטען וואס האבן בעז זיך נאך נישט ארויפגעארבייט; אימיגראנטען וואס האפען נאך זיך ארויפצוארבייטען, און אזעלכע וואס האבען די האפנונג שוין אויפגעגעבען.

מיט פערציג יאהר צוריק איז אין דיזען לאנד אוראין געווען נישט מעהר ווי טויזענד רוסישע אדער גאליצישע אידען. די ריכטיגע אימיגראציע פון די רוסישע אידען האט זיך אנגע'הויבען ערשט אין די אכציגער יאהרען פון דעם לעצטען יאר-הונדערט, און זיי זיינען נישט אלע געקומען מיט אמאל. דער עלטסטער אימיגראנט שטעקט אזוי ארום נאך גאנץ טיף מיט זיינע ווארצלען אין דער אלטער היים.

דאס אמעריקאנער יודענטום איז נישט אין א פראצעס פון ווערען. עס מאכט זיך איצט. יעדער נייער שטראם פון אימיגראציע, אויב ער איז נאך שטארק גענוג, מאכט אז איינדרוק



אויף דעם כאראקטער פון דעם אמעריקאנער יודענטום, צום שלעכטען אדער צום גוטען. מיר דא באזיצען דיזעלבע מעלות און דיזעלבע חסרונות, דיזעלבע פעהיגקייט און דיזעלבע אונ-פעהיגקייט, וואס זיי דארטען באזיצען.

דער ערשטער דור פון אימיגראנטען, ווייל ער איז געווען דער דור פון די משכילים אפיקורסים, איז געווען א דור פון פארטשריט און פראגרעס. דיזער פארטשריט איז אפגעהאלטען געווארען פון דער ווייטערער אימיגראציע, ווי מיר האבען גע-זעהן, ווייל די אימיגראנטען זיינען געווען פון אנ'אנדער כא-ראקטער. דער היינטיגער צושטאנד פון רעאקציע, די היינטיגע באוועגונגען און סעטינגקייטען פון די אידען אין אמעריקא, איז צום גרויסען טייל באאיינפלוסט פון דער אימיגראציע, וואס איז אנגעקומען אין דער צייט פון דער רעוואלוציע פון 1905, און נאך איהר.

וואס דאס יודענטום זאל דא ווערען, ווענדט זיך אן דעם, וואס דאס יודענטום דארטען איז.

דאס אמעריקאנער לעבען מיט איהרע פרייע אינסטיטוציעס, מיט איהר ברייטען שניט, מיט איהר אונטערנעמונגס-גייסט, מיט איהר רייכטום, מיט איהר פרייגייגקייט, מיט איהר זארג-לאזיגקייט און אונבאשרענקטע מעגליכקייט, האט נאטירליך אריינגעבראכט אין אונז דא א באוואוסטזיין און א ברייטקייט, וועלכע מיר דארט האבען ענטוועדער ניט פארמאגט, אדער, אויב מיר האבען עס יא פארמאגט, ניט געהאט די מעגליכקייט דאס ארויסצובריינגען מכוח אל הפועל. אויף אזוי פיל זיינען מיר ווירקליך אנדערש ווי אונזערע ברידער דארט. אבער דיזע שטריכען זיינען ביי אונז לעת עתה נאך ניט קיין צווייטע נא-טור. די ווארצלען פון אונזערע טראדיציעס ליגען נאך דערווייל דארט. איז פילע היינטיגע אונטערשיידען מיר זיך דאדורך וועניג פון זיי. מיט פיל יאהרען שפעטער, אפשר יא, דערווייל — נאך ניט.

די לעצטע דערמאנטע אימיגראציע, האט דארום געהאט א גרויסע ווירקונג אויף אונזער גייסטיגען לעבען דא.

אנגעהויבען האט זיך דער פראצעס גאר גוט. עס האבען א-נגעהויבען צו קומען משולחים פון רוסלאנד צו זאמלען געלט

פאר דער רעוואלוציע. דאס איז געווען א גוטער איינפאל פון זיי, און א גוטע זאך פאר אונז. עס האט אויפגעוועקט אונזערע אינטעליגענטען פון זייער לעמארגישען שלאף. ווי ווייט איינער זאל ניט האבען געווען אוועק פון די אלטע אידעאלען, פאר דער רוסישער רעוואלוציע האט ער אין הארצען אימער באהאלטען א ווארם ווינקעל. א חוץ דעם איז די זאך גופא געווען באקוועם. ביז דעמאלט איז פון אלע אמאליגע טעטיגקייט און אידעאלען נאר געבליבען דער נייאָהר'ס באל פון די רוסישע (דאס הייסט די אידישע) סאציאל־דעמאקראטען אלס זכר לטיט. דויער באל איז געווארען דער זאמעלפונקט פון אלע סאציאליסטישע אל־רייטניקעס, וואו די דאמען האבען מיט זייערע דימענטען און קליידער געקענט באווייזען די העכערע פעהיגקייטען פון זייערע מענער.

מיט דער צייט זיינען די בעלער געווארען אזוי געפאקט, אז דאס האט זיך קוים מעהר איינגעגעבען. די צייט איז געווען דאזי פאר אַנ'אנדער טעטיגקייט פון דעמזעלבען מין. אונזערע משולחים האבען, זעהר געשיקט, איינגעפיהרט דעם באנקעט אלס מיטעל צו זאמלען געלט. צו א באשטענדיגע אינ־סטרויזיע פאר פארשידענע אנדערע צוועקען, האט דער באַנ־קעט זיך אנטוויקעלט ערשט שפעטער. דער אורשפרונג, ווי די פאטערס פון דעם באנקעט האבען איהם פארשטאנען, איז געווען נאר פאר געלט זאמלען. ווער עס האט ניט געהאט קיין געלט איז לכתחילה ניט געווארען געלאדען צו אזא באנקעט, און ווער עס איז געווען געלאדען און האט ניט געוואלט געבען, האט געוואוסט אז ער דארף זיצען אין דער היים.

דאס איז געווען אנגענעם פאר ביידע צדדים. איין צד האט געקראנען דאס געלט, און דער צווייטער צד האט געקראנען די געלעגענהייט ווידער אמאל צו קומען אין א ווארימע אטמאספערע פון שענע און הויכע אידעאלען און פראזען, און דאביי ניט באדארפט זיך צו קאמפראמיטירען. מען איז ווידער געווארען רעוואלוציאנער — פאר פרעמדע רעוואלוציע; מען איז געווארען ליבעראל און וועלכע עס איז מאראלע פליכטען. צו זיין אזא רעוואלוציאנער איז אין יענע צייטען געווען ניט געפערליך אפילו אין דער דעמאקראטישער אמעריקא.

צווישען דיזע משולחים איז געווען איינער, וואס האט געבראכט נייע געדאנקען פאר דיזער אינטעליגענציע, געדאנקען, וועלכע האבען זיי געגעבען דעם ערשטען באוואוסטזיניגען שטויס צו דער רעאקציע.

די געדאנקען זיינען אין אמת'ען ניט געווען ניי, און דער טרענער פון דיזע געדאנקען האט זיכער ניט געמיינט צו ברענגען די רעוולטאטען, וועלכע ער האט ווירקליך געבראכט. פאר אונזער אינטעליגענץ אבער זיינען זיי געווען שפאנגעל ניי און — העכסט ווילקאמען.

איר רייד דא וועגען דר. זשיטלאווסקי.

דר. זשיטלאווסקי איז געקומען אהער זאמלען געלט פאר דער פארטיי סאציאליסטען רעוואלוציאנערען. אבער אזוי ווי קלייבען געלט איז ניט זיין פאר, האט ער זיך גענומען פאר שפרייטען אידעען.

אנגעהויבען האט דר. זשיטלאווסקי מיט א קריטיק פון דעם מארקסיסטישען געדאנקענגאנג. זיין ערפאלג איז געווען א גוואלדיגער. איבער נאכט איז ער געווארען בארימט. די אינטעליגענציע האט געהאנגען ארום איהם ווי ביהנען ארום א בינשטאק. זיין רוהם איז געוואקסען פון טאג צו טאג.

וואס איז געווען דער סוף פון דעם אונגעהערטען ערפאלג? זעהר פיל, נאטירליך, דארף מען פארשרייבען אויף דעם חשבון פון דעם זעהר באדייטענעם רעדנער טאלאנט, און הויכע אינטעליגענץ פון דר. זשיטלאווסקי. אבער דאס איז ניט געווען דער עיקר, ווי די שפעטערע ערפארונג האט געלערענט. דער עיקר איז געווען, און דעם סוד האט דר. זשיטלאווסקי שוין אוראי ביו היינט אויסגעפונען, וואס מיט זיין קריטיק האט ער פון זיי אראפגענומען די קייטען פון מארקסיום. ער האט באפרייט זייער גייסט פון אז ער וואס איז געווען אונערטרעגליך. פון איהם האט בען זיי זיך דערוואוסט, אז די מאטעריעלע באדינגונגען זיינען ניט דער הויפט פאקטאר אין דער געזעלשאפטליכער אנטוויקלונג. ער האט זיי דערציילט, אז עס איז די לעבעדיגע, ווירקענדיגע אינטעליגענץ, ניט די טויטע, עקאנאמישע אומשטענדען, וואס שפילט דעם ערשטען פירעל אין דעם מענשליכען צוראמענלעבען.

א שטיין איז אראפ פון הארץ!

ווי דער בורזשוא איז מאליער'ס קאמערדע, וואס האט זיך דערוואוסט, אז ער האט דאס גאנצע לעבען גערעדט פראזא, האבען זיי זיך דערוואוסט וואסער גרויסע ראלע זיי שפילען אין לעבען.

די אינטעליגענציע, האבען זיי זיך געטראכט — דאס זיינען דאך מיר!

א שאד, וואס זיי האבען דאס ניט פריער געוואוסט, דער פינאקעל וואלט נאר געהאט אן'אנדער טעם.

ניט לאנג האט גערויערט די גדולה פון אונזער פריינד זשיטלאווסקי. אזוי שנעל ווי זיי האבען אויסגעפונען, אז די אינטעליגענץ, וועלכע ער מיינט, איז ניט די אינטעליגענץ וואס זיי מיינען, האבען זיי זיך פון איהם אפגעווענדעט. אבער די ארכיטעקטן איז געווען געטאן. ניט וועלענדיג און ניט וויסענדיג, האט ער אראפגעקליקעלט דעם גרויסען שטיין, וואס האט גע'לאסטעט אויף זייער געוויסען.

דערווייל האט די רעוואלוציע זיך געענדיגט מיט א גרויסע ענטווישונג פאר אלעמען. די טעטיגקייט אין רוסלאנד האט זיך איינגעשטעלט. דעם פלאץ פון די פריהערדיגע אידעאלען האט פארנומען דער סאניניזם, די אויסגעלאסענהייט אויס פרינציפ. ביי אידען האט דער סאניניזם ניט געקענט האבען קיין גרויסען אפגאנג. דער טהרת המשפחה געפיל, איז ניט נאר א רעזולטאט פון מאראלישע קראפט, ער איז אין א גרויסער מאס אויך דער רעזולטאט פון באשרענקטע פיזישע קראפט. צו זיין אויסגעלאסען דאך מען האבען כוח, און דאס פעלט דעם אידען. די ענטווישונג, וואס דער אויסגאנג פון דער רעוואלוציע האט מיט זיך געבראכט, האט ביי די אידען געפונען איהר אויסדרוק אין אן אלגעמיינעם פעסימיזם, וואס האט אין פילע פעלע גע'טריבען צו זעלבסטמארד.

פילע פון די, וואס האבען ניט געהאט די פייגהייט צו בא'געהן זעלבסטמארד, האבען אויסגעוואנדערט קיין אמעריקא. דינע נייע עמיגראציע איז ניט מער געווען דאס רוימא'טעריאל פאר פארטשיטליכע באוועגונגען, ווי עס איז געווען די ערשטע אידישע אימיגראציע. די נייע אימיגראציע איז געווען,

פונקט פארקערט, פון א סארט וואס האט שוין געהאט דורכגע-  
מאכט אלערליי באוועגונגען; וואס איז שוין געווען אין פייער  
און האט זיך אפגעברייט; וואס איז געווען מיד און מאט, ענ-  
טוישט און נידערגעשלאגען; וואס איז געווען זאט, איבער זאט  
מיט רעוואלוציע; וואס איז געווען גיכער פארמיג, אויף וויפיל  
עס איז נאך געבליבען כוחות, צו געהן ריקווערטס.

די אידען פארפאלגונגען אין רוסלאנד זייט דעם יאהר  
1905 האט, פון דער אנדערער זייט, אהעכ געמריבען א שטראם  
פון אלערליי אנדערע אידען, וואס זיינען אין דער היים געווען  
טעטיג אין נאציאנאלע באוועגונגען.

צו די צוויי גרופען זיינען שנעל צוגעשטאנען די פריהער  
כאראקטעריזירטע, ענטווישטע און פילאנטראפֿיזירענדע אלרייט-  
ניקעס, און די פון מארקסיסטישען עול נאר וואס באפרייט גע-  
ווארענע אינטעליגענטען. דער נאציאנאלער באדען האט זי  
אלע פאראייניגט. עס איז באשאפען געווארען די מעגליכקייט  
פאר א גרויסע אידיש נאציאנאלע באוועגונג.

די באוועגונג האט ניט געלאזט ווארטען אויף זיך לאנג.  
נאך פארשיידענע פראבעס אין טעריטאריאלן, סיימיזם  
און ציוניזם, וואס זיינען דא געמאכט געווארען זייט דעם יאהר  
1905, האט די באוועגונג זיך ענדליך קריסטאליזירט אין איין  
ציוניסטישע באוועגונג מיט דריי פארשיידענע געשטאלטען. א  
נייער מין דריי-אייניגקייט, א אידישע דריי-אייניגקייט.

מיר האבען די אלגעמיינע ציוניסטען, די מורחי ציוניסטען  
און די פועלי ציון.

דער ערשטער סארט באשטייט הויפטזעכליך, און ווערט גע-  
פירט פון דעם אמעריקאנער, ד. ה. פון דעם אמעריקאניזירטען,  
פילאנטראפֿיזירענדען טעמפעל יודענטום, וואס האט זיך שוין  
ארויפגעארבייט, וואס פילט זיך דא גאנץ באקוועם, וואס פאנ-  
טאזירט וועגען ציון ניט פאר זיך, נאר פאר זיינע אומגליקליכע  
גלויבענסגענאסען אויף יענער זייט ים.

דער צווייטער סארט באשטייט פון די ארטאדאקסישע איי-  
דען, וועלכע האבען מורא אלס ציוניסטען צו דערמאנען דאס  
ווארט „גאולה“, ווייל די גאולה מוז קומען דורך משיח'ן, וועל-  
כע, האבען אבער אין דער ציוניסטישער באוועגונג געפוגען

דאס בעסטע מיטעל צו האלטען דאס ארטאדאקסישע יודענטום אלס אן ארגאניזירטע, קאנסערוואטיווע מאכט. דער דריטער סארט באשטייט פון די אורשפרינגליכע קליי-נע צאל פועלי ציון, צו וועלכע עס זיינען צוגעקומען די אלע געוועזענע, ענטוישטע רעוואלוציאנערען פון יענער זייט ים, און פון יענער זייט רעוואלוציע, און די נאך וואס דערמאנטע, פון סאציאליום באפרייטע, האלב ליבעראליזירנדע אינטעליגענץ, וואס קען ניט געהן אין שול אדער אין טעמפלע. וואס האט ניט דאס הארץ צו געבען צדקה, און וואס מוז האבען גייסטיגע שמעק-טראפען פון צייט צו צייט צו דערכאפען דאס פאר'חלש'טע הארץ, אלע צוזאמען שטעלען פאר איין גרויסע, רעאקציאנערע באוועגונג.

אט דינע באוועגונג איז דאס כאראקטעריסטישע פון דעם היינטיגען יודענטום אין אמעריקא.

דאס מיינט ניט צו זאגען, אז די אלע, אן אויסנאם, זיינען רעאקציאנערען. לחלוטין ניט. עס זיינען דא פילע אמת'ע פארטי-געשרימענע מענשען. ביי די פועלי ציון איבערהויפט זיינען דא א היבשע צאל, אנגעזעהענע, פעהיגע, אינטעליגענטע און וויכ-טיגע פערזענליכקייטען. אבער דאס ענדערט ניט די זאך. ער-שטענס זיינען זיי אין אזא קליינע, פארשווינדענע מינדהייט לגבי די גרויסע באוועגונג, אז זיי קענען קוים מאכען וועלכען עס איז איינדרוק. צווייטענס, באווייזט דאס נאך, אז אונטער געוויסע אומשטענדען קענען אויך פראגרעסיווע מענשען זיך באטייליגען אין רעאקציאנערע באוועגונגען. דער עיקר איז, אז די גאנצע טעטיגקייט, דער הויפט כאראקטער איהרער איז רע-אקציאנער.

ווארים יעדע נאציאנאלע באוועגונג איז אין תור רעאק-ציאנער.

דער פונדאמענט אויף וועלכען די נאציאנאלע באוועגונג בויט, איז די פארגאנגענהייט, דאס מיטעל וואס זי באנוצט צו דערגרייכען איהר ציעל, איז די אפגעזונדערטקייט. די ביידע זאכען שמעקען מיט רעאקציע.

פונקט ווי דער יחיד, ווען ער שליסט זיך איין אין דעם אייגענעם איד, מוז ער אנקומען צו פעסימיום און רעאקציע.

אזוי מוז א פאלק, ווען עס שליסט זיך איין אין זיך, ווערען רעאקציאנער.

אין אגאנצער צייט וואלט אפשר געווען נויטיג דיזע בא- הויפטונג צו באגרינדען. היינט צו טאג מיט די פאסירונגען אין פוילען און אוקראינא, איטאליען און יוגאסלאווען, און אנדערשוואו, פאר אונזערע אויגען, זיינען די באווייזע איבער- פליסיג.

די צוויי שלאג ווערטער, די גרויסע אידעאלען מיט וועלכע פרעזידענט ווילסאן האט, מען קען זאגען, עלעקטריזירט די גאנצע וועלט, זיינען געווען: דעמאקראטיע און זעלבסטבאשטי- מונג פון די נאציאנען. אין דער היץ פון דער מלחמה, ווען אלע נערווען זיינען געווען אנגעשטרענגט, איז קיינעם ניט איינגע- פאלען צו אנאליזירען די צוויי באגריפען. מען האט עס אנגע- נומען פאר א כלל, אז דעמאקראטיע און נאציאנאלע זעלבסט- באשטימונג געהערן האנד אין האנד. ארויסגעצייגט האט זיך דער היפור. די צוויי באגריפען שליסען זיך אויס. נאציאנאלע זעלבסט- באשטימונג וויל ניט זיין קיין מחותן מיט דעמאקראטי.

דאס איז אמת ניט נאר ביי א נאציאן ווי די פוילישע, למשל, וועלכע קעמפט פאר איהר עקזיסטענץ, נאר אפילו ביי א נאציאן ווי די אמעריקאנישע, וואס איז שטארק, גרויס, רייך און זיכער. פאלאניזאציע ווי אמעריקאניזאציע, זיינען אלע מאל באגלייט פון רעאקציאנערע באוועגונגען. די לעצטע האנדלונגען פון די ציוניסטען אין פאלעסטינא אין דער זאגענאנטער קאנ- סטיטואירענדער פארזאמלונג, די באליידיגונגען וואס די „אי- ריש שפרעכענדע“ לעגיאנערען האבען דארט געהאט אויסצו- שטעהן, זיינען שטארקער פון אלע ארגומענטען, וואס איד וואלט געקענט בריינגען.

דיזע באהויפטונג ווערט געמאכט ניט מיט א לייכט הארץ. איד בין זיך גוט באוואוסט אין וואסער ווידער-שפרוד איד קום מיט מין אייגענער שטרעבונג, מיט מיינע אייגענע געפילען און געדאנקען בנוגע צו דער לעזונג פון דער אידישער פראגע. אבער איד קען ניט העלפען, איד מוז קומען צו דיזען שלום. קען איד אויסגלייכען דיזען געדאנק וועגען נאציאנאלע בא-

וועגונגען מיט מיין אייגענע שטעלונג צו דער לעזונג פון דער  
אידישער פראגע?

אפשר יא. דערווייל מוז איד זיך אפשטעלען. די ארבייט  
האט זיך אויסגעצויגען צו לאנג.

ביי אן'אנדער געלענענהייט, וועל איד די פראגע ווידער  
אויפנעמען. דאז וועלען אויך באטראכט ווערען די אנדערע  
קרעפטען אין דעם אידישען לעבען; די ליטעראטור, די פרעסע,  
די ארבייטער באוועגונג און די סאציאליסטישע באוועגונג, וואו  
עס צייגען זיך די אייגענע רעאקציענערע סימפטאמען.



## די אימיגראציאנא פראבלעמע

### איינלייטונג

ווי דער אמעריקאנער באטראכט איר.

די פראגע פון אימיגראציע איז פון פיעלפאכער וויכטיגקייט פאר אונז. אלס איינגעוואנדערטע, אלס אידען, אלס ארכיטעקט, אלס סאציאליסטען, אלס אמעריקאנער בירגער — פון וועלכער זייט מיר זאלען זי ניט באטראכטען, איז די אימיגראציאנא-פראגע פון אומגעהייערער באדייטונג.

ליידער האבען זיך ביי אונז מיט דיזער פראגע ביז איצט באשעפטיגט נאך צוויי סארטען מענשען: אוואנטוריסטען פון איין זייט און סענטימענטאלע, הגם ערליכע מענשען פון דער אנדער זייט.

די סענטימענטאלע, ווי עס איז נאטירליך, האבען באהאנדלט די פראגע פון דעם שטאנדפונקט פון דעם אימיגראנט, און די אוואנטוריסטען, ווי עס איז אויך נאטירליך, האבען די גוטע סענטימענטען אויסגענוצט פאר זייערע אייגענע צוועקען, ווי עס איז געווען דער פאל אין די וואהלען פון 1908, אין דעם 9טען קאנגרעס דיסטריקט אין ניו יארק, וואו מאָריס הילקווט איז געווען דער קאנדידאט פון דער סאציאליסטישער פארטיי.

דיזער פאקט, צוזאמען מיט דעם פאקט, וואָס באלד נאָך די וואהלען האָט א „גרינער“ דאָקטאָר, וועלכער האָט בייגע-וואוינט די ערשטע וואהלען אין אמעריקא, מיט אן ערנסטער מינע זיך גע'חקרנ'ט אין דער „צוקונפט“ איבער דעם רעזולטאט

---

(\*) ערשינען אָקטאָבער 1909 אין דער „נייער וועלט“, 8 דרוי-מאָנאטליכער זשורנאַל, אַרױסגעגעבען פֿון דעם מחבר. צוויי נומער-רען זיינען אין גאַנצען ערשינען.

פון די וואהלען אין צוזאמענהאנג מיט דער פראגע פון אימי-  
גראציע — דיזע פאקטען באווייזען ווי אויבערפלעכליך, ווי  
איינזייטיג, ווי ניט ערנסט די פראגע ווערט ביי אונז בא-  
האנדעלט.

דיזע אויבערפלעכליכקייט און איינזייטיגקייט, שעדליך  
ווי דאס איז אין זיך אליין, איז עס נאך טאפעלט שעדליך מיט  
דערמיט, וואס עס גיט די דערמאנטע אוואנטוריסטען די מעג-  
ליכקייט כסדר צו האלטען די אידען אין איין שרעק און אין  
איין ציטערניש; וואס עס גיט זיי די מעגליכקייט כסדר צו  
טרוממיערען וועגען די אידישע „געפארען“ און וועגען זייער  
אייגענער וויכטיגקייט אלס אידישע פארזארגער.

שוין צוליב דעם אליין איז כראי צו ווייזען די צווייטע  
זייט פון דעם מעדאל, איז כראי צו באהאנדלען די פראגע פון  
דעם שטאנדפונקט פון דעם פאלק, אין וועמעס טירען די אימי-  
גראנטען קלאפען, — פון דעם שטאנדפונקט פון דעם אמערי-  
קאנער. עס וועט זיך דאן ארויסצייגען, אז די „געפארען“ פאר  
דער אימיגראציע ליגט, ביז א גרויסען טייל, אין די מחות פון  
די זעלבסט געמאכטע מליצייזשים.

עס איז אבער דא נאך אן אורזאך:

ווען מען רעדט ביי אונז פון אימיגראציע, ווי שוין געזאגט,  
האט מען נאר אין זינען דעם אימיגראנט, אייגענטליך דעם  
אידישען אימיגראנט, און דאס אויך נאר פון איין זייט: צי  
וועט מען אים אריינלאזען, צי ניט. אז דאס פאלק צו וועמען  
דער אימיגראנט קומט, האט צו לעזען א שווערע און פארפלעג-  
טערטע פראבלעמע; אז דיזע פראבלעמע איז אין פיעל הינזיכ-  
טען שווערער ווי די, וועלכע דער אימיגראנט האט צו אנטשיידען,  
דאס, ווי עס שיינט, פאלט אונזערע לייט גאר ניט איין. און  
דאך איז עס פאר אונז נויטיג צו וויסען — נויטיג, אפילו פאר  
דער טובה פון דעם אימיגראנט גופא.

אין דער פאלגענדער ארכייט נעמט זיך דאדורך דער שרייבער  
פאר צו באהאנדלען די פראגע פון אימיגראציע פון פארשי-  
דענע זייטען, הויפטזעכליך אבער, צו צייגען דעם שטאנדפונקט,  
אדער ריכטיגער, די פארשידענע שטאנדפונקטען פון די אמע-  
ריקאנער.

### די מאראלישע פראגע

כדי דעם גאנצען ענין צו באהאנדלען מיט א סדר, און כדי בולט ארויסצובריינגען די הויפט פונקטען, איז נויטיג צו ענטפערען אויף דריי פאלגענדע פראגען:

(1) האט אמעריקע דאס רעכט זיך צו באשעפטיגען מיט איר אימיגראציע? מיט אנדערע ווערטער: איז די אימיגראציע קיין אמעריקא אזא זאך, מיט וועלכער דאס אמעריקאנער פאלק, אדער די רעגירונג, האט א רעכט זיך צו באשעפטיגען, רעגולירען אדער באשרענקען; אדער דארף אמעריקא פארלעגען די הענט, לאזען געהן ווי עס געהט, און, זאל קומען ווער עס וויל?

(2) וואסער שטעלונג האט אמעריקא אָנגענומען ביז היינט?

(3) אויף וויפיל קאן מען פון דער ביזאיינציגער שטעלונג שליסען אויף ווייטער?

די ערשטע פון די דריי פראגען איז, נאטירליך, די וויכטיגסטע. דער ענטפער אויף די איבריגע פראגען הענגט זעהר פיל אָב פון דעם, ווי די ערשטע פראגע ווערט פארענטפערט. די זעהר „ליבעראלע“ מענשען, די מענשען מיט גרויסע פראזען און קליינע געדאנקען, וועלען אויף דער ערשטער פראגע שנעל ענטפערען: ניין! יעדעס לאנד, וועלען די מענשען זאגען, דארף זיין פריי פאר אלע מענשען; קיין לאנד האט נישט דאס רעכט צו פארשליסען איהרע טירען פאר קיינעם. דאס קלינגט זעהר שעהן.

פרעגן מיר דיזע מענשען: דארף אמעריקא אריינלאזען אימיגראנטען מיט אנשטעקענדע קראנקהייטען? מיר ווייסען אז אין צייט פון א מנפה פירען די לענדער איין קאראנטיין, און דאס דענקט מען, איז נישט נאָר דאס רעכט, נאָר די פליכט פון א לאנד, צו באשיצען אירע בירגער פון געפערליכע קראנקהייטען.

דאָ האָבען מיר א פאל, וואו אלע מענשען גיבען צו דאס רעכט פון א לאנד צו רעגולירען, אָדער צו באשרענקען דאס איינוואנדערען. גיט עס נאָך אנדערע אַזעלכע פעלע?

די פראגע וועלען מיר צום בעסטען קאנען ענטפערען מיט א היפאטעטישער פראגע: לאמיר זיך פארשטעלען די ציוניסטישע, אדער זאגאר די מעריטאריאליסטישע אידעאלען זענען שוין מקוים געווארען; לאמיר זיך פארשטעלען די אידען אין זייער אייגען לאנד, „איש תחת גפנו ואיש תחת תאנתו“; לאמיר זיך ווייטער פארשטעלען, אז די אירישע באפעלקערונג אין דעם אייגענעם לאנד צעהלט 8—9 מיליאן נפשות, ווי די באפעלקערונג פון די אמעריקאנער איז געווען אין דעם אָנפאנג פון דעם 19טען יארהונדערט; אז דאָס אירישע לאנד פארמאגט א שטח וואָס קאָן אין זיך לייכט ארייננעמען 150 מיליאן מענשען, און אז אין דיזען אירישעם לאנד גיסט זיך א שטראָם פון מיליאנען אימיגראנטען, ניט אידען. ווי וואָלט זיך דאָס אירישע פאָלק פארהאלטען צו אזא אימיגראציע?

דאָס אירישע פאָלק איז דאָ אָנגענומען געוואָרען אלס משל צוליב דער אירישער רעליגיע. די רעליגיע שפילט אזא גרויסע ראָלע אין דעם אירישען לעבען, זי איז אזוי ווייט פון די אנדערע רעליגיעס, אז עס איז גענוג נאָר צו שטעלען די פראגע, מען זאָל לייכט איינזעהן, אז א פיעל־מיליאנענדיגע אימיגראציע פון ניט אידען אין דעם אירישעם לאנד, אן איי־מיגראציע פון קריסטען, וואָס וואָלט אין א פארהעלטניסמעסיג קורצע צייט צען מאָל געקאָנט אריבערייאָגען די אירישע באַפֿעלקערונג, וואָלט פאראורזאכט גרויסע קאָפּדריעהעניש די איי־דישע שטאַטסמענער און געלערטע; אז דיזע שטאַטסמענער נער וואָלטען געוויס געזוכט מיטלען אזא אימיגראציע אויף וועל־כען עס איז אופן אומשעדליך צו מאַכען, צוליב „קיום האומה. די נאציאָנאליסטען, אלע נאציאָנאליסטען, בויען טעאָרעטישע געביידעס אויף דער נאציאָנאלער קולטור, נאציאָנאלע אייגענשאפטען, נאציאָנאלע אייגענטימליכקייטען, נאציאָנאלע ווערטען, נאציאָנאלע אינדוסטריע א. א. וו., און א. וו. אויב דיזע טעאָריעס זענען אמת — און אין פיעל הינזיכטען זענען זיי אמת — איז דאָך אויך אמת, אז דיזע קולטור, אייגענטימ־ליכקייט, ווערטען א. א. וו. מוזען ווערען באשיצט, אנטוויקעלט און פארבעסערט אין זייער אייגענעם גייסט; און קיין פאר־ניפטיגער מענש וועט ניט אפליקענען, אז אן אומאויפהערלי-

כער צופלום פון מיליאנען מענטשן, מיט אן אנדער קולטור און אייגענטימליכקייט, מוז ביז א הויכען גראד ענדערען די קולטור פון דעם לאנד אין וועלכען זיי קומען.

און דאס איז אמת אפילו דאן, ווען די איינגעוואנדערטע קומען פון א פאלק מיט א העכערער קולטור. א הויכע קולטור מיט אמאל ארויפגעצוואונגען אויף א פאלק, וועלכעס איז אין איר גאנצער קאנסטרוקציע ניט צוגעפארטיגט דערצו, קאן ווירקען גראדע אזוי שעדליך. „דער גערמאנישער סקעפטציזם“, זאגט פראפעסאר ריטשארד מאיאסמיטה, וועלכער באשעפטיגט זיך מיט דיזער פראגע אין זיין בוך „עמיגריישאן און אימיגריישאן“, „מעג זיין א נאטירליכער פראדוקט פון גערמאנישען לעבען און סביבה. ער קאן זאגאר זיין דער יסוד פאר א נייער מאראלערע; אבער אויב דיזער סקעפטציזם ווערט ניט אנטוויקעלט פון אמעריקאנער אידעען אויף דעם נאטירליכען אופן, נאר ווערט דא ארויפגעצוואונגען פון אויבען, מוז ער ווירקען שעדליך אויף דעם ארגאניזם פון אונזער נאציאנאלע לעבען“.

דאס איז געזאגט, ווען די אימיגראנטען קומען אלע פון איין ראסע, אדער פון איין פאלק. דאן, שלעכט ווי דאס איז, קאן מען נאך דעם שאדען מעסטען און וועגען. פיעל פאר-פלאנטערטער אבער ווערט די פראגע, ווען די אימיגראציע איז אזא, וואס מאכט אן א דור-הפלגה; ווען די אימיגראציע שטראמט פון אלע קלימאטען, פון אלע ראסען, פון אלע לענדער, פעלקער, רעליגיאנען און שפראכען פון דער וועלט. דאן איז די פראגע כמעט אומלעזבאר. דאן איז עס שוין ניט נאר א פראגע פון מאראל און קולטור, עס ווערט א פראגע פון נאציאנאלער עקזיסטענץ. ווען דאס לאנד פון אימיגראציע איז געוויסער-מאסען א פריי לאנד, מיט העכערע לעבענס-געוואוינהייטען, ווי אמעריקא איז לכל הדעות, דאן ווערט דאס פראבלעם נאך מער קאמפליצירט, דאן ווערט עס א פראגע ניט נאר פון נאציאנאלער עקזיסטענץ, נאר פון עקזיסטענץ איבערהויפט — קולטורעל, פאליטיש און עקאנאמיש.

אנדערע וועלען זאגען: אמעריקא האט קיין אייגענע קול-טור, דאס אמעריקאנער פאלק איז קיין נאציאן אין דעם

אָנגענומענעם זיין פון דעם וואָרט, און די אלע ארגומענטען קאָנען ניט אָנגעווענדעט ווערען אויף אמעריקא.

דאָס וואָלט געווען א גוטער תירוץ, ווען דיזע אנדערע וואָלטען באדארפט ענטשיידען די פראגע וועגען דער אימיגראציע קיין אמעריקא, דעמאלט וואָלט מען זיך געקאָנט פֿלפּול'ען איבער די טעאָרעטישע פראגען. די פראגע דארף אָבער גע-ענטפערט ווערען פון די אמעריקאנער גופא, און זיי, די אמע-ריקאנער, האָלטען זעהר פֿיעל פון זייער קולטור און נאַציאָנאַלי-טעט. זיי האָבען דאדורף צו פארענטפערען די הארבע שאלה: וואָסער איינדרוק וועלען די ניי-אריבערגעקומענע מאכען אויף זייער קולטור? וועלען זיי זי פאָרגרעסערען, פאָרבעסערען, פארטיפען, פארשטארקען און אויפהויבען; אָדער וועלען זיי זי פאָרקלענערען, פארענגערען, פארפלאכען, אפשוואכען און ארונטערדריקען? און די הויפט זאך: ווי וועלען זיי באאיינ-פלוסען די פאָליטישע אינסטיטוציעס אין דיזען לאַנד? מען דארף נישט פארגעסען, אז פאָליטיש איז אמעריקא דאָס פרייסטע לאַנד אין דער וועלט, אז עס איז ניט נאָר דאָס פרייסטע לאַנד, נאָר אויך דאָס פרייגייגסטע. אום צו ווערען א בירגער אין דיזען לאַנד איז גענוג, נאָכדעם ווי מען איז אָפגעווען פינף יאָהר אין לאַנד, צו ערשיינען פאר א ריכטער, מיט איינעם אָדער צוויי עדות, ענטפערען אויף אייניגע לייכטע און אומבאדייטענדע פראגען, און צו באצאלען ניט מער ווי א פאָר טאלאר. דיזע אלע מיליאָנען איינוואנדערער קאָנען אלץ, אין א גאנץ קורצער צייט, אונטער זעהר לייכטע באדינגונגען, ווערען פול בארעכטיגטע בירגער מיט אלע פאָ-ליטישע רעכט פון דעם לאַנד. און דער אמעריקאנער שטעלט זעהר ערנסט די פראגע: ווי וועלען די מענשען באנוצען די פאָליטישע רעכט, צו וועלכע זיי זענען ניט ערצויגען געוואָ-רען, אין א לאַנד, וואו קיין זאך, אויסער די מעגליכקייט צו מאכען געלד בינדט זיי ניט? ווי וועלען סלאָוואקען, טערקען, גרעקען, ארמעניער, איטאליענער און פוילישע פויערים, רוסי-שע מוזשיקעס, גאליציאנער און פוילישע חסידים, אויסנוצען דאָס רעכט צו שטימען אין א פאָליטיש פריי לאַנד ווי אמע-ריקא?

עס איז קיין פראגע און עס קאן נישט זיין קיין צווייטעל, אז די לענדער פון וואנען דער נייער אימיגראציע-שטראם פליסט (איטאליען, עסטרייך-אונגארען, רוסלאנד און פוילען) זענען עקאנאמיש ריקשטענדיג. די מענשען דארטען זענען נישט געוואוינט צו אזא ארט לעבען ווי די אמעריקאנער. די פראגע איז דאדורך זעהר בארעכטיגט: וואס איז דער „סטענדארד און ליף“ ביי יענע מענשען? פארברויכען זיי פיעל, קאנען זיי אויסקומען מיט וועניג, וועלען זיי איבערהויפט זיין אימשיטאנד צו מאכען א לעבען? וועלען זיי נישט דריקען די שכירות פון אינזערע ארבייטער? וואס פאר א באגריפען האבען זיי פון קינדער-עריציהונג? א. א. וו. פראגען און א שיער...

מיר זעהען פון דעם אלעם, אז גראד די נאציאנאליסטען מוזען צוגעבען די וויכטיגקייט פון דער פראבלעמען פאר דעם אמעריקאנער.

קוים איז מען דאס איינמאל מודה, קוים גיט מען צו די וויכטיגקייט פון דער פראבלעמען, מוז מען שוין געצוואונגענער-ווייז איבערלאזען דעם לאנד דאס רעכט צו ענטפערען אויף דער פראגע.

על כל פנים מעג דאך דאס אימיגראציע-לאנד האבען אזויפיעל רעכט וויפיעל דער אימיגראנט האט. דער עמיגראנט קאן זיך אויסוועהלען דאס לאנד וואוהין צו פאָרען; ער קאן, ווען שוין אין לאנד, באשליסען, אז דאס לאנד טויג נישט פאר אים און עס ווידער פארלאזען. ווארום זאל דאס לאנד נישט האבען דאס זעלבע רעכט געגענאיבער דעם אימיגראנט? וועלכע הויפט מאטיווען באשטימען מענשען צו פארלאזן זען די היימלאנד און וואנדערען אין א פרעמד, אומבאקאנט לאנד? די אימיגראציענס סטאטיסטיק אין דיווען לאנד, און די פארשידענע אויספארשונגען, וואס די אמעריקאנער רעגירונג האט געלאזט מאכען אין אייראפעאישע לענדער, האבען פעסטגעשטעלט די טאטזאך, אז פאר אלעם און הויפטזעכ-ליך זענען עס עקאנאמישע מאטיווען. די אוממעגליכקייט צו מאכען א לעבען אין דער היים, און די האפנונג צו פארבעסערען די לאגע דא, זענען די הויפט כוחות וואס טרייבען מענשען אריבער צו שפרייזען דעם גרויסען אקעאן. עס זענען דא נאך

אנדערע אורזאכען, ווי דאָס ניט וועלען דינען אין מיליטער, פאָליטישע פארפאלגונג און ענליכע. דיזע לעצטע אורזאכען, מיט דער אויסנאם פון רוסישע אידען אפשר, און דאָס אויך ניט אלס אַ כּלל, שפּילען אַ קליינע ראלע. די הויפט אורזאכען זענען די עקאָנאָמישע.

די אימיגראַציאָנס סטאטיסטיק אין דיזען לאַנד איז אַ זיכערער טערמאַמעטער פאר די מאטעריעלע צושטענדע פון אייראָפּא און אמעריקא. אַ שלעכט יאָר אין אַ געוויסען לאַנד פארגרעסערט די אימיגראַציע פון יענעם לאַנד. אַ קרויזס יאָר אין אמעריקא פארקלענערט די אימיגראַציע צו אונז. און די לעצטע צוויי יאָר צוליב דעם היגען קרויזס, האָבען מיר זאָגן נאר דערלעכט אַ גרויסע צוריקוואַנדערונג. דער אימיגראַנט אלזאָ, וועהלט ניט נאָר דאָס לאַנד וואוהין צו פאָרען, נאָר אויך די צייט, ווען צו פאָרען. ווען די צייטען זענען שלעכט אין זיין היים, און דאָ גוט, נעמט ער זיין פעקעל און זעקעל און קומט צו פאָרען — אַן אומגעבעטענער גאסט. ווען מיר האָבען דאָ אַ קרויזס, בלייבט ער זיצען אין דער היים, אָדער, ווען ער איז שוין דאָ, פאָרט ער צוריק אַהיים — אָהן שום פילאָזאָפיען, און אָהן שום פאָליטישע עקאָנאָמישע טעאָריעס. זיין אינסטינקט, זיין געזונטער מענשען פארשטאנד, און הויפטזעכליך, זיינע פערזענליך, עגאָאיסטישע אינטערעסען, דיקטירען אים צו האַנדלען ווי ער האַנדעלט. היינט ווען דער אימיגראַנט האָט אזא אומבאַשרענקט רעכט, ווארום זאָל אמעריקא ניט האָבען דאָסזעלבע רעכט? ווען דער אימיגראַנט קאָן זאָגען: אמעריקא איז ניט פאר מיר, איך פאָר אַהיים, ווארום זאָל אמעריקא ניט קאָנען זאָגען צו אַ געוויסען אימיגראַנט: דו ביזט ניט פאר מיר, פאָר אַהיים! ווען דער אימיגראַנט קאָן זאָגען: היינאָר איז שלעכט אין אמעריקא, איך בלייב אין דער היים, ווארום זאָל אמעריקא ניט קאָנען זאָגען צו אלע אימיגראַנטען: היינאָר איז שלעכט, בלייבט אין דער היים! און פארגעסט ניט, ווען אמעריקא זאָגט דאָס ניט זי באַלד אַ שיפס־קאַרטע.

מיר זעהען פון דיזען, אז יעדעס לאַנד האָט זעהר וויכטיגע גרינדע זיך צוצוקוקען צו דעם כאַראַקטער פון אירע אימיגראַנטען, אז אין אמעריקא זענען די גרינדע נאָך פיעל



שטארקער. עס זענען אָבער פאראן נאָך אנדערע אורזאכען, ניט וועניגער וויכטיגע, ווי די אויבען דערמאָנטע.

נעמט אוועק דאָס רעכט פון אמעריקא (אויב אזא זאך איז מעגליך) צו רעגולירען איר אימיגראציע, און איר גיט מיט דעם אנדערע לענדער דאָס רעכט איבער אמעריקא.

די אימיגראציע נאָך אמעריקא ווערט געוועהנליך פארטיילט אין צוויי קלאסען: פרייוויליגע אימיגראציע און אונטער-שטיצטע. אין אמת'ן אָבער קאָן אָבער די אימיגראציע איינגע-טיילט ווערען אין פיר גרופען: פרייוויליגע, געצוואונגענע, אונטערשטיצטע און פארנארטע.

פון די ערשטע צוויי גרופען, פון די פרייוויליגע און גע-צוואונגענע איז דאָ ניט פיעל צו רעדען. די פראקטישע אמערי-קאנער האָבען אויסגערעכענט, אז פרייוויליגע אימיגראציע איז א געווינס פאר'ן לאנד. די וואָס פארלאָזען פרייוויליג די היימלאַט, זענען געוועהנליך ארכייטס-פעהיגע, אמביציעזע און שטרעבענדע מענשען. זיי זענען מייסטענס יונגע מענשען און פאָרען מיט דעם צוועק צו פארבעסערען זייער לאַגע. דאָס לאנד קריגט אזוי ארום ארכייטס-פעהיגע מענשען, וועלכע זיינען אויסגעהאָדעוועט געוואָרען אויף דעם חשבון פון אנדערע לענדער.

די געצוואונגענע אימיגראציע, נאָך מיינ קלאסיפיקאציע, באשטעהט פון פאליטיש פארפאלגטע, צו דיזער גרופע באלאנגט א גרויסער טייל פון דער אידישער אימיגראציע, ווי אויף די רוסישע רעוואָלוציאָנערען פון דער לעצטער צייט. עס איז אמת, אז די דירעקטע אורזאך פון דער אידישער אימיגראציע פון רוסלאנד און רומעניען איז, גראדע ווי ביי אנדערע, די עקאָנאָ-מישע לאַגע, זי אונטערשיידט זיך אָבער מיט דעם וואָס דיזע עקאָנאָמישע צושטענדע זענען אין א הויכען גראד קינסטליך ארויסגערופען דורך פאליטישע פארפאלגונגען און אויסנאמס-געזעצע.

דיזער סאָרט אימיגראציע איז פאר דעם אמעריקאנער ניט גאנץ ווינשענסווערט, זי ווערט ארויסגערופען דורך דער האנדל-לונג פון אנדערע לענדער, וואו ער האָט קיין דעה צו זאָגען, די טראדיציעס פון זיין פריי לאנד זענען אָבער אזוי שטארק, אז

זיי מאכען איהם אָפּט שטאַלץ אויף דיזער אימיגראציע. עס איז אמת, ער פארלירט אמאָל דעם געדולד און פראַטעסטירט, אָבער מען קאָן זיין זיכער, עס וועט נאָך נעמען צענדליגע יאָהרען איידער דער אמעריקאנער וועט זיך נעמען צו פארשליסען זיינע טירען פאר פאָליטישע פארפאָלגטע. \*

גאנץ אנדערש שטעהט עס מיט דער אונטערשטיצטער אי-מיגראציע. אזא אימיגראציע איז אין די מערסטע פעלע אַ פאַר-לוסט פאַר דעם לאַנד. און מיט וואָס צו שטאַלצירען איז אויך ניטאָ.

עס ליגט אין דער נאטור פון דער אונטערשטיצטער אי-מיגראציע צו באשטעהן פון די אומפעהיגסטע מענשען. די בעלי

(\*) אזא פראַטעסט האָט מיט עטליכע יאָר צוריק (אין 1901, שיינט מיר) דער פארשטאַרבנער דזשאהן העי, דער האמאָלסדיגער אויסלענדישער מיניסטער אין מאַק'קינלי'ס קאבינעט, געשיקט צו דער רומענישער רעגירונג, אויפפאָרערענדיג ווי אויפצוהערען פארפאָל-גען די אידען, ווייל דיזע פארפאָלגונג פארזאמלט אן אומגעוויינטלע אימיגראציע קיין אַמעריקא. די אידען פון איבעראל און ספעציעל אין אַמעריקא, האָבען דיזע גאָטע דאן אויפגעכאפט אַלס אַ גרויסע טאַט, און האָבען דזשאהן העי באטראכט אַלס גרויסען מליץ יושר. עס איז געגאנגען אזוי ווייט, אַז ל. מילער, צו יענער צייט רעדאקטאָר פון „פאָרווערטס“, האָט נאָך דעם קישענאָווער פאַגראַם צירקולירט אַ פעטיציע, וועלכע צענדליגע טויזענטער אידען האָבען געצויכענט, בעטענדיג די אַמעריקאנער רעגירונג, זי זאָל פראַטעסטירען געגען די פאַגראַמען אין רוסלאַנד, ווייל די פאַגראַמען פארזאמלען אן אומגעוויינטלע אימיגראציע. דער שרייבער פון דיזען האָט דאָן אויפגעקוקט געמאכט אין דער „פרייע אַרבייטער שטיכע“ אויף די רעזולטאַטען, וואָס קענען אַרויסקומען פאַר דער ווייטערדיגער אימי-גראציע פון אַזא צוגעשטענדענע פון די היגע אידען, און די פעטי-ציע איז נים געשיקט געוואָרען. דאָס ווערט דאָ דערמאָנט, ערשטענס, אַלס אַ וויכטיגער היסטאָרישער פאַקט; צווייטענס, צו באווייזען דאָס אויבגעוואָלטע, מיט וואָסער לויכטזיגקייט, מיט וואָסער תפארות, קען מען זאָגען, די אימיגראַציאָנס-פראַגע ווערט ביי אונז באַהאַנדעלט.

טובות, אָדער די רעגירונגען, וואָס אונטערשטיצען אימיגראַנט־טען, וועלען נאטירליך העלפען די אַרימסטע, די אומגליק־ליכסטע, די אומבאהאַלפענסטע. וואָס ווייניגער איינער קאָן זיך אליין העלפען, אלץ מער אָנשפּרוך האָט ער אויף דער שטיצע פון די בעלי טובות. עס איז א נאטירליכער אויסוואל. וויפיעל אַזעלכע אומגליקליכע און אומבאהאַלפענע זאָלען קומען אין דיזען לאַנד, ווענדט זיך אן די בעלי טובות, און אן די רעגירונגען פון אנדערע לענדער. שוין אין יאָהר 1854 האָט די רעגירונג פון די פאראייניגטע שטאַטען זיך באַקלאָנגט פאר דער שווייצאַרישער רעגירונג אויף די פיעל טרעמפס און הילפלאָזע מענשען, וואָס די שווייצאַרישע קאנטאָנס האָבען געהאַלפּען אויסוואַנדערען קיין אמעריקא.

די ענגלישע רעגירונג האָט איבערהויפּט א סיסטעמע צו העלפען אויסוואַנדערען. זי טוט עס מיטטענס צוליעב קאָלאָניזאַציע און צוועקען, אָבער אין פיעל פעלע ווערט דאָס אויך געטאָן כדי פטור צו ווערען פון וואַגאַבונדען און שטאַנדערס. פון דעם יאָר 1857 ביז דעם יאָר 1886 האָט די ענגלישע רעגירונג אויסגעגעבען אויף דיזען צוועק איבער דריי פערטעל מיליאָן דאלאר און האָט אונטערשטיצט איבער פערציג טויז זענד אויסוואַנדערער.

נאָך ערגער שטעהט עס מיט פארברעכער. עס איז זעלבסט־פארשטענדליך שווער אויסצוגעפינען די פאַקטען וואָס באווייזען וויפיעל פארברעכער די פארשידענע רעגירונגען האָבען געהאַלפּען אויסוואַנדערען קיין אמעריקא. אייניגע אַזעלכע פאַקטען זענען דאָך ענטדעקט געוואָרען.

„לויט די עדות פון א געוויסען מר. וואָלף צו דער פאָרד אונטערזוכונג קאָמיסיע, עקזיסטירט אין מינכען א חברה צו העלפען פרייגעלאָזענע פארברעכער. און לויט דעם באריכט פון דיזער חברה האָט זי, צוזאַמען מיט אייניגע בראַנשען אין די יאָרען 1883—1884 געהאַלפּען 62 אַזעלכע לייט אויסוואַג־דערען.“ אין באַסטאָן האָט מען געפונען צוויי געוועזענע ארעסטאַנטען, וועלכע די ענגלישע רעגירונג האָט געהאַלפּען צו עמיגרירען.“

די עטליכע פאַקטען, אין זיך אליין, באווייזען נאטיר־

ליך גארניט געגען אימיגראציע. זיי זענען אָבער גענוג, ווען מען רעדט פון א מאַראַלישען רעכט צו קאָנטראַלירען די אימיגראַ-ציע, צו באַווייזען, אז ווען מען וויל אָבזאָגען א לאַנד דאָס רעכט אויפצופאַסען אויף איר איינוואַנדערונג, גיט מען דערמיט אלע אנדערע לענדער די מעגליכקייט אויסצונוצען דאָס באַטרעפּענדע לאַנד צו זייערע אייגענע צוועקען. און פּראָפּעסאָר מאַיאָ סמיטה, פון וועמעס בוך מיר ציטירען דיזע פאַקטען, באַמערקט מיט רעכט: „ווען מען באַרעכענט ווי לייכט עס איז פאַר דער פּאָלי-ציי צו געבען א וואונק צו צווייפּעל־האַפּטע פּערזאָנען, זיי זאָלען זיך באַצייטענס אָבטראַגען, טיילמאָל זיי זאָגן העלפּען מיט א שיפּסקאַרטע, און אויף אזא אופן לויז צו ווערען פון פאַרבּרעכער, מוז מען זיך וואַנדערען וואָס דאָס ווערט ניט אָפּטער פּראַקטיצירט“.

דיזע אלע זאַכען, וויכטיג ווי זיי זענען אין זיך אליין, האָר-בען אָבער קיין באַטרעף אין פאַרגלייך מיט דער פּערטער גרופּע פון אימיגראַנטען: די פאַרנאַרטע. דיזע לעצטע גרופּע איז איי-גענטליך די, וואָס מאַכט אָן די הויפּט שוועריגקייט, וואָס רופּט אַרויס דעם גרעסטען ווידערשטאַנד, וואָס האָט פאַראַורזאכט די גאַנצע אימיגראַציע־געזעצגעבונג. און דאָס ברענגט אונז צו דער עקאָנאָמישער פּראָגע.

### די עקאָנאָמישע פּראָגע

דאָס וואָרט „עקאָנאָמישע פּראָגע“ ווערט דאָ געברויכט אין א באַשרענקטען זין. צו ריידען פון דער עקאָנאָמישער זייט פון אימיגראַציע, וואָלט מען באַדאַרפט באַרירען פיעל פּראָגען, מען וואָלט באַדאַרפט הויפּטזעכליך באַווייזען דעם גרויסען עקאָנאָמישען נוצען וואָס דאָס לאַנד האָט געהאַט דורך דער אי-מיגראַציע אין אַלגעמיין. מיר האַלטען אָבער איצט ניט ביי דעם קאַפּיטעל. איצט ווילען מיר ריידען פון דעם אוממיטעל-באַרען שאַדען וואָס די אימיגראַציע פאַראַורזאכט, פון די קלאַ-סען וואָס זענען דירעקט פאַראַינטערעסירט אין דער פּראָגע און אויך פון דיזען שטאַנדפּונקט טאָר די פּראָגע ניט פאַרנאַכלע-סיגט ווערען. דיזע זייט ברענגט צום דייטליכסטען אַרויס די

וויכטיגקייט פון דער פראבלעמע. זי ווייזט אונז וועלכע שיכט טען עס זענען געגען און וועלכע פאר אימיגרנאציע. זי ניט אונז דעם שליסעל צו דער לעזונג פון דער פראגע.

און זאגאר אין אונזער באשרענקטען זין, האט די פראגע א צווייפאכע באדייטונג: (1) די עקאנאמישע ווירקונג פון דער אימיגרנאציע אויף די אימיגרנאטען גופא. און (2) איר וויר-קונג אויף די אלט-אינגעזעסענע. מיט אנדערע ווערטער: די עקאנאמישע רעזולטאטען פאר די ארבייטער, די נאך וואס ארי-בערגעקומענע, ווי די איינגעזעסענע.

אין דעם אלגעמיינעם קרייז צוג, וואס איז געמאכט געווא-רען געגען דער סאציאליסטישער פארטיי פאר די לעצטע וואלען אין ניו יארק, האט ראבערט האנטער אויך ניט טרוקען אפגע-שניטען. אויך אים איז מען באפאלען פאר זיין שטעלונג געגען אימיגרנאציע. עס איז אמת, האנטער רעדט זעהר פיעל וועגען, אדער געגען, אימיגרנאציע. מען מוז אבער לעזען זיין בוך, „פאָווערטי“ (ארימקייט) מען זאל זיך איבערצייגען, ווי אומערליך עס זענען די, וואס זענען אים באפאלען.

אין זיין בוך, „פאָווערטי“ האט האנטער אויסגעמאלען א שוידערליך בילד פון ארימקייט און עלענד, וואס הערשט אין אונזער געבענשטען לאנד, א בילד וועלכעס איז א באשולדי-גונג אקט געגען דער גאנצער געזעלשאפטליכער אָרדנונג. ווען האנטער האט געשריבען זיין בוך איז ער נאך קיין סאציאליסט ניט געווען. איך גלויב עס איז געווען די ווירקונג פון זיין אייגען בוך, וואס האט אים געטריבען צום סאציאליזם. עס קען זיין, ווען האנטער וואלט היינט געשריבען זיין בוך, וואלט דער טאן פון דעם קאפיטעל „דער אימיגרנאנט“ געווען אן אנדערער, די פאקטען וואלט ער אבער קוים געקענט ענדערען. און די פאקטען זענען, אז די גרעסטע ארימקייט ליגט אין די גרויסע שטעט — אין אייניגע גרויסע שטעט; אז דיזע אייניגע גרויסע שטעט זענען מייסטענס באוואוינט פון אימיגרנאטען; אז די אימיגרנאטען זענען פאָלגליך, די אומד-גליקליכסטע, די מיזעראבלעסטע, די מייסטע געפלאגטע און די עלענדסטע פון אלע מענשען; אז דער גרעסטער טייל פון דיזע אומגליקליכע אימיגרנאטען ווערען אהער פארנארט.

„דיוע פרעמדע“, שרייבט האָנטער, „קומען ניט אהער ווי נאָר די ערשטע אימיגראנטען זענען געקומען, בייקומענדיג אלע שטערונגען און שטארק זיי אריבערצוטראָגען צוליב א נייער געדענהייט אין דער נייער וועלט; זיי זוערען אהער פארפירט; זיי זוערען אריינגענארט מיט אלע מעגליכע מיטעל און מיט אלע קונצען, וואָס די אַנאָנסירער קאָנען אויסקלערען. באַלטאָן קינג, שרייבענדיג איבער „דאָס היינטיגע איטאליען“ זאָגט, אז אין 1896 איז אין איטאליען געווען איבער טויזענט אַגענטען, און צופיעל פון זיי האָבען ספּעקולירט אויף דער אומד וויסענהייט פון די פויערים, געבענדיג זיי פאלשע ידיעות ווענען דעם ארבייטס-מארק.“

אזעלכע אַגענטען זענען דאָ אין יעדען לאַנד, אין יעדער שטאָט און שטעטל. דיוע באַצאָלטע אַגענטען געפינען א גרויסע שטיצע אין די ניט באַצאָלטע אַגענטען פון די אימירגראנטען גופא, דורך די איבערטריבענע גליקען, וואָס זיי שרייבען אהיים. מיט דיוע בריף נוצען זיך די אַגענטען אויס, און זייער ארבייט פון פארנארען די מענשען איז פיעל ליכטער. די אידישע אימיגראנטען זענען אין דיעזער הינזיכט קיין אויסנאָם. וויפיעל טויזענטער, ניין, צענדליגע טויזענטער זענען אהער געקומען צוליב אזעלכע איבערטריבענע גליקען? וויפיעל וואָלטען צוריקגעפאָרען ווען זיי וואָלטען געהט די מעגליכקייט, ווען זיי וואָלטען געקראָגען שיפסקארטען אויף צוריק אזוי ליכט ווי זיי האָבען באקומען אויף אהער? איין נאָט ווייס!

עס וואָלט נאטירליך ניט געווען ריכטיג צוצושרייבען די גאנצע אַרימקייט נאָר צו דער אימיגראציע. און אין דעם לינט א שטיק פון האָנטער'ס טעות. די אורזאכען צו וועלכע די אלגעמיינע אַרימקייט פון דער מאָדערנער צייט מוז צוגעשריבען זינען, לינט פיעל טיפער. די אימיגראציע גופא איז אַ פאָלגע פון דיוע אורזאכען. מען קאָן אָבער ניט אַפליקענען, דאָס ווען צו די „נאטירליכע“ אורזאכען, וואָס ברענגען ארויס די מאָדערנע אַרימקייט פון דעם פראָלעטאריער, קומען צו די „אומנאטירליכע“: די אימיגראציע, וואָס וואָלט קיינמאָל ניט פאָרגעקורמען, ווען מען וואָלט זי ניט פארנארט, — אז אזא אי-

מיגראציע מוז די ארימקייט פארשטארקערען און מוז פאר אלעם זיך אפרופען אויף די אימיגראנטען גופא.

עס איז די לייכטסטע זאך אין דער וועלט צו ברענגען א רייהע ציפערען און פאקטען צו באווייזען ווי שרעקליך, און ווי שערליך די ארימקייט הערשט הויפטזעכליך צווישען די נייע אריבערגעקומענע. איך וויל אבער דיזע ארבייט ניט באלעסטיג טיגען מיט טרוקענע ציפערען. און עס איז אפשר ניט נויטווענדיג. יעדער וואס איז באקאנט מיט די צושטענדע אין די אידישע אדער איטאליענישע קווארטאלען אין שטעט ווי ניו יארק, פילאדעלפיא אדער שיקאגא, ווייס דאס פון פערזענליכע ערפארונג. אזא אביונ'ישקייט, אזא עלענד ווי עס הערשט אין דעם אידישען קווארטאל אין ניו יארק, שיינט מיר, קאן מען אין דער גאנצער וועלט ניט געפינען, אויסער, אפשר, אין דעם אידישען קווארטאל אין לאנדאן, וואו דיזעלכע אורזאכען האבן בען ארויסגערופען דיזעלכע פאלגען.

עס איז אמת, א געוויסער טייל פון די אימיגראנטען האבן זיך אויך ארויפגעארבייט. א געוויסער טייל קאן זיך אלע מאל ארויפארבייטען. אבער וואסער פארגלייך האט דאס צו די צענדליגע און הונדערטע טויזענטער, וואס געהען אויס פון הונדערטער, וואס צערען צוועהענדיג, וואס ליידען פון שווינדלונג, וואס וואוינען אין ענגשאפט און אין שמוץ אין די טענעמענט הייזער? וואלט דיזע אימיגראציע געטאן ניט מער ווי פאר אומגליקט די אימיגראנטען — עס וואלט דאן געווען גענוג אורזאך גוט הערציגע מענשען זאלען זיך שטארק פאראינטערעסירען וועגען דער צוועקמייגקייט פון אזא אימיגראציע. זיי וואלטען זיך דאן געפרעגט, און מענשען ווי האנטער פרעגען טאקע: צי וואלט ניט געווען גלייכער, צי וואלט מען די אימיגראנטען ניט געטאן מער טובה, ווען מען וואלט זיי אפגעהאלטען פון אהערקומען? עס איז פעסטגעשטעלט געווארען, אז די הויפט קראפט וואס טרייבט די אימיגראנטען, איז די היימישע ארימקייט; אז דער הויפט ארגומענט דורך וועלכען דיזע אומגלייכע לאזען זיך פארנארען, איז די האפנונג דא צו פארבעסערען זייער לאגע. היינט וואס פירט מען אויס מיט אן עמיגראציע, וואס מאכט די ארימע ארימער, די אומגלייכע

אומגלייכער, די עלענדע עלענדער, די פארוואַנדעלטע פאר-  
וואַנדעלטער?

דיזע אימיגראציע טוט אָבער נאָך מער. זי העלפט נאָך  
פאראַרימען די אלטע איינגעזעסענע. אַרימקייט איז אן אָנ-  
שטעקענדע קראַנקהייט. זי פארשפּרייט זיך. די אהערגעקור-  
מענע מוזען לעבען. זיי מוזען ארבייטען. און דער רעזולטאט  
איז: א שארפע און ביטערע קאָנקורענץ. אויף דעם ארבייטס-  
מארק, אן אראָפּדריקען פון די שכירות ביז צום לעצטען שטא-  
פּעל, א פרייער מאַרק פון סקעבס; דאָס דריקען די לעבענס-  
געוואוינהייטען, און דאָס ארויסטרייבען די בעסער באַזאָלטע  
ארבייטער פון די אינדוסטריען. פון דעם קומט, וואָס אין גאנצע  
אינדוסטריען ווערען אָפט געביטען די ארבייטער פון איין נא-  
ציאָנאליטעט אויף אנדערע.

„די קאטאן טעקסטיל אינדוסטרי אין ניו ענגלאַנד איז  
פריהער געווען באזעצט פון ריינע אמעריקאנער. די אידישע  
האַבען די מייסטע פון זיי פארטריבען; דאן זענען געקומען די  
קענעדער פראנצויזען און האָבען פארטריבען די נאָך איבעריגע-  
בליבענע. ווען זייערע קינדער האָבען זיך אמעריקאניזירט און  
האַבען אָנגעהויבען צו פארלאנגען א בעסערע לעבען, זענען  
אָנגעקומען מחנות פאַרטוגעזער, גרעקען, סיריאנער, פּאָלאַקען  
און איטאַליענער, און האָבען געשטערט דאָס העכערען פון דעם  
געהאַלט. נאָך שפעטער זענען אַרונטערגעקומען די סקאטש-  
אידישע פון די אפּאלטשיאַן געבערג, און מיט זייערע נידריגע  
שכירות, לאַנגע שטונדען און קינדער ארבייט, האָבען זיי  
נאָך מער אַרונטערגעזעצט די לעבענס-געוואוינהייט. און גאָר  
צום סוף, הויבט מען אָן צו אימפּאָרטירען איטאַליענער צו  
פארנעמען די פלעצער פון די אנדערע. צווייגען פון דער קליי-  
דער אינדוסטרי אין ניו יאָרק האָבען זיך אָנגעהויבען מיט ענג-  
לישע און סקאטישע שניידערס; זיי זענען נאכהער פארכאפט  
געוואָרען פון אידישע און דייטשען, נאכהער פון רוסישע און  
דען, און איצט האָבען איטאַליענער זיך שטאַרק גענומען צו  
דעם. אין באַסטאָן האָבען דאָסזעלבע געטאָן די פאַרטוגעזער,  
און אין שיקאַגאָ — די פּאָלאַקען, בעהמער און סקאנדינאווער.  
כמעט יעדע גרויסע מאַנפאַקטור אָדער מיינינג אינדוסטריע האָט



דורכגעמאכט דאָסזעלבע: אזוי שנעל ווי א געוויסע נאציאָנאַל ליטעט ארבייט זיך ארויף צו א בעסערען לעבען, קומט אן אַנ-דערע, מיט וועניגער באדערפניסע, און פארטרייבט זי פון פערלד.\*) דער אמעריקאנער קאפיטאליסט איז א גרויסער פאַר-טריאָט, אָבער צו דער ארבייט נעמט ער צו דעם, וואָס פאַר-לאַנגט קלענערע שכירות.\*\*) פון דעם קומט, וואָס אלע קא-פיטאליסטען פאָדערען פרייע און אומבאשרענקטע אימיגרא-ציע.

אין 1902 איז א רעפרעזענטאנט פון די סאווערען פאַר-סיפיק אייזענבאן ערשינען פאַר א סענאט קאָמיטע מיט דעם צוועק צו אָפּאַנירען די דאמאָלס פאָרגעשלאָגענע באשרענקונג פון אימיגראציע, און ער האָט ערקלערט, אז זיין אייזענבאן איז נישט אימשטאנד צו קריגען א געניגענדע צאָל ארבייטער. דער גענעראל קאָמיסיאָנער פון אימיגרישאַן האָט דאן געענטפערט: „זאָל די באן צאָלען שכירות צום לעבען און זי וועט באקומען ארבייטער.“ די שכירות, וואָס די באן האָט צו יענער צייט גע-צאָלט, ווי עס איז באוויזען געוואָרען ביי יענער קאָמיטע, איז געווען צווישען \$1.16 און \$1.50 א טאָג. ראָבערט האָנטער בא-מערקט צו דעם: „די ארבייטסגעבער, וועלכע געברויכען אלע נידריגע מיטעל צו קריגען, אן איבערפלוס פון ארבייטער, כדי דורך זיי צו קענען ארונטערדריקען די שכירות ביז צו דער ניד-ריגסטער מדרגה, דארפן ווערען אריינגערעכענט צווישען די געפערליכסטע מענשען פון יעדען לאַנד.“

ביי האָנטער'ן איז דאָס געווען א פראגע פון מאָראל. די ארבייטסגעבער זענען ביי אים נישט קיין שענהע מענשען. דער פונקט איז אָבער א סך וויכטיגער, אזוי וויכטיג, אז ער וועגט אריבער אלע אנדערע פראגען צוזאמענגענומען. די איינוואנדערונגס פראגע, ווי מיר זעהען זי איצט, איז נישט מער און נישט ווייניגער ווי א נייע פאָרמע פון קלאסענ-

---

(\*) פראָפעסאָר קאמפאָנס אין זיין בוך: „ראסען און אימי-גראַנטען אין אמעריקאַ“.

(\*\*) פונקט ווי עס טוען די אידישע קאָלאָניסטען אין פאָלעס-שינא. ס'דא דערא חד הוא. (אומעטום איין וועלט)

קאמף, דער אימיגראנט שפילענדיג די ראָלע פון דעם פעשעק אין דעם שפיל. דער ארבייטסגעבער ווען ער שטרעקט אויס זיינע אַרימס אריבער דעם ים, און שיינט ארומצונעמען מיט ליבע די אונטערדריקטע פון אלע לענדער, טוט ער דאָס מיט דער באהאלטענער כונה צו פארגרעסערען דעם צופלוס פון אימיגראנטען, כדי צו פארגרעסערען די מחנה פון ארבייטסלאָזע און אזוי ארום צו שניידען דעם ארבייטסלוין פון זיינע אייגענע לאנדסלייט, ווערענד דער ארבייטער קעמפט מיט אלע מיטעל אָפצוהאלטען דעם „ליבעראלען“ און מענשענפריינדליכען קאפיטאליסט אין זיין באמיהונג צו שניידען שכירות מיט דער הילף פון ריזעלבע אונטערדריקטע.

די ארבייטסגעבער געפינען נאָך א גרויסע שטיצע אין די שיפס־קאמפאניעס. די שיפס־קאמפאניעס ארבייטען אויף זייער אייגענעם שטייגער, פאר זייערע אייגענע אינטערעסען, אָבער עס קומט אויך אינדירעקט ארויס א טובה פאר די ארבייטסגעבער. מען דארף נאטירליך ניט באווייזען, אז א פארקלענערטע אימיגראציע קיין אמעריקא פארקלענערט אויך די פארדינסטען פון די קאמפאניעס. א קינד קאן דאָס פארשטענדן. עס איז פון דעס טוועגען אינטערעסאנט דאָ צו פארציכענען די קייבעלגראם, וואָס די אמעריקאנער צייטונגען האָבען געדרוקט ערשט דעם 13טען אפריל פון דיזען יאָר. זי לויטעט ווי פאָלגט:

די קונארד סטיישיפ קאמפאניע, פונקט ווי די דויטשע שיף ליניעס, האָט שווער געליטען פון דעם, וואָס דער טראַנספאָרט געשעפט איז געפאלען דאָס יאָר און וועט גיט זיין אימשיטאנד צו צאלען די ווייניגקייטען... דער דעפאָרט פון דער קאמפאניע ער־קלערט, אז דער פינאנציעלער קריזיס אין אמעריקא האָט פאָל־שטענדיג דעסאָרגאניזירט דאָס פאָרען קיין אמעריקא. די צאל פון דויטשע קלאַס פאסאזשירען אין 1908 קיין אמעריקא איז געווען גיט מער ווי 835,000, ווערענד אין 1907 איז די צאל פון דעמוזעלען קלאַס פאסאזשירען געווען 1,160,000.

פון א פינאנציעלען קריזיס קאן זיך די שיף קאמפאניע ניט שיצען. ווען עס האנדעלט זיך אָבער וועגען געזעצגעבונגען, שלאָפט זי גיט. פארלאָזט זיך אויף איר.

מיט עטליכע יאָר צוריק האָט א הויפט אנגענט פון די

דזשערמאן ללאיד סטים-שיפ קאמפאניע אויסגעשיקט פאלגענדיג  
דען בריעף צו אירע פיעל אונטעראבטיילונגען אין דעם גאנצען  
לאנד:

דער אימיגראציע און פארשלאג קומט פאר אין קאנגרעס  
מיטוואך. מעלעגראפירט צו אויפער קאנגרעסמאן, אויף אונזערע  
קאסטען, פראטעסטירענדיג געגען די פארגעשלאגענע אויסשליס-  
סונג; פארלאנגט דעם פארשלאג נידעריצושטימען, ערקלערענדיג  
דיג איהם, אז שטימען פאר דעם פארשלאג, מיט זיין אויגענע  
נידערלאגע ביי די נעקסטע וואלען. ת. קלאוסעניוס און קא. (\*  
דאס וואס די קאנגרעס לייט טוען פאר די שיף קאמ-  
פאניעס אין אמעריקא, דאס טוען פאר זיי די זשאנארמען אין  
דייטשלאנד, די פארשידענע שווינדלערס און אנגענטען אין גאנץ  
איראפא, ווי מען קאן זעהן פון פארשידענע רעגירונגס רע-  
פארמען.

די אימפארטאציע פון היינטיגע שקלאפען געהט אלץ צו  
אויף אן אנדער אופן ווי אמאל. די שווארצע שקלאפען פלעגט  
מען אהער ברענגען מיט געוואלד, מיט אומערהערטע רציחות,  
די ווייסע שקלאפען ברענגט מען אהער מיט נייע מעטאדען,  
אויף דעם ציוויליזירטען אופן: מען פארנארט זיי מיט גוטע  
רייד, מיט פארשפראכענע גליקען, מיט גוטע האפנונגען. די מע-  
טאדען זענען אנדערע, די אכזריות דיזעלבע. געגען דער שוואר-  
צער שקלאפעריי האבען די ארבייטער ענדליך געקעמפט מיט דעם  
שווערד אין האנט, וואס קאנען זיי טון געגען די נייע מעטאדען?  
די „ליבעראלע“ מענשען, די וועלכע ליידען ניט דירעקט,  
קאנען זיך פארגיגען צו מאראליזירען און צו געבען עצות. די  
יוניאנס דארפען זעהן, זאגט מען, די ניי אריבערגעקומענע צו  
ארגאניזירען. דאס איז א קלוגע עצה, אבער צו דער עצה האבען  
זיך די ארבייטער געכאפט נאך איידער די מאראל פרעדיגער  
האבען איינגעוואנדערט. וואס קאן העלפען דאס ארגאניזירען,  
ווען נאך איידער זיי ברענגען די ניי אריבערגעקומענע צו א  
געוויסער שטופע, קומט שוין א נייע כוואליע פון אימיגראנטען  
פון אן אנדער לאנד, מיט אן אנדער שפראך, מיט אנדערע

---

(\* צימירט ביי ראבערט האנטער, אין זיין בוך „פאוערטי“.

זיטען, מיט אנדערע לעבענס-געוואָנהייטען. די ארבייט פון אָר-נאניזירען מוז זיך אָנהויבען פון דאָס ני. און יעדעס מאָל ווערט די ארבייט שווערער.

„דאָס אָרגאניזירען ארבייטער אין יוניאָנס“, זאָגט פראָד-פעסאָר קאָממאָנס אין דעם שוין דערמאָנטען בוך, „איז געווען אין דיווען לאַנד שווערער ווי אין אלע אנדערע פרייע לענדער. ביז יעצט איז עס געווען די לייכטסטע זאך פאר א פארוואלטער, ווען ער האָט מורא געקראָגען אז אגיטאטאָרס זאָלען ניט אָר-גניזירען א יוניאָן, אריינצופירען א נייע ראסע, מיט א נייער שפראך אין דער פאבריק. אין אמת'ן, כמעט דער איינציגער נייער אויפטו און צייכען פון אָריגינאליטעט וואָס האָט זיך געצינגט ביי אמעריקאנער ארבייטס-געבער אין דיסציפלינירען זייערע ארבייטער, איז געווען דאָס אויפשפילען פון איין ראסע געגען די אנדערע. זיי זענען געווענליך געווען שוואך אין גע-פיחלכארכייט צו זייערע ארבייטער; זיי זענען געווען לאנגזאם איינצופיהרען מיטלען צו באשיצען דאָס לעבען און געזונט, אָבער זיי זענען געווען שטארק מיט דער וואַפע: „צעמיל און באהערש“. די צאָל ראסען פון וועלכע זיי האָבען געצויגען איז צום שטיינען. די הארד קוילען מיינערס נעמען ארום ניינצעהן שפראכען און דיאלעקטען. די ארבייטער פון דער קאָלאָראַדאָ „פיועל און אייראָן קאָמפ.“ באלאנגען צו צוויי און דרייסיג נאציאָנאליטעטען און רעדען אויף זיבען און צוואנציג לשונות.“ ביי אונז איז מען געוואוינט צו רעדען פון די ארבייטערס קאָנסערוואטיוס. עס איז אמת, די ארבייטער זענען קאָנסערווא-וואטיוו, אָבער אין דיווען פאל איז עס ניט זייער קאָנסערווא-טיוז וואָס טרייבט זיי צו וועלען באשרענקען די איינוואונדע-רונג. עס איז די מלחמה פאר'ן לעבען, פאר דעם שטיקעל ברויט. און זאָגאר אין דעם האָבען זיי וועניגער גליק פון די ארבייטס-געבער. די קאפיטאליסטען קאָנען זיך אויסשפילען אלס די לי-בעראלע. דאָס איז זייער אינטערעס און זייער פאָליטיק, זיי זאָגען אייגענטליך קיינמאָל ניט, אז זיי זוכען ביליגע ארבייטער. זיי רעדען געווענליך פון דער רייכקייט פון לאַנד, פון די אומ-אנטוויקעלטע קוועלען א. א. וו. די ארבייטער קאָנען זיך דיווען לוקסוס ניט פארגינגען. ביי זיי האַנדעלט עס זיך וועגען זייער

עקזיסטענץ. זיי טענה'ן צו די קאפיטאליסטן: איהר זייט פאר פראטעקציע ווען עס האנדעלט זיך וועגען אריינפיהרען סחורות אין לאנד, דאן זייט איהר ליבעראל און שרייט נעגען „פאופער מעיד לייבאר“ (געגען ארבייט וואס ווערט געמאכט פון שנאָר רערס), איהר האָט אָבער גאָר ניט דאָגעגען ווען מען ברענגט אהער די „פאופערס“ אליין. איהר באנוצט נאָך אלע מעגליכע מיטלע, די „פאופערס“ אהער צו פארנארען.

און דעמאלטען תירוץ זאָגען זיי אויף צו די אינטער-נאציאנאלע סאָציאליסטן. איהר, זאָגען זיי, האלט אונז פאר דעם פסוק: „ארבייטער פון אלע לענדער פאראייניגט אייך!“ אָבער דאָס איז גראדע וואָס מיר טענה'ן צו די ארבייטער פון אלע לענדער. מיר שרייען: „ארבייטער פון אלע לענדער פאראיי-ניגט אייך!“ ווארום קומט איהר אהער און העלפט די קאפיטא-ליסטן אין זייער קאמף געגען אונז? ווארום העלפט איהר זיי ארונטערצודריקען אונזערע שכירות. דער קאפיטאליזם בא-שאפט איבעראל א באשטענדיגע מחנה פון ארבייטסלאָזע, אפילו אין די לענדער וואו דער צוואוואקס פון ארבייטס קראפט געהט צו אויף א נאטירליכע אופן — אויך אין די לענדער איז אימער דאָ א פראגע פון אומבאשעפטיגטע, היינט ווי מוז שוין דאָס זיין אין אמעריקא, וואו דער צוואוואקס איז אזוי אומנאטירליך, וואו אין איין יאָר קאָן צוקומען א מיליאָן ארבייטער פון דרויסען?

דער אמעריקאנער ארבייטער זאָגט דאָס אלעס ניט מיט די ווערטער, ווי זיי שמעהען דאָ געשריבען, אָבער האָט אין דער תמצית פון זיינע טענות. איבריגענס, האָט סעמיועל גאָמ-פערס אויף א קאָנווענשאָן פון דער אמעריקאן פעדעריישאָן אָז לייבאר זיך אויסגעדרוקט אין דיזען זינען. און מען מוז צוגעבען אז אין דיזע טענות שמעקט פיעל אמת. אין קיין לאנד ווערען סטרייקס ניט אונטערדריקט אזוי לייכט, אזוי שנעל און אזוי גרינדליך ווי אין דיזען לאנד. מיט עטליכע יאָהר צוריק, ביי דעם האפען סטרייק אין האמבורג, האָבען די שיה קאָמ-פאניעס געלאָזט ברענגען ענגלישע סקעבס צו צעברעכען דעם סטרייק. דאן האָט די גאנצע וועלט געקאכט מיט דעם. די ענג-לישע ארבייטער האָבען זיך געשעמט און פארטיידיגט; די

דייטשען האָבען פראָטעסטירט; פראָפּעסאָרען האָבען געשריבען טיפּזיניגע באַטראַכטונגען וועגען דעם פּאַקט. אין אמעריקא קומט דיזער פראָצעס פאַר טאָג טעגליך און קיינער רעדט נישט אַ וואָרט. און ווען די אַרבייטער, וועלכע ליידען דירעקט פון דעם, פראָטעסטירען, האַלט מען זיי פאַר קאָנסערוואַטיווע, ענאָאיסטישע מענשען. עס איז פּעסטגעשטעלט געוואָרען מער ווי איין מאָל, דאָס אין אלע אינדוסטריען זענען דירעקט אימ-פּאַרטירט געוואָרען סטרייק ברעכער. דאָס איז אָבער גאָרנישט נויטווענדיג. יעדען טאָג קומען אָן טויזענדער קאָנדידאַטען פאַר סטרייק ברעכער. די „פּאַדראָני סיסטעמע“ ביי די איטאַליע-נער, און די שווייץ סיסטעמע ביי די אידען העלפען שטארק דערצו. זאָגאר די טשאַריטיס (די אָרגאַניזירטע בעלי צדקות) האָבען מער ווי איין מאָל צוגעשטעלט סטרייק ברעכער.

דער טרייד-יוניאָניזם שטעהט הילפּלאַז געגענאָיבער דיזען מעכטיגען שטראָם. ער קאָן זיך שווער אָן עצה געבען מיט די נרויסע כוואַליעס אימיגראַנטען וואָס קומען אָן טעגליך פון אלע זייטען.

דאָס שיינט מיר איז די ריכטיגע אורזאַך וואָרום דער טרייד יוניאָניזם איז פאַרהעלטניסמעסיג שוואַך אין דיזען לאַנד.

אָבער ווען דאָס וואָלט אפילו נישט געווען דער פאַל, ווען זאָגאר אלע אימיגראַנטען זאָלען באלד צומאַרגענס נאָך זייער אָנקומען אריינטרעטען אין די יוניאָנס, וואָלט די זאַך נישט גע-שטאַנען פיעל בעסער. די יוניאָן קאָן העכסטענס רעגולירען די שכירות און די אַרבייטס צייט. זי קאָן אָבער נישט פאַרשאַפּען אַרבייט פאַר צענדליגע טויזענטער פרישע אַרבייטער וואָס קו-מען אָן יעדען מאָנאַט אומגעריכט, און א יוניאָן מיט א גרויסער צאָהל אַרבייטסלאָזע קאָן זיך לאַנג נישט האַלטען. עס וואָלט זיך געמוזט אָנפאַנגען א קאָנקורענץ קאַמף אין דער יוניאָן גופא.

וואָס קאָן דער אַרבייטער טון? ער האָט געגען זיך צוויי מעכטיגע שונאים: די שיף-קאָמפּאַניעס און די אַרבייטסגע-בער. זיי באַנוצען אלע מיטלען די אימיגראַנטען אַהער צו ברענגען. ער שטעהט הילפּלאַז דאָ. און אין זיין פאַרצווייפּלונג ווענדט ער זיך צו דער געזעצעבונג.

אויף וויפיעל דאָס העלפט איהם, וועלען מיר שפעטער זעהן, מיר קאָנען אָבער איהם ניט פאראורטיילען ווען ער זוכט מיטלען זיך צו שיצען מיט דעם געזעץ.

אויף וויפיעל דאָס אלעס איז אמת, אויף וויפיעל די אומד שטענדען טרייבען דעם אמעריקאנער ארבייטער צו זיין אָפּאָזיציע געגען איינוואנדערונג, קאָן מען זעהן פון דעם, וואָס ניט נאָר איז דער איינגעבוירענער אמעריקאנער ארבייטער געגען אימיגראציע, נאָר אפילו די אידישע ארבייטער, אָט די זעלבע פארפאלגטע און געפלאגטע רוסיש-אידישע ארבייטער וואָס זענען ערשט נעכטען אליין געווען אימיגראנטען, קאָנען דעם דרוק מעהר ניט איבערטראָגען. אומגלויבליך ווי דאָס זעהט אויס צו זיין, איז עס דאָך א פאקט, אז אויך די אידישע ארבייטער זענען אין דער אומגלויקליכער לאגע פון צייט צו צייט ארויסצורלאָזען א וועה געשריי. אויך זיי מוזען צוגעבען דאָס טראָץ דעם, וואָס זיי זענען אליין אימיגראנטען, קאָנען זיי ניט אויסהאלטען דעם באשטענדיגען דרוק פון די ניי אריבערגעקומענע.

אין 1905, נאָך א פארלוירענעם סטרייק, האָט די דזשענעראל עקזעקוטיוו פון די יונייטעד גארמענט וואָריקערס, אלע אידען, אלע, מיט דער אויסנאָם פון איינעם, רוסישע אידען, אָנגענומען פאָלגעדע רעזאָלוציע:

באשלאָסען: די אומערהערשע באוועגונג פון די אַרימסטע פון אייראָפּא נאָך אמעריקא אין די לעצטע דריי יאָהר האָט אין גאַנצען געענדערט די פרייהעריגע סאָציאלע, פאָליטישע און עקאָנאָמישע זייטען פון דער אימיגראציאָנס פראגע. דער אומד געהויערער צופלוס צו די רייזען פון די קאנקורירענדע לויין ארבייטער, וואָס באשטעהט מייסטענס פון אומבאשעפטיגטע, אָדער נאָר טיילווייז באשעפטיגטע ארבייטער, פאר זעהר אומד זיכערע שכירות, דריקט אַרונטער די לעבענס-געוואוינהייט (סטאַנדאַרד אָף ליווי) פון די אַרבייטער מאַסען אין דיווער לאַנד, און גיט ניט קיין האַפנונג, ווען עס איז אויפצוהויבען דיווערסע מאַסע צו אַ העכערער שטופע. דאָס איבערפילען פון דעם אַרבייטסמאַרק איז געוואָרען אַ שמערונג צו פילע טרייד יוני-אָנס, ספעציעל צו די וועניגער-געלערטע מלאכות. זעהר ווער-ניג גומט קאָן אַרויסקומען פאַר דער גרויסע צאָל וואָס דאַרפֿען

נאך קומען, ווען די פראפארציע פון די אימיגראנטען וועט זיך רק פארגרעסערען; דיווע נויע אימיגראנטען זענען ניט אימשטאנד אינשעלעגענט צו קעמפן פאר זייערע רעכט אין דיווער רעפובליק, צו וועמעס ממשא ווי לעגען נאך צו זייער פעקעל. דער גורל פון דער מאיאָריטעט פון די אוינגעוואַנדערטע אַרבייטער, וואָס זענען שוין דאָ, האָט צום בעסטען באַוויזען, אַז אימיגראַציע קען ניט לעזען די אלוועלמליכע פראגע פון אַרימקייט.

באשלאָסען: דאָס מיר רופען די אַמעריקאַנישע טרייד יו-ניאָנס זיך שטאַרק אַנטקעגען צו שטעלען דעם נייעם פלאַן די רעגירונג זאָל צעשפּריווען די אימיגראַנטען, וואָרים דאָס וואָלט געווען דער לייכטסטער מיטעל דירעקט און ביליג צוצושטעלען סמריקברעכער פאר די אַרגאַניזירטע קאָפיטאַליסטען, וועלכע זוכען איצט די פארגיכטונג פון די טרייד יוניאָנס.

באשלאָסען: דאָס מיר פאַרדאַמען אַלע פאַרמעס פון אונזערע שטייגער אימיגראַציע, סאי דורך די פילאַנטראָפּען אַדער דורך אַנדערע.

באשלאָסען: דאָס מיר וואָרענען די אַרימע פון דער גאַנצער וועלט פון צו קומען אַהער מיט פאַלשער האַפנונג. מיר האַלטען עס פאר אַ חוב זיי מודיע צו זיין, אַז די עקאָנאָמישע סיטואַציע אין דיווען לאַנד ענדערט זיך מיט דערזעלבער שנעל-קייט, ווי די מעטאָדען פון אינדוסטריע און האַנדעל.

באשלאָסען: דאָס וואָס אַנבאלאנגט אימיגראַציע, פאַדערען מיר פון דער רעגירונג פון די פאראייניגטע שטאַטען, זי זאָל באשיצען די אַרבייטער, וואָס זענען איצט אין אַמעריקאַ. מיר וווינשען, דער קאָנגרעס זאָל 1) אַדער אין גאַנצען אָפּשטעלען די אימיגראַציע פאַר אַ מושד פון יאָהרען; אַדער 2) מאַכען אַזעלכע בע באַשרענקונגס געזעצען, וועלכע וועלען אויסשליסען די אומוויסענדע; אויך אַרויפלעגען אַזאָ קאָפּיטאַליער, וואָס זאָל באַצאָלען אַלע קאָסטען פון זייער לאַנדען, און זאָל אויך זיין גענוג צו באַצאָלען די קאָסטען פון צוריקשיקען די וואָס וועלען פאַלען צו לאַסט אין אַ באַשטימטער צייט.

עס איז ניט וויכטיג פעסטצושטעלען וויפיעל פון די אַריינשע אימיגראַנטען וואָלטען ווירקליך אונטערגעשריבען דיווע



רעזאלוציע, עס איז אויך ניט וויכטיג צי די וואָס האָבען זי פארפאסט האָבען רעכט אָדער ניט. עס איז וויכטיג דער פאקט, אז אזא רעזאלוציע האָט געקאָנט פארפאסט ווערען פון ארבייטער, פון אימיגראנטען, פון אידישע אימיגראנטען, פון רוסיש-אידישע אימיגראנטען. דאָס איז א וועהגעשריי וואָס דריקט אינסטינקטיוו אויס א שווערע סיטואציע, וואָס שטעלט ארויס בולט די וויכטיגקייט פון דער פראַבלעמע. און יעדער איינער וואָס איז באקענט מיט דער לאַגע פון די אידישע ארבייטער אין דיעזע לאַנד, מיט דעם שווערען עקזיסטענץ קאמף וואָס די אידישע יוניאָנס האָבען דורכצומאכען, וועט צוגעבען, אז דיעזע נעשריי איז בארעכטיגט. אָבער דיעזע רעזאלוציע באַריהרט אויך די צווייטע זייט פון דער פראַבלעמע: „דער גורל פון דער מאַיאָריטעט פון די איינגעוואנדערטע ארבייטער וואָס זענען שוין דאָ האָט צום בעסטען באוויזען, אז אימיגראציע קאָן ניט לעזען די אלוועלטליכע פראגע פון אַרימקייט“, זאָגט די רעזאלוציע. מיט אנדערע ווערטער: ניט נאָר שטערט די אימיגראציע די וואָס זענען שוין דאָ, עס העלפט אויך ניט די אימיגראנטען אליין. ראַבערט האָנטער זאָגט דאָס זעלבע פאר קערט: לא די וואָס די אימיגראנטען ווערען ניט געהאָלפֿען, וואָס זייער אַרימקייט דאָ ווערט ניט געמינדערט, העלפט דאָס נאָך צו פאראַרעמען די וואָס זענען שוין דאָ פון פריהער.

דאָס אלעס געזאָגטע איז ניט די אַריגינעלע ארגומענטאציע פון דעם שרייבער פון דיעזען. עס איז נאָר א ווידערהאָלונג פון די אמעריקאנער טענות געגען אימיגראציע, מיט דעם אונטערשיד: די אמעריקאנער ברענגען דיעזע טענות אלס ארגומענטען געגען אימיגראציע, דאָ ווערען די טענות ארויסגעבראכט אום צו באווייזען די וויכטיגקייט פון דער פראַבלעמע, אום צו ווייזען, אז די פריינד פון אימיגראציע דארפֿען זיך ניט מאכען די זאך לייכט. צי אלע טענות זענען גערעכט, צי ניט, די פראגע איז א וויכטיגע, די ארגומענטען זענען שטארקע, און מען מוז ניט דוקא זיין עגאָיסטיש אָדער קאָנסערוואטיוו זיין פאַרצובריינגען. מען קאָן דאָס טון מיט א גאנץ ריינעם געוויסען. אין אמת'ן, די אמעריקאנער געלערנטע און פובליציסטען וואָס באשעפטיגען זיך מיט דער פראגע, זענען זעהר געוויסענהאפט

אין דער הינזיכט. עס איז א פארגעניגען צו זעהען מיט וואָס פאר אַן ערנסט, אומפארמייליכקייט און ליבעראליזם די מענשען באהאנדלען די פראגע.

עס איז דאָרף ניט גענוג זיך צו חקרנ'ען נאָר וועגען דעם אימיגראַנט, ווי אונזערע נומער פריינד טוען אָפט, און ווי זיי טוען אָפט צו געווינען פאָפולאריטעט. די ביליגע פאָפולאריטעט, אויף דעם חשבון פון אמת, שאַרט די, וועמען די פאָפולאריטעט-זוכער מיינען צו העלפֿען. מען מוז ניכער זוכען צו פארשטעהן דעם שטאנדפונקט פון דעם פאָלק צו וועמען דיזע אימיגראַנטען קומען. וואָרים דאָס פאָלק האָט ניט נאָר די בראַבלעמע פאר זיך, עס האָט אויך דאָס רעכט, און הויפטזעכט-ליך די מאכט, די פראגע צו לעזען אויף דעם אייגענעם אופן.

מיר קומען איצט צו דעם צווייטען פונקט: ווי אין דיזע וויכטיגע פראגע פון אימיגראַציע פארענטפערט געוואָרען ביז היינט?

אויף דיזער פראגע וואָלט מען אייגענטליך געקאָנט געבען א קורצען ענטפער: פון דעם יאָהר 1820 ביז יולי 1908, אין 89 יאָהר, זענען אהער געקומען 26,100,937 אימיגראַנטען. און טאָמער וואָלטען די ציפער ניט געווען גענוג, קאָן מען דעם ענטפער מאַכען נאָך שטארקער. די געזעצגעבונג געגען אימיגראַציע האָט זיך אָנגעהויבען אין די אכציגער יאָרען פון דעם לעצטען יאָהרהונדערט, און ניט קוקענדיג אויף דעם, זע-נען פון דעם יאָהר 1881 ביז יולי 1908, אלזאָ אין די לעצטע 28 יאָהר, אָנגעקומען 15,995,207 אימיגראַנטען. קנאפע 16 מיליאָן אימיגראַנטען אין 28 יאָהר! נאָך אזא ביישפיעל פון איינוואַנדערונג קאָן די מענשליכע היסטאָריע ניט אָנצייגען.

דיזע 16 מיליאָן מענשען זענען ניט אלע געבליבען אין אמעריקא. פיעל פון זיי האָבען דאָס לאַנד ווידער פארלאָזען, אָבער דאָס ענדערט ניט דעם פאקט, אז דיזע אומגעהייערע צאָל מענשען איז אין דעם לאַנד אריינגעלאָזען געוואָרען אין א פאר-העלטניסמעסיג קורצער צייט.

און דער שטראָם האָט ניט אויפגעהערט. ער האלט אין איין פליסען.

מיט דעם וואָלט מען אייגענטליך געקענט אָפּפטרען די פראגע. אזא ענטפער וואלט אָבער ניט צופרידענעשטעלט אלעמען, ספעציעל ניט די שרייער פון וועלכע מיר האָבען גערעדט אין דעם אָנפאנג פון דיזער אָפהאנדלונג. דער געשרי איז דאָך אייגענטליך, אז ביז איצט איז אמעריקא געווען אָפּען פאר אלעמען, ווערענד היינט וויל מין פארשפארען די טירען. מיר מוזען דאדורך זיך באשעפטיגען, אין קורצען נאטירליך, מיט א ביסעל היסטאָריע.

אין א געוויסען זין קאן מען זאָגען: די היסטאָריע פון אמעריקא, איז די היסטאָריע פון דער איינוואנדערונג קיין אמעריקא. די איינוואנדערונג קיין אמעריקא איז אימער באטראכט געוואָרען אלס א ברכה פאר דעם לאַנד. פארשידענע מיטעל זענען פון אלע צייטען אָן אָנגעווענדט געוואָרען אהערצוקריגען וואָס מער אימיגראנטען. צו דערזעלבער צייט קאן מען אָבער ניט זאָגען, אז עס איז קיינמאל ניט געווען קיין אָפּאָזיציע צו דער איינוואנדערונג, גראד ווי עס איז ניט אמת, אז היינט וויל מען פארמאכען די טירען. עס איז נאטירליך, דאָס מיט דעם אומגעהויערען צוואוואקס פון אימיגראציע זאָל אויך וואקסען די אָפּאָזיציע, אָבער אזא אָפּאָזיציע שטייגט ניט אריבער איהר נאטירליכער פראָפּאָרציע.

באלד אין דעם אָנפאנג פון אונזער היסטאָריע האָבען זיך שוין געהערט וויכטיגע שטימען געגען אימיגראציע. „וואשינגטאָן האָט געצווייפעלט אין דער ראטאמקייט פון אימיגראציע, מיט דעם אויסנאם פון געוויסע געלערענטע ארבייטער. ער איז געווען דאגעגען פרעמדע זאָלען פארנעמען שטעלען אין דער פע־דעראלער רעגירונג, מיט אויסנאם פון לאפאיעט“.

אין 1798 יאָהר, אונטער דער פרעזידענטשאפט פון דזשאן אדאמס, דעם צווייטען פרעזידענט פון די פאראייניגטע שטאטן, איז אָנגענומען געוואָרען א נאטוראליזאציע־געזעץ, נאָך וועלכען א פרעמדער האָט געמוזט לעבען 14 יאָהר, אָנשטאָט 5 יאָהר, ווי עס איז געווען ביז דאן, אין די פאראייניגטע שטאטן, אירידער ער האָט געקענט ווערען א בירגער. די „אליען און סעדישאָן“ געזעצען זענען געווען נאָך פיעל שטרענגער. נאָך דעם האָט דער פרעזידענט פון די פאראייניגטע שטאטען גע-

האט דאָס רעכט צו לאָזען ארעסטירען און ארויסצושיקען פון לאַנד יעדען פרעמדען פון אן אומרוהיגען כאראקטער. דיזע געזעצען, אמת, זענען געווען דער רעזולטאט פון אמעריקאנער פארטיי פאָליטיק; זיי זענען אָנגענומען געוואָרען מיט דעם צוועק זיך לייכט צו קענען באפרייען פון דער אָפּאָזיציע צו דער נייער רעגירונג. דיזע געזעצען האָבען אויף ארויסגערופען א שטורם פון פראָטעסט, און האָבען ענדליך געפירט צו דעם אונטערגאנג פון דער פּעדעראליסטישער פארטיי. עס איז כאַ-ראַקטעריסטיש, אז דיזער פארטיי קאמף האָט אָנגענומען די פאָרמע פון געזעצען געגען פרעמדע.

דזשעפערסאָן איז געווען דער ביטערסטער שונא פון דער פּעדעראליסטישער פארטיי, ער איז אָבער געווען איינשטימיג מיט זייער טאקטיק געגען איינגעוואנדערטע. אין זיינע „נאָטען איבער ווירדזשיניא“ שרייבט ער: „ווי לאנג מיר האָבען לאַנד צו באארכייטען, לאָמיר קיין מאָל ניט ווינשען צו זעהן אונזערע בירגער באשעפטיגט ביי א ווערקשטאט, אָדער דרעהענדיג א פראסעליצע.... זאָל אונזער ווערקשטאט זיין אייראָפּא. עס איז בעסער צו פירען לעבענסמיטעל און מאטעריאלען צו זיי, איידער מיר זאָלען זיי ברענגען צו די לעבענסמיטעל און מאטעריאלען, און מיט זיי צוזאמען, זייערע מאנירען און פרינציפען....“

די הארטפאָרדער קאָנווענשאָן אין 1812 האָט ערקלערט: „די באפעלקערונג פון דיזע שטאמען איז פאָלשטענדיג געניגענד צו מאכען פון דיזער נאציאָן, אין פארלוף פון דער צייט, גענוג נרויס און מעכטיג.“

זעהר אינטערעסאנט איז דער רעפאָרט פון די פּערוואלטער פון „די חברה צו פארהיטען אַרימקייט אין דער שטאַט ניו יאָרק“. פון דעם קאָן מען זעהן, אז שוין אין 1819 יאָהר האָט זיך געהערט דיזעלעב קלאגען, כמעט מיט דיזעלעב ווערטער, וואָס היינט:

דאָכ איז וואָס דער רעפאָרט שרייבט:

ערשטענס, מכת די עמיגראַנטען פון פרעמדע לענדער, זע-נען די פארוואלטער געצוואונגען צו רעדען פון זיי מיט דער שפראך פון ערשטוינען און שרעק. פון דיזער זייט סטראשעט אונז די אַרימקייט מיט איבערוועלטיגענדע פאָלגען. דורך פאָר-

שידענע אורזאכען איז די שטאט ניו יארק פאר'משפט צו זיין דער אפלאגס-ארט פאר א גרוסען טייל פון דער אייראפעאישער באפעלקערונג, וועלכע קומט אן יעדען טאג אין מחנות זיך דא צו באזעצן.... די איצטיגע לאגע אין אייראפא העלפט אויף מויערענער וועגען צוצושטעלען אן אויכאויפתערליכע אימיגראציע נאך די פאראייניגטע שטאטען. א כמעט אומזעהליגע באפעלקערונג אויף דער אנדערער זייט ים איז אהן ארבייט.... דיועס לאנד איז דער זאמלונגס-ארט פון א גרויסער צאל פון די נויט-באדיהפטיגע און ארימוועליגע באשעפענישען. מויערענער לעגען כסדר אפ זייער לעצטע האפנונג אויף דער רעטונג, וואס באט זיך זיי דא אן, אויסגעפילט מיט הלומות פון רייכטום און לוקסוס.... כאפען זיי זיך אן אן דער ערשטער געלעגנהייט אריבערצופארען דעם ים און זיך צו באזעצען אויף אונזערע ברעגעס.... וואס איז געווען דער ציל פון דיזען אומגעהויערען צוואונקס צו אונזער באפעלקערונג, און וואו איז עס איצט? פיעל פון די פראעמדע האבען אפשר געפונען באשעפעניגונג; אייניגע האבען זיך אודאי אוועקגעלאזט טיפער אין דעם לאנד, אבער מויערענער זענען געבליבען צווישען אונז. מען געפינט זיי אפט פארלאזען אין די גאסען; זיי האקען אפ אונזערע טירען זוכענדיג ארבייט; מען געפינט זיי אין אונזערע ארים-הויזער און אין אונזערע שפיטעלער; מען געפינט זיי ביי דעם טיש פון אונזערע קרימינאל געריכטען, אין אונזערע שטראף-הויזער, אין אונזערע תפיסות. און מיר באדויערען צו מוזען זאגען, אז זיי ווערען צו אפט געפירט פון ארימוקייט, פארדארבענהייט און געוואונדנהייט צו פארמירען א געשלאסענע מחנה פון פלינדער און רויב, מאכענדיג אונזער שטאט מסוגל צו דער פארמערונג פון פארברעכען, און אונזערע תפיסות מער געפאקט מיט פארברעכער און פאראורטיילטע....\*)

און נאך אינמערעסאנטער איז, אז מיט צוויי יאָהר פריהער איידער דער אויבערצייטער רעפארט איז געוואָרען געשרי-

\*) צימירט ביי קעניג ר. קלאהאָרן, אין דעם רעפארט פון דער אינדרוסטריעלער קאמיסיע איבער אימיגראציע, 15טער באַנד, זייט

בען, אין 1817, אין דער צייט ווען די באפעלקערונג ארום די אטלאנטישע ברעגעס איז געווען א גארסט, האָט מען שוין גע-  
זוכט דיוועלכע רפואות וואָס היינט, ארויסצוקריגען דעם אימי-  
גראנט פון די „איבערפילטע“ שטעט.

פאלגענדעס איז געשריבען געוואָרען אין 1817 :

„מיר האָבען נאָך גענוג פלאץ ; זאָלען זיי קומען... אָבער  
די אימיגראנטען זאָלען זיך לאָזען ווייטער אין דעם לאַנד. ווי  
די לאַגע איז איצט, שיינט, אז מיר זענען שוין צו דיק באזעצט  
אין די שטעט ארום דעם ים. ווייטער, אינעווייניג, איז נאָך  
דאָ גענוג פלאץ און איינטרעגליכע באשעפטיגונג פאר אלע,  
אין כמעט יעדען צווייג פון מסחר, און פרעמדע זאָל מען צו-  
רעדען דאָס צו זוכען דאָרט.“

מיר זעהען שוין פון דעם, אז די אימיגראציע האָט פראגע  
האָט שוין דאן ניט געלאָזט רוהען דעם אמעריקאנער. אָבער צו  
קיין וויכטיגע רעזולטאטען איז מען ניט געקומען.

א שטארקע, א מעכטיגע באוועגונג געגען אימיגראציע  
איז ערשט אויסגעבראָכען אין די דרייסיגער און פערציגער  
יאָהרען פון דעם לעצטען יאָהרהונדערט, וועלכע איז אָנגעפירט  
געוואָרען פון די „גאָרנאָטהינג“ פארטיי. אָנגעהויבען האָט  
זיך די באוועגונג, ווי אלע אזעלכע באוועגונגען, מיט א פרינ-  
ציפיעלען אונטערשלאג פון פאטריאָטיזם, אומאייגעננציגע  
שטרעבונג און ריינקייט פון רעליגיע.

די באוועגונג איז געפירט געוואָרען געגען דער קאטוילישער  
קירכע. עס האָט געהייסען, דער פאפסט פון רוים האָט זיך  
פארבונדען מיט די קאטוילישע מעכטע פון אייראָפּא צו פאר-  
ניכטען די פרייע אינסטיטוציעס פון אמעריקא. און עס האָט  
ניט געפעהלט קיין באווייזע פאר דעם. עס איז געווען די צייט  
פון שטארקער אימיגראציע און פיעל פון די אימיגראנטען זענען  
געווען קאטוילישע. מיט זייער קומען אהער איז אויך געקומען  
די קאטוילישע קירך, גלחים, הייליגע שוועסטער און אלעס א-  
דערע, וואָס באלאנגט צו דער קאטוילישער רעליגיע. פיעל טינט  
איז פארגאסען געוואָרען צו באווייזען ווי די קאטוילישע קירך  
ווייל פארכאפּען גאנץ אמעריקא. דאָס איז אָבער ניט געווען דאָס  
ערגסטע. נאָך דער טינט-פארגיסונג איז געקומען בלוט-פארגי-

סונג. שוין אין 1830 איז א קאטוילישע קירך אויף שערית סטריט, אין ניו יארק, צעראבירט און פארברענט געוואָרען. אין פארלויר פון דער צייט איז דיזע באוועגונג געגאנגען וואָס אַמאָל ווייטעל, ביז עס איז געקומען צו אמת'ע, קשרה פאָגראַד-מען, פאָגראַמען ביי וועלכע פיעל מענשען זענען אומגעקומען, פילע קאטוילישע קירכען פארניכטעט און פארברענט געוואָרען; פאָגראַמען ווי מיר האָבען דערלעבט צו זעהן אין רוסלאַנד און אין טערקיי די לעצטע יאָהרען.

אַבער דאָס אלעס האָט די אימיגראציע נישט אָפּגעהאלטען. דער קארטאָפּעל הונגער אין אירלאַנד צווישען 1845—1850; די פאָליטישע רעוואָלוציעס אין אייראָפּא פון 1848; דאָס גע-פינען פון גאָלד אין קאליפאָרניע אין דעמזעלעכע יאָהר, האָבען אהער געבראכט א שוואַרץ פון אימיגראנטען, וואָס האָט איי-בערגעשטיגען אלע ערוואַרטונגען. „פון 30 טויזענט אימי-גראנטען אין 1830 איז די צאָל געוואקסען ביז איבער 60 טויזענט אין 1836. פאר די צעהן יאָהר פון 1830 ביז 1840 איז אין ניו-יאָרק אַליין אָנגעקומען איבער א האַלבן מיליאָן אימיגראנטען, אן אומגעהויערע צאָל פאר יענער צייט.“ פון 1840 ביז 1850 זענען אָנגעקומען מער ווי אנדערהאלבען מיליאָן.

די באוועגונג געגען די פרעמדע און געגען דער קאטוילי-שער רעליגיע האָט דאָרד אָנגענומען א פאָליטישען כאַראַק-טער און האָט זיך ביסלעכווייז אָרגאניזירט אין א פאָליטישער פארטיי מיט באשטימטע פאָדערונגען.

די פארטיי איז שפעטער באקאנט געוואָרען אונטער דעם נאָמען Know Nothing (ווייסען גאָרניט). דיזער נאָמען איז געקומען פון דעם, וואָס די פארטיי איז געווען א געהיימע, און ווען מען האָט א מיטגליד געפרעגט וועגען זיין פארטיי, האָט ער געענטפערט: „איך ווייס נישט.“

די ערשטע צייטען האָט די פארטיי געהאט א גרויסען ער-פאָלג. שוין אין 1845 האָבען זיי געוועהלט זעקס קאָנגרעס-לייט פון ניו-יאָרק און פילאדעלפּיא. דאָס איז אָבער נאָר געווען דער אָנפאנג פון זייער טעטיגקייט. ריכטיג באקאנט איז די נאָר-נאָרמאליע פארטיי ערשט געוואָרען אין 1852, און אין 1854 האָט די פארטיי געוואונען די וואלען אין מאסאטשועטס און

דעלאווער, און האָט געצויגען א גרויסע צאָהל שטימען אין ניו-יאָרק; אין 1855 האָט דיזעלבע פארטיי געוועהלט גאָווערנערען און לעגיסלאטורען אין ניו-יאָרק און אין פיר ניי ענגלאַנד שטאַטען ין דער סוימער. אין 1856 האָט די פארטיי שוין ארויס-געטראָטען אלס נאציאָנאלע פארטיי, מיט מילאָרד פילמאָרע אלס קאנדידאט פאר פרעזידענט, וועלכער האָט געצויגען 874,604 שטימען. אין דעמאָלטען יאָר האָבען אכט פון די דא-מאָלסדיגע 32 שטאַטען געהאַט נאטיוויסטישע גאָווערנערען; א יאָר שפעטער, 1857, אין דעם 35טען קאָנגרעס, האָט די פאר-טיי געהאַט 5 סענאטאָרען און פערצען רעפרעזענטאנטען, און אין דעם 36טען קאָנגרעס זענען שוין געזעסען דריי און צוואַנ-ציג רעפרעזענטאנטען אין קאָנגרעס, ווערענד די צאָל פון סע-נאטאָרען איז געפאלען אויף צוויי.\*)

זעה זייט 206 און ווייטער

די גרויסע פראגע וועגען שקלאפעריי און די גאנצקייט פון דער יוניאָן (די פאראייניגטע שטאטען), וועלכע האָבען זיך שוין דאן צעפלאַקערט, האָבען אין גאנצען פארטונקעלט די נאָר-נאטהינג באוועגונג, ביז די פארטיי איז ענדליך צעפאלען אין שטיקלעך, ביז עס איז פון איר גאָר ניט געבליבען.

אנטי-אימיגראציע באוועגונגען זענען אלזאָ ניט קיין נייעס אין דיווען לאַנד. גאנץ ריכטיג באמערקט דער באוואוס-טער היסטאָריקער, פראָפעסאָר מאק-מאסטער: „מען קאָן מיט זיכערהייט זאָגען, אז די מורא פאר דעם נאטוראליזירטען ביר-גער איז קיינמאָל ניט געווען אין גאנצען אָפּוועזענד פון אונז-זער פאָליטישען לעבען, און די מורא האָט אימער אויסגעבראָ-כען נאָך א פעריאָדע פון א גרויסען צוואוואקס פון איינוואנ-דערונג“.

דיווע אנטיאציע און אויסברוכען האָבען אָבער קיינמאָל ניט געשטערט די איינוואנדרונג, עס האָט אפילו ניט געשטערט די רעגירונג זאָל טיילמאָל ספעציעל איינלאדען אימיגראנטען. אין צייט פון בירגער קריג, צווישען 1861 און 1865, איז

\*) Immigration by Prescott F. Hall



די אימיגראציע שטארק געפאלען. דער קריג האָט געקאָסט די לעבענס פון אומגעפער אַ מיליאָן מענשען, דאָס לאַנד איז גע-ווען רואַנירט, די פעלדער זענען געשטאנען וויסט, עס האָט זיך געפיהלט אַ שטארקער מאַנגעל אין אַרבייטסקרעפטען, און דאָס אַמעריקאנער פּאָלק, דורך זיינע פארטרעטער, האָט זיך ווידער געווענדט צו אייראָפּא נאָך אַרבייטסקרעפטען.

1864 האָט דער קאָנגרעס אָנגענומען אַ געזעץ אויפצומונ-טערען אימיגראציע. דאָס געזעץ איז אָבער ניט לאַנג געווען אין קראַפט. פיר יאָר שפּעטער, 1868, איז דאָס געזעץ צוריק גערופען געוואָרען, אָבער עס האָט געבראכט די געוויינטלעכע רע-זולטאטען. שוין אין 1866 איז די אימיגראציע געשטיגען אויף איבער 330,000 אין איין יאָהר. מאַנכע זענען אין דער מיינונג, אז דיוועס געזעץ — האָט מיט זיך געבראכט די אלע צרות, אויף וועלכע די געגנער פון אימיגראציע באַקלאָגען זיך.

דיוועס געזעץ האָט אין זיך געהאט אַ פונקט נאָך וועלכען אַן אַרבייטער אין אויסלאַנד האָט געקענט פאר'משכנ'ען זיינע שכירות ביז אַ יאָר, וואָס ער וועט פארדינען אין די פאראיי-ניגטע שטאטען. דיווער פונקט האָט געגעבען די אַרבייטסגעבער די מעגליכקייט צו געבען געלט אין פאראויס פאר פרעמדע אהערצוקומען. און אייניגע באהויפטען, אז דאָס איז געווען דער אָנפאנג פון די „פאדראני סיסטעם“. דאָס געזעץ פון 1885, וועלכעס פארבאָט אריינצולאָזען קאָנטראַקט אַרבייטער איז אָנ-גענומען געוואָרען צו שטערען די ווירקונג פון יענעם געזעץ פון 1864, וועלכעס איז צוריקגערופען געוואָרען אין יאָר 1868.

יאָרען נאָך דיוועס איז אין אַמעריקא קיינע אימיגראציע אָנס-געזעצגעבונג ניט געווען, ביז עס זענען אַרויפגעקומען די אָר-נאניזירטע אַרבייטער אויף דער סצענע.

די ערשטע אַניטאציע איז געווען געריכטעט געגען די כי-נעזער. אָדער ריכטיגער, דעם ערשטען ערפאלג וואָס די אַר-בייטער האָבען געהאט מיט זייער אַנטי-אימיגראציע פאָדע-רונג, איז געווען זייער פאָדערונג געגען דאָס אריינלאָזען פון די כינעזער. די איינוואַנדערונג פון די כינעזער האָט זיך אָנגע-הויבען אין דעם יאָר 1854; אין יענעם יאָר זענען אָנגעקומען אַרום 13 טויזענט כינעזער. אין דעם יאָר 1882 זענען שוין אָנ-

געקומען 89,463 אָבער דאָס איז געווען די לעצטע איינוואַנדער-  
 רונג, ווייל אין יענעם יאָר איז אָנגענומען געוואָרען דאָס אויס-  
 שליסונג-געזעץ, נאָך וועלכען כינעזער, מיט דער אויסנאָם פון  
 באאמטע, לערער, סטודענטען, סוחרים און שפּאַציר רייזענדע;  
 סוחרים, וואָס האָבען דאָ געוואוינט איידער דאָס געזעץ איז אָנגע-  
 נענומען געוואָרען; די ניטמינדיגע קינדער פון אזעלכע  
 סוחרים; ווייבער פון באאמטע און זייערע דינסטען, זענען  
 אויסגעשלאָסען פון די פאראייניגטע שטאטען.

עס איז דאָ פיעל צו ריידען וועגען דיזע געזעצען, וועגען די  
 אומגערעכטיגקייטען, וואָס זענען באגאנגען געוואָרען געגען די  
 כינעזער, אָבער מיר וועלען זיך אויף דעם ניט אָפשטעלען. מיר  
 וולען נאָר זאָגען, אז די געזעצען זענען אזוי שמרענג, דאָס אין  
 א פארהעלטניסמעסיג קורצער צייט וועלען קיינע כינעזער זיך  
 ניט געפינען אין דיזען לאַנד. אין דעם יאָהר 1880 האָבען זיך גע-  
 פונען 105,465 כינעזער אין דיזען לאַנד, ווערענדר אין דעם יאָהר  
 1900, מיט 20 יאָר שפעטער, איז ניט געווען מער ווי 89,868  
 כינעזער.

אומגעפער אין דערזעלכער צייט ווען די באוועגונג געגען  
 די כינעזער האָט זיך אָנגעפאנגען, האָט זיך אויך אָנגעהויבען א  
 באוועגונג צווישען די ארבייטער געגען דער אלגעמיינער איינווא-  
 דערונג. דער ערפאָלג מיט די אויסשליסונגס-געזעצען געגען די  
 כינעזער איז געווען דער אָנפאנג פון די באשרענקונגס-געזעצען  
 געגען אייראָפּעאישע ארבייטער. אין דער געזעצגעבונג געגען די  
 כינעזער ליגט אויך די שוואכקייט פון דער געזעצגעבונג געגען  
 אייראָפּעער.

דאָס געשריי געגען די כינעזער איז געווען, אז זיי באלאנגען  
 צו א פרעמדער ראסע, אז זיי ווילען ניט און קאנען זיך ניט  
 אמעריקאניזירען. אָבער דיזער געשריי איז נאָר געווען לפנים.  
 אויף דעם גרונט איז געלעגען אן אנדער אורזאך: די ביליגע  
 ארבייט פון די כינעזער. זייער פרעמדארטיגעס לעבען האָט  
 נאָר צוגעהאָלפּען די אגיטאציע צו מאכען לייכטער. וואָס די  
 כינעזער האָבען זיך ביסלעכווייז גענומען צו קליין האנדעל און  
 געמאכט קאנקורענציע דעם מיטעל קלאס, איז געווען א ווייטער-  
 דער פאקטאָר, וועלכער האָט לייכט געמאכט די באוועגונג.



און ווען ביי דעם עקזאמען וועט זיך געפינען צווישען די פאסאזשירען וועלכער עס איז פארברעכער, לונאטיק, אידיאט, אָדער וועלכע עס איז פערזאן, וואָס קען נישט זאָרגען פאר זיך, נישט פאַלענדיג צו לאָסט דער געמיינדע, זאָלען זיי (די אינספּעקטאָרען) דעמאָלטירען דעפּאַרטירען צו דעם הויפט פון דער סמא-ציע, און אזא פּערזאָן זאָל נישט ערלויבט ווערען צו לאָנדען. דיוועס געזעץ האָט אָבער נישט פיעל געהאָלפּען דעם צוועק פון די ארבייטער. די ביליגע הענט זענען אלץ אימפּאָרטירט געוואָרען, און די סטרייכס זענען אלץ פארלוירען גענאָנגען. און די ארבייטער האָבען ווייטער אַנימירט. ביז ענדליך אין דעם יאָהר 1885 איז אָנגענומען געוואָרען דאָס Contract Labor Law דאָס געזעץ, וואָס פארווערט אריינצולאָזען די ארבייטער, וואָס זענען אהער געקומען מיט א קאָנטראַקט אויף ארבייט. דיווע צוויי סאָרטען געזעצגעבונג זענען נאָך היינט אין קראפט, מיט פארשידענע צוזעצונגען, אויסכעסערונגען, און אויסמיטשונגען, וואָס זענען געמאכט געוואָרען פון דעם קאָנ-ברעס און פון די געריכטען.

דיווע צוויי סאָרטען געזעצגעבונג אַנטהאלטען אין זיך א מערקווירדיגען ווידערשפּרוך, א ווידערשפּרוך דורך וועלכען זיי שליסען אויס איינס ס'אָנדערע. א ווידערשפּרוך, וועלכער מאכט שוועריגקייטען נישט נאָך די אימיגראַנטען, נאָך אויך די וועלכע דארפּען אויספירען דאָס געזעץ, וועלכע מאכט עס מעג-ליך פאר די אימיגראַנטען באאמטע צו קענען אויסלעגען דאָס געזעץ נאָך זייער אייגענעם ווילען, אָפטמאָל נאָך זייער שטימונג, אָדער שנעל.

„די ערשטע געזעצגעבונג, די וואָס דער קאָנגרעס האָט אָנגענומען צווישען 1875 און 1882 זענען געווען בארעכנט אויס-צושליסן די פאראַרבענע, די פארברעכער, די שוואַרערס, די וואָס ווילען נישט אָרער קענען נישט זאָרגען פאר זיך אליין. די אָנדערע געזעצען, די וואָס זענען געמאכט זייט 1885 זוכען אויסצושליסען די וואָס זענען געווען פארויכטיג גענוג זיך צו פארוואָרען מיט די מיטעל צו מאכען א לעבען. די ערשטע גע-זעצען ווילען אויסשליסען די ערנסטע; די שפּעטערע געזעצען זוכען אויסצושליסען די בעסטע.“ דער עמיגראַנט הערט, אז

קומענדיג אהער, מוז ער קענען באווייזען, אז ער וועט ניט פא-  
לען צו לאסט, אז ניט וועט מען אים צוריקשיקען. נו, קומט ער  
צופאָרען מיט די בעסטע באווייזע וואָס איז נאָר מעגליך. ער  
באווייזט, אז ער האָט שוין א פלאץ וואו צו ארבייטען. אָבער  
דאן שיקט מען אים ערשט צוריק — אלס קאָנטראַקט ארביי-  
טער. די באאמטע מוזען פריהער אויסגעפינען, „צי דער אימי-  
גראַנט איז געזונט און וועט קענען קאָנקורירען מיט אמעריקא-  
נער ארבייטער. און זיי לאָזען אים אריין. דאן מוזען זיי אויס-  
געפינען צי ער האָט ווירקליך א האַפנונג צו קאָנקורירען מיט  
אמעריקאנער ארבייטער. דאן שליסען זיי אים אויס. זיי של-  
סען אים אויס אויב ער קאן ניט, אָדער וויל ניט קאָנקורירען  
מיט די אמעריקאנער ארבייטער; זיי שליסען אים אויס ווען  
ער ברענגט די בעסטע באווייזע, אז ער וועט ערפאָלגרייך קאָנ-  
קורירען מיט די אמעריקאנער ארבייטער.“\*)

אויף דיזען ווידערשפרוך מאכט דער שוין דערמאָנטער  
רעפאָרט אויפמערקזאם, און ווי אמת דאָס איז, ווייס בלי ספק  
יעדער אימיגראַנט פון אייגענער ערפארונג. דער שרייבער און  
דיזען איז אין 1891 יאָהר שיער ניט אויסגעשלאָסען געוואָרען  
צוליב אזא פונקט. וועלענדיג באווייזען, אז ער איז זיכער צו קע-  
נען מאכען א לעבען אין די פאראייניגטע שטאטען, האָט ער זיך  
ארויסגעכאפט, אז אים וועט ניט זיין שווער צו געפינען אר-  
בייט, ווייל ער האָט דאָ פריינד, וואָס זאָרגען פאר אים. דער  
אינספעקטאָר האָט דאָס אויפגעכאפט אלס באווייז פון א קאָנ-  
טראַקט ארבייטער, און עס האָט געקאָסט שווערע מיה איידער  
מען האָט אים איבערצייגט, אז דאָס איז ניט געווען דער פאל.  
דיזער ווידערשפרוך אין דער געזעצגעבונג קומט פון דעם,  
ווי מיר שיינט, וואָס די אימיגראציאָנס-געזעצען זענען ניט גע-  
מאכט געוואָרען דורך אן אויסגעארבייטען פלאן, וואָס איז  
אויסגעוואקסען נאטירליך פון די אינערליכע באדערפנישען פון  
דעם לאַנד, נאָר וואָס זיי זענען יעדעס מאָל פארפאסט געוואָרען  
אויף דעם דרינגען פון די ארבייטער; וואָס אין די הערשענדע

\*) Report of the Industrial Commission vol. 15  
—An Immigration, Page 647.

קרייזען, סיי די גרויסע קאפיטאליסטען, סיי די געזעצגעבענדע מאשין, איז מען געווענליך געגען באשרענקונג פון אימיגראציע.

### די ליבעראלע אויסטייטשונג.

דיזע באהויפטונג קען ביי מאנכע אויסקומען איבערטריי-בען, ספעציעל זייט די לעצטע פאסירונג, זייט די שטרענגע גזרות פון קאמישנאנער וויליאמס, און די רציחות וואס קומען פאר טאג טעגליך אויף עלים איילאנד. דיזע גזרות, שלעכט און ברומאל ווי זיי זענען אין זיך אליין, זענען אבער, איך וואג צו באהויפטען, נאך אן איבערגאנג זאך, א שטורמווינט, וואס מאכט אן פארוויסטונג ווי לאנג ער דויערט, וועלכער קען אבער ניט אנהאלטען.

ווי מיר האבען געזעהן שטאמט די הויפט געגנערשאפט פון די ארגאניזירטע ארבייטער. זייער אנימאציע מיט דער הילף פון די פיינשמעקענדע אמעריקאנער האט ארויסגעבראכט די בא-שרענקונגס-געזעצען. געזעצען אבער מוזען דורכגעפירט, און פאלגליך, אויסגעטייטשט ווערען. און ביי דער אויסטייטשונג פון געזעצען קומט אפט פאר, אז דאס געזעץ ווערט בטל, אדער אין גאנצען געענדערט.

ווי מיר האבען שוין אין קורצען אָנגעדרייטעט, איז די געזעצגעבונג געגען אימיגראציע א דרייפאכע:

- (1) דער אקט, וואס שליסט אויס די כינעזער.
- (2) דער פאבליק-טשאַרדזש אקט, נאך וועלכען עס ווערען אויסגעשלאסען אלע די, וואס קענען פאלען צו לאסט.
- (3) די „אליען קאנטראקט-לייבאָר לאָו“, דאס געזעץ, וואס שליסט אויס פרעמדע קאנטראקט-ארבייטער.

דאס געזעץ, וואס שליסט אויס כינעזער איז פולשטענדיג. פאר די כינעזער איז אין די פאראייניגטע שטאטען דא זעהר וועניג סימפאטיע. אמת, די כינעזער האבען געארבייט זעהר בייליג, אזוי ביליג, אז די רייכע פארמער בענקען נאך היינט נאך די כינעזער ארבייטער. ערשט ניט לאנג צוריק, אין 1907, האט דער באוואוסטער פאָעט און פארמער יאָאקים מילער פאר-עפנטליכט אן ארטיקעל אין דעם זעהר ערנסטען און אייניג

פלורסרייכסטען זשורנאל „נאָרטה אמעריקאן רעוויז“, אין וועלכען ער אפגעלירט צו די ארבייטער, זיי זאלען העלפען צוריקרופען דאָס בינעזער אויסשליסונגס-געזעץ, ווייל דיווער געזעץ וועט רואינירען דאָס לאַנד.

מיליאָנען אקער לאַנד, שרייבט דער פאָעט פארמער, שטעט הען פוסט, הונדערטער טאָנען פרוכטען ווערען יעדעס יאָר פארפויגט, גאנצע פעלדער היי און תבואה ווערען פארניכטעט. מיט 20 יאָר צוריק האָט ער געצאלט 75 סענט פאר א 50 פונטיגען זעקעל מעל, לעצטעס יאָר האָט ער געצאלט 80 סענט פאר א 20 פונטיגען זעקעל מעל. און דאָס אלעס קומט פון דעם, זאָגט ער, וואָס מען לאָזט ניט אריין די ביליגע בינעזער. אפילו די יאפאנעזער זענען פאר אים צו טייער. מיט א יאָר פריהער האָבען די יאפאנעזער געקראָגען \$1.25 א טאָג אויף די ראַזינקעס פעלדער, היינט, (דאָס הייסט אין 1907) פארלאנגען זיי \$2.50 א טאָג. און ניט נאָר די פארמערס, טענה'ט ער, ווערען פאראַריימט, נאָר אויף די ארבייטער. וואָס טויגען די הויכע שכירות ווען מען מוז זיי צוריק אוועקגעבען ביים איינקויף פון לעבענס מיטעל. און ער אפגעלירט צו די ארבייטער, זיי זאלען, אין זייער אייגענעם אינטערעס, העלפען אָפשאפען דאָס געזעץ, כדי ער זאל ווידער קריגען פארם ארבייטער פאר 5 דאלאר א מאָנאט מיט קאָסט.

אָבער ניט קוקענדיג אויף דעם אלעס, איז דאָ וועניג האָפֿנונג דאָס געזעץ זאל אין דער נאָהענטער צוקונפט ווערען געענדערט. דאָס לעבען פון די בינעזער איז אזוי פארשידען פון די אייראָפּיער און אמעריקאנער, און עס איז אזוי אפשטויסענד, אז פיעל ציטערען פאר דער געלער געפאָר. די יאפאנעזער זענען אין פיעל הינזיכטען אנדערש ווי די בינעזער, דאָך נאָך אזוי פארשידען פונ'ם אמעריקאנער, אז זיי וואָלטען בלייבן ספּעציעל האט דעמוטלעכען שיקזאל, ווען ניט די שטארקע האנט פון יאפאן, און הויפטזעכליך די האנדעלס אינטערעסען פון אמעריקא אין יאפאן.\*

(\* זעה וועגען דעם ענין און אינטערעסאנטען ארטיקל אין דעם „נאָרטה אמעריקאן רעוויז“, יאנואר, 1907.

גענען די אייראָפּיער האָט מען נישט געקאָנט אָנווענדען דעם געשריי פון נידריגע ראסען. היינט טוט מען שוין דאָס אויך, אָבער אין די אכציגער יאָרען איז די אימיגראציע, ווי גע- זאָגט, געווען פון לענדער און פעלקער, וואָס שטעלען צוזאמען די אנגלאָ-זאקסישע ראסע. דער געשריי איז דאדורך געוואָרען „פאָבליק טשאַרדזש“! אנטקעגען די וואָס פאלען צו לאַסט. דאָס „פאָבליק טשאַרדזש“ געזעץ, האָט אין זיך דעם גרוי- סען פעהלער, וואָס עס גיט די מעגליכקייט די באאמטע זאָלען עס ציהען און בויגען נאָך זייער אייגענעם שגעון. אין אלגעמיין אָבער ווערט דאָס געזעץ דורכגעפירט ליבעראַל. עס איז אלזאָ אזא געזעץ אויף וועלכע די מייסטע מענשען קענען באשטעהן. אנדערש שטעהט מיט דער קאָנטראַקט-אַרבייטער געזעצגע- בונג. דיווע געזעצען זענען אָנגענומען געוואָרען לויט דעם אויס- דריקליכען פארלאַנג פון די אָרגאניזירטע ארבייטער, גענען די ארבייטסגעבער, וואָס פלעגען אימפּאָרטירען סקעבס. דאָ זע- נען די אינטערעסען געקומען דירעקט אין קאָנפליקט. און ביי דיווען קאָנפליקט, וואו די געריכטען האָבען געדארפט אַנטשיי- דען, האָבען זיי זיך אימער ארויסגעצייגט ליבעראַל, און צו גונסטען פון די ארבייטסגעבער.

און זייערע אויסטייטשונגען זענען די העכערע געריכטען געגאנגען אזוי ווייט, אז, מען קען זאָגען, דאָס געזעץ איז אין נאנצען בטל געוואָרען.

דאָס ערשטע געזעץ פון 1885 האָט פאָרגעשריבען :

עס זאָל זיין אומגעזעצליך פאר וועלכע עס איז פערזאָן, קאָמפאָניע, שותפות געשעפט אָדער אַ קאָרפּאָראציע, אויף וועל- כען עס איז אופן צו באצאלען די רויזע-קאָסטען, אָדער אויף וועלכען עס איז וועג צו העלפען, אָדער אויפצומונטערען דאָס אימפּאָרטירען, אָדער דאָס איבערוואַנדערען פון וועלכען עס איז אויסלענדער, פרעמדען אָדער פרעמדע אין די פאראייניגטע שטאַטען, די טעריטאָריעס אָדער דעם דיסטריקט פון קאָלומביא, אונטער אַ קאָנטראַקט אָדער אַפּמאך, מינדליך אָדער שריפטליך, אויסגעדרוקט אָדער געגעבען צו פארשטעהן, וואָס איז געמאַכט געוואָרען בעפֿאר דער אימפּאָרטירונג, אָדער איבערוואַנדערונג פון אַזאָ אויסלענדער, פרעמדער אָדער פרעמדע, צו פארריכטען



וועלכע עס איז אַרבייט אָדער באדינונג אין די פאראייניגטע שטאַטען, די מעריטאָריעס אָדער דעם דיסטריקט פון קאָלומביא. א שטראף פון טויזענד דאלאר פאר יעדער באזונדערער איר בערטערטונג איז ארויפגעלעגט געוואָרען אויף יעדער פערזאָן, וועלכע וועט „וויסענדיג צוהעלפּען, אימפּאָרטירען אָדער איינ-לאדען“ אזא אימיגראציע.

אויסגענומען פון דיזען געזעץ זענען: געלערנטע בעלי מלאכות פון אנדערע לענדער, וואָס זענען באשעפטיגט אין אן אינדוסטריע, וועלכע עקזיסטירט ניט אין די פאראייניגטע שטאַטען, אויסגענומען, אז עס איז אוממעגליך צו קריגען געלערנטע ארבייטער פאר דיזען צוועק אויף אן אנדער אופן. אויך זאָל דיזעס געזעץ ניט ווערען אָנגעווענדט אויף „פּראָפעסיאָנעלע אקטיאָרען, ארטיסטען, לעקטשורערס אָדער זינגערס; אויך ניט אויף פערזאָנען, וואָס זענען באשעפטיגט אלס פערזענליכע אָדער הויזליכע באדינטע.“ קיין וואָרט פון דיזען געזעץ דארף ניט ווערען אויסגעלייגט צו פאַרבאָטען „וועלכע עס איז פערזאָן צו העלפּען א מיטגליד פון זיין פאמיליע, קרוב אָדער פערזענליכען פריינד איינצואוואנדערען פון א פרעמד לאנד אין די פאראיי-ניגטע שטאַטען מיט דעם צוועק זיך דאָ צו באזעצען“.

דאָס איז דאָס אַריגינעלע געזעץ פון 1885.

ווי מען קען זעהן איז דאָס געזעץ אליין ליבעראל פאר-פאסט, עס איז נאָר אויסגעשלאָסען אזעלכע, וואָס קומען אהער מיט א קאנטראקט צו פארנעמען די שטעלען פון סטרייקערס.

דיזען פונקט האָבען די געריכטען געמאכט גאנץ קלאָר באלד אין דעם ערשטען פאל, וואָס זיי האָבען געהאט צו אנט-שיידען.

נאָכדעם ווי דאָס געריכט ערקלערט דעם אורשפּרונג פון דעם געזעץ, זאָגט עס ווייטער:

ווערענד דיזעס געזעץ איז בלי ספק אן איבערקערעניש

פון דער טראַדיציאָנעלער פּאָליטיק פון אונזער רעגירונג, באַ-צוועקט עס אָבער ניט צו אנטמוטיגען דאָס אימפּאָרטירען פון פּרעמדע אין אַלגעמיין. עס וויל נאָר פארבאָטען דאָס אימפּאָר-טירען פון אזעלכע אַרבייטער אונטער קאנטראַקט, וואָס איז גע-מאכט געוואָרען בעפֿאָר זייער וואנדערען אָדער אימפּאָרטירען.

דאס ארשפרינגליכע געזעץ איז פון צייט צו צייט געענר-  
דערט געוואָרען, לויט די ענטשיידונגען פון די געריכטען, אָבער  
יעדע ענדערונג האָט אלץ מער בולט ארויסגעבראכט וואָס מען  
מיינט מיט קאָנטראַקט-אַרבייטער, און האָט אלץ מער בולט  
געמאכט די אויסנאמען.

אין די פארשידענע אויסטייטשונגען האָט דאָס געריכט  
קודם כל פּעסנגעשטעלט דעם אונטערשיד צווישען א „פרעמדען  
אימיגראַנט“ און א „פרעמדען איינוואוינער“ (Alien  
Immigrant, and Alien resident) א „פרעמדער אימי-  
גראַנט“ איז דער, וואָס קומט גאָר דאָס ערשטע מאָל צו פאָרען.  
דער וואָס איז שוין איין מאָל געווען אין לאַנד, דער איז א  
„פרעמדער איינוואוינער“, און אויף דעם איז דאָס געזעץ  
ניט חל.

א צווייטע אלגעמיינע אנטשיידונג, וועלכעס האָט דאָס  
געזעץ כמעט אין גאנצען בטל געמאכט איז געווען פאָלגענדע:  
דאָס ערשטע געזעץ פון 1885 האָט ניט אנטהאלטען דעם  
פונקט, צוריקצושיקען דעם אימיגראַנט. די שטראפּען פון טויר-  
זענר דאלאַר איז געווען באשטימט פאר דעם וואָס אימפּאָר-  
טירט די קאנטראַקט-אַרבייטער. און אין 1886, באלד אין דער  
ערשטער אנטשיידונג, האָט דאָס געריכט פּעסנגעשטעלט, „אז א  
קלאנע געגען אזא אימפּאָרטירער פון קאנטראַקט-אַרבייטער איז  
א קרימינעלער פארברעכען, טראָץ דעם וואָס די שטראָף איז  
נאָר א געלט שטראָף און אין א קרימינעלען פארברעכען קען מען  
ניט צווינגען א מענשען צו זאָגען עדות געגען זיך אליין“.

מיט דיזער אנטשיידונג איז אוועקגענומען געוואָרען אלע  
מעגליכקייטען פון פארפאָלגונג. דער קאנטראַקט ווי עס איז  
זעלבסטפארשטענדליך, האָט באדארפט געמאכט ווערען אין  
איראָפּא. דעם אימפּאָרטירער, האָט מען נאָך דיזע אנטשיי-  
דונג, ניט געקענט צווינגען צו זאָגען עדות, דער אימפּאָרטירער  
אַרבייטער וועט דאָך געוויס ניט זאָגען קיין עדות. מען וואָלט  
אלאָז יעדעס מאָל באדארפט שיקען קיין איראָפּא נאָך באווייזע.  
נאָך דיזער אנטשיידונג איז אין דעם געזעץ צוגעשטעלט  
געוואָרען דער פונקט, אז אלס שטראָף זאָל דער אימיגראַנט

צוריקגעשיקט ווערען. מען קען אבער באשטימט זאגען, די אמת'ע קאנטראקט-ארבייטער ווערען וועניג וואס צוריקגעשיקט. די וואס ווערען אימפארטירט, די לערענט מען שוין אויס גענוי וואס צו זאגען.

א דריטער פונקט, אין די פארשידענע דעציזיעס פון די געריכטען, איז געווען איבער דער פראגע פון דעם קאנטראקט גופא. די געריכטען האבען גע'פסק'ענט, אז א קאנטראקט מוז זיין א פארמאלנער קאנטראקט, און מוז אנטהאלטען אין זיך אלע פונקטען פון א געזעצליכען קאנטראקט.

וואס דאס מיינט וועט באווייזען דער פאלגענדער פאקט. פאר דעם קאזוס פון דעם איסטערן מיזורי דיסטריקט איז פארגעקומען א פאל פון קאנטראקט-ארבייטער. פאר דעם גע-ריכט איז פארגעלייגט געווארען 2 בריף אלס באווייזע.

דער ערשער בריף האט געלויטעט:

מר. גרעי, מענעדזשער: —

ווערטער הער, — איך האב געהערט, אז איהר זוכט אר-בייטער צו ארבייטען ביי א שפאלטער שמעלד-אוינווען. איך און מיינער א באקאנטער וואלטען וועלען ארויסקומען, ווייל ביי אונז איז נישט קיין ארבייט. אויב איך איז באקוועם צו שו-קען א שופסקארמע צו יעדען איינעם פון אונז, וועלען מיר קו-מען אזוי שנעל ווי מעגליך. מיר האבען ביידע געארבייט ביי שפאלטער ארבייט פיעל יארען.

מיר וועלען אייך זיין דאנקבאר ווען איהר וועט אונז שרייבען אנטווארט.

י. בויס, אטקניס סטריט,

בריסטאל, ענגלאנד.

דער נאמען פון מיין פריינד איז פרעד דאראזאלסקי.

אלס ענטפער אויף דיווען בריף האט די קאמפאניע גלייך ארויסגעשיקט א בריף מיט אן אנווייזונג אויף צוויי שיפס-קארטען.

אין דעם בריף שרייבט נאך די קאמפאניע: מיר קאנען אייך געבען „סטעדי ארבייט“, און א פלאץ פאר 6 אדער 8 מער שמעלצער, אויב זיי ווילען ארויסקומען.

אט דיווע צוויי בריף האט דאס געריכט ניט אנערקענט פאר

קײן קאָנטראַקט. אום א קאָנטראַקט זאָל זײן גײלטיג, האָט דאָס געריכט אנטשידען, מוז ער אין זיך אנטהאלטען די עלעמענטען פון צייט און באַלוינונג. די צייט אויף ווי לאנג דער ארבייטער איז צו האלטען זיין באשעפטיגונג, און די שכירות וואָס ער דארף קריגען פאר זיין ארבייט מוז זיין אויסדריקליך. גלאט שי-קען איינעם א שיפסקארטע און אים פארשפרעכען „סטעדי ארבייט“, איז קיין געזעצליכער קאָנטראַקט, זאָגט דאָס געריכט. ריכט.

אין דיזער אנטשיידונג, ווי מען קען זעהן, איז דאָס געריכט מדרקס מיט יעדען וואָרט פון דעם געזעץ כחוט השערה. איז אָבער געווען אנדערע פעלע, וואו וועגען דעם וואָרט פון געזעץ איז קיין ספק ניט געווען, האָט דאָס געריכט אנטשידען, אז מען דארף ניט קוקען אויף דעם וואָרט, נאָר אויף דעם גייסט פון געזעץ, און האָבען ווידער אויסגעלייגט דאָס געזעץ ליבעראל\*.) אין די פארשידענע צוזעצונגען צו דעם געזעץ איז דאָ א באשטימונג, נאָך וועלכען דער מיניסטער פון האנדעל און אר-בייט, האָט די לעצטע אנטשיידונג וועגען צוריקשיקען קאָנ-טראַקט ארבייטער. נו, האָט פאסירט אזא מעשה: די ליטאָ-גראפערס האָבען געהאט א סטרייק. און איין פירמא האָט די-רעקט אימפאָרטירט צוויי ליטאָגראפערס צום סקעבען. עס איז צוגעגעבען געוואָרען, אז דיזע צוויי ארבייטער זענען אימפאָר-טירט געוואָרען 8 מאָנאט נאָכדעם ווי דער סטרייק איז געוואָ-רען ערקלערט.

די צוויי לייט זענען פארהאלטען געוואָרען אויף עליס איילאנד צוריקגעשיקט צו ווערען. די פירמא האָט אפגעלייט צו דעם דאמאָלסדיגען מיניסטער פון האנדעל און ארבייט, מר. אַסקאר שטראוס. ער האָט דעם פאל איבערגעגעבען צו דעם דעזשנראַל אטוירני (דעם הויפט פראָקוראָר) און ער האָט אָפ-געגעבען זיין פּסק, די ארבייטער אריינצולאָזען, ווייל אין צייט פון א סטרייק, קען מען אין די פאראייניגטע שטאטען ניט גע-

(\*) זעה דעם שוין דערמאָנטען 15טען מאָם, זייט 647—670, ווי אויך אן אַרטיקל אין „פאָליטיקעל סיוענס קוואַרטערלי“, פאר מערץ 1907.

פינען קיין ארבייטער צו פארריכטען אזא ארבייט. דיוע אנט-שיידונג האט דאס גאנצע געזעץ עוקר מן השורש געווען. מר. סעמיועל גאמפערס האט דאן פראטעסטירט, אבער ביי דעם פראטעסט, מיר שיינט, איז עס געבליבען.

די ארגאניזירטע ארבייטער האבען שוין אויך איינגעזעהן, אז די קאנטראקט-ארבייטער געזעצע העלפען זיי וועניג, זיי האבען זיך דערפאר געכאפט צו אן אנדערער אנימאציע. זיי אר-בייטען איצט פאר א „בילדונגס פראגע“. עס ווערט פארלאנגט מען זאל ניט אריינלאזען קיינע אימיגראנטען, וואס קענען ניט לעזען און שרייבען. אבער מיט דיוער אנימאציע האבען זיי נאך וועניגער ערפאלג.

שוין אין 1897 איז אזא געזעץ אָנגענומען געוואָרען אין קאָנגרעס, אָבער דער דאמאָלסדיגער פּרעזידענט, גראָווער קליין לאַנד האָט דאָס געזעץ ניט אונטערצייכענט.

צווישען די פארשידענע אורזאכען וואס קליוולאנד גיט אָן, ווארום ער קאן דאס געזעץ ניט אונטערשרייבען, איז דא א פונקט, וועלכער האט אנטשיידען די פראגע אויף אייביג, ווי איך גלויב.

צווישען אנדערעם שרייבט ער פאלגענדעס:

„איך קען ניט גלויבען, אז מיר וועלען זיין כאשיצט פון די (אויסגערעכענטע) שלעכטס מיט דעם, וואס מיר וועלען באגרענצען אימיגראציע נאך אויף אזעלכע, וואס קענען שריי-בען און לעזען אין וועלכע עס איז שפראך פינף און צוואנציג ווערטער פון אונזער קאנסטיטוציע. נאך מיינ מיינונג איז אומענדליכע טאל מער זיכער אריינצולאזען הונדערט טויזענט אימיגראנטען, וועלכע, חגם זיי קענען ניט שרייבען און לעזען, זוכען צווישען אונז אַ הויז און א געלעגענהייט צו ארבייטען, איידער אריינצולאזען איינעם פון די אומגעהאָרזאמע אַגעיטאָרס און שונאים פון רעגירונגס קאנטראָל, וועלכע קענען ניט נאך לעזען און שרייבען, נאך וועלכע קוועלען אָן, ווען זיי קע-נען אויפֿרעגען מיט אויפֿריווענדע רעדעס צו אומצופֿרידענ-הייט און מומעל די וואס זענען גענויגט צו רוחיגקייט, אָבער קענען ניט לעזען און שרייבען.“

מיט אנדערע ווערטער, מיר ווילען ליבער האבען די וואס

קאָנען פירען די האַט און לאָפּעטע, דאָס אַקער-אייזען און דאָס שנייד-מעסער, איידער די וואָס קאָנען פירען מיט דער פּעדער. און דיווער „אני נאמין“ איז פאַרבליבען און וועט פאר בלייבען. אין דער אמת'ען, ווען מען קוקט זיך גענוי צו צו אלע זייטען פון דער אימיגראציאָנס-פראגע, זעהט מען, אז די אר-בייטער זענען כמעט די איינציגע וואָס זענען געגען אימיגרא-ציע. אלע רעגירונגס-באאמטען, וואָס האָבען צו טאָן מיט אי-מיגראציע, די גרויסע ווידיקליינע, אלע גרויסע קאפיטאליס-טישע אונטערנעמונגען, די מייסטע גרויסע צייטונגען און זשור-נאלען זענען אלע פאר פרייער אימיגראציע. זי אָרגאניזירטע ארבייטער, מיט א קליינער צאָל פון די אמת'ע „יענקיס“, זע-נען די איינציגע, וואָס זענען געגען אימיגראציע.

די גענערשאפט פון די ארבייטער, ווי מיר האָבען שוין געזעהן, איז זעהר בארעכטיגט. עס זענען דאָ שטארקע און וויכ-טיגע אורזאכען, וועלכע טרייבען זיי צו דיווער גענערשאפט. אָבער אין אלגעמיינעם מוז מען זאָגען, איז די אימיגראציע, אין נאנצען גענומען, א טובה פאר דעם לאנד. אמעריקא וואָלט קיינמאָל נישט דערגרייכט די הויכע שטופע פון אנטוויקלונג ווען נישט די אימיגראציע.

עס זענען אפילו דאָ איינצע וואָס באשטרייטען דיווען פאקט. פראנציש א. וואָוקער (F. A. Walker) דער סופער-אינטערנענט פון די צענזוסען פון 1870 און 1880, דער הויפט געלערטער פון די געגנער פון אימיגראציע וויל האָבען, אז דאָס איז נישט אמת. ער שטעלט אויף די באהויפטונג, אז אמעריקא האָט פיל פארלוירען דורך אימיגראציע. זאָגאר די באפעלקער-רונג פון אמעריקא, באהויפטעט ער, וואָלט געווען גרעסער ווען נישט די אימיגראציע. זיינע באהויפטונגען זענען אָבער נישט מער ווי השערות, קונציג צוזאמענגעשטעלט דורך סטאטיסטישע צי-פערען, וועלכע לאָזען זיך ביינען און דרעהען פון אלע זייטען, ווערענדיג די פאקטען, די וואָס אלע קענען אָנטאפען, זענען ווירק-ליכע, לעבעדיגע ערות פון דעם אומגעהויערען פראָגרעס, וואָס דאָס לאנד האָט געמאכט דורך דער אימיגראציע. און דער פראקטישער אמעריקאנער ווייסט דאָס, און איז אויך מודה. פון דעם אלעם זעהן מיר, אז עס איז נישטאָ קיין גרונד

מורא צו האָבען, אז די אימיגראציע וועט ווען עס איז ערנסט געשטערט ווערען. מען קען אמאל מאכען געזעצען צו פאר-בלענדען די אויגען פון די ארבייטער; א געוויסער באאמטער, ווי דאָס מאָל וויליאמס, קען אמאל אָנמאכען צרות מיט דעם וועלען שטרענג דורכפירען דיזע געזעצען, אָבער דאָס אלעס קען לאנג נישט אָנהאלטען. די געזעצען, ווען עס קומט צו עט-וואָס ערענסטעס, ווערען אוועקגע'פּשט'עלט, און די צו איבער-געגעבענע באאמטע קריגען א וואונק צו פארמאכען מיט איין אויג.

#### די איבערגעפאקטע צענטערען.

ווען מיר זאָגען, עס איז נישטאָ קיין סכנה די אימיגראציע זאל ווען עס איז ערנסט באשרענקט ווערען, איז אָבער מיט דיזען נאָך נישט געזאָגט, אז אלע פראַבלעמען זענען שוין ווירקליך געלעזט.

איין פראַבלעם ספעציעל איז דאָ וואָס מאכט, אז אלע אמעריקאנער זאלען קוקען קרום אויף דער אימיגראציע פון די לעצטע צייטען, און דאָס איז די אייניגע איבערפאקטע צענטערען. זאָגאר די אָפּאָזיציע פון די ארבייטער קומט מיטטענס פון דיזען, צום ווייניגסטענס ליפערען דיזע צענטערען די בעסטע ארנומענטען געגען אימיגראציע. מען דארף נישט געהן ווייט נאָך באווייזע פאר דער באהויפטונג. עס איז צוגעגעבען גע-וואָרען פון די אידען גופא. מיר האָבען שוין אויבען ציטירט די רעזאָלוציע פון די אידישע שניידער. מיר האָבען אָבער נאָך א פאקט, וואָס ליגט א סך געהענטער. מיר מיינען דאָ „די איד-שע אמעריקאנישע געזעלשאפט צו רעגולירען אימיגראציע.“ קיין מענש וועט נישט חושד זיין דיזע געזעלשאפט אין פיינדישאפט צו די אימיגראנטען, זי איז געבוירען געוואָרען צו שטיצען און צו העלפען דער אידישער אימיגראציע, אָבער דער יסוד אויף וועלכען די געזעלשאפט איז געבויט, איז דערוועלכער אויף וועלכען די גאנצע געגנערשאפט גרינדעט זיך. אין דער איינלאָדונג צו א קאָנפערענץ, וואָס די געזעל-שאפט האָט ארויסגעלאָזען, שרייבט זיך צווישען אנדערען פאָל-גלידעס:

„אויך איצט האָט זיך די לאגע נישט געענדערט. אויך איצט געהט די אידישע עמיגראציע נאָך די אייניגע גרויסע איבער-פילטע צענטערן. אויך איצט נאָך איז א באשרענקטע צאָל „טריידס“ דער איינציגער מקור-חיונה פאר די גרויסע אידישע מאסען. דער טרויעריגער פועל-יוצא איז, דאָס די קאָנקורענץ פון די אידען צווישען זיך האָט אָנגענומען די שארפסטע פאָרמען, דאָס דער עקאָנאָמישער וואוילשטאַנד און סאָציאַלער פאַרשריט פון די אידישע גרויסע קהלות ווערען צוריקגע-האַלטען, דאָס די לעבענס און וואוינונגס-פארהעלעלניסע ווערען שלעכטער און דאָס דער געזונטהייטס צושטאַנד פון דער אידי-שער באפעלקערונג ווערט שלימער.“

און די איינלאדונג צו א קאָנפערענץ, וואָס דיזע געזעל-שאפט האָט אויסגעשיקט, קומט דיזער פונקט ארויס נאָך שאר-פער. עס שרייבט זיך דאָרט:

„דיזעלבע אומאָרגאַניזירטקייט האָט אויך דאָ, אין דעם גרעסטען איינוואַנדערונגס לאַנד, וואוהין ס'ציהט זיך דער הויפט שטראָם פון דער אידישער וואַנדערונג, ארויסגערופען אַ גאַנצע רייהע פון אומאָרמאלע, אומגעזונטע ערשוינגען, וועלכע באַזירען כמעט אַלע שוכמען פון דער אידישער באַפעלקערונג, דירעקט אָדער אינדירעקט, אין זייערע אַלטעגליכע לעבענס-אינטערעסען. צווישען זיי איז די גרעסטע און טרויעריגסטע ערשוינונג די איבערפילונג פון די אייניגע גרויסע אידישע קהלות, און באַזונדערס פון ניו-אָרק, די באַשרענקונג פון דעם אַרבייטס-פֿעלד פאַר די אידישע אַרבייטס קרעפטען אויף אייניגע וועניגע אינדוסטריען. די ענגשאפט און די אומגע-זונטע וואוינונגס פארהעלעלניסע אין די אידישע קוואַרטאַלען, און די שאַרפסטע קאָנקורענץ-פאַרמען פון די אידען צווישען זיך. דורך דעם אַלעס ווערט דער עקאָנאָמישער וואוילשטאַנד און סאָציאַלער פאַרשריט פון די אידישע קהלות צוריק-געהאַלטען.“

און „די אידיש-אמעריקאנישע געזעלשאפט“ שמעלט זיך די אויפגאבע אויפצופאַסען,

„אַז אין דער אידישער עמיגראציע וואָל אַרייַנגעשראַגען ווערען סיסטעם און אָרדנונג, אַז דיזע אומאָרמאלע איבער-



פילונג פון די אידישע צענטערן אין אמעריקא זאל אָפּגע-  
שוואַכט ווערען דורך אַ פלאַנמעסיגער אָפּווענדונג פון דער אי-  
דישער וואַנדערונג אין נייע פלעצער, אַז נייע צווייגען פאַר  
באשעפטיגונג זאלען געמאכט ווערען צוגעגלייך פאַר די אידישע  
מאַסען און אַז אַ געוויסער טייל פון דער אידישער באַפעלקער-  
ונג זאל, לויט מעגליכקייט, צוגעצויגען ווערען צו אַקערבוי.  
דער גרויסער אידישער מיליאָנער און פילאַנטראָפּ, הער  
יעקב שיף, אין אַ זעהר ערנסטער און אינטערעסאַנטער רעדע,  
זונטאָג דעם 18טען יולי פון דיזען יאָהר, האָט אויסגעדריקט די-  
זעלבע געדאַנקען: די אידען זענען צופיעל געפאַקט אין איינ-  
צעלנע שטעט. כדי צו לעבען און אום ניט צו פאלען צו לאַסט  
דעם לאַנד און זייערע אייגענע ברידער אין דיזען לאַנד, מוז  
מען זעהן אָפּצואווענדען די אימיגראַציע פון די איינצעלנע אי-  
בערגעפילטע צענטערן. ווי מיר זעהען, פיהלען די אידען אליין  
דעם שווערען דרוק פון די איבערפילטע צענטערן, היינט וואָס  
איז זיך דאָ צו פארוואונדערען ווען דעם אמעריקאנער, ביי וועמען  
דער מיטגעפיהל צו די פארפאלגטע אידען אין רוסלאנד און  
אין רומעניען קען ניט זיין אזוי שטארק ווי ביי אונז, איינגע-  
וואנדערטע אידען — ווען דער אמעריקאנער זוכט פון זיך  
אראָפּצואוואַרפען דיזע שווערע משא.

אונזערע נייע „טעאָרעטיקער“, וואָס באשאפען אלע טאָג  
נייע טעאָריעס וועגען דעם אידישען פאלק, ווילען האָבען, אז די  
אידישע וואַנדערונג שטעלט מיט זיך פאַר אַן אויסנאַם. זיי  
באשעפטיגען זיך דאָרויף ספעציעל מיט אידישער אימיגראַציע.  
די פאקטען זענען אָבער געגען זיי.

דער פראָצעס וואָס ווערט באשריבען אין דער ציטירטער  
פראָקלאַמאַציע איז ניט נאָר „א טיפער, אָנהאַלטענדער נאַציאָנאַל-  
נאַלער פראָצעס“ פון די אידען. עס איז אַן אָנהאַלטענדער  
פראָצעס נאָך פון אנדערע נאַציאָנען. מען קען זאָגען: עס איז  
אַן אינטערנאַציאָנאַלער פראָצעס. ניט נאָר „זענען די אידישע  
אימיגראַנטען געוואָרען היפּלאָזע קרבנות פון אלע מעגליכע רוי-  
בער און עקספּלואַטאַטאָרס“, נאָר אויך אויף פיעל אנדערע אימי-  
גראַנטען, פון פיעל אנדערע פעלקער איז אויסגעפאלען דערוועג-  
בער גורל; ניט נאָר האָבען זיך די אידישע אימיגראַנטען „אָפּ-

געשטעלט אין אייניגע נאָהענטסטע צענטערן, די מייסטע אין טור יאָרק, וואו זיי זענען אָנגעוויזען מיט זייער חיונה בלוז אויף אייניגע וועניגע באגרענעצטע צווייגען פון אינדוסטריען", נאָר די מייסטע עמיגראנטען פון די מייסטע נאציאָנען, ספעציעל פון די נאציאָנען, וואָס האָבען אָנגעהויבען איינצואוואנדערען זייט די לעצטע 25 יאָר, האָבען געטאָן און טוען דאָסעלבע. ווי שוין געזאָגט, ווילען מיר דיזע ארבייט ניט באלעסטי-נען מיט טרוקענע ציפערען. אויף דיזען פונקט איז אָבער נוי-טיג צו ברענגען אייניגע ציפערען. שוין צוליב דעם כדי צו בא-ווויזען ווי אומבאגרינדעט מאנכע פון די נייע טעאָרעטיקער זענען.

מיר וועלען נאָר נעמען איין יאָהר אלס ביישפּיל. אָבער דאָס איינע יאָהר איז קיין אויסנאָם. אומגעפער דיזעלבע פראָ-פאָרציע קען מען געפינען אלע יאָהר.

די צאָל פון אלע אימיגראנטען פאר דעם יאָהר, וואָס האָט זיך געענדיגט מיט דעם 30טען יוני 1908 איז געווען 782,870. פון דיזע האָבען זיך אָפגעשטעלט אין :

ניו יאָרק	—	—	—	—	—	256,425
פענסילווייניא	—	—	—	—	—	111,560
אילינאָיז	—	—	—	—	—	58,773
מאסס.	—	—	—	—	—	57,308
אָהיּאָ	—	—	—	—	—	34,271
ניו דזשירזי	—	—	—	—	—	34,180
קאָנעקטיקוט	—	—	—	—	—	16,693

צוזאמען — — — — 569,205

קנאפע 78 פראָצענט פון אלע אייגעוואנדערטע האָבען זיך אָפגעשטעלט אין 7 שטאטען.

דיזע ציפערען גיבען אָבער נאָך ניט דאָס פולשטענדיגע בילד, א ס' ב'לט'ער קומט עס ארויס, ווען מען נעמט די פאר-שירענע נאציאָנען באזונדער :

די אידישע איינוואנדערונג פאר דעם יאָר 1908 איז געווען 108,887 נפשות. פון דיזער צאָל זענען 92,582 אָדער 85.1% איבער 89 פראָצענט, פארבליבען אין די אויבענדערמאָנטע 7

שטאמען. איטאליענער זענען פאר דערזעלבער צייט אָנגעקומען 135,247, און 110,448 פון זיי, דאָס הייסט קנאפע 82 פראָצענט, האָבען זיך אָפגעשטעלט אין דיוועלבע 7 שטאמען. די צאָל איינ-וואַנדערער פון די סלאַווישע און אונגארישע נאציאָנען איז גע-ווען 214,021 און 170,789, אָדער קנאפע אכציג פראָצענט, האָ-בען זיך אָפגעשטעלט אין דיוועלבע שטאמען.

די אידען זענען אלזא אין דיווער הינזיכט קיין אויסנאָם, דער היליגער אינטערשיר אין די פראָצענטען איז ניט גרויס גענוג מען זאָל זיך אויף אים אָפשמעלען. עס איז אמת, די אידען שטעלען זיך מייסטענס אָפ אין די גרויסע שטעט, זע-רענר די אנדערע געהען אָפט אין קלענערע פלעצער. אָבער דאָס ווענדט זיך שוין אין די אינדוסטריען, אין וועלכע זי פארי-שירענע נאציאָנאליטעטען זענען באשעפטיגט, וואָרים אויך אין דיווער הינזיכט זענען די אידען ניט קיין אויסנאָם. אויך פאר די אנדערע נאציאָנאליטעטען „איז א באשרענקטע צאָל „טריידס“ דער איינציגער מקור חיונה“, דאָס איז די פארשי-דענע קאָפאליטעטען.

די „אידישע אמעריקאנישע געזעלשאפט“ שטרעבט דערצו, „אז א געוויסער טייל פון דער אידישער באפעלקערונג זאָל לויט מעגליכקייט צוגעצויגען ווערען צו אקערבוי“.

די געזעלשאפט, ווי עס זעהט אויס, איז געווען זעהר פאָר-זיכטיג ביי דעם פארפאסען פון דער פראָקלאַמאציע, וואָרים די „מעגליכקייט“ מוז שטארק באצווייפלט ווערען. די אימי-גראַציאָנס-סטאטיסטיק פון דיווען לאנד באווייזט, אז עס איז פאראן קליינע מעגליכקייט פאר דעם. די מייסטע פון די אימי-גראַנטען פון די מזרח לענדער, די ניט אידישע, קומען דירעקט פון פעלד. אין דיווען לאנד אָבער ווערען זיי ניט קיין פאר-מערס. דער גרעסטער טייל, (מען שאצט אכציג פראָצענט) געהט אין פאבריק ארבייטען.

פאר דעם אמעריקאנער איז די פראָבלעמע פון איבער-פילטע צענטרען נאָך פיעל שטארקער ווי פאר די אידען. ביי אים איז דאָס ניט קיין אידישע פראגע, נאָר אן אלגעמיינע אימי-גראַציאָנס-פראגע. און דיווער פונקט איז עס וואָס מאכט אָן די גרעסטע שוועריגקייטען. דיווער פונקט ברענגט עס מיט,

וואָס דער אמעריקאנער קוקט אמאָל קרום אויף דער אימיגראַד ציע, צוליב וועלכען א וויליאמס קען זיך אמאָל ערלויבען צו טאָן וואָס ער האָט געמאָן. צוליב דיזען פונקט, האָבען אויך אלע אירישע געזעלשאַפטען, פיעל אירישע צייטונגען געשווייגען, ווען וויליאמס גזרה האָט געבושעוועט.

די איבערגעפילטע צענטרען שטעהען אלעמען, דעם אייניגעלענס אמעריקאנער, ווי דער אמעריקאנער רעגירונג, ווי די איינגעוואנדערטע גופא, ווי א ביין אין האלז.

וואָס קאָן מען טאָן דערצו?

דאָס איז שווער צו זאָגען. די אויפגאבע וואָס די „איריש אמעריקאנישע געזעלשאַפט“ האָט זיך געשטעלט, און צו וועלכער הער יעקב שיר שטרעבט, „אָפצואווענדען דעם שטראָם פון די אייניגע איבערפילטע צענטרען“, איז פרוכירט געוואָרען פון א פיעל שטארקערער האנט ווי די אירישע געזעלשאַפט. די אמעריקאנער רעגירונג מיט איהרע אומבאגריפע מיטעל האָט זיך אליין גענומען צו דער ארבייט. עס איז דורכגעפירט געוואָרען א געזעץ, די רעגירונג זאָל באשאפען אן אימיגראַציאָנס ביוראָ, וועלכער זאָל באקאנט מאכען די אימיגראַנטען מיט די צושטאנד דען פון די פארשידענע טיילען פון לאַנד, די מעגליכקייט צו קריגען ארבייט א. א. וו.

מיט אלע אירע מיטעל, האָט די רעגירונגס-אינפאָרמאציע אָנזאָגט ביוראָ דערווייל זעהר וועניג אויפגעטאָן. און, מיר האָבען מורא, זי וועט ניט פיעל קאָנען אויפטאָן, וואָרים עס איז ניט קיין צופאל, אָדער א קאפּריו פון די אימיגראַנטען, וואָס זיי געהען אלע נאָר אין זיבען שטאטען. עס איז דער צושטאנד פון דער אינדוסטריע אין דיזע זיבען שטאטען, וואָס ציהט צו זיך ווי א מאַגנעט די אימיגראַנטען, און אלע אינפאָרמאציעס, און אלע פארשפּרעכונגען העלפען ניט.

מיט עטליכע יאָהר צוריק האָט די יק"א געשיקט א פארטיע אירישע עמיגראַנטען נאָך גאלוועסטאָן, מיט דעם צוועק, „אָפצואווענדען די אימיגראַציע“. וויפיעל פון די זענען געבליבען אין גאלוועסטאָן? ווי איינער פון דיזע גאלוועסטאָנער אימירגראַנטען האָט פערזענליך געזאָגט דעם שרייבער, זענען דאָרט נאָר געבליבען די, וואָס האָבען ניט געהאט מיט וואָס צו פאָר-

רען. אין ניו־ארק האָבען די דייטשע ייִהודים אָרגאניזירט א רעמוואוועל אָפּיס, א ביוראָ, וועלכע ווייזט אָן ארכייט אין אַנ־דערע געגענדען, און גיט אויף הוצאות צו די וואָס ווילען פאָרען. קיין גרויס נחת הערען מיר ניט פון דער טעטיגקייט פון דער ביוראָ. אייניגע שטאמען אין דער סויטה האָבען דורכגעפירט געזעצען צו העלפען אימיגראנטען וואָס ווילען זיך דאָרט באַזעצען. דאָס האָט זיי אָבער ניט פיעל געהאָלפען: די אימיגראנטען געהען אין 7 שטאמען, אין די שטאמען וואו די אינדוסטריע איז צום מייסטען אנטוויקעלט.

דער פּועל יוצא פון דעם אלעם איז פאָלגענדער: עס איז לעבערליך און אומערליך צו רעדען פון באַשרענקונג פון אימיגראציע. עס איז פארברעכעריש צו רעדען פון באַשרענקונג פון אידישע אימיגראציע. די אימיגראציע אין אלגעמיין וועט קיין מאָל ניט באַשרענקט ווערען. עס זענען דאָ אייניגע פונקטען, וועלכע מאַכען דעם אמעריקאנער גרויסע קאָפּ דרעהעניש. ער זוכט דיזע פונקטען צו פארענטפערען אויף דעם בעסטען וועג וואָס איז מעגליך, זיי עס באווייזט דאָס געזעץ וועגען אן אינ־פאָרמאציע און ביוראָ.

דיזע פונקטען זענען אָבער אזעלכע, וואָס לאָזען זיך ניט פארענטפערען. דער אמעריקאנער ווערט דאדורף אמאָל גערוועזן אויף א קורצער צייט. אָבער דאָס קאן מען אים ניט פארדענ־קען, ער האָט א רעכט אויף דעם.

## די רעוואָלוציע און די פאָגראַמען אין רוסלאַנד \*

ווער מאַכט ביידע?

די רעוואָלוציע אין רוסלאַנד איז נאָך ווייט, ווייט ניט צו ענדע. קיין מענש קאָן נישט פאַראויסזאָגען ווען און ווי אזוי זי וועט זיך ענדיגען; קיין מענש קאָן ניט פאַראויסזעהן וואָס סער פאָרמען זי וועט נאָך אָננעמען; קיין מענש איז ניט אַימזשאַנד צו באשטימען די ראָלע פון די פארשידענע קלאסען; קיין מענש קאָן ניט אָפּמעסטען די פארשידענע קרעפטען וואָס באטייליגען זיך אין דיזער רעוואָלוציע.

צו וואַגען אַרויסגעבען אן אורטייל אין דער איצטיגער צייט און אונטער די איצטיגע אומשטאַנדען וואָלט דאָרום גע-ווען נאָריש ווי נוצלאָז. נאָך נאָרישער וואָלט דאָס געווען פאַר א מענשען, וואָסאיז שוין פיעל יאָהרען טויזענטער מיילען ווייט פון רוסלאַנד.

דאָך זענען פאַראן אייניגע פונקטען, וועלכע וואַרפען זיך אין די אויגען יעדען אויפמערקזאמען באַאָבאַכטער. אויף דיזע פונקטען וויל איך דאָ אויפמערקזאם מאַכען. פאַר אונז דאָ פאַסט דאָס בעסער ווי פאַר מענשען אין רוס-לאַנד; מיר זענען אין א געוויסען זינען, „זייטיגע“ מענשען, מיר קאָנען דאָדורף זיין קאלטבלוטיגער און האָבען די מעגליכקייט זיך אָפּצושטעלען אויף באַטראַכטונגען.

ווי דער אויסגאנג פון דיזער רעוואָלוציע זאָל ניט זיין: צי זי וועט זיך ענדיגען מיט א קאָנסטיטוציאָנעלער מאָנאַרכיע ווי אין דייטשלאַנד, צי זי וועט דערגרייכען צו א מאָנאַרכיסטי-שער דעמאָקראַטיע ווי אין ענגלאַנד; צי עס וועט קומען אזוי ווייט, אז רוסלאַנד זאָל ווערען א רעפּובליק ווי די פאַראייניגטע שטאַטען פון נאָרד אמעריקא, אָדער גאר א פערעראטיווע רע-

---

(\*) „ד צוקונפֿט“, דעצעמבער, 1905.

פובליק ווי אין שווייצאריע, פון וואס, אגב אורחא, ס'שיינט נאך צו זיין זעהר ווייט; מיט איין וואָרט: ווי דער אויסגאנג זאָל ניט זיין, איין זאך האָט דיזע רעוואָלוציע פעסטגעשטעלט. זי האָט דייטליך באוויזען, אז די וועלט פירט זיך און פראַגרע-סירט אויף דעם וועג ווי די מאטעריאליסטישע פילאָזאָפיע באהויפטעט, אז זי פירט זיך. ווי דער זיג זאָל ניט אויספאלען, די מארקסיסטישע פילאָזאָפיע האָט שוין געהאַט איר גרויסען זיג. מאכט ניט קיין טעות! איך זאָג ניט, אז די וועלט פירט זיך ווי די סאציאל-דעמאָקראטען ווילען, אָדער ווי פלעכאנאָוו, אָדער ווי די „איסקרא“ אָדער אפילו ווי קארל מארקס וויל. איך זאָג נאָר, אז די רעוואָלוציע האָט געציגט, אז די וועלט פירט זיך לויט געוויסע געזעצען, וועלכע קארל מארקס האָט אָנגעציגט און וועלכע זענען באקאנט אלס די מאטעריאליס-טישע פילאָזאָפיע.

אייניגע רוסישע סאציאליסטען אין ניו־ארק סטארען זיך צו באווייזען, אז דעם גאנצען כבוד פאר די וויכטיגסטע פאסירונגען אין רוסלאנד קומט די סאציאליסטען-רעוואָלוציאָ-נערען. איינער פון דיזע „פילאָזאָפּען“ וויל זאָגאר האָבען, אז סאזאנאָוו'ס באַמבע, וועלכע האָט געטויטעט פלעווע'ן, איז גע-ווען דער סיגנאַל צו דער רעוואָלוציע, א צווייטער באווייזט מיט אותות ומופתים, אז די סאציאליסטען-רעוואָלוציאָנערען זענען געווען די הויפט אָרגאניזירער פון גענעראל סטרייק, אז זיי האָבען די מייסטע געוואלטעוועט געגען ניקאָלא'ס דומא א. א. וו., אין אז די סאציאל-דעמאָקראטען פארקערט האָבען אָפּגעראָטען פון דיזע אלע זאכען. עס קאָן זיין, אז דאָס אלעס איז אמת, הגם אלע דעפעשען וואָס מיר ערהאלטען דאָ זאָגען דאָס געגענטייל. עס איז, למשל, קיין צווייפּעל איצט מער, אז דער „פאָטיאָמקין“ אויפשטאנד איז געווען אָרגאניזירט פון די סאציאל-דעמאָקראטען; אלע דעפעשען דערמאָנען אין איין קול די סאציאל-דעמאָקראטען אלס פירער פון דעם גענעראל סטרייק. אָבער ווי געזאָגט, עס קאָן זיין, אז די סאציאליסטען-רעוואָלוציאָנערען זענען די אמת'ע פירער פון דער רעוואָלוציע און אז די סאציאל-דעמאָקראטען מאַכען איין פעהלער גרעסער פון דעם אנדערען. מיך אינטערעסירט דאָס וועניג. ניט איך

בין מחויב צו פארטייגען אלע האנדלונגען פון אלע סאציאל-דעמאקראטען אין דער גאנצער וועלט, ניט איך וויל אוועק מאכען אונטער'ן האנט די פארדינסטען פון די סאציאליסטען רעוואלוציאנערען. אויב זיי זענען ווירקליך דיזע וואָס האָבען אויפגעטאָן די הויפט ארבייט, קומט זיי דער יישר כח, און די היסטאָריע וועט זיי דאָס געוויס געבען מיט א פולער האנט. אָבער אויב דאָס איז אמת, דאן באווייזט עס ערשט רעכט, א זי וועלט פירט זיך נאך דעם מארק-סיזם.

מאנכע מיינען צו האָבען באוויזען זייער גאנצע געלערט-זאמקייט, מיט זייער גאנצער פילאָזאָפיע, ווען זיי קאָנען צוזא-מענשטעלען כראָנאָלאָגיש די פאקטען; ווען זיי קאָנען צייגען וואו און ווען און דורך וועמען געוויסע זאכען האָבען פאסירט. אזוי האָט מען געשריבען היסטאָריע אין די אלטע צייטען. היינט פארשטעהט מען די זאך אביסעל אנדערש. די פאקטען זענען טאקע וויכטיג, אָן זיי איז קיין היסטאָריע ניטאָ, אָבער נאך וויכטיגער זענען די אורזאכען, וואָס האָבען גע-פירט צו דיזע פאקטען. עס איז דאדורך ניט וויכטיג ווי דער מאן וואָס האָט געוואָרפען די באַמבע האָט געהייסען, אָדער אין וואָס ער האָט געגלויבט; עס איז ניט וויכטיג, וואָסער פילאָזאָ-פיע עס האָבען געהאט די מענשען, וואָס האָבען אָנגעפירט דעם „סטרייק“. וויכטיג איז: פון וואנען קומט וואָס סאזאנאָו האָט געוואָרפען די באַמבע, און פאר וואָס האָט דיזע באַמבע געמאכט אזא אייגנדרוק אויף מיליאָנען מענשען; פון וואנען קומט וואָס א קליינע צאָל מענשען האָט געקאָנט באוועגען מיר-ליאָנען אנדערע מענשען אוועקצולייגען די ארבייט, זיך אונ-טערצוואווארפען אונטער נויט און הונגער און אויף צו ריוויקיר-רען מיט זייער לעבען? דאָס זענען די וויכטיגסטע פראגען און ווען מען וויל די אלע פראגען פארענטפערען, שטויסט מען זיך אָן אן גאנץ אנדערע טאטזאכען, און דאן מוז מען אנערקענען די באהויפטונג „אז די וועלט געהט נאך דעם מארקסיזם“.

זייט צענדליגער יאָרען איז אָנגעגאנגען א שטרייט אין די סאציאליסטישע רייהען וועגען דער קומענדיגער רעוואלוציע אין רוסלאנד. די מארקסיטען האָבען באהויפטעט, אז רוסלאנד



וועט מוזען דורכמאכען דעמזעלכען פראצעס פון אנטוויקלונג ווי אלע אנדערע ציוויליזירטע פעלקער. זיי האָבען נאָכגעווייזען, אז ניט קוקענדיג אויף דעם וואָס אין פאָליטישער הינזיכט שטעהט רוסלאנד ווייט הינטער אלע ציוויליזירטע פעלקער, איז אָבער די אינדוסטריעלע אנטוויקלונג געקומען צו א הויכער שטופע. אז מיט דעם וואוקס פון קאפיטאליזם איז אויסגעוואקסען א שטאַטישער פראָלעטאַריאַט, און אז עס וועט אויספאלען אויף דעם שטאַטישען פראָלעטאַריאַט צו באפרייען דאָס רוסישע פאָלק פון די סאמאָדערזשאוויע, פון דעם צארישען דעם-פאָמיזם; אז מיט דיזער באוועגונג וועט זיך אָבער נאָך ניט ענדיגען די אויפגאבע פון דעם ארבייטער קלאס, ווייל די בא-פרייאונג וועט אין ערשטער ליניע זיין לויטבאד דער בורזשואזיע: מיט דעם שטורץ פון דער זעלבסטהערשאפט וועט דער קאפיטאליזם ערשט קריגען א פרייע האנט זיך צו אנטוויקלען און צו וואקסען. מיט דעם וואוקס פון קאפיטאליזם מוז אָבער נויטווענדיגער ווייז וואקסען דער עלענד פון דעם ארבייטער-קלאס. און דאן ערשט וועט עס זיין די אויפגאבע פון דעם ארבייטער-קלאס אין רוסלאנד, צוזאמען מיט די ארבייטער פון אנדערע לענדער, זיך צו באפרייען פון דער הערשאפט פון דער בורזשואזיע. אזוי האָבען די מארקסיסטען אָנגעצייכענט דעם גאנג פון אנטוויקלונג אין רוסלאנד. זיי האָבען דאָס געטאָן אויף דעם גרונט פון דער מאטעריעליסטישער פילאָזאָפיע, וועלכע וויל האָבען, אז דער הויפט פונקט אין דעם געזעלשאפטליכען צוזאמענלעבען, דאָס וויכטיגסטע ראָד ארום וועלכען דער גאנצער פראצעס דרעהט זיך, זיינען די עקאָנאָמישע אומשטענדען. דען. געשטיצט אויף דיזען האָבען זיי אָנגעווענדט זייער גאנצע ענערגיע און טעטיגקייט אויפצואוועקען און אויפצוקלערען, און צו אָרגאניזירען דעם רוסישען ארבייטער.

דער צווייטער צד, די וואָס רופען זיך סאָציאַליסטען-רעוואָלוציאָנערען, האָבען דאָס אין גאנצען אָפגעליקענט. לויט זיי איז די גאנצע פילאָזאָפיע א פאלשע: די געשיכטע בא-וועגט זיך ניט אויף דיזען אופן. אין דער געשיכטע, האָבען זיי באהויפטעט, שפילט די אינטעליגענציע די הויפט ראָל. רוסלאנד מוז דאדורך ניט דורכמאכען די אלע צרות און פאָל-

גען פון קאפיטאליזם. רוסלאנד האָט שוין א ביישפיל, וואָס די אנדערע פעלקער האָבען אויפגעטאָן מיט דעם, וואָס זיי האָבען געהאָלפֿען דער בורזשואַזיע קומען צו דער מאַכט, און זי קאָן זיך אראָפֿנעמען א מוסר און באלד איינפירען די סאָציאליסטישע געזעלשאפט. אלץ וואָס מען דארף איז, אז די אינטעליגענציע, וואָס ווייס די אלע זאכען, זאָל דאָס ערקלערען דעם פאָלק. זיי האָבען זיך נאָך דערביי געשטיצט אויף דער „קאָמוניסטישער“ איינפירונג אין די רוסישע דערפער, אויף די „אב-שטישנא“.

אין רוסלאנד, האָבען זיי גע'טענה'ט, הערשט א פארצייטיגער קאָמוניזם, עס וועט אלץ נישט זיין שווער דעם מוזשיק אויפצוקלערען און צו באווייזען די ברכות פון דעם אמת'ען קאָמוניזם. זיי האָבען זיך דאָרום א לאַז געטאָן „וולנאראַד“, און זיי זענען געווען איבערצייגט, אז אזוי שנעל ווי מען וועט פארטיג ווערען מיט דעם „אויפקלערען“, וועט זיך דער מוזשיק דערהויבען אין זיין גאנצער מאַיעסטעטישער מאַכט און וועט מיט איין שלידער ארונטערווארפען דעם צאר מיט זיין גאנצער חברותא, מיט די קאפיטאליסטען מיט האַקעל שעלאַקעל, און וועט איינפירען א סאָציאליסטישע געזעלשאפט.

פיעל בלוט איז צוליב דעם פארגאסען געוואָרען, פיעל קרבנות זענען געפאלען, פיעל תליות האָבען די צארען הענקער אויפגעשטעלט, דער מוזשיק איז געבליבען גלייכגילטיג, ער האָט זיך נישט גערייט. און אז ער האָט זיך א ריר געטאָן, איז עס גיכער געווען, ווי דער מוזשיק אין טורגעניעו'ס אן ערצעהלונג, צו כאַפֿען א שטיקעל פון דעם שמריק, אויף וועלכען דער רעוואָלוציאָנער איז געהאנגען, פאר א סגולה.

צענדליגער יאָרען זענען אזוי אוועק. נון, האָבען מיר ענדליך דערלעבט די רעוואָלוציע אין רוסלאנד.

און וואָס זעהען מיר דאָס? עס איז קוים דאָ איין מענש אין דער גאנצער ציוויליזירטער וועלט, וואָס זאָל איצט נאָך דענקען, אז דער אויסגאנג פון דיזער רעוואָלוציע וועט פירען צו עטוואס אנדערש ווי צו דער הערשאפט פון דער בורזשואַזיע. די ווילדסטע פאנטאזיע קאָן זיך נישט פאַרשטעלען, אז דיזער אויפשטאנד זאָל זיך ענדיגען מיט דער איינפירונג פון א סאָ-

ציאליסטישער געזעלשאפט. וואָסער פאָרמע די רעוואָלוציע זאָל נישט אָננעמען, עס קאָן מער קיין ספק נישט זיין, אז איצט פאנגט זיך אָן די הערשאפט פון דער בורזשואזיע.\*

עס איז נישט האָ האָס אָרש צו זאָגען אַ מיינונג וועגען באַלשעוויזם, אָבער איך גלויב קוים אויב דער באַלשעוויזם וועט זיך דערהאלטען אין זיין איינציגער פאָרמע. אפילו אין דעם קלוינעם נאָש פון זיין עקזיסטענץ, האָט ער זיך שוין פיעל געענדערט. איך גלויב נאָך היינט, אז אין רוסלאַנד וועט זיך ערשט אָנהויבען די הערשאפט פון דער בורזשואזיע, אויסער ווען די גאנצע וועלט זאָל מיר אַמאָל ווערען „באַלשעוויסטיש“, סמנים פון וועלכען מען קאָן נאָך דערווייל נישט זעהן. סאָציאַליזם, פונקט ווי קאפיטאַליזם, מוז זיין אינטערנאַציאָנאַל. ביינע צוזאַמען קאָנען נישט עקזיסטירען.

עס קאָן זיין, אז אונטער דעם ספעציעלען דרוק פֿון דעם אָרגאניזירטען ארבייטער־קלאַס אין רוסלאַנד וועט דער פראָג־לעמאריאט אויסקעמפען אביסעל מער רעכט פאר זיך, דאָס קאָן זיין, הנם דאָס זעהט זיך נאָך נישט ארויס. די אומבאדינגטע הער־שאפט אָבער וועט איבערגעהן אין די הענט פון דעם קאפיטאַל־ליסטישען קלאַס. דיזע רעוואָלוציע וועט אלזאָ נישט איינפירען א סאָציאַליסטישע, נאָר א ריין קאפיטאַליסטישע געזעלשאפט. זי וועט באפרייען דעם קאפיטאַליזם פון דעם דעספאָטיזם, וועלכער האָט אים נישט געלאָזען קומען צו זיך. דער כיטער וויטע האָט דאָס זעהר גוט איינגעזעהן און האָט זאָגאר פֿרו־כירט מיט דעם אַפצושרעקען די ארבייטער פון צו נעמען אַנ־טייל, און אזוי ארום אַפצוהאלטען די רעוואָלוציע. דאָס אינ־טערעסאנטע דערביי איז, אז דיזעלבע סאָציאַליסטישע רעוואָלוציע ציאָנערען האָבען אין דער פראַקטיק מיטגעארבייט, און גע־טריי מיטגעארבייט, צו העלפען ברענגען דעם צושטאַנד, וועלכען זיי האָבען אזוי שטארק באקעמפט מיט זייער „אינ־טעליגענץ“. און נאָך אינטערעסאנטער איז וואָס זיי שרייען איצט, אז זיי קומט דער גרעסטער חלק לויטן.

(\*) אין דעם יאָהר 1905, ווען דיזער ארטיקל איז געוואָרען געשריבען, האָט נאטירליך קיין מענש נישט געקאָנט פאראויסזעהן דעם באַלשעוויזם פון 1919.

פון דעם קומען מיר צו דעם צווייטען וויכטיגען פונקט, וועלכער ווארפט זיך אין די אויגען און וועלכען מען קאן בשום אופן ניט אפליקענען. דער פונקט איז, אז די רעוואלוציע אין רוסלאנד ווערט געמאכט פון דעם ארבייטער קלאס. דאס איז א פראבלעמאריער רעוואלוציע!

דאס מיינט ניט צו זאגען, אז די ארבייטער זענען די איינציגע, וואס מאכען די רעוואלוציע. בשום אופן ניט! א רעוואלוציע קאן נאר דאן זיין ערפאלגרייך, ווען אלע קלאסען פון דער געזעלשאפט זענען פאראינטערעסירט און באטייליגען זיך אין איהר, און אין דיזער רעוואלוציע באטייליגען זיך אהן צוויי פעל אלע קלאסען פון דער רוסישער געזעלשאפט. די איבער-וועגענדע קראפט, די מאן-געבענדע מאכט איז אבער אהן שום ספק דער ארבייטער קלאס. אין די פריהערדיגע רעוואלוציעס, ווי די פראנצויזישע פון דעם 18טען יארהונדערט, און די רעוואלוציע, וואס האט ארומגערייזט גאנץ אייראפא אין 1848, האבען די ארבייטער אויך פארגאסען זייער בלוט. זיי זענען אבער ניט געוון די פירענדע קראפט, דער טאן פון יענע רעוואלוציעס איז געקומען פון דער דאן אויפקומענדער בורזשואזיע. די ארבייטער זענען מיטגעשלעפט געווארען מיט דעם שטראם. די איצטיגע רעוואלוציע איז פונקט פארקערט: זי ווערט הויפטזעכליך געמאכט פון דעם ארבייטער-קלאס, ווערענד אלע אנדערע קלאסען ווערען מיטגעשלעפט.

טראץ דעם, וואס דער ארבייטער קלאס וועט ניט ער-האלטען די פולע פרוכט פון דיזער רעוואלוציע; טראץ דעם וואס דעם וויכטיגסטען געווינס וועלען דערווייל ציהען די קאפיטאליסטען, איז קיין צווייפעל, אז די רעוואלוציע איז א פראבלעמארישע רעוואלוציע. און דאס איז ניט קיין צופאל. עס ליגט אין דער באדינגונג פון די עקאנאמישע אומשטאנדען.

די דעספאטישע רעגירונג אין רוסלאנד איז ניט געווען בכח אין גאנצען אפצוהאלטען די אנטוויקלונג פון דעם קאפיטאליזם. די ערפינדונג און איינפירונג פון מאשינעריי אין אויסלאנד האט געמוזט האבען איהר ווירקונג אויף דער איינ-דוסטריע אין רוסלאנד. פון איין זייט האט זי ניט געקאנט בא-שטעהן גענען דער אויסלענדישער קאנקורענץ אויף דעם היי-

מישען מאַרק, צום טראַץ פון דעם הויכען טאָרף; פון דער צווייטער זייט ווידער האָט רוסלאַנד ניט געקאָנט זיך שטעלען געגען דער גרויסער קאָנקורענציע אויף איהר הויפט אויספיר ארטיקעל, די תבואה. זי האָט זיך אלזאָ געמוזט וועלענדיג ניט וועלענדיג קאפיטאליזירען. און ניט נאָר האָט די רעגירונג דער אנטוויקלונג ניט געשטערט, זי האָט איר געהאָלפֿען מיט אלע מיטלען. די גאנצע פאָליטיק פון דער רעגירונג — די פאָליטיק פון פארבאָרענע פרעמדע לענדער, וועלכע האָט שליסליך געפירט צו דער מלחמה מיט יאַפּאַן, און וועלכע האָט פיעל בייגעטראָגען צו דעם איצטיגען אויפשטאנד, וועלכער וועט ענדליך פירען צו דער באַפרייאונג פון רוסלאַנד — די גאנצע דיפּלאָמאטיע איז געווען געבויט אויף צו העלפֿען דער אנטוויקלונג פון קאפיטאליזם. די קאפיטאליסטען אין אלגעמיינעם האָבען זיך ניט געקאָנט באַקלאָגען אויף דער זעלבסטהערשאַפט, זי איז פאר זיי געווען א גרויסע שטיצע, ספּעציעל אין די קעמפּע צווישען קאפיטאל און ארבייט. דער איינציגער שטער וואָס זיי האָבען געפונען אין דער רעגירונג איז געווען, וואָס זי האָט אלץ געוואָלט אריינכאָפּען פאר זיך, וואָס זי איז אליין געוואָרען דער גרעסטער קאפיטאליסט, דער גרעסטער מאָנאָפּאָל, וואָס האָט אהן צווייפֿעל געהאָלפֿען אריינטרייבען די קאפיטאליסטען און דעם מיטעל קלאס אין די רייהען פון דער רעוואָלוציע. אויסער דעם אָבער האָבען די קאפיטאליסטען זיך ניט געקאָנט פיעל באַקלאָגען.

די אנטוויקלונג פון קאפיטאליזם האָט מיט זיך געבראכט דעמוועלבען עלענד, דיזעלבע צרות, וואָס עס האָט פאראורזאכט איבעראל, עס האָט אָבער צו דערזעלבער צייט אויף ארויסגעבראכט די ווידערשטאַנד קראַפט פון די ארבייטער. כדי צו פארבעסערען זייער לאַגע, כדי צו פארקלענערען דעם עלענד וואָס דער קאפיטאליזם האָט אזוי אומערוואַרטעט אויף זיי ארויפגעבראכט, האָבען זיך די ארבייטער גענומען אָרגאניזירען, און דאָ האָט זיך אריינגעמישט די זעלבסטהערשאַפט, אלס דער אמת'ער „סטאַראָזש פון קאפיטאל“. יעדע פאראייניגונג, יעדער סטרייק איז באַטראכט געוואָרען אלס פאראַרט צום פאָטעראַל; יעדער אַגיטאַטאָר, יעדער סטרייקער איז באַ-

שטראפט געוואָרען אלס הויכפאררעטער. דער ארבייטער-קלאס איז אזוי ארום געוואָרען דער איינציגער אונטערדריקטער קלאס און דער עקאָנאָמישער קאמף — א ריין פאָליטישער קאמף. די צארען-רעגירונג האָט זיך ארויסגעוויזען אלס דער איינציגער שטער פון דעם פראָלעטאריאט צו פארבעסערען זיין לאַגע, און דער געשריי איז געוואָרען: נידער מיט דעם צאָרזיס. דאָס איז אָבער ניט געקומען מיט אמאָל, א צייט לאַנג איז עס געלונגען דער רעגירונג, דורך דער כיטער פאָליטיק פון דער זוכטאָווישער באוועגונג, איינצורעדען דעם ארבייטער, אז דער „צאר באַמיושקא“ איז זיין בעסטער פריינד. דער 22טער יאנואר 1905 האָט געגעבען דעם לעצטען קלאַפ צו דיזען גלויבען. אונטער דער פירונג פון דעם גלח גאפאָן זענען די ארבייטער געגאנגען צו זייער „באַמיושקא“ זיך באַקלאַגען אויף זיינע שלעכטע משרתים. זיי האָבען דאן נאָך געגלייבט, אז אלעס וואס מען דארף איז זיך אויסצורעדען זייער ביטער הארץ פאר דעם צאר. דעם ענטפער, וואָס זיי האָבען געקראָ-גען, איז געווען דייטליך: הונדערטער געפאלענע, טויטע און פארוואונדעטע, איז געווען דער ענטפער, וואָס „באַמיושקא“ האָט זיי געגעבען דורך דעם מויל פון „זיינע“ ביקסען. דאָס איז געווען דער אמת'ער סיגנאַל; דאָס האָט מיט אמאָל אראָפּ-געריסען דעם פינסטערען שלייער וואָס האָט געהאנגען ארום דעם צאר און זיין רעגירונג. פון איצט אָן איז דער ארבייטער א שונא זיין רעגירונג, איצט לאָזט ער זיך מער ניט נארען, איצט פאָדערט ער מיט זיין גאנצער מאכט: פרייהייט!

דאָס איז דער גאנג פון דער איצטיגער רעוואָלוציע אין רוסלאַנד. איצט שמעהט דער ארבייטער ניט אליין, די בור-זשואזיע איז אויך שטארק פאראינטערעסירט אין זיין ערפאלג, און, ווי עס הערט זיך, האָט דער מוזשיק זיך אויך גענומען רי-רען, עס איז אָבער זיכער, אז דער מוזשיק אליין, ווי די בור-זשואזיע אליין וואָלטען קיין רעוואָלוציע ניט אונטערגענומען. מיט איבער פופציג יאָהר צוריק האָט מאַרקס געשריבען: „עס איז קלאָר און דורך דער געשיכטע פון אלע מאָדערנע לענדער באַצייגט, אז די בויערען-באפעלקערונג קאָן קיין מאָל ניט אונ-טערנעמען א זעלבסטשטענדיגע באוועגונג מיט ערפאלג. דערצו

איז זי פארשפרייט אויף א צו גרויסער שטרעקע לאנד, און עס איז זעהר שווער צוזאמענצוברענגען א גרויסען טייל צו גע- מיינשאפטליכער טעטיגקייט. די בויערען דארפען קריגען דעם ערשטען שטום פון דער קאנצענטרירטער אויפגעקלערטער און באוועגליכער באפעלקערונג פון די שטעט. די איצטיגע באוועגונג אין רוסלאנד באווייזט דאָס דייטליך.

מאנכע מענשען קומען אין גרויס התפעלות פון דעם, וואָס די רוסישע ארבייטער זענען געווען די ערשטע צו מאכען א רע- וואָלוציע דורך א גענעראל סטרייק. מען קאָן זיי ניט פאָר- דענקען: עס איז א מערקווירדיג שעהן בילד, וואָס שטעלט זיך פאר אונזערע אויגען. עס איז ערהאבען צו זעהן ווי אין א שטאָט ווי פעטערבורג, שטעלען זיך אוועק אכט הונדערט טויזענט ארבייטער און ערקלערען: „גיט אונז פרייהייט, אָדער מיר ארבייטען ניט!“ זיי באוואפנען זיך ניט, זיי שיסען ניט, זיי מערדערען ניט, זיי פארניסען ניט קיין בלוט; זיי טוען ניט קיינס פון די זאכען, וואָס מען שטעלט זיך פאָר אונטער רעוואָלוציע. אלץ וואָס זיי טוען — זיי טוען נאָר ניט, און:

אלע רעדער שטעהען שטיל,

ווען דיין שטארקער ארעם וויל!

דאָס איז א מערקווירדיג בילד, א בילד, וואָס ווארפט ארויף א הייליגקייט אויף מענשען, א בילד וואָס די וועלט גע- שיכטע האָט ביז איצט ניט זיין גלייכען, און נאָך ערקוויר- קענדער איז צו זעהן, ווי א גרויסע, מעכטיגע, טויזענט יעריגע דעספאָטיע פאלט אויף אירע קניע פאר דיזען „רוהיגען“ אָבער מעכטיגען געשריי. פון דעם אויבען געזאָגטען אָבער וועט מען איינזעהן, אז דער גענעראל סטרייק אין רוסלאַנד איז די נאטיר- ליכסטע זאך אין דער וועלט. די גאנצע רעוואָלוציאָנערע בא- וועגונג איז אין גרונט גענומען א „סטרייק“, באוועגונג. א חוץ דעם איז דער גענעראל סטרייק אין רוסלאַנד, מער ווי אין אלע אנדערע לענדער, דאָס איינציגע מיטעל. צוויי וועגען האָט דער ארבייטער קלאס געהאט פאר זיך; די באריקאדען און דעם גענעראל סטרייק. נ, זענען די צייטען פאר באריקאדען פארביי, מיט באריקאדען זענען די ארבייטער די שוואכערע, מיט גענעראל סטרייק, די מעכטיגערע. נאטירליך איז נאָך

ניט זיכער, אז אלעס וועט אָפּגעהן אזוי לייכט, עס קאָן נאָך זעהר לייכט קומען צו אן אלגעמיינער אויסשלאכטונג, אָבער אויב דאָס וועט קומען, וועט די שולד פאלען אויף דעם קאָפּ פון דער רעאקציע. אלעס בלוט וואָס איז ביז איצט פארגאסען געוואָרען איז געקומען פון יענער זייט. די רעוואָלוציע האָט נאָך קיין בלוט ניט פארגאסען, די רעוואָלוציע טוט איר איר בייט פרידליך! זאָגאר מיט א מעכטיגער קריגשיף אין זייער האנט האָבען די רעוואָלוציאָנערען געהיט זיך צו פארניסען בלוט. דאָס זאָל מען ניט פארגעסען!

\* \* \*

דיזע לעצטע באהויפטונג פירט אונז צו די אומגליקליכ-סטע פון אלע פאסירונגען, צו די פאָרגאָמען. פארוואונדערט שטעהט די גאנצע וועלט און קאָן זיך ניט פארענטפערען דיזען אומגליק. מיט א פארוואונדערט הארץ און א צעבלוטטיגטען קאָפּ שטעהט דער איד אין מיטען פון די אלע פאסירונגען. לאנג און שווער האָט ער געארבייט, מיטחעל-פענדיג צו ברענגען אזא צושטאנד פון באפרייאונג. מיט דער גאנצער באנייטערונג פון זיין צעווייטאָגטער נשמה, מיט דעם גאנצען פייער, וואָס האָט זיך ווי א וואלדקאן אָנגעזאמעלט אין זיין בלוטיגען הארץ פאר טויזענטער יאָהרען פון פארפאלגונג און ליידען, מיט דעם גאנצען פייער זיינעם, האָט ער זיך אריינגעוואָרפען אין דעם באפרייאונגס קאמף. ער האָט זיך פארגעסען, ער האָט זיך פארלייקענט, ער איז געגאנגען אויף דעם עשאפאָט, ער איז געגאנגען אין סיביר, האָט זיך אויף קיין זאך ניט אפגעשטעלט, ער האָט געקעמפט און געהאָפּט אויף דעם גליקליכען טאָג, ווען די גלאָקען פון די רוסישע קיר-כען וועלען פארקינדריגען פרייהייט פאר דעם רוסישען פאָלק. ער האָט דאָס כמעט דערלעבט, די צייט איז ניט ווייט, די ער-שטע קעמפּע זיינען אויסגעפאָכטען, אָבער, אָ וועה! אָנשטאָט צו נעמען אנטויל אין דער אלגעמיינער פרייד, שטעהט דער איד, אן אבלי, ארום א באַרג הרגום, צעקאליעטשעטע און געשענדער-טע; באוויינט ער זיינע געמערדעטע קינדער, זיינע געשענדעטע טעכטער אָדער שוועסטער; קיין בלוט איז ניט פארגאסען גע-וואָרען, אָבער אידיש בלוט רינט ווי וואסער! איז דאָס דער



רעזולטאַט פון דער לאנג ערווארטעטער און מיט אומגעדולד ער-  
האַפטער רעוואָלוציע? איז דאָס זיין פארגעלטונג פאר די  
קרבנות, פאר דער מסירת נפש, פאר די מארטירער, פאר דעם  
בלוט וואָס ער האָט צוגעשטעלט צו דער באפרייאונגס ארמיי?  
זענען דאָס די רציחות פון דעם רוסישען פאָלק? ווערען דיזע  
מערדערייען באאנגען פון דעמזעלכען פאָלק, וואָס קעמפט  
איצט פאר אלגעמיינער פרייהייט?

אויף א שווערער פראָבע איז דער איד געשטעלט; א שווער-  
רען עקזאמען האָט ער דורכצומאכען. עס איז שווער צו פילאָ-  
זאָפירען אונטער אזעלכע אומשטענדען; עס איז שווער צו  
טרייסטען דעם אידען, עס איז שווער אים צו ראטען, עס איז  
שווער אים אויסצוריידען זיין וועהטאָג. און דאָך... און דאָך  
מוז איך זאָגען: די רעוואָלוציע, איז די איינציגע הילף פאר  
דעם אידען! די רעוואָלוציע, און נאָך די רעוואָלוציע, וועט אים  
באפרייען פון זיינע ליידען; וואָרים אזוי זיכער ווי עס איז, אז  
די רעוואָלוציע ווערט געמאכט פון דעם פראָלעטאריאט, אזוי  
זיכער איז, אז די פאָגראַמען ווערען געמאכט פון דעם לומד-  
פען-פראָלעטאריאט. דער לומפען-פראָלעטאריאט איז אָבער  
געוויינליך פייג. ער איז פעהיג ציי באגעהן די שענדליכסטע  
פארברעכענס, אָבער ער האָט מורא פאר דער מינדסטער  
קראפט. נעמט צו די רעגירונגס-שטיצע פון דעם לומפען-  
פראָלעטאריאט, און ער וועט ניט וואַגען אויפצוהויבען א  
האנט. און אז דיזע אלע מערדערייען זענען דירעקט אָרגאניז-  
זירט געוואָרען פון דער רעגירונג קאָן מען קוים צווייפלען. פון  
די פארשידענסטע זייטען הערט מען דיזעלכע באריכטען.  
פריינד און פיינד פון דער רעוואָלוציע זענען אלע איינשטימיג,  
אז די הריגות זענען געקומען פון דער רעגירונג און מיט דער  
הילף פון דער רעגירונג. דער איינפאכסטער, דער אויגענשטיינ-  
ליכסטער שלום מוז אַלואָ זיין: מאכט א סוף צו דיזער פאר-  
ברעכערישער רעגירונג, און עס וועט ממילא קומען א סוף צו  
די הריגות.

איך ווייס די טענה, וואָס מען קאן צו מיר האָבען:  
פון וואנען קומט דאָס, וואָס מען מערדערט נאָך אידען? ווען  
דער אנטיסעמיטיזם וואָלט ניט געווען אזוי איינגעוואַרעלט

ביי די רוסען, וואָלט געוון אוממעגליך אים אויפצורייצען צו קוילענען אירען: וואו זענען די רעוואָלוציאָנערען? ווארום האָבען זיי נישט פראָטעסטירט? א. א. וו., א. א. וו. איך ווייס די אלע טענות. אָבער מיר שיינט, אז זיי האָבען קיין ממשות נישט. מען דארף גאָר נישט געהן קיין אדעס צו קריגען הוליאַנא-נעס, איהר קאָנט היינט צו טאָג געפינען אין ניו־יאָרק, לאַנדאָן אָדער פאריז צוואנציג טויזענט הוליאַנאנעס, וואָס זענען פארמיג צו באַגעהן דיזעלכע פארברעכענס נישט גאָר געגען אירען, גאָר געגען יעדען אנדערען קלאַס מענשען. דאָס איז די קלאַס פון קאפיטאליזם. יעדע גרויסע שטאָט האָט איהר לומפּען-פראָ-לעמאַריאט און ער פעהלט אויך נישט אין אדעס.

די לעצטע פאָגראַמען זענען פאָרגעקומען אין די אמת רוסישע שטעט. אין ווארשאַ איז קיין פאָגראַם נישט געווען. דערהפאר האָט זיך אין פוילען אנטוויקעלט א פויליש נאַציאָנאַ-ליסטישע באוועגונג, וועלכע איז אָהן צווייפעל א רעאקציאָנערע באוועגונג אונטער די אומשטאַנדען, און וועלכע קאָן זעהר פיל שאַדען דעם גאַנג פון דער רעוואָלוציע, און וועלכע איז אויך אונ-טערשטיצט געוואָרען פון דער רעגירונג, ווי דער פראָטעסט פון פוילישע סאָציאַליסטען צו וויטע באווייזט דייטליך. אין קאוו-קאז ווידער קוילענען די ארמעניער מיט די טאטארען זיך איינע די אנדערע. עס איז די אלגעמיינע פאָליטיק פון דער רוסישער רעגירונג צו דערווייטערען די פארשידענע פעלקער איינע פון די אנדערע. אין די רוסישע שטעט זענען די אירען דער איינ-ציגער „פרעמדער“ עלעמענט. מיט די אירען האָט די רעגירונג גאָר עקסטרע חשבונות. זי האָלט זיי פאראנטווארטליך פאר פיעל פון איהרע צרות. און בלוטדורשטיג ווי די סאַמאָדערושאַ-וויע איז, און מעכטיג ווי זי איז גאָר דערווייל, האָט זי זיך מיט דעם גאַנצען וואוט איהרען ארויפגעוואָרפען אויף דעם אומ-באוואפענטען אירען. ווער עס וויל דאָס נישט איינזעהן פאר-מאכט מן געוואָלט די אויגען. פארוואָס פראָטעסטירען נישט די רעוואָלוציאָנערען? ערשטענס, ווייס מען גאָר נישט גענוי וואָס דאָרט איז פאָרגעקומען, וואָס ווייטער ווערט מען אלץ מער גע-וואָר אז די רעוואָלוציאָנערע קריסטען האָבען פארטייליגט און זענען געפאלען פארטיידיגענדיג די אירען; צווייטענס, געגען

וועמען זאָלען זיי פראָטעסטירען? די זאך איז ניט געמאכט געוואָרען אָפּיציעל, קיין אוקאזען מיט מאניפעסטען זענען ניט ארויסגעגעבען געוואָרען. באוואוסט ווי די זאך איז, קאָן מען אָבער אָפּיציעל ניט פראָטעסטירען געגען דער רעגירונג, די איז דען אפילו קאָנען דאָס אויך ניט טאָן. וואָלט געגען די אידען ארויסגעגעבען געוואָרען אן אוקאז פון דער רעגירונג, אזוי ווי געגען פוילען, בין איך זיכער, אז די ארבייטער וואָלטען געלאָזט הערען זייער שטים, ווי זיי האָבען עס געטאָן וועגען די פאָ-לאקען.

דאָס איז גאנץ לייכט צו זאָגען, זיצענדיג אין ניוארק בשלום און בשלום, וועט מען ענטפערען, עס איז אָבער ניט לייכט פאר די אידען אין רוסלאַנד, עס איז ניט לייכט פאר די אידען אין אדעס. א טעות! דאָס איז גאָר ניט אזוי לייכט ווי מען רענקט. מיט א בלוטיג הארץ זיין מיט טרעמען אין די אויגען שרייב איך דיזע ווערטער, אָבער די ערנסטע צווישען אלע צרות איז, ווען מען פארלירט דעם קאָפּ. שרייען און ליארמען גלאט אין דער וועלט אריין העלפט קיינעם ניט. מיר הערען איצט געשרייען פון אלע זייטען, אלע לויפען און פאדען, אייניגע שרייען, מען דארף געהן קיין פאלעסטינא, אנדערע ווילען האָבען א טעריטאָריע אין אפריקא אָדער איר-גענדרואו. מען זאמעלט געלט צו שטיצען די אלמנות און יתומים, מען זאמעלט געלט אויף געווער פאר זעלבסטפארטיי-דיגונג. איך קאן ניט זיין געגען איינע פון די טעטיגקייטען. אָבער מיר שיינט, אז דאָס איז ניט די הויפטזאך. דיזע אלע זאך כען וועלען ניט ברענגען די ישועה: עס וואָלט אורדאי געווען א גלייכע זאך, ווען די אידען וואָלטען געקאָנט האָבען א טערי-טאָריע. די צרה איז אָבער ניט אזוי מיט דער טעריטאָריע, ווי מיט די אידען אליין. זיי פאָרען ניט. דער טעריטאָריא-ליזם איז גראָד ווי די אסימילאציע: איהר מעגט באשליסען וויפיעל איהר ווילט, אז עס איז א יושר די אידען זאָלען זיך אסי-מילירען. זיי הערען אייך צו, אָבער זיי אסימילירען זיך ניט! מיט דער טעריטאָריע איז דיזעלבע זאך. איהר קאָנט בא-שליסען, אָבער די אידען פאָרען ניט. א גאנץ פאלק פאָרט ניט איבער פון איין עק וועלט צום צווייטען אזוי לייכט.

די עקאנאמישע אומשטענדען זענען בכח צו צווינגען דעם וואנ-  
דערשטאק אין דער האנט פון א פאלק. און ניט נאר וועלען די  
אירען ניט פאָרען פון רוסלאנד, נאָר טויזענטער אירען וועלען  
צוריקפאָרען אין רוסלאנד אזוי שנעל ווי רוסלאנד וועט זיין פריי.  
ס'איז קיין צווייפּעל ניט, אז מ'דאַרף קריגען אזויפיל געלט ווי  
מעגליך צו לינדערען די צרות פון די אלמנות און יתומים, פון די  
פארוואונדעטע און פון די וואָס זענען געבליבען אָהן א היים און  
אָהן ברויט. דאָס וועט אָבער ניט אָפהאַלטען די ווייטערדיגע פאָר-  
גראַמען. געלט אויף געווער איז אייגענטליך די וויכטיגסטע און  
נויטווענדיגסטע זאַך איצט. אָבער איך קאָן זיך ניט איינרעדען,  
אז דאָס וועט ווירקליך ברענגען די ישועה פאר אירען. א רעוואל-  
ווער אין האנט איז די איינציגע און בעסטע זאַך געגען א פייגען  
און לומפּיגען באנדיט. דער רעוואלווער האָט אָבער ניט קיין  
קראפט, ווען הינטער דעם באנדיט שטעהט א ראַטע סאָלדאטען  
מיט הארמאטען. ווען די פאָגראַמען וואָלטען געקומען פון די  
הוֹליגאנעס, וואָלט דער רעוואלווער געווען נאָך איבערגענוג,  
וואָלטען זיי געקומען פון דעם רוסישען פאלק, וואָלטען קיינע  
רעוואלווערס און קיינע קאנאָנען ניט געהאַלפּען. די פאָגראַמען  
קומען פון דער רעגירונג, געגען איהר איז דער רעוואלווער  
מאכטלאָז. די רעוואָלוציע איז די איינציגע מאכט, וואָס קאָן  
באזיגען דיזע מאכט, וואָס קאָן פארניכטען דעם וואורצעל פון  
וואנען די אידישע צרות שטאמען. העלפט דער רעוואָלוציע,  
און איהר העלפט זיך! די רעוואָלוציע איז פרידליך, זי פאר-  
ניסט קיין בלוט. בלוט ווערט פארנאָסען פון דער רעגירונג  
און איהרע געדונגענע הוֹליגאנעס.

## פעלקערקאמף, אידעענקאמף און קלאסענ-קאמף \*

צוזאמען מיט דער בארבארישער, אוממעגשליכער מלחמה, וואָס שפּילט זיך איצט אָפּ אין אייראָפּא, געהט אָן א זייטיגע מלחמה, א מלחמה וואָס איז דער פּועל יוצא פון דער ערשטער, א מלחמה וואָס וועט זיך ציהען לאנג נאָכדעם ווי די ערשטע מלחמה וועט שוין זיין איינגעשטילט, און וועלכע וועט פון די צוקונפטיגע געשיכטס שרייבער און פילאָזאָפּען אורדאי ווערען אוועקגעשטעלט אלס די סיבה פון דער ריכטיגער מלחמה. דייע צווייטע מלחמה, דער צושפּיל, אזוי צו זאָגען, איז די אידעע מלחמה. די דאָזיגע אידעען מלחמה איז ניט אזוי שרעקליך, ניט אזוי אוממעגשליך ווי יענע וואָס ווערט אויסגעקעמפט מיט ביסקען און באיאָנעטען, קאנאָנען און באַמבעס; איהרע וואפען זענען די וואפען פון גייסט, זי איז אַבער אין גייסטיגען זין ניט ווייניגער געפערליך, און זי איז מער אלגעמיינ, וואָרום אין דיזער אידעען מלחמה באטייליגען זיך אויך די פעלקער, וואָס האָבען אין דער ערשטער קיין חלק. און דיזע מלחמה, פונקט ווי יענע, ווערט געפירט נאָך אלע רעגעלען פון מלחמה, זי האָט איהרע גענעראלען און איהרע סאָלדאטען, איהרע נצחונות און איהרע נידעראַנען, איהרע געפאלענע און איהרע פארוואונדעטע. די געדעראַלען אין דיזער מלחמה זענען די געלערטע פילאָזאָפּען און קינסטלער פון די פארשידענע לענדער, די וואפען זענען די געדערטע געדאנקען און ציטאטען, סענטימענטען און היסטאָרישע באַווייזען. דאָס פליהען אין דער לופט, ווערט באַזאָרגט פון די פאָעטען אין די פארשידענע לאַנדער. העקעל, אויסקען, דר. דערנבערג, לאמפרעכט; דושיימס ברייס, זאנגווייל, קיפלינג; פערערא, אנטאָל פראנס, בראנדער מאטיוס, עליאט, סלאָון;

---

(\*) „דער אידישער סאָציאַליסט“, נאָוועמבער, 1914.

## אידישע פראבלעמען

זשול געד, וואנדערוועלדע, קואפאטקין און פלעכאנאוו, מיט א גרויסע מחנה, וואס אונטערשוויצען זיי, שטעהען אין די פראנט רייען. און יעדער צד קעמפט מיט נעשיקטקייט און געלער זאמקייט, מיט רעכט און גערעכטיגקייט אויף זיין זייט. עסט-רייך פארטיידיגט איהר רעכט געגען סערביען צו באשטראפען א שכן, וואס באנעמט זיך ניט אָנשטענדיג; רוסלאנד נעמט זיך אָן פאר דעם קליינעם און שוואכען סלאווישען ברודער; דייטש-לאנד וויל אויסהימען, אז די הויכע גערמאנישע קולטור זאל ניט טמא ווערען פון דער האנט פון דעם בארבארישען און האלב ווילדען קאזאק; פראנקרייך קעמפט פאר איהר נאציאָנאלען פארלוסט; בעלגיען בלוטיגט צוליב איהר רעכט אלס א זעלבסטשטענדיגע נאציאָן, און ענגלאנד מוז באשיצען די קלע-נערע פעלקער און פארניכטען דעם געפערליכען דייטשען מילי-טאריזם. און יעדער פון זיי לייקענט אַז, אז זיין פאָלק איז דער אָנפאנגער פון דער מלחמה, און יעדער פון זיי גאהויפטט צו זיין דער אָנגעגריפענער, און קיינער דערצעהלט ניט דעם אמת'ן גרונט פון דיזען שוידערליכען מענשען מאַרד, פון דיזען מערדער-רישע פארניכטונג און פארוויסטונג. אזוי ארום מאכט דיזען אידעען מלחמה אַן א פארוויסטונג אין די מוחות פון דער נאנ-צער מענשהייט, און באשאפט לעגענדען פון גרויסע, געפערליכע מלחמות, וואס ווערען געפירט צוליב גרויסע אידעען און אידעאלען.

דער גרעסטער קאנקורענט פאר דייטשלאנד אויף דעם שלאכטפעלד איז ענגלאנד, און די גאנצע וועלט, פיהלט, אז עס איז ענגלאנד, וועלכע וועט צעשטערען אלע נצחונות פון דעם דייטשער שווערד. דער שארפסטער קאמף אין דער דאזיגער אי-דעען מלחמה ווערט דאדורך געפירט צווישען דייטשלאנד און ענגלאנד. ענגלאנד, ווי עס זעהט אויס אויבערפלעכליך, האט קיין דירעקטע אורזאך זיך צו באטייליגען אין דער מלחמה, און די דייטשע געלערטע און דיפלאָמאטען האָבען אָנגעשטעלט זייערע גרעסטע געלערטע-קאנאָנען געגען ענגלאנד. זיי אנטזאנען זיך פון יעדער קולטור-געמיינשאפט מיט ענגלאנד. פראָפעסאָר רענטגען, דער ערפינדער פון די רענטגען-שטראלען, האָט זאָגאר פארניכטעט א מעדאל, וואס ער האָט ערהאלטען פון דער ענג-

לישער אקאדעמיע; די ענגלישע געלערטע פון זייער צד פארטיי-דיגען די פאזיציע מיט זייער גאנצער קראפט. דער פארטיידי-גונג פונקט איז: די נייטראליטעט פון בעלגיען. דייטשלאנד האָט מיטראונטערשריבען דעם אָפּמאך צו האלטען בעלגיען נייטראל. און ענגלאנד מוז אָפּהיטען די הייליגקייט פון אן אָפּמאך. „וואָס איז אן אָפּמאך?“ שרייט אויס דער דייטשער רייכס-קאנצלער, „ניט מער ווי א שטיקעל פאפיר“, און וואו איז עס געהערט געוואָרען, אז א מעכטיג און גרויס לאנד זאָל זיך פארוויקלען אין אזא גרויסער מלחמה צוליב אן אָפּמאך? קומט דער בארימטער ענגלישער געלערטער און שטאטסמאן דזשיימס ברייס און באווייזט, אז אן אָפּמאך איז א הייליגע זאך און מוז געהאלטען ווערען; און עס ווערט געבוירען א לעגענדע: ענגלאנד איז געגאנגען אין מלחמה צוליב א „שטיקל פאפיר“. „א שטאק דריספּ חרב ביתר!“ ביתר איז חרוב געוואָרען צוליב אן אקסעל פון א וואָגען. און דיזע לעגענדע ווערען שפעטער דער גרונטשטיין פון געשיכטע-שרייבעריי און פילאָזאָפיע.

אין דיזען אידעען קאמפּ זענען אייניגע אידעען שוין געפאלען. עס איז, למשל, געפאלען די אידעע פון דעם „איבערמענש“. די גאנצע וועלט שטעהט מיט יראת הכבוד פאר דער דייטשער קולטור, אלע אנערקענען דעם חוב, וואָס די מענשהייט איז שולדיג צו דעם דייטשען פאָלק פאר זיין בייטראג צו דער מענשליכער קולטור, אָבער דיזעס איז געטריבען געוואָרען צו ווייט. דאָס דייטשע פאָלק איז כמעט שוין געווען אנערקענט אלס נישטעם „איבערמענש“. די וועלט האָט שוין אָנגעהויבען צו גלויבען, אז „דייטשלאנד איבער אלעס“, אז קיין פאָלק, קיין נאציאָן קאן זיך ניט אויסגלייכען מיט דייטשלאנד. אין דעם אידעען קאמפּ פון היינט האָבען זיך די געלערטע אָנגעהויבען צו נעמען מיט די כחות, און עס איז ארויסגעקומען, אז ווערענד דייטשלאנד שטעהט זעהר הויך אין קולטור, האָט עס אָבער ניט וואָס צו פאררייסען דעם קאפּ געגען די אנדערע פעלקער. בראנדער-מאניוס, דער אמעריקאנער קריטיקער ווייזט אָן, אז די גרעסטע ערפינדונגען פון דעם 19טען יאָרהונדערט קומען ניט פון דייטשלאנד. דער טעלעגראף, טעלעפאָן, דער פאָגאָגראף, די מאווינג פיקטשורס, די געה מאשין קומען ניט פון דייטשלאנד. „אז די

דייטשען האָבען פיל בייגעטרָאָגען צו דער וויסענשאפט איז נאָר קיין פראגע; עס איז אָבער פונקט אזוי ווייניג א פראגע, אז די צוויי העכסטע וויסענשאפטסמענער פון די צווייטע העלפט פון דעם 19טען יאָרהונדערט זענען דארווין און פאסטעור. אין דער בעמיע זענען די דייטשען פיאָנערען; דאָך איז מענדעלעוו דער גרעסטער פון די מאָדערנע כעמיקער. דאָסזעלבע געפינט ער אין דער שענער ליטעראטור און אין די אנדערע קונסטען. טאָל-סטאָי און טורגעניעוו קומען גראָד פון דעם „בארבארישען“ רוסי לאַנד, און אפילו אין דייטשלאַנד גופא, איז דער גרעסטער פאָעט זייט נעטהע, ביז צו די נייע דראמאטיסטען ווי זודערמאן און הויפטמאן, געווען היינריך היינע, א איד. דזשיימס ברייס געהט נאָך ווייטער. ער זוכט צו באווייזען, אז פאר דער קולטור איז נאָר ניט נויטיג קיין גרויסע און מעכטיגע פעלקער, און ער ווייזט אָן אויף די אידען און גריכען פון אלטערטום, די צוויי קלענסטע פעלקער פון זייער צייט, וואָס האָבען ארויסגעבראַכט די העכסטע קולטורען. ער ווייזט אויך אָן אויף דעם קליינעם נאָרוועגען מיט איהר איבסען און ביאָרנסאָן. דער בארימטע איטאליענישער היסטאָריקער פערערא שרייבט: „דייטשלאַנד רעפרעזענטירט דעם קוואַנטיטאטיווען עלעמענט פון דער מאָ-דערנער קולטור, און פראנקרייך די קוואַליטאטיווע“. און דער איטאליענישער סאָציאליסט דעל סעטא האָט געזאָגט צו דר. סודעקום, דעם דייטשען סאָציאליסט: „איהר רעדט פון דיי-טשער ציוויליזאציע, וועלכע איז אין געפאר, אָבער מיר קאָנען ניט זעהן קיין קולטור אין דעם, אז מען גרייפט אָן און מען קוועלט דאָס נייטראלע בעלגיום, און מען צעשטערט לאוואַן“. אויף אזא אופן איז געשטאָרבען דער „איבערמענש“. מיר ווע-לען נאָך איהם קיין קדיש ניט זאָגען. די איבערמענשען אנט-וויקלען זיך געוויינליך צו אוממענשען. דער „איבערמענש“ איז פאַרמולירט געוואָרען פון דעם דייטשען פילאָזאָף נישטע, ער איז אָבער אין אמת'ען א פראָדוקט פון דעם דייטשען מילי-טאריזם. די קולטור אין דייטשלאַנד איז באשאפען געוואָרען פון דעם „מענש“, און דער וועט בלייבען לעבען, צו דייטשלאַנד וועט געווינען צי פארשפילען. זעהר ריכטיג איז די באמער-קונג פון דזשיימס ברייס, אז די גרעסטע קולטורעלע ווערטען



זענען באשפּען געוואָרען אין דייטשלאַנד, איידער עס איז גע-  
ווען אַ מעכטיגע אימפעריע, אז „די צייט פון קאנט און לעסינג  
און געטהע; פון העגעל און שילער און פּיכטע איז ד' צייט ווען  
עס איז נאָך ניט געווען קיין דייטשער שטאַט.“

דער געפאלענער „איבערמענש“ אינטערעסירט אונז וויי-  
ניג. עס איז אָבער דאָ אַן אנדער פונקט אין דעם אידעען קאמף,  
וואָס אינטערעסירט אונז זעהר פיל, ווארום דיזער פונקט האָט  
ארויסגערופען אַ וועלט מיט נייע פּראָבלעמען, וואָס מאכט נויט  
ווענדיג אויפסניי צו רעווידירען די לערע, וואָס האָט מער פון  
אלע אנדערע ארומגעכאפט די מאָדערנע מענשהייט.

די ערשטע צוויי אידעען, וואָס האָבען זיך באַגעגענט אויף  
דעם שלאכטפֿעלד פון דעם אידעען קאמף, זענען געווען די איי-  
דעען: נאַציאָנאַל אָדער אינטערנאַציאָנאַל; נאַציע אָדער  
קלאַס? איז די נאַציע דער עיקר און דער קלאַס דער טפּל אָדער  
פאַרקערט? דאָרף מען פאַרלייקענען די נאַציע און קעמפּען מיט  
און פאַר דעם אייגענעם קלאַס, אפילו דאָן ווען די נאַציע איז אין  
געפאַר, אָדער דאָרף מען האַלטען מיט דער נאַציע אפילו דאָן,  
ווען דער אייגענער קלאַס איז אין געפאַר? מיט אנדערע ווער-  
טער: איז דער קלאַסענקאמף נאָר אַ קאמף אינערהאַלב די איי-  
גענע נאַציע און ווערט בטל אזוי שנעל ווי נאַציע שטעלט זיך  
געגען נאַציע, אָדער איז דער קלאַסענקאמף באַגרינדעט אויף  
דער אינטערנאַציאָנאַליטעט פון דעם אַרבייטער קלאַס, אויף  
דעם געדאַנק: „אַרבייטער אלער לענדער פאַראייניגט אייך?“  
דער ערשטער צוזאַמענשטויס איז פאַרגעקומען אויף דעם דאָזי-  
גען פֿעלד, און דעם נצחון האָט אַרויסגעטראָגען די נאַציע אידעע  
די קלאַסענקאמף אידעע, וואָס איז באַגרינדעט אויף דעם איי-  
טערנאַציאָנאַליזם איז געפאלען אַ טויטליך פאַרוואַנדעטע, דעה  
ערשטער קרבן אין דער מלחמה! זי איז פון דער וואונד נאָך  
דערווייל ניט געשטאַרבן. עס איז נאָך דאָ אַ האַפּנונג, אז זי  
וועט זיך ערהאַלען פון דעם קלאַס, און מיט באַנייטע קרעפטען  
אויפנעמען דעם קאמף. מען קאן אָבער ניט לייקענען, אז דער  
קלאַס איז אַ שווערער, די וואונד אַ געפעהרליכע, און עס איז  
דאָ אַ סכנה, עס קאן איינטרעטען בלוט פאַרגיפטונג, און פאַר-  
גיפטען דעם גאנצען גוף פון דעם אינטערנאַציאָנאַל. דאָס ער-ג

סטע דערביי איז, וואָס עס איז אייגענטליך נאָר קיין קאמף ניט געווען, וואָס די קלאסענקאמף אידעע איז געפאלען ניט פֿריר-בירענדיג זיך צו וועהרען, און וואָס זי שיינט צו האָבען קנאפ פארטיידיגער, וואָס איהרע פארטיידיגער האָבען אוועקגעוואָר-פען די וואפען און זיך געכאפט פאר די וואפען פֿון דער נאציע. מען זאָגט אונז: נאָך דער מלחמה וועלען זיך די סאָציאַליסטען ווידער צוזאמענקומען און ווידער פרעדיגען קלאסענקאמף און אחרות צווישען פעלקער. אָבער דאָס איז אַ קנאפע נחמה. נאָך דער מלחמה וועלען זיך די רעגירונגען אויף צוזאמענקומען, און איינע פֿון די וואָס באקעמפען זיך איצט וועלען זיך נאָך אפשר פֿאראייניגען געגענאיבער די, מיט וועלכע זיי קעמפען צוזאמען, ווי עס איז שוין פיל מאל פאָרגעקומען אין דער גע-שיכטע. מיט דער טרייסט פֿון „נאָך דער מלחמה“ וועט די וואונד זיך ניט פארהיילען, עס וועט אלע מאל בלייבען דער פאקט, אז די דייטשע סאָציאַלדעמאָקראטיע, דער „איבערמענש“ אין דעם סאָציאַליזם, די וועלכע איז געווען דער מוסטער פאר דער גאנצער וועלט, וועלכע האָט פֿון זיך ארויסגעגעבען די תורה פֿון אינטערנאציאָנאליזם און קלאסענקאמף, האָט די ערשטע צעבראָכען די לוחות. וואָס זאל נאָך דעם זאָגען דאָס קליינע און שוואכע בעלגיע, וועלכעס ווערט צעקוועטשט פֿון די צוויי גרויסע בערג, צווישען וועלכע עס איז אריינגעפרעסט? און נאָך בעלגיע האָט פארנקרייך שוין קיין אנדערע ברירה ניט געהאט ווי זיך אריינצוארופען אין קריג, און רוסלאנד מוז נאָכטאנצען פראנקרייך. דעם קלאפ וואָס די אידעע פֿון אינטערנאציאָנא-לען קלאסענקאמף האָט געקראָגען איז דאדורך זעהר אַ שווערער. עס איז נאָך איצט צו פֿריה צו וועלען פארענטפערען אָט די וויכטיגסטע פֿון אלע פראגען. מיר האָבען נאָך צו וועניג פאקטען צו קענען ריכטיג אורטיילען און פאראורטיילען. עס איז אומגלויבליך, ווי אַ ציריכער סאָציאַלדעמאָקראט דריקט זיך אויס, אז 110 אָפגעאָרדנעטע, 200 רעדאקטערע, מיט אַ נאָכפאל-גערשאפט פֿון מיליאָנען, זאָלען איבערנאכט ענדערען די מיי-נונגען פֿון אַ לעבען לאַנג. נאָך דער מלחמה, ווען די „קריטיק דער וואפען“ וועט פארשטומען און עס וועט אויפהייבען דעם קאפּ „די וואפע דער קריטיק“, געלען מיר בלי סמך זיך דער-

וויסען פון טאט'אכען, וואָס וועלען שמעלען די גאנצע אנגע-  
לעגנהייט אין אן אנדער ליכט. דאָס דארף אונז אָבער ניט  
אָפּהאלטען זיך צו באנוצען מיט די פאקטען, וואָס מיר ווייסען  
און אוועקשטעלען די פראגע שארף און בולט, לאָזענדיג די אנט-  
וואָרט אויף א שפעטערע צייט.

די פראגע איז: נאציע אָדער קלאס אין דעם אינטערנא-  
ציאָנאל, וועלכעס קומט פריהער?

די דייטשע סאָציאליסטען, ווי עס שיינט, האָבען געענט-  
פערט: די נאציע איז פריהער ווי די קלאסע. ווען די נאציע איז  
אין געפאר, דאן ווייסען מיר ניט פון קיין קלאסען; דאן זענען  
מיר דייטשען. פ. שידעמאן, אין זיין בריף צום „פאָרווערטס“,  
שרייבט: „איבריגענס: אויך מיר סאָצ אַלדעמאָקראטען האָ-  
בען ניט אויפגעהערט צו זיין דייטשען, ווייל מיר האָבען זיך  
אָנגעשלאָסען אָן דער אינטערנאציאָנאַלער באוועגונג“. אויגוסט  
בעבעל האָט מיט יאָרען פריהער אין א רעדע אין דעם רייכסטאָג  
געזאָגט:

איך גיב אויך פֿיין וואָרט: אין א קריג, אין וועלכען  
דייטשלאַנד'ס עקזיסטענץ וועט שטעהן אין קאָן, וועלען מיר בוי'ן  
לעצטען מאָן, און זאָגאר די עלטסטע צווישען אונז, נעמען דעם  
ביקס אויפ'ן פֿלויצע און דעם דייטשען באָדען פארטיידיגען.

ענליך האָט זיך אויסגעדרוקט דער אלטער ליבקנעכט. ביי  
די דייטשע סאָציאַלדעמאָקראטען איז דאָס אַלזאָ געווען א פרינ-  
ציפּ פון אלעמאָל. דאָס פאָטערלאַנד קומט פאר דעם קלאס, און  
מען מוז עס פארטיידיגען מיט'ן ביקס אויפ'ן פֿלויצע. זיי האָ-  
בען נאָר געשטעלט איין באדינגונג, דאָס פאָטערלאַנד מוז זיין  
אין געפאר. מיט דעם זענען איינשטימיג וואַנדערוועלדע, זושא  
גער און פלעכאנאָף. ווען דאָס פאָטערלאַנד איז אין געפאר איז  
אויס אינטערנאציאָנאַליזם, איז אויס קלאסענקאמפ; דאן פאר-  
געסען מיר דעם אונטערשיד פון קלאסען אין דעם אייגענעם  
לאַנד, און די געמיינשאפטליכקייט מיט אונזער קלאס אין דעם  
פרעמדען לאַנד.

וואָלט דאָס נאָר געווען אַזוי, וואָלט נאָך אפשר ניט גע-  
ווען אַזוי שלעכט. מיר וואָלטען דאן געהאנדעלט ווי די רעפאָר-  
מירטע אידען; מיר וואָלטען אויסגעשטראָכען עטליכע פסוקים

פון אונזער סאציאליסטישען סידור, און מיר וואלטען מיטגער-  
 דאווענט; מיר וואלטען אויסגעשטרעכען דעם פסוק: „ארכי-  
 טער אלער לענדער פאראייניגט אייך!“ און מיר וואלטען גע-  
 בליבען סאציאליסטען אין דעם אייגענעם לאנד, קעמפענדיג  
 נעגען די היימישע בורזשואזי. דאס וואלט אונז סוף כל סוף  
 אראפגעפירט פון וועג; מיר וואלטען זיך געמוזט פארפלאנטע-  
 רען אין פיל נייע פראבלעמען, ווי מיליטאריזם, למשל; די  
 דייטשען וואלטען נאך געמוזט אויסשטרייבען דעם פסוק: „קיין  
 מארק און קיין מאן“ פאר דעם מיליטער, אבער מיר וואלטען  
 זיך ווי עס איז אן עצה געגעבען און אנגעהאלטען דעם סאציא-  
 ליזם. דאס ערגסטע ביי דעם אלעם איז, וואס די דייטשע סא-  
 ציאלערעמאקראטי, ווי עס שיינט מיר, איז אוועק פיל ווייטער,  
 וואס זי האט זיך געשטעלט אויף דעם שטאנדפונקט פון דער  
 דייטשער רעגירונג און דעם דייטשען יוסטען באלעבאס.

בעבעל האט געוואלט פארטיידיגען זיין לאנד, ווען עס איז  
 אין געפאר פון אנדערע לענדער, די דייטשע סאציאלערעמאקראטי  
 פון היינט פארטיידיגט איהר לאנד שטעלענדיג אין געפאר א-  
 דערע לענדער.

די דייטשע רעגירונג באהויפטעט, אז זי האט די מלחמה  
 נישט געוואלט, אז פאר 44 לאנגע יאר איז זי געווען דאס איינ-  
 ציגע לאנד, וואס האט נישט געהאט קיין מלחמה; אז דיזע מלחמה  
 איז אויף איהר ארויפגעצוואונגען געווארען דורך דער האנדלונג  
 פון דער רוסישער רעגירונג, און זי מוז זיך שיצען, און זי מוז  
 שיצען איהר קולטור פון די רוסישע בארבארען. דייטשלאנד,  
 אדער ריכטיגער פרייסען, האט שוין אזא נאטור: זי קעמפט  
 אימער פאר קולטור. ענגלאנד, פראנקרייך און איטאליען הא-  
 בען אלע געקעמפט געגען דעם פאפסטום, אבער ערשט ווען די-  
 זער קאמף געגען דעם פאפסטום איז געקומען אין די הענט פון  
 ביסמארק איז עס געווארען א „קולטור קאמף“: דאס אויסנאמס-  
 געזעץ געגען די סאציאליסטען אין דייטשלאנד איז אויך געווען  
 ביסמארק'ס א „קולטור קאמף“. די דייטשע רעגירונג קעמפט  
 איצט פאר קולטור און געגען די „רוסישע בארבארען“, אבער  
 דיזעלבע דייטשע רעגירונג איז לאנגע יארען געווען דער בע-  
 סטער פריינד און דער אונטערשטיצער פון דעם אמת'ען רוסי-

שען באַרבאָריום, פֿון דער רוסישער רעגירונג, און האָט זעהר אָפּט פאר'משפּט צו תּפֿיסה די דייטשע סאָציאַליסטען פאר באַ-ליידיגען דעם רוסישען באַרבאָריום; דיזעלכע דייטשע רעגירונג איז דער פֿריינד און אונטערשטיצער פֿון דער טערקישער רעגירונג, וואָס איז נאָך מעהר „בארבאָריש“, און זי שיקט איהרע אָפיצירען צו רעאָרגאניזירען די טערקישע ארמיי אויף דעם דייטשען שטייגער; און איהרע „סאָציאַליסטען“, ווי פאר-וואוס, צו רעאָרגאניזירען די טערקישע פינאנצען. דיזעלכע דייטשע רעגירונג, וואָס קעמפט פאר קולטור און געגען די באַר-בארע, איז אימער דער פֿריינד פֿון צאָריום און „סולטאניזם“, און איז דער שונא פֿון דעם הויך קולטורעלען פראַנקרייך; דיזעלכע היינטיגע דייטשע רעגירונג, ווען זי איז נאָך געווען די פֿריישישע רעגירונג, האָט זיך ניט אָפּגעשטעלט צו באקעמפּען דאָס עסטרייכישע דייטשטום, וועלכע זי באשיצט איצט, און האָט באקעמפט אַלע קלייניקע מלוכה'לעך, וואָס שפעטער זע-נען זיי געוואָרען א טייל פֿון דייטשלאַנד. מיט דער פארטיידי-גונג פֿון דער קולטור מצד דער דייטשער רעגירונג, שמעהט עס פֿונקט אזוי ווי מיט דעם רוסישען „פאנסלאוויזם“. רוסלאַנד פארטיידיגט די סלאווען אין בולגאריען און אין סערביען, וועל-כע זי וויל האָבען, און שטיקט און דריקט די סלאווען אין פֿוילען, וועלכע זי האָט שוין.

די דייטשע סאָציאַלדעמאָקראטען האָבען זיך געשטעלט אויף דעמאָלעבען שטאַנדפֿונקט. זיי זענען אַלעמאָל געגען מלחמה, אין דעם קאָן גאָר קיין פראַגע ניט זיין. די גאַנצע סאָ-ציאַליסטישע לערע איז געגען מלחמה, אָבער אין דיזען פאל מו-זען זיי פארטיידיגען זייער פאָטערלאַנד און זייער דייטשע קול-טור, וועלכע זענען אין גרויס געפאַר. אָבער איז זייער לאַנד און קולטור אין סכנה? דאָס איז די פראַגע. די צווייטע פראַגע איז: אויב זייער לאַנד און קולטור איז אין סכנה, ווער האָט זיי געבראַכט אין דיזער סכנה? איז עס רוסלאַנד, אָדער איז עס זייער אייגענע רעגירונג?

עס ווערט פֿיל געשטריטען וועגען דעם פֿונקט: ווער האָט ארויסגערופֿען דיזע מלחמה? די גאַנצע וועלט גלויבט, און די אָפיציעל דאָקומענטען באווייזען דאָס, אז די דייטשע רעגירונג

איז דער אמת'ער שולדיגער. עסטרייך וואלט קיינמאל נישט גע-  
וואלט זיך צו פארטשעפּען מיט דעם רוסישען בער, ווען עס  
וואלט נישט געווען זיכער אין דייטשלאנד'ס שטיצע. אויף דער  
באשולדיגונג פון דער גאנצער וועלט, אז דייטשלאנד איז שולדיג  
אין דער מלחמה, ענטפערט דייטשלאנד, אז זי איז געווען גע-  
צוואונגען דערצו דורך דער מאַביליזאַציע פון רוסלאנד.  
מיר וועלען זיך נישט אריינלאָזען אין די דיפּלאַמאטישע  
דריידלעך, און מיר וועלען באטראכטען די זאך פון א געוויינ-  
ליך מענשליכען שטאנדפונקט. און פון דעם שטאנדפונקט  
צייגט זיך דאס בייד איה און אומפן :

דער קרוין פרינץ פון עסטרייך-אונגארן איז ערמאָרדעט  
געוואָרען פון א סערבישען שטודענט. די עסטרייך-אונגארישע  
רעגירונג באהויפטעט, אז דאס איז געטאָן געוואָרען מיט דעם  
וויסען און צושטימונג פון דער סערבישער רעגירונג, זי האָט דא-  
דורך זיך פאָרגענומען צו באשטראָפּען סערביען און מאכען אומ-  
מעגליך, אז אזעלכעס זאָל נאָכאמאָל פאסירען. צוליב דיזען  
צוועק האָט זי געשטעלט עלף זעהר שטרענגע פאָדערונגען צו  
דער סערבישער רעגירונג. צען פון דיזען פאָדערונגען האָט סער-  
ביען באַרד נאָכגעגעבען. די עלפטע איז געווען אזא, וואָס די  
סערבישע רעגירונג האָט גע'טענה'ט, איז איהר אוממעגליך צו  
צוגעבען, אויב זי זאָל בלייבען אן אומאָפּהענגיגע מלוכה. אָבער  
וויסענדיג איהר מאכטלאָזיקייט, האָט סערביען פארלאנגט מען  
זאָל דיזען פונקט איבערגעבען צו א שידסגעריכט, זיך פארלאָ-  
זען אויף מענשען. ענגלאנד, פראנקרייך און רוסלאנד, האָבען  
זיך אריינגעלעגט און געוואלט דעם סכסוך אויסגלייכען, אָבער  
עס האָט נישט געהאָלפּען. עסטרייך איז באשטאנען אויף דאָס  
איהריגע, דערצו האָט זי נאך באשטימט אזא קורצע צייט אויף  
אן ענטפער, אז עס איז געווען אוממעגליך זיך אויסצוגלייכען.  
דאן איז געקומען רוסלאנד און האָט געזאָגט : האלט ! מיר ווע-  
לען נישט דערלאָזען עסטרייך-אונגארן זאָל צעקוועטשען דאָס  
קליינע און שוואכע סערביען. אָט דאָס איז אזוי ווייט די  
מעשה. וואָלט דאָס טאקע געווען אזוי, וואָלטען אונטער דיזע  
פארהאנדלונגען זיך נישט פארשטעקט אנדערע כחות, וואָלט דאן  
עסטרייך-אונגארן באַדארפט מלחמה האלטען מיט רוסלאנד. וואָס

האָט דאָס צו טאָן מיט דייטשלאַנד? און וואו איז דאָ די סכנה פאר'ן דייטשען פאָטערלאַנד און קולטור? איז אָבער דאָ אַ סוף צו דער געשיכטע: דייטשלאַנד האָט אַן אָפּמאָך מיט עסטרייך-אונגארן. וואָס איז אַן אָפּמאָך? א „שטיקעל פאפיר“, זאָגט דייטשלאַנד, וועלכעס מען האלט ווען עס לוינט זיך, און מען צערייסט ווען עס לוינט זיך ניט. אָבער הפנים, אז דער אָפּ-מאָך צווישען עסטרייך-אונגארן און דייטשלאַנד איז מער ווי א שטיקעל פאפיר, און דייטשלאַנד ערקלערט מלחמה רוסלאַנד. נו, דארף דייטשלאַנד העלפֿען עסטרייך און צוזאמען מיט עסט-רייך געהן אויף רוסלאַנד. אָנשטאָט דעם לאָזט זי עסטרייך צו איהר אייגענעם שיקזאל אין די לאפּעס פון דעם בער, און אליין באפאלט זי גאָר פראנקרייך, און פאָדערט נאָך פון בעלגיע, זי זאָל ברעכען דעם אָפּמאָך, און איהר דורכלאָזען דורך איהר לאַנד, צו פארניכטען פראנקרייך, און ווען ענגלאַנד קומט דאן און זאָגט: ניין! בעלגיען מוז בלייבען נייטראל, אז ניט זענען מיר דאָ, ווערט דער געשריי: וואָס איז אַן אָפּמאָך? צוליב אַן אָפּמאָך זאָל מען געהן אין דער מלחמה! און דייטשלאַנד בא-פאלט בעלגיען און פארניכטעט און פארוויסט דאָס שענע, פרוכטבארע, גאנץ אומשוּלדיגעס, אָבער שוואכעס לאַנד. די דייטשע סאָציאלדעמאָקראטען העלפֿען צו דעם. זיי געהען בא-שיצען זיך פון דעם רוסישען בארבאריזם, און פארניכטען דאָס קולטורעלע און קונסטרייכע בעלגיען. דער סאָציאליסטישער רייכסטאָגס אָפּגעאָרדנעטער דר. פראנק איז געפאלען אין דער מלחמה ניט קעמפֿענדיג געגן דעם „בארבארישען“ רוסלאַנד, נאָר אין קאמף מיט די קולטור רייכע פראנצויזען, אויף פראנצויז-שען באָדען.

אָט דאָס איז דער ריין מענשליכער שטאנדפונקט, ווען מען וויל נעמען די לעגענדען פאר אמת'ער געשיכטע. דער אמת איז אָבער, אז דאָס איז נאָר לעגענדען, אָפיציעלע געשיכטען ווי זיי ווערען דערצהעלט פון די וואס שטעהען אין דעם אידעען קאמף. די אמת'ע אורזאכען זענען ניט די קולטור פון איין פאָלק, און דער בארבאריזם פון א צווייטען, דער אָפּמאָך פון איין זייט און פון דער אנדערער זייט. דאָ שטעהט ניט קולטור געגען קולטור, און אָפּמאָך געגען אָפּמאָך, דאָ שטעהען ווירקליכע עקאָנאָמישע

כוחות, כוחות וואָס זענען שטארקער פון דער קולטור, און צוליב דיזע כוחות, באקעמפט דייטשלאנד דעם רוסישען „בארבאריזם“ און אונטערשטיצט דעם טערקישען; צוליב דיזעלבע כוחות בא-שיצט ענגלאנד דעם רוסישען בארבאריזם און באקעמפט די דייטשע קולטור. עס איז ניט קיינע אידעען און אידעאלען. די דייטשע סאציאליסטען ווייסען דאָס בעסער פון אלע אנ-דערע. אין דיזען קאמף האָבען זיי באוואוסטזיניג אוועקגע-וואָרפען דעם אידעאל פון אינטערנאציאנאליזם און קלאסענ-קאמף, און זיך געשטעלט אויף דער זייט פון די עקאָנאָמישע אינטערעסען פון דעם לאנד.

מאנכע באהויפטען: די סאציאליסטען זענען געוואָרען גענארט פון דער רעגירונג; די רעגירונג האָט דורך איהרע צענ-זאָרס אזוי פארדרייט די נייעס, אז די סאציאליסטען האָבען ווירקליך געגלייבט אין איבערפאל פון רוסלאנד.

אין דעם קאָן זיין מאנכעס אמת, אָבער עס קאָן ניט זיין דער גאנצער אמת.

דייטשע סאציאלדעמאָקראטען זענען ניט קיין קינדער, און מען קאָן זיי אויף אזא אופן אין חדר ניט פירען. דערצו האָבען זיי ערפארונג פון דער געשיכטע פון דעם יאָר 1870. אין יענעם יאָר איז אין מאנכע הינזיכטען זעהר לעררייך פאר די סאציאליסטען.

ווי באוואוסט איז אין יאָר 1870 געווען די מלחמה צווי-שען דייטשלאנד און פראנקרייך, ווען דייטשלאנד איז ארויס דער זיגער און אָפגענומען ביי פראנקרייך עלזאס לאָטרינגען און א ביליאָן דאָלאַר אין געלט. דאן איז די גאנצע וועלט געווען איבערצייגט, אז דייטשלאנד איז באפאלען געוואָרען פון פראנק-רייך. עס איז געווען אן אָפגענע זאך: נאפאלעאָן דער דריטער, דעמאָלט קיזער פון פראנקרייך, האָט ערקלערט מלחמה דייטש-לאנד. דייטשלאנד, נאטירליך, האָט זיך געמוזט פארטיידיגען. די מערהייט פון די דייטשע סאציאלדעמאָקראטען אין רייכס-טאָג — דאן זענען זיי נאָך געווען פינף — האָבען געשטימט פאר דער מלחמה הלואה. דער פארטיי פאָרשטאנד און די מיי-סטע סאציאליסטען זענען געווען פאר דער מלחמה. בעבעל און ליבקענעכט זענען געוון די אויסנאמען. זיי האָבען זיך אנטהאל-



מען פון שטימען, און האָבען ערקלערט, זיי קאָנען ניט שטימען געגען פראנקרייך, און ניט פאר דייטשלאנד, זיי האָבען דעריבער גאָרינט געשטימט. קארל מאַרקס האָט זיי אין דעם אונטער-שטיצט. אָבער דיזע פּרינציפּיעלע האַלטונג האָט זיי געקאָסט פיל געזונט. די פּאַרטיי לייטונג האָט זיי פאַרביטערט דאָס קעבען. עס איז געקומען אזוי ווייט, אז ליבקנעכט האָט געוואָלט אויסוואַנדערען קיין אמעריקא, און בעבעל האָט זיך אַנטזאָגט מיטצואַרבייטען אין דעם דעמאָלדיגען „פּאָלקס-שטאַט“. אוי-גוסט גייב האָט געזוכט צו מאַכען שלום צווישען דער פּאַרטיי לייטונג און בעבעל און ליבקנעכט, אָבער דאָס האָט ניט געהאַל-פען. ערשט די ווייטערע פּאַסירונג, שרייבט בעבעל, האָט גע-האַלפּען צו רעכטפּערטיגען זייער האַנדלונג.

בעבעל שרייבט: „אין דייטשלאנד האָט מען אַלגעמיינ גענלויבט, אז באלד נאָך דעם ווי נאַפּאָלעאָן וועט ערקלערען מלחמה, וועט די פּראַנצויזישע אַרמיי באַפאַלען דייטשלאנד. מען האָט געוואַרט אומזיסט. אין פראנקרייך האָט די קריג ער-קלערונג אַרויסגערוּפּען א פּולשטענדיגען מיט-מאַש, קיין אייג-ציגער אַרמיי קאָרפּוס איז ניט געווען אויף דעם קריגס פּוס. נאנץ פראנקרייך, פון אויבען ביז אַרונטער, האָט פאַרלוירען דעם קאָפּ. שוין אין אַנפאַנגס אויגוסט זענען געשטאַנען 380,000 דייטשע סאָלדאַטען געגען 250,000 פּראַנצויזישע.“

פראנקרייך, וואָס האָט ערקלערט דעם קריג, איז אין קיין פּרט ניט געווען פאַרבאַרייטעט צום קריג, ווערענד דייטשלאנד, וועלכעס איז כלומר'שט געווען דאָס אָנגעגריפענע, איז געווען פּולשטענדיג פאַרבאַרייטעט צו מלחמה, שרייבט בעבעל. און דייטשלאנד האָט דאָס גוט געוואוסט. אין אן ערקלערונג, וואָס מאַטקע האָט אָפּגעגעבען אין דעם נאָמען פון פּעלד מאַרשאַל ראַאן, און פון זיין אייגענעם נאָמען, האָט ער לויט בעבעל'ס ערצעהלונג געזאָגט:

מבט די אַרמיי צוזאַמענשטעלונג, אויסריכטונג, תּלפּוּח-טעל א. א. וו. איז פּרייטען נאָך קיינמאַל ניט געווען אין אזא גוטער לאַגע אונטערצונעמען א מלחמה, און מיט אַזעלכע גוטע אויסזיכטען אויף ערפּאָל. ער איז גאַנץ גענוי אינפּאַרמירט וועגען די אויסריכטונג פון פראנקרייך, און לויט דעם איז

נימא וואס מורא צו האבען פראנקרייך זאל איבערפאלען דייטש-לאנד.

און אזוי איז עס טאקע געווען. פונקט ווי היינט. דייטשלאנד ערקלערט קריג צו רוסלאנד, ווייל רוסלאנד מאכט מאביליזאציע, ארויסגעוויזען האט זיך, אז דייטשלאנד איז געווען פארטיג צו מארשירען אין 24 שעה, ווערענד רוס-לאנד איז ניט געווען פארטיג אין אזוי פיל טעג.

ווי איז עס געקומען, וואס פראנקרייך, אין איהר צושטאנד פון ניט צוגעפערטיגטקייט האט ערקלערט מלחמה געגען פריי-סען? די אנטווארט אויף דער פראגע איז געקומען שפעטער, נאך דער מלחמה. עס האט זיך שפעטער ארויסגעוויזען, אז פראנקרייך האט ניט גע'חלומ'ט פון קיין מלחמה. איין מאנאט בעפאר נאפאלעאן האט ערקלערט מלחמה איז אין פראנקרייך דורכגעגאנגען א געזעץ צו פארקלענערען די יערליכע אפגאבע פאר רעקרוטען אויף 10,000. די גאנצע פראנצויזיש-דייטשע מלחמה איז ארויסגעקומען דורך דעם, וואס ביסמארק, וועלכער האט געוואלט די מלחמה, האט געפעלשט א דעפעשע, און נאך דיווער פעלשונג איז די פראנצויזישע רעגירונג אזוי באליידיגט געווארען, אז זי איז געווען געצוואונגען צו ערקלערען מלחמה. די פעלשונג איז באקאנט אין דער געשיכטע אונטער דעם נאמען די עמזער דעפעשע.

אין יענער צייט האבען די דייטשע סאציאלדעמאקראטען, אויסער בעבעל און ליבקנעכט, געקעמפט פאר זייער פאטער-לאנד, ווייל זיי האבען געגלויבט, אז פראנקרייך איז, אדער וועט, באפאלען דאס פאטערלאנד. עס האט זיך נאכהער ארויסגע-וויזען, אז די סכנה אין וועלכען דאס פאטערלאנד איז געשטא-נען איז ניט געוון די סכנה פון פראנקרייך, נאר פון איהר איי-גענער רעגירונג מיט ביסמארק אן דער שפיץ. היינט האט קיין לאנד דייטשלאנד קיין קריג ניט ערקלערט, עס איז פונקט פאר-קערט: דייטשלאנד איז דער אָנגרייפער, אויף וויפיל מער איז צו גלויבען, אז די סכנה איז ניט פאר דייטשלאנד, נאר פון דייטשלאנד? און ווען די סאציאלדעמאקראטי האט זיך פונ-דעסטוועגען אריינגעווארפען אין קאמף מיט אזא ענטוויאזם, איז דאס ניט דער בעסטער באווייז, אז זיי האבען אוועקגעוואר-

פּען די אידעע פון אינטערנאַציאָנאַליזם, פון סאָלידאַריטעט פון דעם ארבייטער קלאס פון אלע לענדער ? ווי געזאָגט : גאָך דער מלחמה וועלען מן הסתם ארויסקומען גאָך אנדערע פאקטען, ווי עס איז ארויסגעקומען גאָך דער מלחמה פון 1870. דער אינ-טערנאַציאָנאַליזם און די קלאסענקאמף אידעע וועט אוראי מו-זען רעווידירט ווערן, און צוגעפאסט ווערען צו דעם נייעם נא-ציאָנאַלען געדאַנק. דאָס וועט זיין א פראָבלעמע פאר דער גאנצער סאָציאַליסטישער וועלט, און מיט דער צייט וועט זי אוראי ווערען געלעזט. און אויב די פראָבלעמע זאָל ווערען גע-לעזט אויף אזא אופן, אז קלאסענקאמף מיינט גאָר אינערהאלב דער נאציאָן, דאן וועט זיך פאר אונז, די אידישע סאָציאַליסטען, שטעלען א נייע אויפגאבע : צו וועלכער נאציאָן באלאנגען מיר, און וואָס האָבען מיר צו טאָן אלס אידישע סאָציאַליסטען ?

## וואס טוט מען מיט די אידען? \*

די מלחמה!

ווער רעדט ניט פון איר? ווער חקרה'ט זיך ניט, ווער שרייבט ניט וועגען דער מלחמה? מיר דא אין אמעריקא זענען מחויב צו זיין נייטראל, אבער צי איז דא איין מענש, וואס האט ניט זיינע סימפאטיעס און אנטיפאטיעס מיט דעם אדער יענעם צד? און ווי קאן דאס אנדערש זיין? ווי איז עס מעגליך צו זיין גלייכנילטיג אין א צייט, ווען א האלבע וועלט איז, ווי עס שיינט, אראפ פון זינען; ווען מיליאנען מענשען שטען הען איינס געגען ס'אנדערע, אויסגעריכט מיט די נייעסטע און מאדערנסטע מארד-מאשינען און קוילענען זיך געגענווייטיג, און מארדען יעדען וואס קומט זיי אין וועג, און פארוויסטען שטעט און צעשטערען די פרוכט פון א טויזענט-יעריגער ציווי-ליזאציע, און שאנעווען ניט קיין הייליגטימער, און האבען ניט קיין חס אויף קונסטווערק, און טרעטען מיט די פיס אלע איי-דעאלען פון דער מענשהייט, און מאכען צו נישט און פארליי-קענען אלע פרינציפען, אלע רעגלען, אלע מאראל פון דער צי-וויילזירטער וועלט; ווי קאן מען זיין גלייכנילטיג אין אזא צייט? ס'נעמט שווינדלען אין קאפ ווען מ'הויבט אן טראכטען פון דעם דאזיגען אומגעהייערען אומגליק; עס ווערט אומעטיג, ווען מען זוכט צו ערקלערען די אורזאכען און צו געפינען דעם סוף פון דעם אלעם. און ניט ווילענדיג מוז מען זיך פרעגען: וואסער וועלט וועט דאס זיין נאך דער מלחמה? וועלען די מיינוועלטשע כחות, וואס מאכען אן אזוי פיעל חורבות זיין בכה אויפצובויען דאס, וואס זיי האבען חרוב געמאכט? עס שיינט צו זיין אומ-מעגליך. מען קאן בויען נייע קירכען, מען קאן פארלאמען די אלטע, מען קאן מאכען נייע שאסייען, מען קאן אויפסניי בא-

אקערען די פעלדער, מען קאָן גיסען נייע קאנאָנען, בויען נייע שיפען, אָבער מען קאָן נישט צוריקגעבען די עלטערען זייערע זיהן און די יונגע יתומים זייערע געפאלענע פאָטערס.

ווער קאָן צוריקברענגען צום לעבען די קונסטווערק פון די אלטע מייסטערס ? ווער קאָן צוריק אריינבלאָזען די נשמות אין די „גופים“ פון די קאנוועס, וואָס זענען פארניכטעט גע-וואָרען פון אכזריות/דיגע הענט ? ווער קאָן צוריקגעבען דער מענשהייט די אידעאלען, וואָס זענען מיט געוואָלד געטויט געוואָרען אין דיווערסלעך ? ווער קען איצט פרעדיגען דעם הייליגען געדאנק פון : ולא ישא גוי אל גוי חרב ולא ילמדו עוד מלחמה ? אָט דיווערסלעך, וועלכער האָט געגעבען דער מענשהייט אזוי פיעל האָפנונג, און וועלכער איז אזוי הייס גע-פרעדיגט געוואָרען פון די סאָציאליסטען ? וועלען די סאָציא-ליסטען, די וועלכע האָבען אָקאָרשט געטראָטען דעם אידעאל מיט די פיס, וועלען זיי וואנען צו קומען צו דעם ארבייטענדען פאָלק און זיי רופען צום קאמף פאר גערעכטיגקייט און גענען טיראניי און ברודער-מאָרד ? וועלען זיי דאָס וואנען צו טאָן ? און אז נישט זיי, ווער וועט מחיה מתים זיין אָט די אידעאלען ? און ווער וועט זיי הערען, ווער וועט זיי איצט גלויבען, ווען זיי וועלען דאָס אפילו טאָן ?

דאָס איז גערעדט אין אלגעמיינעם ; דאָס איז דאָס אומ-גליק פון דער גאנצער מענשהייט, און רירט אָן יעדען איינעם. דיווערסלעך האָט אָבער נאָך ארויסגערופען ספעציעלע צרות, צרות וואָס באַרירען נאָר אונז, די אידען.

עס איז קיין ספק, אז דאָס בעלגישע פאָלק האָט זעהר פיעל געליטען פון דער מלחמה, עס איז אָבער נישט איבערטריבען צו באהויפטען, אז די מערהייט פון אידישען פאָלק האָט מער גע-ליטען.

ווי באַוואוסט ווערט די מלחמה געפירט אויף צוויי פראָנט-טען. אין מערב איז זי צום שטארקסטען אין בעלגיען, און אין מזרח, אין די „אידישע“ שטעט פון פוילען, ליטא און גאליציען. די אידישע שטעט, אמת, האָבען נאָך נישט קיין לאַוויין, אָבער די פרנסות זענען פונקט אזוי צעשטערט געוואָרען ווי אין די בעל-גישע שטעט. אין דעם איינעם פרט פון לאַוויין, קאָן זיין, האָט

בען די בעלגער מער געליטען איידער די אידען. אָבער נאָר אין דעם איינעם פרט. אין אלע ווייטערדיגע פונקטען ליידען די איידען מער. סאָלאַטען צו דער מלחמה האָבען די אידען צוגע-שטעלט אודאי דריי מאָל אזוי פיעל ווי די בעלגער. אין דער רו-סישער ארמיי אליין פארגיסען איבער 300 טויזענט אידען זיי ער בלוט. און די אידען האָבען נאָך די „אויסצייכנונג“, וואָס זיי פארגיסען זייער בלוט אין אלע ארמיען. זיי קעמפּען פאר רוסלאַנד און געגען רוסלאַנד, פאר פראנקרייך און געגען פראנקרייך, פאר דייטשלאַנד און געגען דייטשלאַנד. די בעלגער האָ-בען פון איין זייט געליטען מער איידער די אידען, אָבער די אידישע טראגעדיע איז א גרעסערע. די גאנצע וועלט באוואונ-דערט, און מיט רעכט, דאָס בעלגישע פאָלק; די גאנצע וועלט האָט רחמנות אויף די בעלגער און זוכט זיי צו שטיצען. ענג-לאַנד האָט מנדב געווען פערצען מיליאָן דאָלאַר צו בעלגיע, זי האָט אריבערגענומען צו זיך הונדערטער טויזענטער בעלגער און שפייזט זיי און שטיצט זיי; אמעריקא שיקט שפיז און קליידער פאר בעלגיע; ענגלאַנד, פראנקרייך און רוסלאַנד האָ-בען פייערליך פארשפראַכען אויפצופאסען, אז בעלגיע זאָל צו-ריקקריגען מער ווי עס האָט פארלאָרען. ווער אונטערשטיצט די פאראומגליקטע אידען? ווער שפייזט זיי? ווער לויבט זיי? די אידען וואָס געהען אין מלחמה און פארגיסען זייער בלוט אויף דעם מזבח פון זייערע שטייפֿ-פאָטערלענדער ברענגען ניט קיין כבוד פאר זיך, אָדער פאר די זייעריגע, וואָס זענען געבליבען אין דער היים, ווי עס איז דער פאל מיט די בעלגער. דאָס וואָלטען זיי שוין מוחל געווען, שווער ווי עס איז אזא זאך מוחל צו זיין. ערגער איז, וואָס די איבערגעבליבענע האָבען אויסצו-שטעהן ספעציעלע צרות, וואָס יעדען טאָג פאָכט מען מיט דעם נשמה ניט נאָר אויס מורא פאר דעם שונא, נאָר אויך אויס מורא פאר די אייגענע, פאר די, אין וועמעס אינטערעסען, און צווא-מען מיט וועמען די זיהן, ברידער, מענער און פעטער קעמ-פען אויף דעם שלאכטפעלד. און לויפען איז אויך ניטאָ וואו-הין. די בעלגער זענען געלאָפּען קיין האַלאַנד, קיין ענגלאַנד, קיין פראנקרייך, איבעראל האָט מען זיי באגעגענט מיט אויס-געשטרעקטע אַרעמס. די אידען קענען אפילו קיין רוסלאַנד

ניט לויפען. דער תחום, די „טשערטא“, די ט ש א ר ט א, וואָלט מען געמעגט זאָגען, ווען די גראמאטיק זאָל דאָס ערלויבן, איז נאָך ניט אָפגעשאפט אין רוסלאַנד. דאָרט וואו די איידען זיצען, דאָרט מוזען זיי בלייבען און פארניכטעט ווערען פון דעם אויסערליכען שונא, אָדער פון דעם אינערליכען. — מחוץ תשכל חרב ובבית כמות.

ניט פיעל בעסער האָלט עס מיט די אידען אין גאליציען. ניט פיעל בעסער, אפשר נאָך ערגער, שטעהט עס, ווען מען לאָזט זיך אביסעל ארונטער, ווען מען קוקט אוועק פון דעם כלל און מען באטראכט דעם יחיד, דעם איינצעלנעם אידישען סאָלדאט, וואָס געהט מיט'ן ביקס און אנטקעגען דעם ביקס. יעדער סאָלדאט, אויסער דער אידישער, האָט א באוואוסטזיין, וואָס באגלייט איהם אין זיין וועג און מאכט איהם לייכטער זיין גורל. צי זיין פאָלק איז גערעכט צי ניט, דער איינצעלנער סאָלדאט קעמפט פאר זיין לאַנד, פאר זיין פאָלק און פאר זיין קולטור. האָט דער אידישער סאָלדאט, קען ער האָבען, אָט דיוועס באַ-וואוסטזיין, וואָס זאָל איהם העלפען טראָגען זיין שווערען לאַסט? זעהר אָפט איז עס פונקט פארקערט; זעהר אָפט פיהלט ער, אז ער קעמפט צוזאמען מיט זיין שונא געגען זיין פריינד, געגען זיין ברודער, געגען די קינדער פון זיין אייגען פאָלק. ווי אָפט טרעפט, אז א פוילישער איד שטעכט אריין זיין באַיאַנעט אין דעם לייב פון א גאליציאנער איד און פארקערט? אָט די טראַגעדיע איז אפשר די ערנסטע פון אלע. און די אידישע העלדענטאטען פון וועלכע מיר הערען אזוי פיעל טראַגיק אלעס דעם, מאכען די טראַגעדיע נאָך גרעסער, ווייל דאָס אליין פארשטארקט די אורזאכען פאר רדיפות. וואָרים אידען טאָרען דאָך אפילו קיין העלדען ניט זיין. אין אלע זאכען האלט מען זיי צעטיילט, פאר רדיפות זענען זיי אָבער איין פאָלק. די אידען פון רוסלאַנד וועלען מוזען ליידען פאר די העלדענטאטען פון די גאליציאנער אידען, און די גאליציאנער אידען וועלען מוזען ענטפערען פאר די העלדענטאטען פון די רוסישע אידען. אין אָט דעם לעצטען פרט איז דער פאָלאק אין דערזעלבער לאַגע ווי דער איד, אָבער דער פאָלאק האָט לכל הפחות דעם טרייסט, וואָס מיט איהם רעכענט מען זיך, וואָס מען גיט איהם

הבטחות, וואָס ער האָט נייע האָפנונגען. צי די האָפנונגען ווער  
לען פארווירקליכט ווערען צי ניט, איז אין דעם מאַמענט ניט  
וויכטיג, דער איינצעלנער סאָלאַט אויף דעם שלאַכטפֿעלד האָט  
אין אידעאל, א האָפנונג פאר זיינע אויגען. ניט איינס פון די  
טרייסטען האָט דער איד, ער האָט אויף גאָר ניט צו ווארטען,  
אויף גאָר ניט צו האָפען. און דאָס אלעס מאַכט די אידישע  
לאַגע אזוי פיעל שווערער, אז מען מעג מיט רעכט זאָגען: דאָס  
אומגליק פון דער מלחמה האָט צום שטארקסטען געטראָפֿען די  
אידען.

פונקט אזוי פינסטער איז, ווען מען באטראַכט דעם מעג-  
ליכען אויסגאנג פון דיזער מלחמה. ווי עס זאָל זיך ניט אויס-  
לאָזען, דער איד וועט ליידען.

דאָס וואָרט „נאציאָנאליזם“, „נאציאָנאלע גרענעצען“  
הערט זיך היינט זעהר אָפט. ענגלאַנד האָט אויף פארשידענע  
אופנים, און דורך פארשידענע פון איהרע שטאטסמענער גע-  
לאָזט וויסען דער וועלט, אז שלום וועט געמאכט ווערען גאָר  
אויף נאציאָנאלע יסודות, באשטימט דורך די געאָגראַפישע  
גרענעצען. מיר דארפֿען איצט ניט אריינגעהן אין דער פראגע  
צי זי מיינט דאָס ערנסט צי ניט. אלע ווייסען גאנץ גוט, אז  
דאָס אימפעריאליסטישע ענגלאַנד איז ניט אזוי שטארק נא-  
ציאָנאליסטיש בנוגע צו עגיפטען אָדער אינדיען. עס איז אויך  
זיכער, אז זי וועט ניט ראטען פראנקרייך איבערצולאָזען מא-  
דאנאסקער, אָדער מאָראַקאָ, צו איהר אייגענעם שיקואל; זי  
דענקט אפילו ניט צו באפרייען פוילען. אלץ וואָס זי קאן דענ-  
קען איז, אַפצושוואַכען איהרע היינטיגע געגנער זיי זאָלען קיין  
תחית המתים ניט אויפשטעהן. און עס איז גאָר א גרויסע  
פראגע צי זי וויל דאָס אפילו האָבען. ענגלאַנד ווייס גאנץ גוט,  
אז אַפשוואַכען עסטרייך און דייטשלאַנד, מיינט קורס כל פאר-  
שטארקען רוסלאַנד, און זי וועט זיך שטארק מיט זיין אידער  
זי וועט צו דעם דערלאָזען. גאָר לאַמיר אָננעמען, אז ענגלאַנד  
מיינט דאָס טאקע ערנסט, און אז עס וועט זיך איינגעבען דאָס  
דורכצופירען. וואָס פאר א טובה וואָלט פון דעם ארויסגעקור-  
מען די אידען? קיין ברעקעל טובה. עס איז גיכער א סברה,  
אז עס וואָלט ארויסגעקומען א גרויסע רעה.



לאָמיר זיך פאַרשטעלען ווי דאָס וועט צוגעהן. אָט האָט די מלחמה אויפגעהערט, די פאראייניגטע מעכטע האָבען גער-  
זיגט, און ענגלאנד וויל האלטען איהר וואָרט. דאָס ערשטע  
וואָס וועט דעמאָלט געשעהן וועט זיין פאָלגענדעס: גאנץ גא-  
ליציען וועט ווערען אוועקגענומען פון עסטרייך-אונגארן; פריי-  
סיש פוילען וועט אָפגענומען ווערען פון דייטשלאנד, און פוילען  
וועט ווערען פאראייניגט אונטער דער הערשאפט פון רוסלאנד.  
אָפגעהיט זאָלען מיר ווערען פון אזא חסד! מיר אידען ווייסען  
וואָס דאָס מיינט. דאָס מיינט ניט נאָר נייע רדיפות פאר די  
גאליציאנער אידען דורך דער האנט פון רוסלאנד, רדיפות פון  
וועלכע זיי זענען ביז איצט געווען פארהיט, עס מיינט נאָך נייע  
און פארעכטליכע אונטערדריקונג פון אלע אידען דורך דער  
האנט פון דעם פארעכטליכען פאָלאק, און די דאָזיגע רדיפות  
וואָלטען געווען נאָך פיל ערגער ווי די רוסישע. דער „עבר  
שנעשה מלך“, איז דער ערגסטער און פארעכטליכסטער  
טיראן.\* נאָך ערגער, שיינט מיר, וואָלט געווען ווען עס זאָל  
זיין פארקערט, ווען דייטשלאנד זאָל זיין דער זיגער און אָפגע-  
מען פוילען און ליטא פון רוסלאנד. דייטשלאנד איז א הויך  
ציוויליזירט פאָלק, אין דעם איז קיין פראגע ניט. עס איז  
אָבער אויך ניט קיין פראגע, אז דער אנטיסעמיטיזם אין דייטש-  
לאנד איז ניט נאָר א „פילאָזאָפישע“ סיסטעם, נאָר אז עס איז  
אינגעקארעניעט אין דעם דייטשען בלוט. און אָפגעהיטען זאָל  
מען ווערען, ווען דייטשלאנד זאָל מיט אמאָל צוקריגען 4—8  
מיליאָן פוילישע און ליטווישע אידען, און דיזע אידען זאָלען אָנ-  
הויבען באלעבאטעווען אין די דייטשע שטעט, ווי בערלין, לייפ-  
ציג, דרעזדען אָדער מינכען. דער דייטשער אנטיסעמיטיזם

---

(\*) מיט דער איבערקערעניש אין רוסלאנד, אַ זאך וואָס קיין  
מענטש האָט נישט געקאָנט פאַראויסזעהן אין 1914, האָט די לאַגע זיך  
פיעל געענדערט. כּוונגע צו דעם אידישען כּונצ אָבער, איז די „נביאות“  
ליידער צו שטאַרק מקוים געוואָרען. די גאליציאָנער אידען זענען  
נישט געפאלען אונטער דער הערשאַפט פון רוסלאַנד, זיי זענען אָבער  
געפאלען אונטער דער הערשאַפט פון פוילען, און די בעסעראביער  
אידען — אונטער רומעניען, וואָס איז נאָך פיעל ערגער.

וואָלט געוואָרען פיעל געפערליכער פון די רוסישע פאָגראַמען. מען דאַרף ניט פאַרגעסען, אז אין הלכות פאָגראַמען איז דער דייטש נאָך ניט אזא „גרינער“, ער האָט זיי געמאַכט פיעל פריער פון דעם רוס, ניט מער ער איז היינט געוואָרען אביסעל ציוויליזירטער, און דערצו האָט ער ניט פיעל אידען. ביי זיך, מאכט ער דערווייל וויסענשאפטליכע פאָגראַמען, וועלכע זענען אין פיעל פרטים ערגער איידער די רוסישע פאָגראַמען. דער רוס ווייס ניט קיין חכמות, ער איז אין הארץ ניט קיין אנטיסעמיט, נאָר אז עס קומט א טשינאוויניק און הייסט שלאָגען אידען, שלאָגט ער. עס איז אייגענטליך שולדיג דער טשינאוויניק, און מיט דעם טשינאוויניק קאָן מען אמאָל גיכער פארטיג ווערען. ניט אזוי דער דייטש. ביי איהם געהט אלץ מיט א טעאָריע, מיט וויסענשאפט, און אנטיסעמיטיזם איז אויך א „וויסענשאפט“, און לויט דיזער „וויסענשאפט“ איז ער איבערצייגט, אז דער סעמיט האָט קיין רעכט צו לעבען, אז וואָס שנעלער ער וועט פארשווינדען פון דער אויבערפלעכע, אלץ בעסער פאר אים אליין, און אלץ בעסער פאר די גרויסע, אויסערוויילטע גערמאַנישער ראַסע. זאָל צו דיזער „וויסענשאפט“ צוקומען די הארטע פאקטען פון אידישער קאָנקורענץ און אידישער אייגענטימליכקייט, און דער דייטשער „וויסענשאפטליכער“ אַנטי-סעמיטיזם וועט זיין פיעל געפערליכער איידער די גראַבע רוסישע פאָגראַמען.

ווי די מלחמה זאָל זיך אַלזאָ ניט אויסלאָזען, דער איד האָט ניט אויף וואָס צו האָפען; פאר דער מלחמה איז אים געווען ערגער פון אלעמען, אין צייט פון מלחמה איז ער פארהעלטנסיש מעסיג זיך מקריב מער, און ליידט מער פון אלעמען, און נאָך דער מלחמה האָט ער צו האָפען וועניגער פון אלעמען.

וואָס טוט מען מיט די אידען?

איז דאָס א נייעם? הער איד פרעגען. ניין, קיין נייעם איז עס ניט, אָבער נאָך קיינמאָל איז די אידישע טראַגעדיע ניט ארויסגעקומען אזוי בולט ווי היינט. איין טרייסט, איין האַפנונג האָבען מאַכע פון אונז געהאט, דאָס איז געווען די טרייסט פון אינטערנאַציאָנאַלען סאָציאַליזם, איז אָבער אויך

דיזער טרייסט צערונגען געוואָרען. די מלחמה האָט פון איהר געמאכט אן אילוזיע.

די לערע פון אינטערנאציאנאליזם איז געווען ווי צוגע-פאסט צום אידען. דער איד, וואָס איז צעשפרייט אין אלע לענדער, וואָס ליידט אין אלע לענדער, און וואָס מוז זיך דורכ-שלאָגען א וועג און זיך צופאַסען צו די פארשידענע אומגעבונגען אין די פארשידענע לענדער, — פאר אים איז די לערע פון אינ-טערנאציאנאליזם געווען ווי א נייע תורה און וועלכער ער האָט זיך אָנגעכאפט מיט ביידע הענט. איך ווייס ניט, צי האָט ער גענוי פארשטאנען דעם טייטש דערפון, צי ער האָט געוואוסט דעם חילוק, וואָס די מפרשים מאכען צווישען קאסמאָפאליזם און אינטערנאציאנאליזם; פאר אים איז געווען גענוג די האַפ-נונג, אז עס וועט קומען א צייט און אלע פעלקער וועלען לעבען ווי ברידער. און וואָס וויל ער דען מער, דער אַרימער איד? ער וויל נאָר מען זאָל אים לאָזען לעבען. איצט איז אָבער אויך דיזע אילוזיע פון אים צוגענומען געוואָרען: ניטאָ מער קיין אינטערנאציאנאליזם! אזוי האָבען די סאָציאליסטען פון איי-ראַפּאָ באַשלאָסען, און די דייטשע סאָציאלדעמאָקראטיע<sup>1</sup> האָט די ערשטע, ווי איך האָב זיך שוין איינמאָל אויסגעדרוקט, צע-בראָכען די לוחות. וואָס זאָלען די אידען, וואָס האָבען אזוי שטאַרק געגלויבט אין דעם אינטערנאציאנאליזם און אזוי הייס געהאַפט אויף דעם טאָג, ווען ער וועט מקוים ווערען, וואָס זאָ-לען די אידען איצט טאָן? אויף וואָס האָבען זיי איצט צו האַפען? וואָס זאָלען זיי איצט ערוואַרטען?

מאנכע פון מיינע גענאָסען, און ספעציעל די וואָס האָבען מורא פאר א נייעם געדאַנק, ער מעג זיי אפילו אויסשטעכען די אויגען, וועלען דאָס אורזאָל באַטראַכטען פאר אפיקורסות, אָבער דיזע פראגע איז ניט די פראגע פון דעם רשע, וואָס פרעגט: מה העבודה הזאת לכם? עס איז די פראגע פון דעם תם, וואָס פרעגט: מה זאת? וואָס האָט דאָס צו באַמייטען? מען האָט אונז אלעמאָל געלערענט, אז דאָס סאָציאלע פראָבלעם איז דאָס וויכטיגסטע פון אלע פראָבלעמען; אז דער סאָציאליזם וועט פארענטפערען אלע פראגען, און מען מוז דעריבער איבערלאָזען אלע אנדערע פראגען און זיך נעמען צו דער איינער, די גרויסע,

די גרעסטע פון אלע, די סאציאלע פראגע. און דאָ זענען מיט אמאָל געקומען די סאציאליסטען, מען קאָן זאָגען פֿון דער גאנצער וועלט, און האָבען אלץ געשטעלט מיט דעם קאָפּ אראָפּ. זייער איצטיגע האַנדלונג זאָגט, אז עס זענען דאָ וויכטיגערע פראַבלעמען פֿון די סאציאלע. די נאציאָנאלע פראגע קומט, לויט די סאציאליסטען פֿון אייראָפּא, צוערשט און זי מוז פֿריער פֿארענטפֿערט ווערען. ווען עס קומט א פראגע: סאציאליזם איז אַדער נאציאָנאליזם, זאָגען זיי, לעגען מיר אָפּ אַן אַ זייט דעם סאציאליזם און קעמפֿען פֿאַר דער נאציע. מיר זאָגען זיך ניט אָפּ פֿון סאציאליזם, דאָס איז ביי אונז פונקט אזוי גייער זוי פֿריהער, אָבער פֿאַר דעם סאציאליזם וועלען מיר קעמפֿען אזוי שנעל ווי מיר וועלען פֿארטיג ווערען מיט די פראַבלעמען, וואָס זענען אונז נוגע אלס קינדער פֿון געוויסע נאציעס. דאָס איז זייער טענה. צי זיי האָבען רעכט צי ניט, מיט דעם זאָלען זיך באשעפטיגען די מלמדים, וואָס האָבען ניט עטוואָס אנדערש צו טאָן. דער פאקט איז אַ פאקט. און דער פאקט קאָן ניט אוועקגע'פֿשט'עלט ווערען. אויב דאָס איז אזוי, פרעגט זיך: וואָס זאָלען מיר אידען טאָן? אויב עס איז רעכט ביי זיי איז בערצולאָזען דעם סאציאליזם אויף דערווייל, ביז זיי וועלען פֿארענטפֿערען די פראגע פֿון זייער נאציאָנאלער עקזיסטענץ, דארפֿען אפשר מיר, אידען, זיך אויף אַרומקוקען וועגען אונזער נאציאָנאלער עקזיסטענץ? ווער ליידט נאָך אזוי פֿיעל ווי מיר? ביי וועמען איז די פראגע נאָך אזוי ברענענדיג, אזוי וויכטיג, ווי ביי אונז?

דאָס וואָס מיר האָבען ניט קיין האַוויצערס, דאָס וואָס מיר קענען ניט געהן אין מלחמה און באקעמפֿען די גאנצע וועלט, דאָס פֿטר'ט אונז ניט פֿון צו וועלען זוכען אַ מיטעל, דאָס מאַכט די לאַגע ניט לייכטער, דאָס מאַכט זי פֿיעל שווערער. דאָס וואָס מיר ווייסען ניט וואָס צו טאָן, דאָס מאַכט די פראגע פֿיעל וויכטיגער און פֿיעל פֿארפֿלאַנטעטער, דאָס טרייבט נאָך מער אַנצוהויבען צו זוכען אַ מיטעל.

איך נעם זיך ניט אונטער צו ענטפֿערען אויף די שווערע פראַגען, איך ווייס ניט קיין ענטפֿער. אָבער אַן אינערליכער דראַנג, די גויטווענדיגקייט צו קוקען די טאמזאכען גלייך אין

די אויגען, טרייבט מיך צו שטעלען די פראגע אזוי שארף און אזוי בולט ווי איך קאָן: וואָס זאָלען מיר אידען-סאָציאליסטען איצט טאָן? זאָלען מיר אָנגעהן מיט די אלטע מעטאָדען, אָדער זאָלען מיר, צוזאמען מיט די סאָציאליסטען פון אייראָפּא, זאָגען: די פּראָבלעמע פון נאציאָנאַלער עקזיסטענץ איז וויכ-טיגער איידער די סאָציאַלע פּראָבלעמע, און ביז מיר וועלען ניט פארענטפערען די פראגע, האָבען מיר ניט קיין צייט פאר דעם סאָציאַליזם. אזוי שנעל ווי מיר וועלען פארטיג ווערען מיט דער לעזונג פון אונזער נאציאָנאַלער פראגע, וועלען מיר זיך ווידער נעמען צום סאָציאַליזם אינערהאלב דער אייגענער נאציע?

## „דער קויפמאן פון ווענעדיג“ (שיילאק).

א רעפעראַט געהאַלטען פאַר אַן אַרבייטער רינג ברענש. געווען  
געדרוקט אין דער „אידישער וועלט“ יולי, 1914 אין ווילנא

### 1

מען קאן שטעלען די פראגע: וואס איז עפעס מיט אַמאַל  
שיילאק? האט איהר ניט געקאנט וועהלען א טעמע, וואס איז  
פרישער, לעבעדיגער, וואס האט א מעהר אַלגעמיינעם אינטער-  
עס?

די פראגע איז פון אויבען אויף גענומען א גערעכטע; אבער  
נאך פון אויבען אויף. אמת איז, אַז די טעמע איז ניט ניי און ניט  
פריש; עס איז שוין באַלד דריי הונדערט יאהר, און איז א  
ברייטערע זין — שוין דריי טויזענט יאהר, ווי די פראגע ווערט  
„דיסקוטירט“. דאך איז זי לעבעדיג, זעהר לעבעדיג, באַזונדערס  
פאַר אונז, אידען.

אין די ענגליש רעדענדיגע לענדער הויבט זיך אַן דאָס  
שעקספיר־שטודיום אין די גאָר נידעריגע שולען. אַלע קינדער  
אין אַלע שולען לערנען טהיילען פון דעם „קויפמאן פון ווענע-  
דיג“ אויף אויסווייניג. מען דאַרף הערען, מיט וואסער  
התלהבות יודישע קינדער געהען אום און חזר'ן אויף אויסוויי-  
ניג די גרויסע רעדע איבער „רחמנות“ פון פאַרשא, און מיט  
וואסער פאַרזאָמלונג זיי זאָגען־נאך די רייד פון שיילאק, מען  
זאָל זיך קאָנען פאַרשטעלען, וואסער־איינדרוק דאָס קען מאַכען  
אויף ניט יודישע קינדער.

ווי ווייט דאָס גרייכט, קאן מען זעהן פון א שטיקעל נייעם  
אין אַן אַמעריקאַנער צייטונג: „רבי הערי עטעלזאן פון האַרט-  
פאַרד האט פאַרקלאַנט שיילאק'ן פאַר די „באַזאָרד אָף עדיקווי-  
שאַן“ (די קאָמיסיע איבער שול־אונטערריכט). ער האָט גע-

בעטען אין דעם נאמען פון דער יודישער באפעלקערונג פון הארטפארד, אז שעקספירס ווערק „דער קויפמאן פון ווענעדיג“, וואס האט ארויסגערופען אזוי פיעל ויכוחים וועגען זיך, זאל ניט געלעזען ווערען אין די סקולס, ווייל מען שטעלט זיך אפ מעהר אויף שיילאק דעם יודען, ווי שיילאק דעם מענש, און אז עס זיי-נען די פיעל אנדערע ביכער, וועלכע האבען א ליטערארישען און ערציהונגס-ווערט און קענען איינפלאנצען א סך מעהר מאך-ראל אין די קינדערשע הערצלעך, ווי שעקספירס שיילאק.

אט דאס שטיקעל נייעס איז אפגעדרוקט געווען אין דעצעמ-בער, 1911, און ערשט אין 1913 האט די שול-קאמיסיע אין ניו-יארק, לויט די פאדערונגען פון פיעל יודען, ארויסגענומען דעם „קויפמאן פון ווענעדיג“ פון דער ליסטע. דאס האט אבער ניט לאנג געדויערט. עס איז געווארען א פראטעסט, און מען האט דעם „איסור“ אויף „שיילאק“ צוריקגענומען, ווייל עס איז באמת קאמיש צו לעגען אין חרם דאס אומשטערבליכע ווערק פון שעקספיר.

דאס ווערק קאן מען ניט פארניכטען. עס איז נאך נויטיג ריכטיג עס צו פארשטעהן, און עס איז דערפאר ניט איבעריג די דאזיגע טעמע פון סיניי ארומצורעדען.

איך וועל נישט רעדען וועגען דער קינסטלערישער זייט פון דער דראמע. ניט אינטערעסירט עס אונז דא, און ניט איז נויטיג פאר מיר צו באווייזען, אז שעקספיר איז אן אומשטערב-ליכער פאעט. איך וויל זיך נאך באשעפטיגען מיט דעם „מוסר השכל“ פון דער געשיכטע, אזוי צו זאגען.

## 2.

די געשיכטע פון דעם „קויפמאן פון ווענעדיג“, איז בקיצור

אזא:

אין בעלמאנט, אן ארט ניט ווייט פון ווענעדיג (ווענעציע), אין זעהר א רייכען פאלאץ, האט געוואוינט א מידעל מיט דעם נאמען פארשא. זי איז געווען א יתומה, אבער ניט, חלילה, קיין ארימע יתומה. אדרבא, זי איז געווען אומגעהייער רייך און דערצו א באריהטע שונהייט, העכסט געבילדעט און זעהר

קלוג. עס איז זעלבסטפארשטענדליך, אז פיעל יונגע לייט האבן בען זיך גע'שרכנ'ט צו איהר. פראסטע מענשען האבען קיין צוטריט ניט געהאט צו איהר. עס זיינען געווען נאך פרינצען און פירסטען און אנדערע מיוחסים, וואס האבען געזוכט צו דערגרייכען דעם טייערען אוצר. דאס מיידעל, פון אהר זייט, האט אויך געוואלט געפינען א יונגענמאן, וואס זאל זי ווערט זיין. איין זאך איז אבער געשטאנען אין וועג. איהר פאטער, איידער ער איז געשטארבען, האט איבערגעלאזט א צוואה מיט דריי פאר'חסמ'עטע קעסטלאך. איין קעסטעל איז געווען פון גאלד, דאס צווייטע פון זילבער, דאס דריטע פון בליי. יעדעס קעסטעל האט געהאט א קונציגע אויפשריפט, און יעדער איינער, וואס האט געזוכט פארשא'ס האנט, האט געמוזט אויס'קליבען איינע פון די קעסטלעך, און אויב ער וועט געפינען פארשא'ס בילד, אין דעם קעסטעל, וואס ער האט אויסגעקליבען, איז פארשא זיינע. יעדער איינער האט געמוזט פריהער געבען א שבועה, אז טאמער עפענט ער ניט דאס ריכטיגע קעסטעל, זאל ער קיינמאל קיינעם ניט דערצעהלען, וואסער קעסטעל ער האט אויסגעקליבען. די אויפשריפטען זיינען געווען אזוי קונץ ציג פארפאסט, אז עס איז געווען שווער צו טרעפען, וואסער קעסטעל איז „דאס ריכטיגע“.

צווישען די פרינצען און פירסטען, וואס האבען געזוכט צו עפענען דאס ריכטיגע קעסטעל, און דורך דעם דאס הארץ, און אפשר נאך דעם בייטעל פון דער רייכער כלה, איז געווען א יונגערמאן מיט דעם נאמען באסאניא. ער איז געווען אן אדעליי-נער, וואס זיין גאנצע עשירות, ווי ער האט שפעטער אויסגע'זאגט, איז גערונען אין זיינע אדערען. ד. ה. ער איז געווען א גרויסער יחסן, אבער נאך א גרעסערער קבצן. מיט פארשא איז ער געווען באקאנט נאך פון פריהער, און איהם האט זיך געדוכט, אז זי איז ניט גלייכגילטיג צו איהם, נאך פריהער, ווען פארשא'ס פאטער האט נאך געלעבט, האט דער ארימער בעל-גאווה אפילו ניט געקאנט דענקען וועגען איהר. איצט אבער, אז ער איז געוואהר געווארען פון די דריי קעסטלעך, האט ער זיך געדעקט, ער וועט פרובירען זיין גליק. וואס האט ער צו פארלירען? אבער כדי צו קומען אהין, האט ער געמוזט זיין אויסגעפוצט, ווי



א רייכער מאן, און אויף דעם האט ער קיין געלט נישט געהאט. האט ער זיך געווענד נאך הילף צו זיין פריינד אנטאניא. אנטאניא איז געווען א באוואוסטער סוחר אין ווענעדיג. ער איז געווען א גרויסער בעל-טובה; ער פלעגט אלעמען העלפען, און פלעגט לייענען געלט אהן פראצענט. ער איז דערפאר געווען גער-אכט און באליבט ביי אלעמען. באסאניאן האט ער געקענט פון קינדווייז אויף, ער האט איהם ליב געהאט און פלעגט איהם אלע מאל ארויסהעלפען, ווען יענער פלעגט זיך פארהולטייעווען. איצט איז באסאניא צו איהם געקומען און איהם דערצעהלט, אז ער האפט צו געווינען די רייכע פארשא, נאך אז ער האט נישט דאס נויטיגע קליין געלט, א סומע פון אז ערד דריי טויזענט דור-קאטען (אויף היינטיגע געלט, צווישען 60 און 70 טויזענט רובעל).

אנטאניא האט זעהר געוואלט העלפען זיין פריינד, אבער ער האט נישט געהאט דאס געלט. וואס טהוט מען? איז גער-בליבען ביי איהם צו געהן צו א יודען שוילאק, און בארגען ביי איהם דאס געלט. שוילאק האט נישט געפיהלט קיין איבעריגע ליבע צו אנטאניא. שוילאק איז געווען א פראצענטניק, א הויט שינדער, א בלוט זויגער, און אנטאניא איז געווען א מזג טויב, א בעל-רחמנות, און דאס ערנסטע פון אלץ — ער פלעגט פאר-לייענען געלט אהן פראצענט, און אזוי ארום שערדיגען שוילאק'ס געשעפטען. שוילאק האט דאריבער פון תמיד געזוכט צו נעמען נקמה פון אנטאניא. און אז באסאניא איז איצט געקור-מען צו שוילאק'ן בארגען געלט אויף די ערבות פון אנטאניא, איז שוילאק געווען זעהר צופרידען. איצט איז געקומען מיין צייט, האט זיך געטראכט; איצט וועל איך זיך נוקם זיין אהן איהם. ער איז באלד מרוצה געווארען און געזאגט, אז אנטאניא זאל קומען צו איהם נאך דעם געלט. אז אנטאניא איז געקומען, האט שוילאק איהם מכבד געווען מיט עטליכע געפעפערטע שטעכעווערטלעך. „ווי קומט עס, האט ער געפרעגט, וואס איהר ווילט בארגען געלט אויף פראצענט, און נאך פון מיר, א הונט ווי איך? א. אז. וו.“ אנטאניא איז איהם דעם ענטפער נישט שולדיג געבליבען.

דער סוף איז געווען, אז שוילאק האט געזאגט צו אנטאניא,

אז כדי איהם צו באווייזען, אז ער איז אין אמת'ן זיינער א פריינד, וועט ער איהם לייען דאס געלט אהן א גראשען פראצענט. ער פארלאנגט נאר, אז אנטאניא זאל מיט איהם געהן צו א נאך-טאריס, אזוי זיך פון שפאס וועגען, און איהם אונטער-שרייבען א פאפיער, וואו ער איז זיך מתחייב צו לאזען פון זיך אויסשניידען א פונט פלייש, נאךענט צום הארצען, אויב דאס געלט וועט ניט באצאהלט ווערען צום טערמין. באסאניא וויל ניט דערלאזען אנטאניא'ן אונטערצושרייבען אזא פאפיר, אבער אנטאניא לאכט זיך אויס. איידער דער טערמין פון צאלען וועט קומען, זאגט ער, וועלען אלע מיינע שיפען שוין פון לאנג האבען צוריקגעקומען, און איר וועל קאנען באצאלען צו צעהן מאל אזוי פיעל. און זיי מאכען אפ געהן צו א נאטאר-ריוס.

שיילאק האט אן איינציגער טאכטער, און א דינער א נאר. אין דער טאכטער איז פארליעבט א קריסט, לארענצא, א פריינד פון באסאניא און אנטאניא. ער איז אוראי אויך געווען א לעב-יונגעל, א קבצן, און האט געזוכט א רייכע כלל, ווי דער שטייגער איז. עס איז שוין אן אלטער כלל, אז דער גרעסטער יודען-פריינד האט ניט פיינט קיין יודיש מיידעל, בפרט נאר, אז

דאס מיידעל האט א רייכען טאטען.

אט דער תכשיט, לארענצא, דער פריינד פון דעם גרויסען בעל טובה אנטאניא, האט אפגעמאכט מיט יעסיקא, שיילאק'ס טאכטער, זי זאל ארויסגינגען ביים טאטען, וואס נאר מעגליך, און מיט איהם אנטלויפען. ווען שיילאק געהט אוועק צום נאך-טאריס, קומט לארענצא מיט א חברה אזוינע הולטאיעס, ווי ער אליין, און נעמט ארויס יעסיקא דורך דעם פענסטער און א שקאטולקע מיט צירונג, וואס זי ווארפט איהם פריהער ארויס. דערווייל געהט אויך דער דינער אוועק פון שיילאק'ן און בא-סאניא נעמט איהם צו.

אז שיילאק קומט אהיים און געפינט דאס הויז ליידיג, איז ער אויסער זיך פון צער. זיין טאכטער, זיין איינציגס טאכטער איז אוועק, און די צירונג, די טייערע צירונג! די געדעלען צווישען דער טאכטער און די צירונג ביטען זיך שנעל,

און מיט אזא קראפט, אז מען ווייסט ניט, וואס טהוט איהם מעהר וועה, די טאכטער, צי די טייערע חפצים.

באסאניא איז זיך דערווייל אוועקגעפאהרען קיין בעלמאנט. דארט האט ער געשפיעלט די גרויסע ראלע פון דעם פרייז, דעם איידעל-מאן, און האט נאטירליך קיינעם ניט דערצעהלט, אז ער איז געקומען צופאהרען אויף געבארגט געלט, געבארגט ביי א יודען, א פראצענטניק, און אז זיין בעסטער פריינד, זיין פריינד אנטאניא, האט פאר'משכונ'ט דאס לעבען פאר איהם. ער האט געלעבט ווי א קייזער, און האט איגאנצען פארגעסען אז זיין פריינד.

די צייט געהט זיך דערווייל, און נאך אלע פארשיידענע פארמאליטעטען, האט ער געקראגען די געלעגנהייט אויסצורקליבען צווישען די קעסטלעך. עס האט אזוי פאסירט, אז ער איז געווען דער גליקליכער. ער האט אויסגעקליבען דאס בלייענע קעסטעל, איז וועלכען עס איז געלעגען דאס בילד פון פארשא מיט דער אויפשריפט, אז אזוי ווי ער איז ניט ווי אנדערע, וואס יאגען זיך נאך גאלד, א סימן, ער האט אויסגעקליבען דאס בלייענע קעסטעל, פארדינט ער פארשאים האנט.

באסאניא האט אויף זיין רייזע מיטגענומען זיין פריינד גראציאנא און יענער האט זיך דא דערווייל פארליבט אין פארשאים צימער-פרייליך, זי איז איהם אויך, און עס איז אבער ווי זיי שטעהען אזוי אלע און פרעהען זיך, קומט אז א שליח מיוחד מיט א בריף צו באסאניא. אז ער האט אייבערגעלייענט דעם בריף איז ער געווארען בלייד, ווי די וואנט פארשא איז, פארשטעהט זיך, נייגעריג געווען צו וויסען, וואס פאר א בריף דאס איז, און דא איז אלץ ארויסגעקומען, ווי בוימעל אויפ'ן וואסער. איז דער צייט ווען באסאניא האט זיך אזוי פיין אמוזירט ביי דער רייכער כלה, און האט איינמאל נאנצען פארגעסען זיין פריינד, איז מיט אנטאניא'ן געשעהן אז אומגליק. אלע זיינע שיפען זיינען אונטערגעגאנגען. און דערווייל איז אנגעלאפען דער טערמין פון דעם וועקסעל, ער האט ניט דאס געלט צו סינק'ן, און שיילאק פארערט דאס פונט פלייש. דאס אלץ האט אנטאניא געשריבען, און ער האט צוגעלעגט, אז ער שרייבט דעם בריף זיך צו געזעגענען מיט

באסאניא, און איהם צו ווינשען גליק, פארזיכערענדיג איהם דערביי, אז ער טראגט אויף איהם ניט קיין שנאה.

ווי פארשא האָט דאָס דערהערט, — און באסאניא האָט איהר נאָך אויסגעזאָגט דעם סוד, אז דאָס געלט איז געווען געבאָרגט ביי שיילאָק'ן פון זיינטוועגען, וואָרום ער איז נאָר רייך אין אַריטאָקראַטיש בלוט, — האָט זי ניט געטראַכט אַ מינוט, האָט שנעל געכאַפּט אַ בייטעל מיט גאָלד, און געהיי-סען באסאניא פאָרען אַזוי געשווינד, ווי מעגליך, קיין ווענע-די, אויסצוקויפּען דעם טייערען פריינד, אַנטאָניא, פון די הענט פון דעם יוד שיילאָק.

פארשא האָט געהאַט אַ שוועסטערקינד אין פאָדוא, מיט דעם נאָמען באַלעריא, אַ גרויסער געלערנטער אין יוריספּרו-דענץ. תיכף ווי באסאניא מיט זיין פריינד און מיט דעם געלט זיינען אָבגעפאָהרען, האָט פארשא אויף גיך געשיקט צו איהר שוועסטערקינד פרעגען אַן עצה, און איהם געבעטען, ער זאָל איהר לייַהען די מלבושים פון אַן אַדוואַקאַט. עס האָט אַזוי פאַסירט, אז דאָס געריכט פון ווענעדיג, וואָס האָט באַדראַפּט משפּט'ן צווישען אַנטאָניא און שיילאָק, האָט געשריכען צו דעם זעלבען באַלעריא, און איהם געפרעגט אַן עצה. מיט אַט דער געלענענהייט האָט דער געלעהרטער זיך באַנוצט, און ער האָט געגעבען פארשא אַ בריף, וואו ער דערקעלרט, אַז צוליב קראַנקהייט קאָן ער אַליין ניט קומען און שיקט זיינעם אַ יונגען פריינד, אַ גרויסען געלערנטען, מיט דעם נאָמען באַל-טחאָזאַר, אויף וועמען מען קאָן זיך פאַרלאָזען.

ווי פארשא האָט נאָר דערהאַלטען דעם בריף מיט די מלבושים האָט זי זיך שנעל איבערגעטאָן פאַר אַן אַדוואַקאַט, איהר באַדינערין האָט זי געמאַכט פאַר אַ סעקרעטאַר, גע-שווינד אָבגעפאָהרען קיין ווענעדיג, און פונקט אָנגעקומען צום משפּט.

דער גרויסער מומחה האָט אויסגעהערט ביידע צדדים און גלייך מודה געווען, אַז שיילאָק איז גערעכט, דאָס געזעץ איז אויף זיין זייט. איהם קומט דאָס פונט פלייש. שיילאָק איז גליקליך. דער ריכטער איז דער בעסטער אין דער וועלט. „א גרויסער חכם, אַן אמת'ער דניאַל. אַ גערעכט-

טער ריכטער, אן אמת'ער משפט! — שרייט ער אויס עט ליכע מאָל, און ער שאַרפט דאָס מעסער מיט שטאַלץ, און מיט אַ געפיהל פון נקמה.

שיילאַק איז גערעכט, זאָגט דער געלערנטער אַדוואָקאַט, איהם קומט דאָס פונט פלייש, אַבער... און דאָ האַלט דער ריכטער אַ רעדע וועגען נאָד, אַ רעדע, וואָס קאָן רירען אַ שטיין, און ער בעט ביי שיילאַק'ן, ער זאָל רחמנות האַבען און מוֹחל זיין אויף דעם געזעץ. זאָל ער בעסער נעמען געלט, זעקס מאָל אַזוי פיל, צעהן מאָל אַזוי פיל.

שיילאַק וויל ניט הערען. ער וויל דאָס געזעץ, טענה'עט ער. „יקוב הדין את ההר“: אמת יודיש.

אויב אַזוי, זאָגט דער ריכטער, איז ניט דאָ וואָס צו מאַך כען. דער יוד מוז קריגען זיין פונט פלייש. איז דאָ אַ וואָג שאַל? פרעגט ער, אַבצעוועגען דאָס פונט פלייש?

געוויס איז דאָ! שיילאַק האַט אַלץ פאַרוואַרנט, און ער האַט אויך אַ וואָגשאַל געבראַכט.

דאָס וואָגשאַל ווערט צוגעגרייט, דאָס מעסער בלאַנקט, איז שאַרף און שפיציג. אַנטאָניאָ עפענט דאָס האַרץ. שיי לאַק פאַרקאַשערט די אַרבעל, גרייט צום שניידען, און ער וויל צולעגען דאָס מעסער צום האַרצען. „האַלט!“ שרייט פלוץ לונג אויס דער ריכטער. שיילאַק שטעלט זיך אָפּ פאַרוואַנט דערט.

— אין דיין וועקסעל, שיילאַק, זאָגט דער ריכטער, שטעהט געשריבען, דו זאָלסט אויסשניידען אַ פונט פלייש. דו מוזט אַלזאָ נעמען אַ פונט פלייש. ניט מעהר און ניט וועניגער. אין דיין וועקסעל ווערט גאָר ניט דערמאָנט פון בלוט. דיין פונט פלייש קומט דיר, קויסוועסט דו אַבער נעמען איין קריש מעהר אָדער וועניגער, טאמער וועסט דו פאַרגיסען גאָר איין טראָפען פון זיין בלוט, פאַרלירסט דו דיין קאַפּ.

שיילאַק לאָזט אָב די האַנט און הענגט אַרונטער דעם קאַפּ. איינער פון אַנטאָניאָ'ס פריינד שרייט דערווייַל אויס ציניש: אַ קלוגער ריכטער, שיילאַק, אַ גוטער ריכטער, אַ דניאַל.

— ניט מיר דאָס געלט, זאָגט שיילאַק. באַסאַניאָ קויפט צו קייט אַ גוֹלד, און וויל איהם געבען

דאס געלט, אבער דער ריכטער זאגט: ניין! דער יוד וויל גערעכטיגקייט; מיר'ן איהם געבען גערעכטיגקייט. די גערעכטיגקייט קומט אויס אזוי: נאך דעם ווענעציאנער געזעץ, ווען א פרעמדער זוכט דעם טויט פון בירגער, ווערט זיין גאנץ פארמעגען קאנפסקירט, א העלפט דערפון געהערט דער מלוכה און די אנדערע העלפט צו דעם, וועמעס לעבען ער האט געזוכט צו נעמען; זיין אייגען לעבען קאן ער נאר דערהאלטען, ווען דער דיוק שענקט עס איהם.

אז די חברים פון באסאניא הערען דאס, הייבען זיי אן צו לאכען און צו שפעטען. ניט אזוי אבער דער דיוק. ער שענקט איהם גלייך דאס לעבען, נאך איידער שיללאק בעט עס. אנטאניא איז נאך א גרעסערער בעל רחמים: ער בעט דעם דיוק, ער זאל איהם אויך מוחל זיין די העלפט פון דעם פאר-מעגען, וואס קומט דער מלוכה, בשעת די אנדערע העלפט, די העלפט, וואס געהערט איהם, וויל ער נאר האלטען ביז שיי-לאק וועט שטארבען, און דאן וועט ער עס אפגעבען צו זיין איידעם לארענצא. פאר דעם דאזיגען חסד פארלאנגט ער נאר, שיללאק זאל אונטערשרייבען א פאפיר, אז ער וועט די העלפט אויך אפשרייבען זיין איידעם.

שיללאק שווייגט. ער בעט זיך נאר, מען זאל איהם לאזען אהיים געהן, און צושיקען דאס פאפיר שפעטער. דער דיוק, אין זיין חסד, דערלויבט איהם דאס אויך.

דאס איז אייגענטליך דער סוף פון דער געשיכטע. עס קומט נאך פאר, ווי באסאניא פארט אהיים און דערוויסט זיך, אז דער גרויסער ריכטער איז דאס געווען זיין געליבטע פאר-שא; ווי מען פרעהט זיך דערנאך א. א. ו. אבער דאס אלץ איז ניט וויכטיג. דאס וויכטיגע איז דא איבערגעגעבען גע-ווארען בקיצור.

### 3

וועגען אט דעם „קויפמאן פון ווענעדיג“ איז אנגעשרי-בען געווארען א גאנצע ליטעראטור. טויזענטער פרושים זיי-נען געמאכט געווארען. אייניגע ווילען האבען, אז שעקספיר

איז געווען אן אַנטיסעמיט, און ער האט בכיוון ארויסגעשטעלט דעם יודען אין אַ שלעכט ליכט. מיט דער מיינונג וועלען מיר זיך דאָ ניט באַשעפטיגען. עס איז בכלל אַ טעות צו וועלען אויסגעפינען די פערזענליכע מיינונג פון אַ קינסטלער. עס איז גארניט וויכטיג צו וויסען, וואס שעקספיר פערזענליך האט געדענקט, און וואס ער האט געוואלט, צי איז ער גע-ווען אן אַנטיסעמיט, צי ניט. ביי אַזעלכע געניאַלע ווערק, ווי שעקספיר'ס, איז פיל וויכטיגער די פראַגע, וואס די קומענדיגע דורות דענקען און פיהלען, און ווילען, לעזענדיג דאָס ווערק; עס איז וויכטיג, וואס די דורות נעמען אַרויס פון די שריפטען, אַדער ריכטיגער, וואס זיי לעגען דאָרט אַריין. פון אַזעלכע גרויסע ווערק נעמט ניט יעדער אַרויס, וואס ער וויל, נאָר יעדער לעגט דאָרט עטוואס אַריין. דאָס איז די אמת'ע מאַס פון אַ ווירקליך גרויס ווערק, פון אַ ווערק, וואס איז באַשאַפֿען געוואָרען לרורות. אַ צווייטער טעם, פאַר וואס עס איז ניט כדאי זיך צו באַשעפטיגען מיט אַט דער פראַגע, איז דער, וואס שעקספיר האט די מעשה ניט אויסגעקלערט. נאָר מיט עטליכע הונדערט יאָהר פאַר שעקספיר'ן איז די מעשה געווען באַקאַנט אין פאַרשיידענע פאַרמען; לאַנג איידער שעקספיר האט געשריבען זיין „קויפמאַן פון ווענעדיג“, פלעגט מען שפילען אויף דער ביהנע אַ שטיק מיט דעם נאָמען „דער יוד“, איז וועלכען עס ווערט פאַרגעשטעלט, ווי אַ יוד פאַר-לאַנגט אַ פונט פלייש פון אַ קריסט. די עלטסטע ערצעהלונג פון דעם סאָרט, וואס איז באַקאַנט, און וואס מען רעכענט, אַז שעקספיר האט פון איהר גענומען זיין סוזשעט, איז געשרי-בען געוואָרען אין דעם יאָהר 1320 פון אַז איטאַליענער מיט דעם נאָמען דזשאַוואַני פיאָרענטי.

פון דער ערצעהלונג, קאָן מען אַלזאָ ניט וויסען, צי איז שעקספיר געווען אן אַנטיסעמיט, צי ניט, ווייל ער האט די מעשה נאָר ניט אויסגעקלערט. און די גרויסקייט פון שעקספיר ליגט דאָך טאָקע נאָר אין דעם, וואס ער האט דערצעהלט אַ שעהענע מעשה, נאָר אין די טיפּען, וואס ער האט באַשאַפֿען, אין די נשמות, וואס ער האט אַריינגעבאַזען אין די טויטע גופים פון דעם איטאַליענער דזשאַוואַני פיאָרענטי.

דריי הויפט-טיפען זיינען דא אין דעם ווערק: שוילאק, אנטאניא און פארשא.

שוילאק איז דער העכסטער שטאפעל פון אידישער אכזריות, אנטאניא איז דער העכסטער שטאפעל פון קריסט-ליכע ליבע, און פארשא — די העכסטע מדרגה פון קריסטליכער רחמנות און גערעכטיגקייט. נו, האט אבער די וועלט זיך אנטאניא געכאפט נאר אן איינעם פון די דריי טיפען. עס באטראכט נאר די אכזריות פון שוילאק. דאס ווארט „שוילאק“ איז גע-ווארען א זידעל-ווארט פאר אלע יודען, בשעת דאס ווארט „אנטאניא“, וואס דארף דאך פארקערפערן די קריסטענליכע, ווערט ניט געברויכט ווי א ווארט פון אכטונג, אזוי ווי דאס ווארט „פארשא“ סימבאליזירט ניט מיט זיך דעם באגריף פון רחמנות, אדער גערעכטיגקייט. דאס קומט פון דעם, וואס די וועלט נעמט ארויס אדער לעגט אריין אין דעם ווערק פון שעקספיר ניט וואס שעקספיר האט געוואלט, נאר וואס זי, די וועלט וויל. דערפאר איז כדאי איבערצוקערען די מטבע, און צוזאמען מיט שוילאק'ס „חסרונות“, צו אנאליזירען א ביסעל אויך אנטאניא'ס און פארשא'ס „מעלות“.

קודם כל שוילאק. איז שוילאק א יוד?

איד האב מורא, אז מען קאן איהם צו א מנין ניט מצרף זיין. ער האט ניט אין זיך קיין פונק יודישקייט. אלץ, וואס ער רעדט, קלינגט, „ווי א גוי רעדט יודיש“. אז באסאניא פאר-בעט איהם אויף מיטאג, ענטפערט ער: „איד וועל קויפען ביי אייד, איד וועל אייד פארקויפען, איד וועל רעדען מיט אייד, שפאצירען מיט אייד, אבער אייד וועל ניט עסען מיט אייד, ניט טרינקען מיט אייד, און ניט גאט בעטען מיט אייד.“ אט די עטליכע ווערטער זיינען כמעט די איינציגע, וואס זיי נען נאך עטוואס יודיש. זיין הויז קענען מיר נאר פון דרויסען; מיר ווייסען ניט, צי געהט ער אין שול אריין, צי דאווענט ער בציבור, צי דאווענט ער פאר זיך, צי דאווענט ער בכלל; אז יעקב איז דער דריטער פון די אבות, דאס מוז ער ערשט אויס-רעכענען אויף די פילגער. וועלענדיג באווייזען אנטאניא'ן, אז מען מעג נעמען פראצענט, דערצעהלט ער איהם די מעשה פון יעקב מיט לבן, ווי יעקב האט אוועקגעשטעלט די נקודים



וברורים, ווי די שעפסעלעך האבען זיך פארזעהן א. א. וו. שוילאקס ערקלערונג, אז ער האט געשווארען ביי שבת צו נעמען נקמה, קלינגט ווידער ווי א גוי רעדט יודיש.

האט שוילאק א ווייב? האט ער א משפחה? שטאמט ער פון רבנים, קומט ער ארויס פון גראבע יונגען? דאס אלץ ווייס מען ניט. רעדט ער פון א קריסט, זאגט ער הגר'ס קינדער. מיט איין ווארט: קיין זאך צייגט ניט אן אויף זיין אבן-שטאמונג פון יודען, אדער אויף זיין יודישקייט, אחוץ דעם, וואס ער איז א פראצענטניק.

זיין טאכטער, יעסקא, ווייס נאך וועניגער פון איהם. קוקענדיג אויף איהר וועט קיינער ניט זאגען, אז זי איז א יודישע טאכטער.

דאס אלץ איז ניט געזאגט, כדי צו פארלייקענען שוילאק'ן, כדי צו קאנען אראב-ווארפען פון זיך די פאראנטווארטליכקייט פאר זיין אכזריות. אדרכא, הלואי וואלט שוילאק געווען א איד אין אלע פרטים — ער וואלט דאן ערשט געהאט אט די גרויסע באדייטונג, וואס ער דארף האבען. ווארום אויב וועלכע עס איז דראמא איז אין שטאנד שארף און בולט צו מאלען די אייביגע טראגעדיע פון דעם יודען פון איין זייט, און די ניט וועניגער אייביגע צביעות פון די יודען-פיינד, פון דער צווייטער זייט, — איז דאס „דער קויפמאן פון ווענעדיג“, מיט שוילאק אלס הויפט פיגור.

דאס איז, ווי באוואוסט, ניט די אנגענומענע מיינונג, גע-וועהנליך, (מיט דער אויסנאם פון הייער'—די רעד.), ווערט שוילאק באטראכט, ווי אן אכזר, א פראצענטניק, א בלוט-זויגער, אנטאניא ווי א פארקערפערונג פון קריסטליכער ליבע, ווי דאס רחמנות אליין.

אבער דאס איז איינס פון די גרויסע טעות'ן, וואס די וועלט מאכט. שעקספיר, דער גאון, האט אזוי ניט געקאנט מיינען. ער וואלט קיינמאל ניט געקאנט אריינגעבען אין שוילאק'ס מויל די ווערטער, וואס שפריצען מיט פיער וועגען די אומגעזעכטיגקייט צו זיין פאלק, ווען ער וואלט שוילאק'ן גע-האלטען פאר א נידריגען מנשען. און אויב ער האט יא אזוי געדענקט, און עס איז פארט ארויסגעקומען דער שוילאק, וואס

מיר זעהען, באווייזט דאס נאך ניט די אמת'ע גרויסקייט פון שעקספיר.

ווי עס ווייזט, האט שעקספיר קיין יודען ניט געקענט, ער האט אפשר קיינמאל ניט געזעהן קיין יודען. די ערצהלונג, ווי שוין געזאגט, האט ער גענומען א פארטיגע. אבער ניט קור נענדיג דעם איינצעלנעם יודען, האט שעקספיר ניט געקאנט ניט וויסען פון די ליידען און די רדיפות, וואס דאס אייביגע וואנד-דערנדיגע, אייביג ליידענדיגע, אייביג גע'רודפ'טע און דאך אייביג לעבעדיגע פאלק האט אויסצושטעהן.

אזא פאלק — דאס האט דער געניע געוואוסט אינסמינק'טיוו, — וועט ביי אזא צושטאנד אריינפאלען אין אפאטיע, וועט אנווערען יעדע ווידערשטאנדס-קראפט, און וועט האבען אן אונטערטעניגקייטס-געפיהל, וואס ברענגט צו חניפה און רמאות, ביז עס וועט, ווי שיילאק, קאנען זאגען, האלב ערנסט, האלב סארקאסטיש: „צו ליידען איז די חתימה פון מיין שבט“. איינער אבער וועט זיך פון צייט צו צייט געפינען אין דעם פאלק, וואס וועט רעבעלירען, און איז זיין הארץ וועט ברע-גען א פייער פון האס, וואס וועט איבערגעהן אין א דארשט צו נקמה. דער דארשט צו נקמה וועט זיין אלץ שטארקער, וואס ווייניגער עס וועט זיין די מעגליכקייט איהם צו לעשען.

אזוי ארום, איז דער יוד אין שיילאק'ן ארויסגעקומען א קאריקאטור, בעת פון דער צווייטער זייט האט דער גרויסער מייסטער מיט א זיכערער האנד געשילדערט דעם הילכענ-דיגסטען פראטעסט, דעם געוואלדיגסטען וועהיגעשריי, קע-גען דער אהנמאכט און הילפלאזיגקייט פון דעם יודישען פאלק.

דאס איז די גרויסקייט אין שעקספיר. ער שטעלט ניט פאר אן איינציגען יוד אן אכזור, ער דריקט גיכער אויס אן אלגעמיין געפיהל, א געפיהל, וואס יעדער יוד לעבט איבער, וועניגסטען איין מאל אין זיין לעבען, דער „תמות נפשי עם פלשתים“, דער פארלאנג זיך כאטש איינמאל נוקם צו זיין פאר אלע נגישות און רדיפות, פאר אלע עולות און רציחות, וואס זיינען באגאנגען געווארען געגען זיין פאלק אין משר פון טויזענטער יאהרען.

און צוליעב אט דעם געפיהל, צוליב אט דעם פונק, וואס טליעט אפילו אין הארצען פון א „שיילאק“, האט דער פרא-צענטניק לכתחילה זיך אפגעזאגט פון פראצענט. אלץ, וואס ער האט געבעטען, איז געווען, אנטאניא זאל איהם אונטערשריי-בען דעם שוין פאר א פונט פלייש, אין דער האפנונג צו קא-נען נעמען נקמה פאר זיין פאלק. שיילאק דער מענש, וואס קאן זיך ניט אנועטיגען מיט וואכער, זאגט זיך לכתחילה אפ פון פראצענט צוליב זיין יודיש געפיהל. און ניט נאר דעם פראצענט וויל ער ניט נעמען, ער זאגט זיך אויך לכתחילה אפ פון דעם קרן. אט דעם פונקט האבען, ווי עס שיינט, פיל פארזעהן, שיילאק האט פון דער ערשטער מינוט אן ניט גע-וואלט דעם קרן. דאס גאנצע שפיעל מיט דעם וועקסעל פאר א פונט פלייש איז דאך געמאכט געווארען אין דער האפנונג, אז אנטאניא וועט ניט קאנען באצאלען צום טערמין, און ער, שיילאק, וועט אזוי ארום קאנען נעמען נקמה.

אנטאניא קומט צו שיילאק'ן בעטען דאס געלט, און צווישען זיי קומט פאר אט דער דאזיגער געשפרעך:

ש י י ל א ק :

סיניאר אנטאניא, פיל מאל און אפט, אויף דער בערזע האט איהר אפגעשאצט אי מיניע געלטער, אי די פראצענטען מיניע: איך האב דאס אלץ פארטראגען מיט א געדולדיגען שאקעל; ווארום צו ליידען איז די חתימה פון אונזער גאנצען שבט. איהר רופט מיר אומגלויבער, האלד-שניידענדיגער הונט, און איהר האט געשפיגען אויף מיין יודישער קאפאטע, און אלץ דערפאר, וואס איך נעם פראצענט פאר דאס, וואס איז מיין.

גוט, יעצט, ווי עס ווייזט, דארפט איהר מיין הילף, געהט שוין, געהט; איהר קומט צו מיר און איהר זאגט: „שיילאק, מיר ווילען געלט“, אזוי זאגט איהר, איהר, וואס גיסט אויס אייער לייכע אויף מיין בארד, און קאפעט מיר, ווי איהר טוט צו א פארשיווען הונט. פון אייער שוועל: געלט דארפט איהר. וואס זאל איך אייד זאגען? זאל איך ניט זאגען:

ווי קומט צו א הונט געלט? איז עס מעגליך  
א פארשווער הונט זאל לייען דריי טויזענט דו-  
קאטען? אדער  
זאל איד זיך פארנויגען, און מיט דעם טאן פון א שקלאח,  
מיט איינגעהאלטענעם אטעם, און שטילער דערנידערונג,  
זאל איד זאגען:

געעהרטער הער, איהר האט געשפיגען אויף מיר  
לעצטען מיטוואך,  
איהר האט מיר פאראכט אין אזא טאג; אן אנדערש מאל  
האט איהר מיר גערופען הונט, און פאר אט די  
העפליכקייטען

וועל איד אייך לייהען אזא סומע געלט?  
אנטאניא'ן האבען די דאזיגע ווערטער ניט געשמעקט,  
און ער האט זיך שטארק צעבייזערט. שוילאק האט באלד גע-  
ביטען דעם טאן. ער וויל ניט נעמען ראכע, און ער ווייס, אז  
פליגען כאפט מען מיט האניג, ניט מיט עסיג. ער הויבט דער-  
פאר אן א ביסעל ווייכער. ער וויל אנטאניא'ן ווייזען זיין  
פריינדשאפט, זאגט ער, צוליב דעם וועט ער ביי איהם קיין  
פראצענט ניט נעמען; ער וויל נאר א שיין אויף דעם פונט  
פלייש. דער וועקסעל איז זיך גלאט אזוי. צו וואס טוין דעם  
א פונט מענשישע פלייש? וואס קען ער טון דערמיט? א. אז. וו.  
אבער שפעטער, נאך דעם, ווי זיין טאכטער איז אנט-  
לאפען, און ער האט דעם וועקסעל ביי זיך, קומט צו איהם  
סאלארינא און זאגט:

איד בין זיכער, אויב ער קאן ניט באצאלען, וועסט דו ניט  
נעמען זיין פלייש: צו וואס טוין דאס?  
עטפערט שוילאק:

„צו כאפען פיש דערמיט. אויב עס קאן ניט זעמיגען קיין  
אנדער זאך, וועט עס זעמיגען מיין נקמה. ער האט פון מיר  
געשפעט און מיר קאליע געמאכט א האלבען מיליאן:  
ער האט

געלאכט, ווען איד האב געהאט שאדען, חוץ געמאכט פון  
מיינע פארדינסטען, פאראכט מיין נאציע, געשטערט  
מיין מסחר, אפגעקילט מיינע פריינד, געהעצט מיינע

שנאים; און פארוואס? איד בין א איד. האט  
 א איד ניט קיין אויגען? האט א איד ניט קיין הענט,  
 אברים, חושים, ליבע, ליידענשאפט?

געשפייזט מיט די זעלבע שפייו, פארוואונדעט מיט  
 די זעלבע וואפען, אונטערווארפען דערזעלבער קראנקהייט,  
 געהיילט מיט די זעלבע מיטלען, געווארעמט און געפירט  
 פון דעמזעלבען זומער און ווינטער, פונקט ווי א קריסט?  
 אז איהר שטעכט אונז, בלוטען מיר ניט? אז איהר  
 קיצעלט אונז,

לאכען מיר ניט? אז איהר סמ'ט אונז, שטארבען  
 מיר ניט? און אז  
 איהר טוט אונז וועה, זאלען מיר זיך ניט נוקם זיין?  
 אויב מיר

זיינען ווי איהר אין אלעם איבעריגען, וועלען מיר זיין  
 געראטען

אין אייד אויך אין דעם."

אט דאס איז דער וועהגעשריי פון שילאק: נקמה!  
 נקמה! ניט פאר זיך, נאר פאר זיין פאלק. אין די אייגענע  
 קרייזעס דערקענט ער די ליידען פון זיין פאלק, און די ליידען  
 פון זיין פאלק געפינט ער א תירוץ אויף זיינע אייגענע ליידען.  
 איהר האט מיר אויסגעלאכט און פאראכט און קאליע געמאכט  
 מיינע געשעפטען, ניט ווייל איד בין שולדיג אין עטוואס, נאר  
 ווייל איד בין א איד. דאס איז דער תמצית פון זיין פראטעסט.  
 "איהר האט מיר גערופען הונט. נאך איידער איזיר האט געהאט  
 אז אורזאד", באקלאגט זיך שילאק.

ניט נאר האט שילאק זיך אפגעוואגט פון פראצענט, ניט  
 נאר איז ער גרייט צו פארלירען דעם קרו, ער טוט נאך פיל  
 מעהר, ער, ביי וועמען דאס געלט איז דאס גאנצע לעבען.  
 פאר די דריי טויזענד דוקאטען, וואס ער האט געליהען,  
 באט מען איהם זעקס טויזענט. שילאק איז מוחל.

ער וויל ניט קיין געלט.

הונדערט און הרייסיג טויזענט רובעל איז דער בלוט  
 זויגער שילאק מוחל, אבי צו קאנען נעמען נקמה פאר די  
 רדיפות פון זיין פאלק. "ווען יעדער פון די זעקס טויזענט דו"

קאמען זאל צעטיילט ווערען אין זעקס חלקים, און יעדער חלק זאל זיין א דוקאט, זאגט ער, וועט ער אויך ניט נעמען. ער וויל נקמה.

נאך מעהר. צעהיצט ווי ער איז, דארשטיג צו נעמען נקמה ווי ער איז, פארגעסט ער פונדעסטוועגען ניט צו פאר-טיידיגען זיין פאלק אויך אויף אן אנדער וועג. „נקמה נעמען“, זאגט ער, „איז ניט אונזער מדה, דאס איז ניט קיין אידישע מדה, דאס האבען מיר געלערענט פון אנדערע“.

ווען ער דערוויסט זיך, אז זיין טאכטער איז אנטלאפען מיט א קריסט, אז זי האט מיטגענומען א שקאטולקע מיט טייערע חפצים, ווערט ער שעור משוגע פון צער. ער טרייסט זיך ערשט, ווען ער דערהערט, אז אנטאניא'ס שיפען זיינען אונטערגעגאנגען. „גוטע נייעס, גוטע נייעס, א דאנק גאט, א דאנק דיר, טובאיל“, זאגט ער צו זיין פריינד, וואס ברענגט איהם די נייעס.

#### 4

אטאניא'ס שיפען זיינען אונטערגעגאנגען; אנטאניא האט פארלוירען זיין פארמעגען; ער וועט דעם וועקסעל צום טער-מין ניט אויסלייזען.

אמת, שיילאק וועט פארלירען א גרויסע סומע געלט, אבער ענדליך וועט ער זיך נוקם זיין כאטש אין איינעם פון זיין פאלק'ס שונאים.

נאר ווען עס קומט דערצו, ווייזט זיך ערשט ארויס שיי-לאק'ס גאנצע טראגעדיע.

און דא זעהען מיר ווידער די געניאלע קראפט פון שעקס' פיר — צו מאלען, ניט דעם איינציגען אידען, נאר די ליי-דען פון דעם גאנצען פאלק. עס ווייזט זיך ארויס, אז די מעג-ליכקייט צו נעמען נקמה ליגט ניט אין שיילאק'ן, נאר אין די הענט פון זיינע שונאים. עס איז ניט זיין כוח, אדער דער כוח פון זיין פאלק, אויף וועלכען ער שטיצט זיך, עס איז דאס גע-זעץ פון ווענעדיג, דאס קריסטליכע געזעץ, וואס גיט איהם כלומרשט די מאכט דערצו. ער האט געפאנגען דעם שונא אין זיין אייגענער נעץ, אזוי דענקט ער.

שטאלץ קומט שוילאק אריין אין דעם געריכטס-הויז. ער איז זיכער מיט זיין נצחון, דאס געזעץ איז אויף זיין זייט. אויף דער פראגע, פארוואס ער באשטעהט אויף דעם פונט פלייש — זאגט ער, איז ער ניט מחויב צו ענטפערן. אזוי וויל ער. עס איז זיין רעכט.

זיין נצחון דויערט ניט לאנג.

פון איין זייט קומט אריין אנטאניא, ארומגערינגעלט מיט פריינד פון אלע זייטען, און אלע זיינען בארייט איהם צו העלפען. דער דיוק אליין שטעלט זיך איין פאר איהם, און בעט רחמים ביי שוילאק'ן; באסניא שטעהט גרייט מיט א גרויסען בייטעל געלט איבערצוקויפען דעם אידען, דריי מאל אזוי פיל, זעקס מאל אזוי פיל, איז געלט אין קיין מניעה ניט; פארשא איז עקסטרא געקוממען צעלויפען, געפעלשט פאפירען, זיך פארגעשטעלט פאר א ריכטער, אבי צו העלפען אנטאניא'ן; סאלארינא, סאלאניא, גראציאנא, די חברה וואס האבען גע-האלפען ארויסגינגען שוילאק'ס טאכטער מיט א טייערע שקאטולקע, זיינען אויך דא צו העלפען מיט א גוט ווארט, אויב עס וועט נויטיג זיין. קורץ: אלע זיינען גרייט צו העל-פען אנטאניא'ן.

פון דער צווייטער זייט, קומט אריין שוילאק. איינער אליין, עלענד ווי א שטיין, און א פארטיידיגער, און א פריינד, און א קרוב, און א גואל, און זיין איינציגער טאכטער אפילו. דאס איינציגע וואס ער האט אויף זיין זייט, איז דאס געזעץ, דאס געזעץ פון זיינע שונאים, ער נוצט דאס אויס זעהר געשיקט. העלפען, העלפט דאס אבער ניט.

„ווי קאנסט דו האפען אויף גנאד, ווען דו ביסט קיינער“, פרעגט דער דיוק שוילאק'ן. ער ענטפערט:

„פאר וואסער משפט זאל איד זיך שרעקען, טוענדיג קיין שלעכטס?

איהר האט ביי זיך מעהר ווי איין געקויפטען שקלאה, וועלכע

גלייך מיט אייערע עולען און הינט און מויל-עולען, איהר באנוצט צו נידעריגע און שקלאפישע ארבייט, ווייל איהר האט זיי געקויפט — זאל איד זאגען צו איד: לאזט זיי

פריי, מאכט זיי חתונה מיט אייערע יורשים; — ווארום  
זיי לאזען שוויצען אונטער די משאות? — זאלען

זייערע בעטען

זיין געמאכט אזוי ווייך ווי אייערע, און זאל זייער נומען  
ווערען בא'טעמ'ט מיט גוטע מאכלים? איהר וועט

ענטפערן:

די שקלאפען זיינען אונזערע! אזוי ענטפער איד

אייד: דאס

פונט פלייש, וואס איד פארלאנגט פון איהם, האב איד

טייער

געקויפט; ס'איז מיין און איד פאדער עס. אויב איהר

ענטזאגט דאס מיר, אז אד און וועה צו אייערע גע-

זעצען; עס איז ניט

דא קיין קראפט אין די געזעצען פון ווענעדיג. איד

פארלאנגט א

פסק דין! ענטפערט, וועל איד קריגען?"

פונקט דא קומט אריין דער פאלשער ריכטער פארשא, וועלכער איז געקומען לכתחילה מיט דעם באשלוס שיילאקס צו פאר'משפט'ן. אבער וואס טוט מען? דאס געזעץ איז קלאר אויף שיילאקס'ס זייט, און דאס געזעץ מוז אפגעהיט ווערען. ניט צוליב דעם אידען, צוליב איהם וואלט מען עס לייכט געקאנט פארבויגען, אבער די רעפוטאציע פון ווענעדיג קאן ליידען. די פרעמדע סוחרים וועלען מורא האבען זיך צו פאר-טרויען, און ניט קומען האנדלען, ווען זיי וועלען הערען, אז די געזעצען ווערען ניט אפגעהיט. און דער „קלוגער און גערעכ-טער ריכטער“, ווי דער קורצזיכטיגער שיילאקס רופט אויס, געפינט א וועג, פריהער, נאטירליך, דורך מוסר.

„דער איד מוז זיין בארעמהערציג“, זאגט דער ריכטער, נאכדעם, ווי ער האט כלומר'שט אויסגעהערט די טענות.

„דורך וועלכען צוואנג מוז איד, זאגט מיר?“ ענטפערט שיילאקס מיט א פראגע.

דער פאלשער ריכטער האלט דאן זיין בארימטע רעדע וועגען גנאד. ער זאגט:



די קוואליטעט פון גנאד איז ניט איינגעצאמט,  
 עם טריפט, ווי א מילדער רעגען פון הימעל  
 אראפ אויף דר'ערד; ס'איז צוויי מאל געבענשט;  
 ס'איז געבענשט דער, וואס גיט, און דער, וואס נעמט;  
 ס'איז מעכטיגער אין די מעכטיגסטע; ס'פאסט  
 דעם מאנארך אויף דעם טראן בעסער ווי זיין קרוין;  
 זיין סצעפטער צייגט די שטארקייט פון ערדישער מאכט,  
 דער אטריבוט פון מורא און מאיעסטעט,  
 וואס אין איהם זיצט די שרעק און מורא פאר'ן מלכות,  
 אבער גנאד איז העכער פון דעם סצעפטער:  
 עם הערשט אין די הערצער פון מלכים,  
 עם איז אן אטריבוט פון גאט אליין...  
 און אזוי ווייטער, און אזוי ווייטער.

דאס שענע רעדע העלפט ניט. צו טיף איז דער האס  
 איינגעווארצעלט אין שוילאקס הארץ; צו טיף פיהלט ער דעם  
 וועהטאג. ער ענטפערט:

„מיינע מעשים אויף מיין קאפ. איד פאדער דאס גע-  
 זעץ“. אבער דער ריכטער האט באשלאסען דער איד זאל ניט  
 געוויינען. ער פארגעסט באלד זיין גרויסע רעדע וועגען גנאד,  
 וואס

„עם טריפט ווי א מילדער רעגען פון הימעל,  
 וואס עם הערשט אין די הערצער פון מלכים  
 און איז אן אטריבוט פון גאט אליין“.

„דער איד פארלאנגט גערעכטיגקייט, און ער זאל קריגען  
 נאר גערעכטיגקייט, נאר מעהר ווי ער פארלאנגט“, זאגט ער  
 מיט א טייוועלשען ציניזם. און מיט גאט, גנאד און גערעכ-  
 טיגקייט אויף זיינע ליפען, און שנאה און פאלשקייט אין זיין  
 הארץ, מאכט דער ריכטער א שווינדעל אויפ'ן שטעל; א ריי-  
 נעם און אפענעם שווינדעל. לויט דעם שווינדעל קומט אויס,  
 אז דאס געזעץ ווערט אפגעהויט אויף אזא אופן, אז ניט נאר  
 קאן שוילאק ניט קריגען דאס פונט פלייש, ניט נאר ער קאן  
 ניט באקומען קיין פראצענט, ני טנאר קאן ער ניט קריגען זיין  
 קערן, נאר זיין גאנץ איבעריגע פארמעגען ווערט קאנפסקירט, א  
 העלפט פון איהם געהערט צו דער מלוכה, די אנדערע העלפט

צו זיין גוטען פריינד, דעם בעל רחמנות אנטאניא, זיין לעבען קאן ער נאך דערהאלטען, ווען דער דיוק וועט עס איהם שענקען. „שטעל זיך אויף די קני אוון בעט רחמים ביי דעם דיוק“, ענדיגט דער ריכטער זיין רעדע.

אט דאס איז דאס געזעץ, אויף וועלכען שוילאק האט זיך געשטיצט, אויף וועלכען ער האט געהאפט און איז געווען אזוי שטאלץ. אט דאס איז זיין מאכט!

קאן נאך זיין א גרעסערע טראגעדיע? איז דאס ניט די טראגעדיע פון אלע אידען, אין אלע צייטען און אין אלע לענדער?

וואס איז מיט די בארעמהארגיקייט? די גנאד, וואס „ספאסט דעם מאנארך אויף זיין טראן בעסער, ווי זיין קרוין“?

די גנאד האט שעקספיר ניט פארגעסען. גראצינא, אנטאניא'ס פריינד, מאכט דעם ריכטיגען פירוש. נאכדעם, ווי דער ריכטער ענדיגט זיין רעדע, שרייט גראצינא אויס מיט גרויס פרייד און שפאט:

בעט מען זאל דיר דערלויבען אליין זיך צו הענגען:  
און דאך אזוי ווי דיין פארמעגען איז קאנפסקירט פון דער מלוכה, און דיר איז ניט געבליבען מיט וואס צו קויפען א שטריק.

דעריבער מוז מען דיר הענגען אויפ'ן חשבון פון מלוכה. דערפאר איז דער דיוק, ווי אז אמת'ער קריסט, זעהר גנעדיג: ער שענקט שוילאק'ן דאס לעבען, נאך איידער ער בעט עס.

דארויף ענטפערט שוילאק גאנץ ריכטיג:  
„ניין, נעמט מיין לעבען און אלץ; שענקט מיר דאס ניט, איהר נעמט מיין הויז, ווען איהר נעמט דעם פונדאמענט, וואס שפארט אונטער מיין הויז; איהר נעמט מיין לעבען, ווען איהר נעמט די מיטלען, פון וועלכע איד לעב.“

באסאניא אהן געלט קאן האפען אויף א רייכער כלל; אנטאניא קאן ערווארטען הילף פון זיינע פריינד, וואס זיינען רייך, פריי און אלמעכטיג; האט ער ניט קיין פריינד, העלפט איהם די מלוכה; שוילאק אז געלט איז אומבאהאלפען. ער

איז אויסגעשלאסען פון אלע פראפעסיעס, איהם איז פארבאָטן  
טען צו נעמען אַן אַנטייל אין דעם אינדוסטריעלען לעבען פון  
לאַנד. געלט איז דאָס איינציגע מיטעל, וואָס ניט איהם די  
מעגליכקייט צום לעבען. נעמט ביי איהם צו זיין געלט און  
איהר נעמט אַוועק דעם פונדאמענט, וואָס שפאַרט אונטער  
זיין הויז".

ווי מיר ווייסען שוין פון דעם „גוטען און קלוגען ריכטער",  
איז אין ווענעדיג געווען אַ געזעץ, ווען אַ פרעמדער זוכט דעם  
טויט פון אַ בירגער, ד. ה. ווען אַ איד זוכט דעם טויט פון  
אַ קריסט, ווערט זיין פאַרמעגען קאָנפֿיסקירט. איין העלפֿט  
דערפון געהט איבער צו דער מלוכה, און די אַנדערע — צו  
דעם, וועמעם לעבען דער איד האָט געזוכט צו נעמען, זיין איי-  
גען לעבען קאָן ער נאָר דערהאַלטען, ווען דער דיוק שענקט  
עס איהם. דער ליבער, גוטהאַרציגער, פאַטריאַטישער און  
קריסטליכער אַנטאָניאָ שטעלט זיך דערפאַר איין פאַר דעם  
אידען, וואָס האָט געלויפֿערט אויף זיין לעבען. ער בעט ביי  
דיוק רחמים פאַר דעם אידען, וואָס האָט איהם געזוכט אומצו-  
ברענגען. ער בעט, דער דיוק זאָל שוילאַק'ן מוחל זיין די  
העלפֿט, וואָס די מלוכה דאַרף נעמען. די אַנדערע העלפֿט,  
די וואָס ער, אַנטאָניאָ דאַרף קריגען, דאָס זאָל מען איהם גע-  
בען — ניט אויף אייביג, נאָר ביז שוילאַק וועט שטאַרבען.  
נאָך שוילאַק'ס טויט, זאָגט ער, זאָל עס איבערגעהן צו שווי-  
לאַק'ס געליבטען איידעם, צו דעם דזשענטעלמען, וואָס האָט  
ביי איהם אַרויסגע'גנב'עט אַ שקאַטולקע צירונג צוזאַמען מיט  
זיין טאכטער. פאַר אַט די אלע חסדים, פאַרלאַנגט אַנטאָניאָ  
פון שוילאַק'ן נאָר אַ קלייניגקייט: ער פאַרלאַנגט נאָר, שווי-  
לאַק זאָל זיך, ערשטענס, שמד'ן, און, צווייטענס, זאָל ער אויפ'ן  
שטעל אַפֿשרייבען זיין גאַנץ פאַרמעגען דעם איידעם, וואָס  
האָט איהם פאַרביטערט זיין גאַנץ לעבען.

איך ווייס ניט, ווער עס דאַרף זיך פאַר וועמען שעמען?

מיר פאַר שוילאַק'ן, צי זיי פאַר אַנטאָניאָ?

דאָס וואָס שוילאַק האָט פאַרלאַנגט אַ פונט פלייש, דאָס  
איז געווען געזעצליך. דאָס געזעץ האָט ער פון זיין קאַפֿ ניט  
אויסגעקלערט. עס איז געווען דאָס עקזיסטירענדע געזעץ, גע-

מאכט פון קריסטליכע בירגער פאר אנדערע קריסטליכע בירגער. ווען אזא געזעץ האט עקזיסטירט, האבען זיך מן הסתם אנדערע, פאר איהם, דערמיט באנוצט, ניט מעהר קיינער האט קיין וועזענע דערפון ניט געמאכט. א לארעם איז געווארען, די גרויסע רעדע וועגען גנאד איז געהאלטען געווארען נאר דאן, ווען א איד האט געוואלט דאס געזעץ באנוצען פאר זיך.

אנטאניא איז א גרויסער בעל טובה און א גרויסער בעל רחמים. ער וויל ניט קיין פונט פלייש. צו וואס טויג עס איהם? ער האט ניט קיין נקמה צו זעטיגען, ער וויל אבער דעם גאנצן גוף, מיט דעם ביסעל אייגענס, מיט דער נשמה, מיט אלץ מיט אנאנדער.

ניט שיילאקס אכוריות און אנטאניא'ס מענשענליכע האט אונז שעקספיר געוויזען, נאר פונקט פארפערט: שיי לאק'ס ליידען, און אנטאניא'ס פאלשקייט און רשעות, שיי לאק און אנטאניא זיינען ביידע ניט קיין לעבעדיגע מענשען, זיי רעפרעזענטירען צוויי אידעען: דאס אידישע ליידען און די קריסטליכע ליבע. דאס וויכטיגסטע אין דעם גאנצען ענין איז, וואס די זאך, ווי זי ווערט דא געשיידערט, איז היסטאריש ריכטיג.

די גאנצע אידישע היסטאריע באווייזט דאס שיילאק האט דעם פונט פלייש ניט באקומען, ער האט עס נאר געוואלט, און דאס בלויע וועלען, האט איהם טייער געקאסט, אנטאניא האט דאס זייניגע באקומען.

אויף אלע געמיינהייטען און מיאוס'ע מעשים פון די בעל-רחמנות'דיגע ריכטער, ענטפערט שיילאק שטיל: איד בין צו-פרידען!

ער בעט זיך נאר, מען זאל איהם לאזען אהיים געהן, ווייל ער איז קראנק.

וואס האט ער געקאנט זאגען, דער אומגליקליכער? וואס קאן א מענש זאגען, ווען ער דערפילט מיט אמאל זיין גאנצע הילפלאזיגקייט? וואס קאן ער זאגען, ווען ער געפינט זיך אין דער געוואלט פון זיינע שונאים, וועלכע זיינען מעכטיג, וואס צו אלע זייערע געמיינהייטען, לאכען זיי נאך און שפא-טען פן איהם מיט א טייוועלשען ניהנוס-געלעכטער?

אין דעם „קויפמאן פון ווענעדיג“ שיסט זיך קיינער ניט, און קיינער סמ'ט זיך ניט, אבער דאס איז די שטארקסטע פון אלע שעקספיר'ס טראגעדיעס. עס איז די טראגעדיע פון דעם איד שיילאק. עס איז די טראגעדיע פון דעם אידישען פאלק אין אלע דורות און אלע לענדער: געיאנט און געפלאגט, באַ-רויבט, אויסגעלאכט און... באַשולדיגט אין די פארברעכען, ניט וואס ער איז באַנאנגען, נאר וואס מען איז קעגען איהם באַנאנגען...

## יצחק ליבוש פריץ

(אן אפשטאצונג.)

צוליב פארשידענע אומשטאנדען, האָב איך צו יענער צייט זיך געפונען גענויטיגט צו רעזיגנירען פון דער „צוקונפט“ רעדאקציע, און אויך פון ווייטערער מייטאַרבייטערשאפט. די פאַרשטעצונג פון דיזער ארבייט איז אזוי ארום אָפּגעהאקט געוואָרען. אויפסניי זיך אַרױנצולעבען אין יענעם געדאנקענגאנג, איז מיר איצט אוממעגליך. איך האלט פונדעסטוועגען נישט פאר איבריג דיזען ארטיקל דאָ צו פארעפענטליכען ווי ער איז, נישט פארענדיגטערדייט. דורך א גליקליכען איינפאל און צופאל איז די „צוקונפט“ אימשטאנד צו געבען איהרע לעזער די שריפטען פון י. ל. פריץ כמעט אומזיסט.

דיזע געלעגענהייט ווילען מיר באנוצען צו מאכען עטליכע באמערקונגען איבער אונזער גרויסען ריכטער. מיר פרעמענדי דירען אויף קיין פאל נישט צו זאָגען אלעס וואָס איז דאָ צו זאָגען, מיר האָפען נאָר צו געבען אונזערע לעזער א שטיקעל באגריף פון דעם שרייבער, אויף וועלכען מיר האָבען אלע א רעכט צו זיין שטאַלץ.

\* \* \*

וואָס איינער זאָל נישט דענקען וועגען די אומצעליגע פאר-  
טייען, וואָס זענען די לעצטע צייטען אויפגעשטאנען צווישען די

---

(\* ערשינען אין דער „צוקונפט“, מאי, 1907.

דיזע ארבייט איז לכתחילה געווען בארעכענט אויף א ברויטע שטודיע איבער פריץ' גאנצע ליטערארישע מעטיגקייט, און פארביי-  
דונג מיט דער ווידעראויפלעבונג פון דעם אידישען פאָלק נאָך דעם  
ערשטען השכלה פעריאָד.

אידען אין רוסלאנד ; וואָס איינער זאָל ניט האלטען פון די אלע טעאָריעס, פשט'לעך, דריידלעך און סכסוכים פון די פאר-טייען און צווישען די פארטייען ; וואָס עס זאָל ניט זיין דער סוף פון אלע דיזע פארטייען, טעאָריעס און פשט'לעך : צי איז דען אין רוסלאנד וועלען באקומען גלייכבארעכטיגונג, ווי די „דערגרייכער“ ווילען עס האָבען ; צי זיי וועלען ניט רוהען ביז עס וועט ווערען איינגעפירט „קולטורעלע אויטאָנאָמיי“, צו וועל-כען דער „בונד“ שטרעבט, אָדער זיי וועלען נאָך געהן ווייטער און וועלען אלע אין איין קול פארלאנגען אן אייגענעם „סיים“, ווי די אידישע סאָציאליסטישע פארטיי מיינט ; צי זיי וועלען זיך דערשלאָגען צו א טשארטער אין פאלעסטינא אויף דעם אופן פון די פשוט'ע ציוניסטען, אָדער דאָס לאנד וועט ווערען אויפ-געבויט אויף „נייע סאָציאלע יסודות“, ווי די „פועלי ציון“ רע-דען זיך איין ; צי עס וועט זיי געלינגען צו געפינען א טעריטאָ-ריע, ווייל די אידען מוזען האָבען אן אייגען לאנד, ווי די ימ"א באהויפטעט, אָבער דאָס לאנד וועט זיך אָפּזוכען, ווייל די עקאָ-נאָמישע אומשטאנדען פירען דערצו, און ווייל אָהן א טעריטאָ-ריע קאָנען די אידען ניט פירען קיין קלאסענקאמף על פי תורת קארל מארקס, ווי די ס. פ. פשט'לען אויס ; צי זיי וועלען זיך פארמישען מיט די פאלאקען נאָך דעם פראָגראם פון די פ. פ. ס., אָדער זיי וועלען פאלגען די רוסישע סאָציאלדעמאָקראטען ; מיט איין וואָרט : וואָס'ער מיינונג איינער זאָל ניט האָבען פון דיזען דור הפלגה פון פארטייען און טעאָריעס, און וואָס דער סוף פון דיזען דור הפלגה זאָל ניט זיין — איין זאך איז זיכער : דאָס אידישע פאלק איז אין איהר רענעסאנס, אין איהר ווידער-ערוואכונג.

דאָס פאלק איז אויפגעשטאנען תחית המתים !

עס שטעהט נאָך ניט פעסט אויף די פיס, אייניגע האָבען נאָך ניט אראָפּגעוואָרפען די תכריכים, אנדערע האָבען נאָך ניט אָפּגעטרייסעלט די ערד פון די אויגען ; ביי א טייל שלעפט זיך נאָך נאָך דאָס זעקעל ארץ ישראל ערד, אן אנדער טייל קאָן ניט אויפהייבען דעם קאָפּ צוליב די אלטע, שווערע מצבות, וואָס לי-גען אויף זיי ווי א שווערע משא ; מאנכע זענען נאָך שוואַך פון די פרעניות, וואָס זיי האָבען געהאט אויסצושטעקן ! אנ-

דערע ווידער האָבען אראָפגעבלאָנזשעט פון וועג. מען קאָן אָבער ניט לייקענען, אז זיי האָבען אלע גענומען לעבען. דאָס טאפּען אין דער פינסטער, דאָס זוכען, דאָס שטופּען, דאָס יאָגען און וועלען אריבערייאָגען, דאָס כאפּען און וועלען פארכאפּען, דאָס לויפּען און וועלען פארלויפּען — דאָס אלץ איז א צייכען פון א ניי לעבען, א לעבען וואָס איז נאָך אומבאוואוסט, וואָס האָט נאָך ניט אָנגענומען קיין באשטימטע פאָרמע, וואָס מוז זיך ערשט אנטוויקלען, וואָס איז פונדעסטוועגען א טעטיג לעבען. ביי דעם צינישען צושויער מעג עס אויסקומען קאָמיש, ביי דעם סימפאטישען — טראגיש, ביי דעם קלוגען — נאריש און ביי דעם פראקטישען — נוצלאָז, קיינער קאָן אָבער ניט פארלייקענען דעם פאקט פון א טעטיגען, קאָכיגען און רושיגען לעבען. און וואָס פון דעם זאָל ניט ארויסקומען, — קיין פאָלק לעבט ניט איבער אזא פּעריאָדע אומזיסט.

ווען מיר נעמען זוכען דעם אָנפאנג פון דיזען נייעם לעבען, מוזען מיר זיך אָפּשטעלען אויף דעם יאָר 1881. דיזעס יאָר איז דאָס געבורטסיאָר פון דעם נייעם אידען. אין דעם יאָר הייבט זיך אָן זיין ווידעראויפּלעבונג.

אין דער צייט פון אלעקסאנדער דעם צווייטענס הערשאפט, האָט דאָס אידישע פאָלק, יעדענפאלס דער גרעסטער טייל פון דעם אידישען פאָלק, געהאָפּט און געווארט אויף די חסדים פון דעם מלך חסד, דעם צאר-באפרייער. די גייסטיגע טיטיגקייט פון דעם פאָלק האָט זיך דאדורך אויסגעדריקט אין דעם זוכען צו געפעלען. אום צו קריגע חסדים דארף מען נישא חן זיין, דארף מען אויסנעמען. און אויסנעמען קאָן מען נאָר, ווע מען טוט וואָס יענער טוט; ווען מען טוט וואָס יענער וויל — ווען מען טוט יענעם נאָך. די אסימילאציע אָנס באוועגונג פאלט דאדורך צוזאמען מיט דער הערשאפט פון אלעקסאנדער דעם צווייטען. די גאנצע אידישע ליטראטור פון יענער צייט, די העברעאישע ווי די אידישע, קאָן אויסגעדריקט ווערען אין די ווערטער: אָפּלאכען און מוסר זאָגען! מען האָט אָפּגעלאכט פון די מנהגים, פון דער פירונג, פון דעם ערב פסח, פון דעם פויר לישען אינגעל, פון דעם קליינשטעטעלדיגען, פון דעם חסיד, פון אלעם מיטאנאנדער, און מען האָט געזאָגט מוסר דעם בעל



טאקסע, דעם פראצענטניק, דעם מתנגד'ישען רב, דעם חסיד'י-שען רבי'ן, דעם מלמד, דעם מעקלער און יעדען אנדערען אידען, זיי זאלען זיך למען השם שענער אויפפירען, זיי זאלען ווערען מענשען כדי צו געפעלען די שכנים.

די באמבע, וואס האט אין דעם יאָר 1881 געשיקט אלעקסאנדער דעם צווייטען אויף דעם עולם האמת האָט שטארק גע-ראניעט די אידישע האָפנונג, און האָט געמאכט א טעל פון דער אסימילאציעאָנס באוועגונג און די חוזה-און מוסר-ליטעראטור. מיט דער הערשאפט פון אלעקסאנדער דעם דריטען הייבט זיך אָן א נייע פּעריאָדע פון רעאקציע און אונטערדריקונג אין רוסלאַנד, פון וועלכע די אידען האָבען געליטען מער פון אלע אנדערע טיילען פון דער באפעלקערונג. די פאָגראַמען פון 1881 די „צייטווייליגע געזעצען“ פון 1882, די קליינע און גרויסע אונטערדריקונגען וואָס האָבען זיך געמעהרט פון טאָג צו טאָג, האָבען דעם אידען אויפגעוועקט פון זיין חלום און האָבען איהם געצוואונגען זיך נאָך אַמאָל צו פארטראכטען איבער זיין לאַגע. די אנטוויקלונג פון דער אינדוסטרי, וועלכע האָט פאר דערזעל-כער צייט געמאכט גרויסען פאָרטשריט, האָט באשאפען א נייעם, ביו דאן ניט באקאנטען, עלעמענט צווישען די אידען, אן עלעמענט פון פראָלעטאריע. צענדליגע טויזענטער אידישע יונגע לייט זענען, צום טראָץ פון די טעאָריעס פון די ס. ס., גע-וואָרען פאבריק-ארבייטער, ביו דאן עטוואָס אומעהערטעס ביי אידען. פון דער צווייטער זייט האָבען דיזע אונטערדרי-קונגען ארויסגערופען א גרויסע עמיגראציע, וועלכע האָט פון איהר זייט אויפגעבויט א אידישע קהלה אין אמעריקא מיט א מעכטיגען איינפלוס אויף די אידען אין רוסלאַנד.\*

דאָס לעבען אין רוסלאַנד פאר דיזער צייט: די אנטוויק-

---

(\*) עס וואָלט זיך געלוינט די ארבייט צו מאכען אן אונטער-זוכונג וועגען דעם איינפלוס פון די אַמעריקאַנער אידען אויף דעם לעבען פון די אידען אין רוסלאַנד בכלל און אויף דער רעוואָלוציאָן בפרט, סיי אין פראָפאגאנדא ליטעראטור, סיי אין געלט זאכען, סיי אין העלפען באשאפען אן אויסלענדישע עפענטליכע מיינונג צו גונסטען פון די רוסישע אידען.

לונג פון קאפיטאליזם, און מיט דעם קאפיטאליזם — די רע-וואָלוציאָנערע באוועגונג פון די נאראַדיקעס, וועלכע איז ענד-ליך איבערגעגאנגען אין א מאסאָווע ארבייטער-באוועגונג, אום דאן זיך צו פארוואנדלען אין אן אָפּענע רעוואָלוציע געגען דער זעלבסטעהערשאפט, האָט ניט פארפעלט איהר איינפלוס אויף דעם אידישען לעבען אין רוסלאנד, און אלס רעזולטאט האָבען מיר די גאציאָנאליסטישע און סאציאליסטישע, נאציאָנאלי-סאציאליסטישע און סאציאליזאציאָנאליסטישע באוועגונגען. ווען מיר געהען א טריט ווייטער געפינען מיר א מערקווירדיגע פאראלעל צו דיזער באוועגונג אין דער אידישער ליטעראטור. דאָס יאָר 1881 מישט אויף א ניי בלאט אין דער אידישער ליטעראטור. די אָפּלאך און מוסר-ליטעראטור האָט ארויסגע-זאָגט איהר לעצטעס וואָרט. לינעצקי'ס „פּוילישע אינגעל“; שאצקעס „אידישער פאר פסח“; אבראמאָוויטשעס „קליאטשע“ און זיינע איבריגע ווערק זענען שוין געהאט געווען געשריבען. און קיין נייעס, און קיין וויכטיגעס האָט דיזע ליטעראטור ניט מער באשאפען.

אין דעם יאָר 1881 ערשיינט צום ערשטען מאל צעדער-בוים'ס „פּאָלקסבלאט“. א יאָר שפעטער, 1882, ווערט ארויס-געגעבען דר. פינסקער'ס „אויטאָ-עמאניציפאציאָן“ זעלבסט-באפרייאונג; 1888 באווייזען זיך שלום עליכם און ספּעקטאָר. ארום 1881 הייבט זיך אויף אָן די טעטיגקייט פון י. ל. פּרץ. אין דיזער נייער ליטעראטור האלט זיך שלום עליכם נאָך פיל ביי דעם אלטען שטייגער, אָבער די גאנצע ליטעראטור האָט אָנגענומען אן אנדער כאראקטער. מען האָט אָנגעהויבען צו זוכען דעם פּאָלק'ס נשמה, מען האָט אויפגעהערט צו לאכען, מען האָט אויפגעהערט מוסר זאָגען, און מען האָט אָנגעהויבען מאַלען דאָס פּאָלק ווי עס איז, מיט זיינע מעלות און חסרונות, מיט זיינע ליידען און פריידען, מיט זיינע באדערפנישען און שמערצען. עס איז געבוירען געוואָרען די אידישע גאס אין דער ליטעראטור. און פון דיזער נייער ליטעראטור איז י. ל. פּרץ ניט נאָר דער אומאיבערטראַפענער, ער איז ביז היינטיגען טאָג דער אומפארגלייבליכסטער. י. ל. פּרץ שטעהט אין אונזער ליטעראטור ווי א טיטאן, ווי א געוואלדיגער ריז, צו וועל-

כען אלע מוזען פאררײסען די קעפּ. דאָס איז אָהן צווייפּעל די אורזאך, וואָס פּילע, וואָס האַלטען די אויגען צו דר'ערד; האָבען איהם נאָך נײַט דערזעהן. דאָס איז די אורזאך, וואָס דער גרויסער עולם קען איהם אײגענמליך נאָך גאנץ וועניג. עס האָט מיר וועה געטאָן, ווען איך האָב נײַט לאנג צוריק, אין א געשפרעך מיט אן אײנטעליגענטען אידען, וואָס איז נאָך נײַט א יאָר פון רוסלאנד, אויסגעפונען, אז ער האָט נאָך קײן מאָל נײַט געהערט פון פרץ'. עס נעמט לאנג ביז די מענשעלעך מיט די אראָפּגעלאָזענע אויגען דערזעהען ד' רײזען.

מען האַלט געוויינליך מענדעלי מוכר ספרים פאר דעם טיפּיש-אידישען קלאסיקער, פאר דעם גרעסטען אין אונזער ליטעראטור. מיט דער גאנצע עהרע און אכטונג, וואָס איך טראָג אין מײן הארץ צו דעם גרײז פון אונזער ליטעראטור, ווײל איך דאָס פארניינען. דײזע קרוין געהערט אויף דעם קאָפּ פון י. ל. פרץ. מענדעלי מוכר ספרים באלאנגט צו דער ליטעראטור פון פאר 1881. זײנע ארבייטען באלאנגען צו דער שולע פון אַפּ-לאכען און מוסר-זאָגען. אמת, ער האָט עס געטאָן בעסער, מײ פער, סימפאטישער און ערנסטער פון די אנדערע, דאָס שטעלט איהם אָבער נאָר אָן דער שפיץ פון דײזער ליטעראטור, עס נעמט איהם אָבער אין קײן פאל נײַט ארויס פון איהר. מענדעלי כאפט זיך אָפּט אראָפּ קײן גלופסק, גנליעיאדעווקע און טונעיאדעווקע, איהם טוט ווי דאָס הארץ פון דער בלאָטע, שמוץ, אומקרויט, לעבלאָזיגקײט, הונגער און לײדען וואָס ער געפינט דאָרט, ער זעהט אָבער די אלע זאכען זיצענדיג אויף דער קעלנע. אראָפּ-געהן פון איהר געהט ער נאָר ווען די רעדער שניידען זיך אײן אין א צו טיפּע בלאָטע, אָדער ווען ער קומט צו א גרויסען בארן און די קליאטשע ווײל זיך נײַט רירען. די איבריגע צײט זיצט ער אויף זײן בײדעל און פּיִלִּזאָפּירט, און לאכט און זאָגט מוסר און זאָגט משלים און רמזים... שלום עליכם באלאנגט צו דער נײער פּעריאָדע, און פארנעמט אין איהר א גרויסען פלאץ, אָבער, אלס נאָכאמער פון דעם „זײדען מענדעלי“, טוט ער דײ זעלבע זאך וואָס דער זײדע האָט געטאָן. אמת, אביסעל מער מאָדערנע, פאר דאָס אויף אויבערפלעכליכער. שלום עליכם, ווי עס שײנט, האָט נאָך ביז הײנטיגען טאָג, ביז זײן לעצטען ראָד

מאן, וואָס ער פארעפענטליכט איצט אין אַ ניו יאָרקער טעג־ליכער צייטונג, ניט אויפגעהערט צו שרייבען „שמר'ס משפט“.

י. 5. פּרץ קאָן לאַכען אזוי גוט ווי די אלטע, קאָן זאָגען משלים און רמזים בעסער פון די אלטע, ער האָט זיך אָבער ביי דיזען ניט אָפגעשטעלט. אויך ער איז געגאנגען קיין „גלופסק“, אויך ער האָט פארוויילט אין „טונעיאדעווקע“, אָבער ער איז אהין געגאנגען מיט אַן אנדער ציל, ער איז געגאנגען אהין ניט מעסטען די בלאָטע, ער איז געגאנגען זוכען אַ נשמה אין דיזער בלאָטע. און וואָסער גרויסארטיגע נשמה האָט ער דאָרט אויס־געפונען! וואו זענען געווען די אויגען פון די אנדערע שריי־בער? זיי האָבען זיך דאָך גערויעט אין „גלופסק“, זיי האָבען דאָך זיך געגראבעלט אין יענער בלאָטע, ווי האָבען זיי געקאָנט פארוועהן דיזע נשמה? ...

י. 5. פּרץ לאַכט גיט, ער זאָגט ניט קיין מוסר, דאָס לאַכען און דער מוסר קומט ארויס פון זיך זעלבסט, כלאחר יד; מיט זיין שפיציגער פערדער קריכט ער אריין אין די טיפסטע וויי־קעלעך פון דער נשמה — פון דער אידישער נשמה — און די סודות וואָס ער שלעפט פון דאָרט ארויס זענען ערפרישענד און סימפאטיש, זענען אָפט קאָמיש, זענען נאָך אָפטער טראגיש, און מיר שמייכלען, און מיר באדויערען און מיר האסען, און מיר ליבען און באוואונדערען. אַנשטאָט צו משפט'ן שמר'ן, ווי „שלום עליכם“ האָט עס געטאָן, וועלכעס איז אנב אורחא זיין גרויס פאדרינסט, דעקט פּרץ פאר אונז אויף די נשמה פון שמר'ס „א לעזערין“. אין זעקס און צוואנציג געדרוקטע שורות האָט ער עס געמאכט. און דער שלום? גאנצע בענדער וואָלט אַן אנדערער דארויף פארברויכט.

פרויטאָג צו נאָכט!

אין'ס שטיבעל איז שרעקליך שווייכל, אין ד' אמות שלאָ־

פען זיעבען נפשות.

דער אַלטער וואסער־טרעגער האָט נישט געהאט: נישט קיין פלויש, נישט קיין פיש, נישט קיין בראנפען, נישט קיין חלה. ער האָט קידוש געמאָכט איבער ברויט. עס איז קוים צוויי גראַשענע בענשליכט געבליבען. ער האָט אפילו קיין פריש העמד נישט באקומען.

אויין עונג שבת איז איהם געבליבען : אויסשלאפען זיך

פאר א גאנצע וואך.

אז צו עסען איז ניטא וואָס, מיר און אָנגעהאָרעוועט איז מען, געהט מען שלאָפּען. און די גאנצע משפּחה האָט זיך באַ צייטענס געלייגט שלאָפּען.

פון די בענשליכט צאָנקט נאָך אויס און פון די שטוב

נפשות איז נאָך אוינע וואך.

די עלטסטע טאכטער.

די צופלאַסענע האָר זיינען רויט, דאָס פנים — געל ; גע- נעהרט פון קארטאָפּעל נישט צו דער זאט.

אין די אויגען דאָך ברענט ; די אוינגעפאלענע ברוסטן

הויבט זיך און פאלט. די דארע הענד ציטערען... זי לעזט ביים צאָנקעדיגען ליכט שמר'ס אַ ראָמאן. די

ליפען ציטערען פאר אונגעדולד.

זי איז צורודערט. זי שרעקט זיך : טאמער געהט איהר

אויס דאָס ליכטעל, און זי וועט נישט געוואָהר ווערען דעם סוף

פון פיפערנאָטער.

מאכען א פירוש אויף דיזען וואָלט געהייסען שלעכט אי-

בערמאכען וואָס פרץ האָט געמאכט אזוי קינסטליך, אָבער דיזען

קורצע סקיצע שיינט מיר צו זיין כאראקטעריסטיש פאר פרץ'ן.

דער שמייכעל, וואָס דיזע שילדערונג רופט ביי אונז

ארויס, איז ניט פאר שמר'ן, נאָר פאר די לעזערין. און דיזער

שמייכעל דויערט ניט לאנג, ער געהט באלד איבער אין א גע-

פיהל פון רחמנות צו דער אַרימער, אומוויסענדרער לעזערין.

איהר זעהט פאר זיך אן אומגליקליכע אידישע טאכטער, געבוי-

רען און אויפגעצויגען אין עלענד, אַרימקייט און אומוויסענהייט,

מיט א צעהיצטע, קראנקהאפטע פאנטאזיע, וועלכע ווערט גע-

נעהרט און געשטערט פון דערוועלבער אַרימקייט און אבערגלוי-

בען, און איהר דערוועהט פאר זיך מיט אמאָל א גאנצע עפאָכע,

א גאנצען דור פון עלענד און ארמוט, מאטעריעלע ווי גייסטיגע,

מיט א פיבערהאפטער, נערוועזער און קראנקהאפטער טעטיג-

קייט, מיט א שטארקען דורשט צום לעזען און צו לערנען, וועל-

כעס ווערט באפרידיגט אויף א פארקערטען, אומנאטירליכען

און שעדליכען אופן — די השכלה פּעריאָדע.

י. 5. פרץ האָט פארהעלטניסמעסיג וועניג געשריבען. קיינע לאנגע ראָמאנען, קיינע פארוויקעלטע סיטואציאָנען, קיין נע פּלאַטען, קיינע אינטריגעס! דאָס גאנצע טויזענט זיימינע בוך באשטעהט פון שטיקלעך, ברעקלעך, פיצלעך; א קורצע ערצעהלונג, א חסידישע מעשה'לע, א געדיכט, אן אלעגאָריע. אלץ אָפּגעריסען, אָהן א סדר, וואָס איז געקומען צו דער האנט! דאָס גאנצע בוך מאכט אמאָל דעם איינדרוק פון א סוחר'ס „זשורנאַל“, וואו אלץ וואָס קומט פאַר אין געשעפט ווערט איינגעשריבען. די הוצאה, די הכנסה, די הויכות, די חובות, די שולדען, און ווי דעם סוחר'ס „זשורנאַל“, גיט אייך פרץ'ס בוך א בליק אין דעם גאנצען אידישען לעבען. קיין זאך ווערט נישט פארהוילען, קיין זאך נישט איבערטריבען, קיין זאך נישט פארליקענט. וואָס עס פאסירט, פארשרייבט ער, און וואָס ער פארשרייבט, איז דער אמת. און ער קאָן שרייבען ווי קיין אנדערער.

איין חסרון האָט פרץ, אָבער דיזער „חסרון“ איז זיין גרויסע, זיין גרעסטע מעלה: אין דער צייט, ווען פרץ'ס ליטעראַרישע טעטיגקייט הויבט זיך אָן, זעהט זיך ביי אידען נאך נישט ארויס קיין קלאסען אונטערשיד. די קלאסען-ליניען זענען נאך היינט נישט שארף גענוג, זיי האָבען זיך אָנגעהויבען צו אנטוויקלען ערשט אין די לעצטע 10—15 יאָר, זייט די אידען האָבען זיך מאסענווייז געלאָזען געהן אין פאבריק אריין. דיזע זייט פון דעם אידישען לעבען צו באארבייטען קינסטלעריש, איז דאָ דורך געבליבען פאר דעם יונגערע דור, וואָס הויבט זיך אָן אין רוסלאַנד מיט דוד פינסקי, וועלכער האָט א ווירדיגען נאָכפאלגער אין א. רייזען. ספעציעל אָבער איז דיזע זייט אנטוויקעלט געוואָרען אין די ריין קאפיטאליסטישע לענדער, ענגלאַנד און אמעריקא דורך מ. ווינטשעווסקי, מ. ראָזענפעלד, קאָברין, לייבין, שמואלאָהן און אנדערע. ווען פרץ'ס טעטיגקייט פאנגט זיך אָן עקזיסטירט דער אידישער פראָלעטאריאט, אין מאָדערנעם ניין, נאך נישט. עס זענען דאָ אַרימע אידען און אַרימערע אידען, רייכע אידען און רייכערע אידען, שעהנע אידען און איידען-פראָסטאקעס — אָבער אלע אידען זענען גלייך אידען. „כל ישראל בני מלכים הם“ — אלע אידען זענען פירשטען. דער

אָרימער איד האָט אימער געהאַפּט אויף א גוט געשעפטלעך, אָדער אויף דעם גרויסען געווינס, דורך וועלכען ער וועט רייך ווערען, און דער רייכער איד האָט אימער געציטערט פאר שלעכטע צייטען, אָדער גזירות אויף אידען, דורך וועלכע ער קאָן פאַראַרימט ווערען. פרץ קען דאָדורך קיין קלאַסען ביי אידען. ער קען דעם אידען, דאָס גאַנצע פּאָלק. אמת, פרץ האָט זעהר פיל סימפּאַטי מיט דעם אָרימען אידען, ער רעדט מיטענס פון דעם אידען, דעם אָרימאן, אָבער דאָס קומט פון דעם וואָס דאָס אירישע פּאָלק אין גאַנצען איז פאַראַרימט, ווייל רייכע זענען דאָ זעהר ווייניג. ביי איהם איז דאָדורך דער וואַסערטרע- גער און דער מלמד, דער קירזשנער און דער דין, דער בליזמר און דער רב, דער שוסטער און דער שוחט — אלע גלייך אידען, אלע גלייך אָרימע אידען. און ווי אין א פאַנאַראמא וויקעלט ער אונז פאַנאַנדער א רייה בילדער, קינסטלעריש געמאַלען, וואָס פאַרכאַפּען די אויגען און פאַרכאַפּען דאָס האַרץ; בילדער, וועלכע זענען אזוי סימפּאַטיש, וועלכע מיר קענען אזוי גוט, וועלכע מיר האָבען אָבער פריהער גאָר ניט באמערקט. מיר זע- הען פאַר אונזערע אויגען בילדער ווי דער „משולח“, אן אלטער אויסגעדינטער קאַנטאַניסט מיט א ברייטער, ווייסער באָרד; א איד אן אכציגער, וועלכער פאַרלייקענט די יאָרען און קאָן ניט פאַרשטעהן וואָס ס'איז איהם אזוי שווער דער גאַנג אין ווינט און אין פּראָסט; א איד, וואָס איז שטאַלץ מיט דעם וואָס מען געטרויט איהם אזוי פיל פרעמדע געלט, און ווערט פאַרפּרוירען אויף דעם וועג מיט דער האַנט אויף דער בוזים-קעשע; דער טישווייצער רב, וועלכער פאַרלאַנגט נאָר צוויי גילדען א וואָך הוספה און וועמעס ווייב דענקט, אז קהל'שע עסקים האָבען מיט איהם גאָרניט צו טאָן; ר' אליה, וואָס וואָלט נאָך א האָר גע- וואָרען אן עושר, ווען ער וואָלט נאָר שכל געהאַט און זיך אייני- געשפּאַרט ביים רבי'ן פאַר סנקראַות; דער יארציווער רב וואָס איז זעהר צופרידען, וואָס ביי איהם אין שטעטלע קוילעט מען נאָר איין מאָל א וואָך און די רביצין האָט ניט וועמען מקנא צו זיין, וואָס דאַנקט גאָט וואָס זיין הויז איז פאַרברענט געוואָרען, ווייל עס איז געשטאַנען צו ווייט פון בית המדרש — אבי עס זאָגט נאָר ניט געשאט קיין אנדערע אידען; די סקולער רביצין,

„אן אלטע אידענע, א דארע; דאָס קעפּעל איבערנעצויגען מיט אן איינגעשרומפּענען דיין־רויזיגען הייטעל, הוידעט זיך ווי אַ הדר אן אַתרוג, איבער'ן רויטען ברוסט־טיכעל, נאָר דער אַתרוג האָט צוויי ערנסט־גוטע אויגען, וועלכע וויל ניט אָנקומען צו די קינדער, ווייל „דער סקולער רב האָט ניט איין מאָל געזאָגט, אז אן אלמנה וואָס קומט אָן צו איהרע קינדער, איז א טאָפּעלע עגונה און — דעם סקולער רב'ס ווערטער דארף מען איינפאסען אין גאָלד און טראָגען אויפ'ן האַלז פאר איין אויבעל“. מיר זע־הען דעם כלי זמר, מיט אן אמת קינסטלערישער נשמה, וועלכער וויל א שעה פאר זיין טויט הערען ווי די קאפּעליע וועט שפּילען אָהן איהם. „נישט נאָר די שוואַרצע פעשע, שמייכלט ביטער־ליך דער קראַנקער“, ווען דאָס ווייב מאכט איהם פאָרוואָרפען — „עס זענען א סך שוואַרצע פעשעס געווען, און ווייסע אויך, און געלע אויך... נאָר דיך, מירעל, האָב איך קיין מאָל ניט גע־וואָלט פטור ווערען... א מויד איז א מויד. דאָס איז שוין א כלי־זמר'ישע זאך... עס ציהט ווי א בלאָטער. עס איז עפעס א מין ציעקאוואַשטש — א ווייב איז דאָך א ווייב! דאָס זענען צוויי נאָר אנדערע זאכען...“

„און אויסדרייענדיג זיך צו די קינדער, מאכט ער:  
הערט, קינדער, שפּילט אָהן מיר, ווי מיט מיר, שפּילט  
גוט... זייט ניט קיין שקצים אויף אַרימע חתונות, האַלט ערליך  
די מוטער. און צונד —  
שפּילט מיר אָפּ די וידוי... אונזער שכן וועט פארזאָרגען...  
און — די פיער־אייגענדיגע שטוב איז געוואָרען פול מיט  
מוזיק.“

מיר זעהען בילדער פון „שלום בית“, און דוקא ביי א טרענער; בילדער פון גליק „אין קעלער שטוב“; בילדער פון דעם קירשנער, וועלכער האָט דאָס רוב פרנסה פון פויערשע סיערמענגעס און טרענער פּעלצלעך, דער עיקר איז ער אַבער א שטריימעלמאכער, ווייל אין דעם שטריימעל שטעקט א גרוי־סע גבורה. דער וואָס איז אונטער דעם שטריימעל, „איז גע־ווען רחמנא לצלן א שלים מול, וואָס די וועלט פארמאָגט עס ניט.“ מיט קליינע, פארלאָשענע, מיט אייטער פארנאָסענע, בטל'נישע שטענדיג דערשאַקענע אויגען. „נאָר אז דיזע כריאה



האָט אָנגעטאָן דאָס שטריימעל וואָס ער, בעריל קאַלכאס, האָט  
געמאכט, איז די גאנצע שטאָרט אנטקעגען געלאָפֿען, „מען האָט  
אויסגעשפּאַנט די פּערד“. גאנץ קהל האָט געוואָלט שלעפּען  
זיין שטריימעל, נאָר „לייבעל מילנער האָט געגעבען ח"י מאָל  
ח"י זהובים, און ער איז געווען דאָס ערשטע פּערד“. מיר זע-  
הען בילדער פון „באַנצי שווייג“, פון דעם בריסקער רב, מיט  
א „ווייסע לאנגע באָרד, איין שפיץ האָט זיך איחם אריינגע-  
רוקט אין גארטעל, דער צווייטער שפיץ באָרד ציטערט איבער'ן  
גארטעל... ברעמען — ווייסע, ריקע, לאנגע — א האלב פנים  
האָבען זיי איחם פארשטעלט. און אז ער האָט זיי אויפגעהוי-  
בען — רבנו של עולם! די נשים זענען ממש צוריקגעפאלען,  
ווי פון א דונער צוריק געוואָרפֿען, אזוינע אויגען האָט ער גע-  
האט! — חלפים, בלאנקע חלפים האָבען אין זיי געבליצט!  
און א געשריי האָט ער געטאָן ווי א לייב: „אוועק נשים!“

מיר זעהען בילדער פון „מאניש“.

א שעהנער יונג — א פראכט!

שוואַרצע לאַקען ווי די נאכט,

קארמען ליפּען — רויזען צוויי!

שוואַרצע ברעמען ווי די בויגען,

ווי דער תימלעל בלאַע אויגען,

און א פייער ברענט אין זיי!

יעדעס ביינדייל אין איחם לעבט,

און ער געהט נישט, נור ער שוועכט;

אַנצוקוקען איז א פרייד!

מיידלעך ווערען רויט און בלאַס,

אז ער ווייזט זיך אויף דער גאס,

אז דער שעהנער מאניש געהט!

אומזיסט באקלאָנט זיך פרץ אין זיין מאניש, אז די איריש

פאסט זיך ניט פאר פאָעזי און פאר ליבע; אומזיסט קלאָנט

ער:

אַנדערש וואָלט מוין ליעד געקלונגען,

ב'זאָל פאר גוים גויש זינגען,

נישט פאַר אידען, נישט זשאַרגאָן! —

קיין רעכטען קלאַנג, קיין רעכטען מאָן!

ס'האַט פאַר ליבע, פאַר געפיהל

נישט קיין פאסענדר וואָרט, קיין סמיעל...

די פאסענדרע ווערטער פאַר ליבע און געפיהל האָט ער  
אונז שפעטער אליין געגעבען. און געהערט האָט ער דיזע  
שפראך פון ליבע ניט אין פאלאצען, נאָר דוקא „אין קעלער  
שטוב“, און דוקא אויף אידיש, צווישען טריינע און איהר מאן,  
וואָס זוכט א מלומדות:

קוק אויף מיר, יוסל — פאלט איהר איין צו פערלאנגען.

יוסעל וויל פאַלגען און קען נישט.

— בשלן, מאכט זי צו איהם ווייך, נאָך ניט צוגעוואָהנט,

חא?

ער וויל בעהאלטען זיין קאַפּ אויף איהר ברוסט, זי לאָזט  
נישט.

— וואָס שעכטס דו זיך, בשלן! קושען מענסט דו און

קוקען נישט?

ער וויל בעסער קושען; זי לאָזט נישט.

— קוק אויף מיר, איך בעט דיר!

יוסעל עפענט די אויגען מיט כח; זיי פאלען דאָך באלד

צוריק צו.

איך בעט דיר, מאכט זי נאָך ווייכער, נאָך זיידענער.

ער קוקט. צונד לאָזט זי אראָב די ברעמען.

— זאָג נור — מאכט זי — זאָג מיר דעם אמת, איך בעט

דיר... איך בין עפעס אַ שעהן ווייבעל?

— יא! — רוימט ער איהר איין, און זי פיהלט נאָך

הויכער זיין אַמעם.

— ווער האָט דיר געזאָגט?

— איך זעה דאָך! א מלכה ביסט דו, א מלכה!

— ...זאָג, ווי הייס איך?

— טריינע!

— פּע! — פערציחט זי די קליינע ליפלעך. —

— טריינעשי — פערבעסערט זיך יוסעל.

עס געפעלט איהר נאָך אַלץ ניט.

— טרוינעניו...

— ניין !

— נו, טרוינע לעבען, טרוינע קרוין, טרוינע הארץ...

שוין גוט אזוי ?

— וואָ ! ענטפערט זי גלוקליך, כור...

— וואָס כור ? לעבען מיינס, נחת מיינס !

— כור הער, יוסעל... און... שטאַמעלש זי.

— און וואָס ?

— און אז עס וועט, חס ושלום, פעהלען א מאָל פרנסה...

אז איך וועל וועניג פערדיענען... וועסט דו אפשר... אפשר

שרייען...

טרערען קומען איהר אין די אויגען אריין.

— חס ושלום ! חס ושלום !

ער רייסט אויס דעם קאפ פון איהרע הענד און פאלט צו

צו די נאָך אָפּענע ליפּען.

ניט די שפראך, ניט די אידישקייט, און ניט די פרומקייט פון דעם יונגען פאַר פאַלק שטערט זיי אין זייער ליבע. אדרבא, די שפראך ניט איהר צו א באזונדערען חן, א אידישען חן, — דעם חן פון צניעות, פון אומשולד, פון אומפארשייטקייט. גע- שטערט ווערען זיי פון דעם דלות, פון די אביונישקייט. ניט פון דעם אייגענעם דלות. דאָס וועלען זיי שפעטער אויסגעפינען, דערווייל ווערען זיי געשטערט פונ'ם ארומיגען דלות :

אין דערזעלבער קעלער שטוב, וואו די צוויי יונגע הערצער געניסען דאָס העכסטע גליק פון דער ליבע, וואוינען אין שכנות, אויסער יוסעל דעם וואסערטרעגער, וועלכען קאָן ניט איינשלאָ- פען, ווייל דאָס אינגעל האָט געוויינט „רבי-געלד“, און די על- טערע טאָכטער איז געבליבען אָהן א שטעלע, ווייל די באלעבאָ- סטע איז געשטאַרבען, און „זי וועט דאָך ניט בלייבען אליין מיט דעם אלמן“ ; אויסער בעריל דעם טרעגער מיט זיינע ביידע קינדער, וואָס שלאָפט אליין ווי א „כריאברע“, ווייל זיין ווייב, די קעכין, האָט די נאכט א חתונה, אויסער דיזע און נאָך איי- ניגע שכנים, וואוינט נאָך דאָרט פריידע די האלאדיגריכע, וועלכע שלאָפט אומרוהיג, ווייל „זי האָט זיך באדונגען מיט דעם בעל עגלה ער זאָל איהר אויפנעמען מיט א קליין פעסעל, און

פאר'ן שלאָף האָט זי אַ ישוב געהאט, אז עס איז גלייכער מיט צונעמען דאָס גרויסע פאס" אויף דעם ירד. און זי בייזערט זיך אויף זיך אליין: „א בייז מויל א אידענע האָט — ארויס געכאפט זיך: ס'קליינע פעסעל! נאָך וואָס? נאָך ווען? דעם בעל ענלע'ס דאגה? ער וועט דארפן מפייס זיין די פערד מיט נאָ א ביסעל האָבער?“

און דיוע פריידעל די האלאדיגריכע מאכט דעם יונגען ווייבעל דעם טויט. „זי לאָזט איהר ניט קיין פרייע מינוט. א מאן — זאָגט זי — אז מען פירט איהם נישט ביי דער נאָז, איז ער ערגער ווי א וואָלף; ציהט ער די קליי פון די ביינער ארויס, דאָס בלוט זויגט ער אויס פון די אָדערען! שוין צען יאָר, זאָגט פריידעל — זיצט זי אָהן א מאן, און קאָן נאָך אלץ צו די כחות נישט קומען! און פריידעל איז א קלוגע אידענע, א מלומדות! „וואָס עס קומט איהם — זאָגט זי — על פי דין — ווארף איהם ווי א הונד א בייז און ווייטער — וואָרא! נור פון דערווייט טענס און — נור געפלוכט.“

און אין דער מינוט, ווען די הערצער פון דעם יונגען פאָר פאָלק גיסען זיך צוזאמען און זייערע ליפען שליסען זיך איינס אין ס'אנדערע, כאפט זיך אויף פריידעל מיט א געשריי:  
„א רעכטע שיינע, ריינע כפרה, צו זייער קאָפּ, צו זייערע הענד און פיס — קושיוואָך גאָר ביי זיי! קיין אויג לאָזט מען נישט צומאכען...“  
ניט אומזיסט ענדיגט פריי זיין ארטיקעל „בילדונג" מיט די ווערטער:

„און דער עיקר דארף מען זעהן, ווי ווייט מעגליך, דאָס פאָלק זאָל האָבען פרנסה.“

## עטליכע באמערקונגען מכח הומאָר בכלל און שלום עליכם'ס הומאָר בפרט\*)

צו דעם קבלת פנים פון שלום עליכם אין קופער יוניאָן  
האַל, האָט איינער פון די רעדנער געמאַכט אַ באמערקונג, אויף  
וועלכע עס איז כדאי זיך אבצושטעלען.

פארגלייבענדיג שלום עליכם צו מאַרק טוויין, דעם אמערי-  
קאַנער הומאַריסט, האָט יענער רעדנער אויפגעשטעלט די בא-  
הויפטונג, אַז שלום עליכם איז גרעסער פון מאַרק טוויין שוין  
צוליב דעם אלטן, וואָס שלום עליכם איז אַ איד. עס איז ניט  
קיין חכמה, אזוי אונגעפעהר האָט יענער רעדנער אויסגעפיהרט,  
צו זיין אַ מאַרק טוויין ביי דעם אמעריקאַנער פּאָלק!  
ביי אַ פּאָלק, וואָס איז גרויס, מעכטיג, פריי, און ממילא  
פרעהליך, איז לייכט צו לאַכען. ביי אַזאַ פּאָלק קען כמעט יעדער  
רער זיין אַ הומאַריסט. עס איז אַ גרויסע חכמה צו זיין אַ איד-  
שער מאַרק טוויין, אַ שלום עליכם. צו לאַכען ביי אַ פּאָלק, וואָס  
איז זייט טויזענדע יאָהרען אין גלות; ביי אַ פּאָלק, וואָס איז  
אונטערדריקט, אָרעם און שפּל — צו לאַכען ביי אַזאַ פּאָלק,  
מוז מען זיין גרעסער ווי מאַרק טוויין.

דער עולם האָט דיזען געדאַנק שטאַרק אפּלאַדירט, וואָס  
באווייזט, אַז דער רעדנער האָט צוגעטראָפּען דעם עולם'ס גע-  
דאַנק. אָבער דיזער געדאַנק, שיינט מיר, טראָגט אין זיך עטליכע  
טעותים, און אויב מיר זאָלען איהם אננעמען, וועלען מיר בא-  
קומען אַ פאַלשען באגריף פון הומאָר בכלל, און פון שלום  
עליכם'ס הומאָר בפרט.

דיזער געדאַנק האָט זיין שורש אין דער אידעע, אַז הומאָר

---

\*) ערשינען אין מיניקעס יום-טוב בלעטער. — יובילעאום  
נומער.

הייסט לאַכען, און א הומאַריסט — דער וואָס קאָן אליין לאַכען און מאַכען אַנדערע צום לאַכען. אויבערפלעכליך שיינט עס אזוי צו זיין, אָבער נאָר ווען מען באַטראַכט די זאך אויבערפלעכליך. אין אמת'ן איז עס ניט אזוי. וויל מען פארשטעהן די זאך גרינדליכער, מוז מען מאַכען א חילוק צווישען שפּאַס, חוזק, ווייטץ און הומאָר, און ווען מען טוט דאָס, זעהט מען גלייך, אז לאַכען, אויסלאַכען, אָדער אַבלאַכען זיינען ניט צווישען די „עלע-מענטען“ פון הומאָר.

שפּאַס און חוזק; אַבלאַכען און אויסלאַכען, שטאַמען פון גרינגשעצונג, פון א באהאַלטענעם האַס, טיילמאל פון קנאה צו דעם סוביעקט, טיילמאל פון אייגענע גרלות. עס האָט אין זיך קיין שמץ פון סימפּאטיע; עס לאָזט איבער א נאָכגעשמאַק, און באַפרידיגט קיינעם ניט — אפילו ניט דעם חוזק־מאַכער.

דער ווייץ איז ווי א בליץ — שאַרף, שפיציג, שניידיק און שטרענג. ער גיט א שלאָג אומגעריכט, איידער מען קוקט זיך ארום, און זועמען ער טרעפט, פארניכטעט ער. ער ווירקט קיינמאל ניט קאנסטרוקטיוו, אלע מאל — דעסטרוקטיוו.

גאנץ אַנדערש איז דער הומאָר.

הומאָר איז קיין לאַכען, קיין אַבלאַכען, קיין אויסלאַכען, קיין „קיבעצען“, קיין חוזק מאַכען. עס רופט אפילו ניט ארויס קיין געלעכטער. א שמייכעל, דאָס איז דאָס העכסטע, וואָס הומאָר קאן ארויסרופען.

דער גרעסטער טייל פון הומאָר איז דער פאַטהאַס.

אויב מען קאָן זיך אזוי אויסדריקען, וואָלט איך געזאָגט: הומאָר באַשטעהט פון פיר יסודות: ערענסט, סימפּאטי, ליעבע און קאַמיוז. די ערשטע דריי יסודות — ערענסט, סימפּאטי און ליעבע — דאָס מאַכט צוזאַמען אויס דעם פאַטהאַס. קאָ-מיזם איז נאָר א פערט־חלק פון הומאָר.

דער הומאָר איז קיינמאל ניט שפיציג און טיף ווי דער ווייטץ, און ער צושטערט ניט און פארניכטעט ניט ווי ער. דער הומאָר ווירקט אין דער ברייט, אויף דער אויבערפלעכע. ער נעמט ארום דאָס פלאַכע, רופט ארויס סימפּאטיע און ליעבע צו דעם אָביעקט, און א שמייכעל ביי דעם סוביעקט. ער לאַסטשט

און פארשאפט פארגניגען פון איין זייט, און רופט ארויס סימ' פאטע און ליעבע — פון דער אנדערער זייט.

ווען מען פארטייטשט דאָס ווארט הומאָר אויף אזא אופן, און דאָס איז דער איינציגער וועג ווי מען קאָן עס פארטייטשען, איז די אבשאצונג פון מארק טוויין און שלום עליכם, און דער פארגלייך צווישען זיי, גאָר אנאנדער. דאָן קאָן מען שוין ניט זאָגען, אז ביי די אמעריקאנער איז לייכטער צו זיין א הומאָריסט ווי ביי די אידען. ווארום דאָס לאכען האָט גאר ניט צו טאן מיט דעם הומאָריסט, און מכה קאָמיזם איז אפשר די אויפגאבע א לייכטערע ביי א אידישען הומאָריסט, ווארום אן אונטערדריקט פאָלק, א פאָלק אין גלות האָט אין זיך מעהר קאָמישעס ווי א פאָלק, וואָס איז פריי, רייך און גליקליך. דאָס אונטערדריקטע פאָלק, זוכט געוועהנליך נאָכצומאכען דעם הערשענדען פאָלק, און נאָכאמונג און זיטען, רופט אלע מאָל ארויס עטוואס קאָמישעס. דעם חילוק צווישען די צוויי הומאָריסטען איז דאריבער צו זוכען אויף אנאנדער וועג. און א חילוק איז דאָ א גרויסער, נאָך מיינ מיינונג.

אויב די דעפיניציע, אז הומאָר באשטעהט פון ערענסט, סימפאטי, ליעבע און קאָמיזם איז ריכטיג, דארף מען שלום עליכם'ס הומאָר אביסעל אנדערש קלאסיפיצירען. אנשטאט „קאָמיזם“, דארף מען שמעלען דאָס וואָרט: „טראגזם“. שלום עליכם'ס הומאָר באשטעהט פון: ערענסט, סימפאטי, ליעבע און טראגזם.

שלום עליכם איז טראגיש, ניט קאָמיש. און עס קאן גאר אנדערש ניט זיין. ער וואָלט ניט געווען דער הומאָריסט פון דעם אידישען פאָלק, ווען ער וואָלט געווען עטוואס אנדערש. עס איז דאָס טראגישע, דער טראגיקאָמיזם, וואָס שטעמפלט איהם צום אידישען הומאָריסט.

מאָרק טוויין'ס שמייכעל, רופט ארויס א צופרידענהייט און א פרעהליכקייט אין האַרצען; שלום עליכם'ס שמייכעל רופט ארויס א וועהמאָג אין האַרצען.

עס איז ניט דאָ דער פלאץ זיך צו פארנעמען מיט א ברייטער אנאליזע פון מארק טוויין'ס און שלום עליכם'ס ווערק, און דעם פארגלייך צווישען זיי. עס איז אָבער נויטיג ארויסצובריינגען

גען, לכל הפחות, איין פונקט, כדי צו באקערעפטיגען די אויבענ־דיגע באהויפטונג.

די האנדלונגען פון קינדער זענען כאראקטעריסטיש פאר דעם נשמה צושטאנד פון א פאלק; און די באציהונג פון א דערוואקסענעם מענשען צו קינדער, איז כאראקטעריסטיש פאר דעם נשמה צושטאנד פון דעם געגעבענעם מענשען. מפי עוללים ויונקים יסדת עז!

דער אופן ווי אזוי א קינסטלער, א שרייבער, לאזט „זיינע“ קינדער האנדלען, און ווי ער באהאנדעלט זיי, איז כאראקטעריסטיש אי פאר דעם פאלק, וועמעס קינדער ער באשרייבט, אי פאר דעם געגעבענעם שרייבער.

נון, מארק טוויין האט אונז געגעבען דעם בילד פון דעם אמעריקאנעם אינגעל, פון דעם „באָי“. זיינע צוויי טיפּען „טאָם סויער“ און „האקעלבערי פין“ כאראקטעריזירען דאָס אמעריקאנער אינגעל. און שלום עליכם האט אונז געגעבען די בילדער פון עטליכע אידישע אינגלעך. און דאָ זעהען מיר דעם גרויסען אונטערשייד.

„טאָם סויער“, ווען ער וואלט געווען אייער אינגעל, אָדער אפילו אייער ברודערל — איהר וואָלט איהם גע'ממית'ט, וואר רום ער איז דער גרעסטער שייגעז, וואָס איהר קענט זיך נאָר פארשטעלען. ער לויפט ארום בארוועס, אבגעריסען, אבגעשלייטען און שמוציג. ער וויל ניט געהן אין סקוהל, אָדער אין קירכע; ער איז א נאָשער, א ליגנער, א גנב; ער שלאָגט זיך מיט וועמען ער טרעפט זיך, ער פליהט איבער פארקאנעם, ער טוט אַלעמען אב שפיצלעך, ער איז א גענעראל פון א גענג, א שייקע הייסט דאָס. ער איז מיט איין ווארט: א כל בו. ער טוט אַלץ וואָס אן אנשטענדיגער אינגעל דארף ניט טאָן.

ביי דעם אלעם, ווען איהר זייט פארטיג מיט איהם, ווען איהר זייט מיט איהם באקענט, האָט איהר איהם ליעב, און עס טוט אייך הנאה, וואָס איהר האָט זיך מיט איהם באקענט. עס בלייבט א גוטער טעם אין מויל, א צופרידענהייט אין הארצען, און א גוטמוטיגער שמייכל אויף די ליפּען. אפילו די קלעפּ און סטוסאקעס, וואָס ער כאַפט אויף יעדען שריט און טריט, ארען אייך ניט, און איהר פיהלט, אז זיי ארען איהם אויך ניט. איהר



זייט ניט בייז אויף איהם, און איהר האָט קיין רחמנות אויף איהם, איהר פיהלט ער וועט אויסוואקסען א גוטער א געזונטער מענש, און ער וועט נאָך אפשר זיין א גרויסער פאָליטישער, א פרעזידענט פון א קאָרפאָריישאָן, אָדער נאָר אן ערפינדער ווי עדיסאָן.

גאנץ אנדערש איז עס מיט שלום עליכם'ס „קינדער“. א צער, א הארצוועהטאָג נעמט אייך אן, ווען איהר באקענט זיך מיט זיי. א גאָט'ס רחמנות! לגבעומר איז דער איינציגער טאָג ווען זיי „הוליען“, און יעדעס מאָל לאָזט זיך אויס מיט עפעס א טראגדיע פאר זיי, אָדער פאר די עלעמערען, ווי עס איז געווען די מעשה מיט דעם בערעזעווקער'ס אינגעל, וועמעס פאָטער האָט שיעור ניט געהאט אן „עליזא דם“. אפילו „געצעל“, וואָס האָט זיך געטשעפעט און געשלאָגען מיט אלעמען, אפילו אויף איהם איז א גאָט'ס רחמנות—ער איז האלב משוגע, איינער אליין, עלענד, ער האָט אפילו ניט מיט וועמען צו שפילען אין נים, און שפילט מיט זיך אליין, פון איין קעשענע אין די אַנדערע. און ווען שלום עליכם'ס „קינדער“ וועלען אויסוואקסען, איהר פיהלט דאָס, וועט אויף זיי זיין נאָך מעהר רחמנות. דאָס בעסטע וואָס קאָן פון זיי ווערען איז א מנחם מענדעל. און מנחם מענדעל איז ניט קיין קאָמישע פיגור, נאָר א טראגיקאָמישע, אין מאַרק טוויין'ס קינדער זעהט איהר די געזונדקייט, שטארקייט, פרייהייט און „צולאָזענקייט“ פון דעם אַמעריקאנער. אין שלום עליכם'ס — די עלענדקייט, נידערשלאָגענהייט און אונטערטעניגקייט פון דעם אידען. מאַרק טוויין שטייבעלט. שלום עליכם וויינט. מאַרק טוויין'ס הומאָר איז קאָמיש. דער הומאָר פון שלום עליכם איז טראגיש.

## פערציג יאהר אידישער סאציאליוזם

(צו דעם זעכציג יעהריגען יובילעאום פון מאָרריס ווינטשעווסקי.)

איך געה דאָ ניט שרייבען קיין שבחים אויף מאָרריס ווינטשעווסקי.

שבחים שרייבט מען אויף מוילטע, ניט אויף לעבעדיגע.  
לעבעדיגע קריטיקירט מען, וואָס דאָס איז דער גרעסטער

**שבח.**

און מאָרריס ווינטשעווסקי, א דאנק זיין ליבען נאָמען,  
איז נאָך זעהר און זעהר לעבעדיג, און ער זוכט ערשט, ווי ער  
זאָגט אונז, צו מאַכען אַ רעוואָלוציע.

די רעוואָלוציע, אמת, מאַכט ער ביי זיך אליין, און עס איז  
אַ רעוואָלוציע, וואָס ער מאַכט אייגענמליך ניט, נאָר וואָס „קומט  
פאר“ — ביי איהם אין הארצען; אָבער דאָס איז דער אמת'ער  
סמן פון לעבען. דאָס איז די אמת'ע רעוואָלוציע.

אמת'ע רעוואָלוציעס ווערען ניט געמאַכט, זיי „קומען פאר“,  
ווי פון זיך אליין.

און ווען אַ רעוואָלוציע „קומט פאר“, סיי דאָס איז אין אַ  
לאַנד, סיי דאָס איז אין אַ האַרץ, איז דאָס אַ סמן פון באַנייאונג,  
פון קרעפטיגקייט, שטרעבענדען, יוגענדזאָפטען און זאָפטיגען  
לעבען.

אזא לעבען דארף מען ניט באַזינגען. מען דארף עס אַנאָ-  
ליזירען, אָבשאַצען און פארשטעהן. קיינמאָל ניט לויבען.

ווארים דאָס אמת'ע לעבען איז קיינמאָל ניט אזא לעבען  
וואָס איז נוגע נאָר איין מענשען.

דאָס לעבען וואָס הויבט זיך אן מיט אנבייטען, ענדיגט זיך  
מיט וועטשערע און באַנייט זיך מיט אנאנדער אנבייטען, דאָס  
איז דאָס לעבען, וואָס אינטערעסירט קיינעם ניט, אָפט אפילו  
ניט דעם בעל דבר אליין. דאָס איז דאָס לעבען פון דעם מאָגען.

---

(\*) „די נייע וועלט“, מאַרץ, 1917.

דער מאָנען איז אינדיווידועל, און אינטערעסירט נאָר דעם, וואָס טראָגט איהם אין זיך.

דאָס לעבען, וואָס דענקט, און קעמפט, און זוכט נאָך די וועטשערע און פאר דעם אנבייסען; דאָס לעבען וואָס קומט ניט פון מאָנען, און ניט צוליב דעם מאָנען; וואָס איז אָפט להכעיס דעם מאָנען; דאָס לעבען פון דער נשמה — אָט דאָס לעבען איז ניט קיין פאראיינצעלטע זאך, באלאנגט ניט נאָר צו דעם בעל דבר, איז ניט איינזאם. אזא לעבען געפינט אָפט אן אַבסלאַנג אין די הערצער פון אנדערע, און שלאָגט אין טאקט מיט די לעבענס פון אנדערע.

ווען עס „קומט פאַר“ א רעוואָלוציע אין אזא הארץ, איז אָפט א רעוואָלוציע, וואָס קומט פאר אין א סך הערצער אין איין און דערזעלבער צייט. אַמאָל באאיינפלוסט דאָס איינציגע הארץ די אנדערע הערצער; אן אנדערש מאָל, און דאָס טרעפט מיינ־סטענס, איז דאָס איינציגע הארץ, ניט וויסענדיג, באאיינפלוסט פון די פיעל הערצער.

אזוי צי אזוי, עס איז אן אלגעמיינע זאך. און ווינטשעווסקי האָט געלעבט, און לעבט אזא לעבען; די רעוואָלוציע, וואָס קומט פאר אין זיין הארץ איז אזא רעוואָלוציע.

עס איז דערפאר ניטאָ וואס צו לויבען, עס איז אָבער דאָ זעהר פיעל צו אנאָליזירען, און אפשר, צו קריטיקירען.

\* \* \*

זעכציג יאהר איז ער אלט געוואָרען, אונזער יונגער, און ערשט איצט האָט ער זיך ארומגעזעהן וואָס איהם פעהלט; ערשט איצט האָט ער אויסגעפונען, אז ער האָט ניט קיין פאטערלאַנד, קיין מוטערשפראך, קיין רעליגיע, קיין קולטור, קיין דרך ארץ, קיין קינדער און קיין פריינד.

וואו איז ער געווען ביז איצט? ווי אזוי האָט ער געלעבט די אלע יאהרען מיט אזוי פיעל פעהלערען?

פרעגט ביי איהם ניט. ער וועט אייך קיין קלאָרע תשובה אויף דעם ניט קאָנען געבען. וואָרים דער אמת איז, ער האָט די אלע זאכען אַמאָל פארמאָגט. ער האָט זיי פארשווענדט. ער

האָט זיינע געטער פארניכטעט. מיט די אייגענע הענט האָט ער זיי פארניכטעט, צעבראָכען, צעשטאָכען, צעשטויסען און אויף עס דאָרף קיינמאָל ניט א רעוואָלוציע פון איין האַרץ; עס איז אַלע שבע ימים צושפּרייט. אנשטאט דעם אַלעם האָט ער זיך א נייעם גאָט אויסגעשניצט, איהם אויסגעטאקט, באפּוצט און באצירט, און פון איהם אָנגעקוואַלען. דאָס איז געווען דער סאָציאַליזם. דערווייַל איז געקומען די שרעקליכע מלחמה. פון דעם ערשטען שטאָם איז זיין גאָט פארוואונדעט געוואָרען; זיין גאָט איז געווען דער ערשטער קרבן. מיט שרעק האָט ער זיך גענומען ארומקוקען. וואו זענען די פריהעריגע געטער? וואו זענען די גיטער? וואו איז די ירושה פון זיין טאטען? וואו איז דאָס פאַרמעגען, וואָס ער האָט אין זיין לעבען אָנגעאַרבייט? וואָס וועט ער לאָזען זיינע קינדער? אַלעס חרוב! מיט די אייגענע הענט פארניכטעט!

און ער לויפט ארום, זוכט צוזאַמענצוקלייבען די אַלטע שארבענס, אפשר וועט ער זיי קאנען פארדראָטעווען, צוזאַמענ-קלעפען, פארניכטען.

אומזיסט!

א פארשווענדט פארמעגען קומט ניט צוריק!  
צעבראָכענע געטער קאן מען ניט פארניכטען.

\* \* \*

פערציג יאָהר אידישער סאָציאַליזם!

ער איז שטאַלץ דארויף, וואָס ער, צוזאַמען מיט ליבערמאַן, איז געווען דער ערשטער, וואָס האָט געפּרעדיגט סאציאַליזם צו אירען אויף אידיש.

ער איז געווען דער ערשטער, וואָס האָט געמאַכט דעם געדאָנקען שפּרונג. פון דער השכלה איז ער גלייך אריבער צום סאציאַליזם. ער האָט ניט דורכגעמאַכט די פארשידענע עטאַפּען, וואָס פיעל אנדערע האָבען געמאַכט. ער האָט ניט געלערענט זיין דייטש פון מענדעלזאָנ'ס באור; ער איז ניט דורכגעגאַנגען די עטאַפּען פון „חובבי ציון“, „חובבי שפת עבר“, פון זיך פאר-טיגען צום אוניווערסיטעט אום דאָן, נאָך דעם ערשטען פאנאָם, צו געהן ווערען א סטאַליאר אָדער א שוסטער; ביי איהם איז

עס געווען איין שפרונג — פון קאוונא קיין קעניגסבערג; פון  
השכלה צום דייטשען סאציאליזם.

\* \* \*

מיט פערציג יאָהר צוריק, א יונגער מאן ווי ער איז דאמאלס  
געווען, איז ער געוויס געווען זיכער, אז אין פערציג יאָהר ארום,  
אויב ער וועט נאָר דערלעבען, וועט שוין געוויס זיין נאָך דער  
סאציאלער רעוואָלוציע.

היינט, נאָכדעם ווי די פערציג יאָהר זענען שוין פארכיי,  
האָט ער אויסגעפונען, אז דאָס איז געווען פערציג יאָהר מדבר.

א דור המדבר!

און די לוחות זענען צעבראָכען!

און דער ענל הזהב, דאָס נאָלדענע קאלב, איז דער נאָט וואָס

הערשט!

וואָסער טראַגעדיע! וואָסער ענטווישונג!

א נחמה איז אָבער דאָ א גרויסע.

די טראַגעדיע איז ניט נאָר זיין טראַגעדיע. ער שטעהט

ניט אליין. ער איז ניט דער איינציגער, וואָס האָט צעבראָכען

זיינע געטער און טראַגט זיך איצט ארום מיט איבערגעבליבענע

שארבענס, וואָס פאסען זיך אין ערגעץ ניט אריין.

דאָס איז דער גורל פון יעדען דור המדבר.

\* \* \*

גוט איז געווען דעם נייעם דור, דעם דור, וואָס איז גע-

בוירען געוואָרען אין דער מדבר, צום סוף פון די פערציג יאָהר.

קיין ליים אין מצרים האָבען זיי ניט געקענטען; אין די בלאַטעס

פון ים סוף האָבען זיי זיך ניט געפליישקעט; דעם סוף, וואָס

איז געוואָרען ווערמיג איבער נאכט האָבען זיי ניט געקליבען.

אָהן מיה און אָהן מאַטערניש זענען זיי געשטאַנען ביים שוועל

פון דעם פארשפראַכענעם לאַנד.

גוט איז זיי געווען, אָבער מקנא צו זיין איז ניט געווען

וואָס. זיי האָבען ניט געהאט דעם צער, אָבער אויך ניט דעם

נחת, וואָס דער קאמף און דאָס לעבען פאר א גרויסער זאך

ברענגט מיט זיך.

די יסורים, די מאַטערניש, די ענטווישונג פון דעם דור

המדבר, טראַגען אין זיך דעם אייגענעם שוך — דאָס באוואוסט-

זיין, אז איידער מען איז מסוגל מקבל צו זיין די תורה, מוז מען דורכגעהן די מדבר.

\* \* \*

און ווען איינער האָט די זכיה צו האָבען געווען פון די ערשטע, וואָס זענען ארויס פון דעם הושך, מעג ער נאכהער, בראַדיען אין א מדבר, מעג ער שטעהן מיט צעבראַכענע לוחות אין דער האַנט, מעג ער אפילו פארלירען די האפנונג צו קומען אין דעם פארשפראַכענעם לאַנד — ער האָט זיין שכר אין זיין ארבייט...

די לוחות וועלען באנייט ווערען, דער מדבר וועט זיך ענ-דיגען, און דאָס פארשפראַכענע לאַנד וועט קומען.  
דאָס באוואוסטזיין איז דער גרויסער שכר. און דעם בא-וואוסטזיין האָט מאַרריס ווינטשעווסקי.  
ער פארלייגט ניט די הענט; ער זאָגט ניט: ער כאן! נאָך די פערציג יאָהר הויבט ער אָן אויפסניי. ווייטער ארבייטען, ווייטער זוכען, ווייטער קריטיקירען, ווייטער ברעכען...

## צו דעם פריהצייטיגען טויט פון ב. באַרוכאָוו.

ווי א דונער פון א לויטערען הימעל איז צו אונז געקומען די ידיעה וועגען דעם פריהצייטיגען טויט פון ב. באַרוכאָוו. איז דאָס אמת? איז באַרוכאָוו טאקע געשטאָרבען? איז מעגליך, אז דיזער באַגאבטער יונגערמאן, פול מיט ענערגיע און שטרעבען, פול מיט גלויבען און האפנונג איז פון אונז אוועק געריסען געוואָרען אויף אזא נארישען אופן אין דעם סאַמע מיטען פון זיין ארבייט, אין דעם סאַמע מאַמענט, ווען זיין אידעאַל שיינט אזוי נאָהענט פון פארווירקליכט צו ווערען? עס לאָזט זיך ניט גלויבען. עס קלינגט עפעס ווי א שונא וואָלט דאָס אויסגעטראכט. ערשט נעכטען, אזוי שיינט עס, האָבען מיר איהם באגלייט צו זיין אַלטער היים, צו דער אַלטער היים, וואוהין ער איז געלאָפּען ארבייטען פאר זיין ניי-אַלטער היים, און מיט אַמאָל די שרעקליכע ידיעה: באַרוכאָוו איז געשטאָרבען.

איך האָב אויף דעם טויט קיינמאָל ניט קיין פאראיבעל. איך שרעק זיך ניט פאר איהם, בין אויף איהם ניט אין כעס, און האָב צו איהם ניט קיין טענות. מיין כעס אויף דעם טויט קומט, ווען ער באגעהט א ספעציעלע נארישקייט, ווען ער טוט אפ א רשעות, פון וועלכער ער האָט גאָר ניט, און מיר האָבען א גרויסען שאָדען. אין אזא צייט, ווען איך וואָלט געקאָנט — איך וואָלט איהם אליין געמאַכט דעם טויט.

ווען דער טויט קומט אַלס רעזולטאַט פון א לאנגען, טעטיגען און נוצליכען לעבען, דאן איז ער דער נאַטורליכער יורש צו דער גשמיות, וואָס איז געבליבען. נאָכדעם ווען א מענש האָט אָפּגע- לעבט זיין נאטירליך לעבען און אָפּגעמאָן זיין גייסטיגע ארבייט, פארגיין איך דעם טויט דעם טויטען חומר. דאָס איז זיין ירושה. דאָס איז זיין חלק. זאָל ער זיך ווערנען דערמיט. דאָס אמת'ע, דאָס לעבעדיגע, דאָס באשטענדיגע — אויף דעם האָט ער ניט קיין שליטה. דאָס איז אונזער חלק, דאָס בלייבט מיט אונז, דאָס

---

(\* דער „אידישער קעמפער“, יאנואר, 1918.

איז אומשטערבליך. אָבער ווען דער טויט קומט און כאַפט זיין חלק ירושה איידער דאָס אומשטערבליכע אין דעם מענשען האָט זיך געקאנט באהויפטען, דאָן בין איך איהם א שונא, דאן האט איך איהם — ווי דעם טויט.

ווען עס איז געשטאָרבען אונזער פּרץ, אייער פּרץ, אונזער אלעמענס פּרץ, האָב איך געפיהלט, ווי מען וואָלט מיין הארץ געשניטען מיט א מעסער. א טיפער טרויער האָט מיך געהאלטען געפאנגען פאר א לאנגער צייט. מיר האָט זיך געדאכט איך בין געוואָרען א יתום. צו דער זעלבער צייט האָט אין מיין הארץ, ערגעץ-וואו גאנץ טיה, אין א באהאלטענעם ווינקעלע, געשלומערט א באוואוסטזיין, וואָס האָט זיך אויסגעלאכט פון דעם טויט, וואָס האָט געזאָגט: ניין! פּרץ איז ניט געשטאָרבען. פּרץ קאן ניט שטאָרבען. דער טרויער מיינער איז געווען טיה, אָבער דאָס איז געווען א טרויער פאר דעם שטערבליכען טייל פון פּרץ'ן, וועלכען איך האָב גראד אויף ליב געהאט. פּרץ האָט זיין גרויסע אויפגאבע געהאט ערפילט, ווען ער איז געשטאָרבען. ער איז דער וועלט גאר ניט שולדיג געבליבען. זי איז גיכער געווען א בעל חוב צו איהם. אודאי וואָלט איך געוואונשען, ער זאל נאָך זיין מיט אונז, אודאי וואָלט מען מיר אלע געשעפט פון זיין קוואַל. אָבער דאָס וואלט נאָר פאָרגרעסערט די קוואַנטיטעט, ניט די קוואַליטעט. ביטער ווי איך האָב געפיהלט, ווען פּרץ איז געשטאָרבען, טיה אין מיין הארצען האָב איך געהאט דאָס געפיהל און דאָס באוואוסטזיין פון א נצחון איבער דעם טויט. ער האָט דאָך בלויז דעם שטערב-ליכען טייל אוועקגענומען, און דיזער טייל איז סיי ווי געווען ווייט אוועק פון מיר. צי זיין גוף איז אין ווארשא, צי אין הימל, — זיין גייסט, זיין נשמה איז געבליבען מיט מיר. אויף דעם האָט דער טויט ניט קיין שליטה.

ניט לאנג צוריק, כמעט אונטער די זעלבע אומשטענדען, ווי באָרוכאָוו איז אין רוסלאַנד געשטאָרבען מיין פריינד מ. טערמאן. דאָס איז פאר מיר געווען א שטארקער הנים ניט אומ-ערווארטעטער קלאַפ. טערמאן איז געווען א העכסט אינטעליגענ-טער, עהרליכער און פרינציפענטרייער מענש, אָבער ער איז ניט געווען קיין שאַפענדע נאטור. ער איז ניט געווען קיין בוי-מיי-



סטער. דערצו איז ער געווען א קראַנקער מענש, האָט פיעל געליטען. זיין טויט, א גרויסער פארלוסט פאר מיר, איז אפשר געווען א דערלעזונג פאר איהם. איך האָב געפונען א תירוץ פאר דעם מלאך המות און איהם מוחל געווען.

גאנץ אנדערש איז עס געווען מיט באַרוכאָוו'ן.

ער איז נאך געווען יונג, געזונד, טעטיג, ארבייטסלוסט, פול מיט באגייסטערונג, מיט גרויסער פעהיגקייט, מיט פיעל וויסען און גרויסען חשק צו לערנען און צו לעהרען. זיין ארבייט, קאן מען זאגען, האָט זיך נאך וואָס אנגעהויבען, און זי איז גע-ווען פיעל פארשפרעכענדיג.

ווען דער טויט קומט און מאַכט פלוצלונג א סוף צו אזא לעבען, און ווען דאָס איז נאך דערצו דאָס לעבען פון א פערזענ-ליכען פריינד, דאן איז ווירקליך א גרויסער הארצוועהטאָג.

איך וויל דאָ ניט מאַכען דעם איינדרוק, אז איך פארגלייך באַרוכאָוו'ן מיט פרצ'ן אין זשעניאַליטעט. דאָס ניט. עס איז נאָר ניט נויטווענדיג. ניט יעדער קאן זיין אַ פרץ, אָדער מוז זיין אַ פרץ. פארשידענע מענשען טוען זייער ארבייט אויף פארשידענע אופנים. יעדער קאן ווערען לייטזעליג אויף זיין אייגענעם אופן. באַרוכאָוו האָט זיך געהאט זיין וועג ווי צו בארייכערען די אידישע קולטור. דיווען וועג האָט ער זיך אליין אויסגע-וועהלט. אויף דיווען וועג, אויף וויפיעל מיר איז באקאנט, איז ער דערווייל דער איינציגער, און אויף דיווען וועג האָט באַרד-כאָוו אונז פיעל פארשפראַכען. עס איז א גרויסער שאַד, וואָס דער נארישער טויט האָט פון איהם גערויבט די מעגליכקייט אונז צו געבען דאָס פארשפראַכענע. פאר אונז אלעמען, פאר די, וואס ארבייטען אויף דעם פעלד פון אידישער קולטור, ווי פאר דער קולטור גופא, איז זיין פריהצייטיגער טויט א גרויסער חיוק.

\* \* \*

עס וואָלט אפשר איצט געווען אויפ'ן פלאץ צו דערזעהלען, אונטער וועלכע אומשטענדען איך האָב זיך באקענט מיט באַ-רוכאָוו'ן, און ווי אזוי מיר האָבען געשלאָסען פריינדשאַפט כהרה עין, טראָץ דעם וואָס אין פיעל באציהונגען, אין דעם פועלי ציוניזם גופא, זענען אונזערע אנשויאונגען געווען גאנץ

דער היפוך. איך האלט זיך אָבער אפ פון דעם. אזעלכע עראינע-  
רונגען האָבען דעם גרויסען חסרון, וואָס זיי פארפיהרען איינעם  
צו שרייבען וועגען זיך אליין, אנשטאט צו באשרייבען די פער-  
זאן, וועגען וועלכער עס האנדעלט זיך. איין זאך וויל איך אָבער  
יא דערצעהלען, וויל דאָס כאַראַקטעריזירט באַרוכאָוו'ן.

מיט זיין גאַנצען וועזען איז באַרוכאָוו געווען א געלעהר-  
טער. מיט דעם מיין איך ניט צו זאָגען, אז ער איז געווען א בקי  
אין א סך ביכער, האָט געקענט א סך לשונות, אָדער א סך  
חכמות. דאָס האָט ער אויך פארמאָגט. אָבער ניט דאָס איז דער  
סימן, אָדער די גרויסקייט פון א געלעהרטען. די כאַראַקטע-  
ריסטיק פון א געלעהרטען באשטעהט אין דעם חשק, אין דעם  
שטרעבען אלץ צו וויסען, אלץ צו קענען, אלץ צו פארשטעהן.  
די ליבע צו וויסען, די ליבע צו די גענענשטאנדען, וועלכע מען  
וויל קענען און וויסען — דאָס מאַכט דעם געלעהרטען. עס איז  
דאָ א גרויסער חילוק צווישען א געלערענטען און א געלעהרטען.  
דער געלעהרטער איז אלע מאָל א געלערנטער, אָבער ניט  
אלע מאָל איז דער געלערנטער א געלעהרטער.

די קוריאָזיטעט צו וויסען, און דעם חשק צו לערנען האָט  
באַרוכאָוו באזעסען אין א גרויסער מאָס.

אין דער צייט, ווען איך האָב זיך מיט איהם באַקענט  
און באַפריינדעט — דאָס איז געווען אין דעם זומער פון 1912,  
אין וויען, אין קאפּע צענטראַל — האָב איך זיך באַגעגענט  
מיט פיעל אנדערע. אלע זענען זיי געווען געלערנטע, אלע  
חכמים, אָבער נאָר צוויי פון זיי זענען געווען א חוץ געלערנטע,  
אויך געלעהרטע. איינער פון זיי איז געווען דער אויך ליידער  
פארשטאָרבנער דר. ראטנער, און דער צווייטער, דער איצט  
פארשטאָרבנער באַרוכאָוו. אלע איבריגע האָבען נאָר געזוכט  
מיר צו באווייזען זייער אייגענע גרויסקייט, כדי איך זאָל דאָס  
קאָנען בריינגען צוריק אהיים קיין אמעריקא. ראטנער און  
באַרוכאָוו, און ספּעציעל באַרוכאָוו, האָבען זיך נאָר אינטערע-  
סירט מיט דעם, וואָס איך האָב זיי געקאָנט געבען פון אַמע-  
ריקא. ווען איך האָב זיי ניט געקאָנט געבען פיעל, איז דאָס  
געווען מיין שולד, ניט זייער.

דאָס אידישע לעבען אין אמעריקא, אידישע קולטור אין

אמעריקא, אידישע באוועגונג, דער ארבייטער רינג, דאָס איי-דישע טעאָטער אין אמעריקא, אידישע פרנסות, אימיגראציע — אָט דאָס איז געווען, וואָס זיי האָבען פון מיר געוואָלט ארויסצאָפֿען. באַרוכאָוו ספּעציעל איז געהאַנגען אַרום מיר די גאַנצע צייט, און ביז דער לעצטער מינוט, וואָס איך בין געווען אין וויען.

א יאָהר שפּעטער, אין א בריוו צו מיר שרייבט ער:  
„די עראינערונג פון אונזער באגעגעניש און ביזאמען-זיין די פאר טעג אין וויען איז ביי מיר פאר די לעצטע יאָהרען דער בעסטער און שענסטער זכרון“.

איך חנפֿ'ע מיך טיילמאָל, אז דאָס איז געווען מיין איי-גענע פערזענליכקייט, וואָס האָט איהם געגעבען דעם שעהנעם זכרון „פון אונזער באגעגעניש און ביזאמען-זיין“, אָבער אין האַרצען ווייס איך, אז דאָס איז געווען דער נייער בליק אויף אונזער לעבען דאָ, וואָס איך האָב איהם געהאַלפֿען פארמולירען. ווי פיעל אנדערע האָט באַרוכאָוו צו יענער צייט פיעל אונ-טערשעצט און שלעכט פארשטאנען אונזער טעטיגקייט, אונ-זערע טאלאנטען, אונזערע באוועגונגען און אספיראציעס אין דיזען לאַנד. אין מאַנכע פון זיינע אנשויאונגען האָב איך אריינגעטראָגען א קאָרעקטיוו, און ער האָט געשטראַלט פון שמחה. „איך האָב וועגען דעם ניט געטראַכט“, „דאָס האָב איך פאר-נאַכלעסיגט“; „ס'פרעהט מיט וואָס איהר האָט מיך אויפּמערקזאַם געמאַכט“. אָט דאָס זענען געווען די באַמערקונגען, וואָס ער האָט כסדר גאָנג נאָאָוו און אָהן אויבער המצאות געמאַכט. צי ער האָט אויף שפּעטער אָנגענומען מיינע אנשויאונגען צי ניט, איז ניט וויכטיג. איך האָב אין דעם געזעהן דעם מענש, וואָס שטרעבט צו וויסען, וואָס זוכט א נייעם שטאַנדפּונקט; דעם מענש, וואָס ניט ווי פיעל אנדערע ביי אונז, וואָס פרעגלען זיך אין זייער „געלערענזאמקייט“ און — אומוויסענהייט, זוכט מיט אן ערנסט צו וויסען; א מענש וואָס קלייבט זיין וויסען ביי יעדער געלעגענהייט, און וואָס פרעהט זיך, ווען איינער דעקט פאר איהם אויף א נייעם ווינקעל אין לעבען.

ווען ער איז שפּעטער געקומען אין אמעריקא, האָב איך איהם ווירקליך באדויערט, און האָב דאָס איהם אויף געזאָגט.

אין אייראָפּא, אמת, האָט ער זעהר אָפּט, צוזאמען מיט זיין פרוי און קינד, געליטען הונגער און דחקות. אין אמעריקא איז איהם געווען פיעל בעסער. קיין הונגער האָט ער מער נישט געליטען. ער האָט אָבער פארלאָרען אויף אן אנדער וועג.

די מאָדערנע באוועגונגען ווי סאציאליזם אָדער ציוניזם און די סינטעזע פון די צוויי, ציוניזם-סאציאליזם, אָדער פועלי-ציוניזם, וועלכע באַרוכאָוו האָט פיעל געהאַלפּען צו באשאַפּען, ליידען אָפּט פון דעם, וואָס זיי זענען עפענטליכע פּאָליטישע באוועגונגען געבויט אויף טעאָרעטישע אויספירונגען. די פיהרער אין דיזע באוועגונגען מוזען דאָדורף באזיצען טיף טעאָרעטישע און ברייט עפענטליכע קוואליפיקאציעס, א קאמבינאַציע, וואָס געהט זעהר זעלטען צוזאַמען. פון דעם קומט, וואָס פון איין זייט האָבען מיר פיהרער, וואָס מאכען אונז חרפות, ווען עס קומט צו באגרינדען די באוועגונג, פון דער צווייטער זייט האָבען מיר טעאָרעטיקער, וואָס ווערען פּאָליטישע פירער, צו וואָס זיי פאסען זיך לחלוטין נישט, וואָס דאָס איז נאָך ערגער.

צו די לעצטע האָט נאָך מיין מיינונג געהערט באַרוכאָוו. פון נאטור, פון דיספּאָזיציע און ערציהונג איז ער געווען א טעאָרעטיקער. ער האָט קיין פיהרער נישט געקאָנט און נישט באַדארפט זיין. וויען, מיט איהר באשרענקטער אידישער טעטיגקייט און מיט איהר גרויסער עפענטליכער ביבליאָמעק, איז פאר איהם געווען ווי געשאפּען.

ווען ער איז געקומען אין אמעריקא, און געווען געצוואונגן גען זיך אריינצואווארפען אין דער עפענטליכער באוועגונג, און צו דעם האָט ער זיך נאָך געמוזט באשעפטיגען מיט מעגליכער צייטונגשרייבעריי — דאָס ערנסטע וואס קאן פאסירען א טעאָרעטישער נאטור, איז ער נישט געווען אויף זיין פּלאַץ.

איך בין דערפאר געווען העכסט צופרידען, ווען ער איז אוועקגעפאָרען קיין רוסלאַנד. דאָרט, אין דער ישיבה פון אידישער קולטור, האָב איך זיך געקלערט, וועט באַרוכאָוו, צום טראַץ פון דער רעוואָלוציע און דער מלחמה, גיכער געפינען א וועג ווי זיך איבערגעבען צו דעם, צו וואָס ער האָט זיך צום

צו דעם פריהצייטיגען טויט פון ב. באַרוכאָוו. 229

בעסטען געפאסט, וואו ער קאן אויפטאן אזוי פיעל וויכטיגע,  
נוצליכע און נויטווענדיגע ארבייט. און דאָ קומט פלוצלינג  
דער נארישער, זינלאָזער טויט און רייסט איהם מיט גוואלט  
ארויס פון אונזערע הענט.  
וואָסער שאָד, וואָסער רחמנות !

## פארוואָס איך שווייג ?

אודאי צען מאָל א טאָג דארף איך ענטפערען אויף דער פראגע : פארוואָס איך האָב אויפגעהערט צו שרייבען. איך ווייס ניט פון וואנען עס קומט, וואָס אזויפיל מענשען אינטערעסירען זיך צו וויסען דעם ענטפער אויף דיזער פראגע. צי עס קומט פון דעם, וואָס זיי בענקען טאקע נאָך מיין שרייבען, צי עס קומט איינפאך פון קוריאָזיטעט, אָדער נאָר פון העפליכקייט, גענוג איז אז סיי באקאנטע, סיי אומבאקאנטע, סיי פריינד, סיי אומפריינד ווילען וויסען די אורזאך. אייניגע האָבען זיך זאָגאר גענומען די מיה צו מיר צו שרייבען. איך זאָג יעדען אן אנדער תירוץ, און געוויינליך, ווי עס פאסירט מיט תירוצים, איז עס יעדעס מאָל נאָר א האלבער אמת, און א האלבער אמת איז, ווי באוואוסט, — ניט דער גאנצער אמת. פון מיינע באקאנטע און פריינד קאָן איך זיך ווי עס איז ארויסדרעהען. — איינעם זאָג איך אזא תירוץ, א צווייטען — אן אנדערען. סוף כל סוף געהט דאָך זיי ניט אין לעבען צי איך שרייב, צי ניט. איינער אָבער איז דאָ, פאר וועמען די פראגע איז זעהר וויכטיג, און וועלכער לאָזט זיך מיט גלאט א תירוץ ניט אָפֿן פֿטר'ן. דיזער איינער בין איך אליין. פאר מיר איז דאָס א לעבענס־פראגע. ניט חלילה א פראגע פון פרנסה. צו דארפֿען מאכען א לעבען פון אידישע שרייבעריי — דאָס וויינט איך ניט מיין גרעסטען שונא. אָבער פאר מיר איז דאָס א פראגע פון זיין אָדער ניט זיין, פון נעמען אינטערעס אין לעבען אָדער זיין גלייכגילטיג, צו אַלץ, וואָס קומט פאַר אין לעבען. אייניגע פון אונזערע שרייבער, ווי איך האָב באמערקט, באקלאַגען זיך אויף א דוחק אין טעמעס. די מלחמה האָט צוויי

---

(\*) „די נייע וועלט“, דעצעמבער, 1917.

שען פיעל נויטיגע ארטיקלען, ווי צוקער, ווייץ, וואגאנען, שי-פען, אויך אָנגעמאכט א יקות אויף טעמעס. איך קאָן זיך אויף דעם ניט באקלאָגען. טעמעס פעהלען מיר ניט. ניט ווייל איך בין אזוי רייך אין זיי. מיט דעם קאָן איך זיך ניט באריי-מען. מיר פעהלען זיי ניט ווייל איך דארף אזוי וועניג פון זיי. איינמאל א וואָך, אָדער גאָר איינמאל א חודש, קאָן מען שוין ווי עס איז געפינען א טעמע, אפילו ביי דעם היינטיגען יקות. אויף דער צענוז קאן איך זיך אויך ניט באקלאָגען. אויף מיר איז די צענוז ניט חל. איך באשעפטיג זיך מייסטענס מיט „גלות השכינה“, מיט דעם „וועלט שמערץ“, און דער „וועלט שמערץ“ טוט קיינעם ניט וועה. יעדער איינער מעג דאדורף פארשרייבען רפואות צו דיזען שמערץ וויפיל זיין הארץ גלוסט. מען מוז ניט דוקא האַבען א דאָקטאָר-דיפּלאָם.

בלייבט די פראגע: פאר וואָס איך שרייב ניט, אָהן א

תירוץ.

און דאָס הארץ ציהט און נאָגט, די נשמה ברענט און רייסט

זיך און פיהלט ווי ארויסצופליהען פון דעם גוף.

פארוואָס די פראגע איז פאר מיר אזוי וויכטיג, איז אָדער מען קאָן ניט ערקלערען, אָדער מען דארף ניט ערקלערען. דער מענש, וואָס האָט אזעלכעס קיינמאל ניט איבערגעלעבט, וועט דאָס ניט באגרייפען, ווען איהר זאָלט אפילו צו איהם רעדען פון היינט ביז מאָרגען. פארקערט, ווידער דער מענש, וועמעם הארץ עס קלאפט מיט דעם טאקט פון די געשעהענישען, אין וועמעם נשמה דאָס לעבען קלינגט אָפּ, ווי א ווידער-קול; דער מענש, וועלכער ווערט אָפט געטריבען פון אן אינערליכען, אומבאוואר-סטען כח אויסצוגיסען זיין הארץ און זיך אָפצורופען, פונקט ווי דאָס לעבען וואָלט זיך צו איהם ספעציעל געווענדט און גע-ווארט אויף זיין תשובה, הנם ביי זיך איז ער באוואוסט, אז ניט איהם מיינט מען, און ניט איהם פרעגט מען — דער מענש דארף ניט קיין ערקלערונג. ער ווייס וואָס דאָס מיינט, ווען איינער פאר'משפט זיך אליין צום שווייגען, אין א צייט, ווען ארום איהם קאָכט און זידט און ברענט.

ניט לאנג צוריק שטעלט מיר אָפּ א אידישער פאָעט, איי-

נער פון די יונגע, און פרעגט: פארוואָס האָט איהר עפעס אויפ-

געהערט צו שרייבען? פארנומען, ענטפער איך איהם. צופיעל פארנומען מיט געשעפט.

ער איז מיט דעם ענטפער ניט צופרידען. ווי קאן מען אין אזא צייט שווייגען? פרעגט ער ווייטער.

ווי קאן מען אין אזא צייט רעדען? ענטפער איך מיט א פראגע. איהר האט פולשטענדיג רעכט. איז געווען זיין ענטפער. ניט טראכטענדיג און ניט וועלענדיג, האב איך געגעבען דעם ריכטיגען ענטפער, און ער האט דאס שנעל באגריפען.

ווי קאן מען אין אזא צייט רעדען?

אט דאס איז די פראגע, וואס שטעלט זיך מיר אין וועג יעדעס מאל, ווען איך טראכט צו נעמען די פערדער אין האנט.

פאר דעם גרויסען קינסטלער, פאר דעם, אין וועמעס קאפ די וועלט מאלט זיך אין בילדער, קאן זיין, הגם איך בין שטארק מסופק אין דעם, זענען די היינטיגע וועלט פאסירונגען א קוואל פאר נייע שאפונגען. די פארב פון די פאסירונגען, אמת, אין איינטאניג, דערפאר זענען זיי אבער רייך אין פארשידענאר-טיגקייט, אין עפעקט, אין די שווינדעלדיגע שנעלקייט, מיט וועלכע זיי בייטען זיך, און איבערהויפט, אין די גרויסציגיקייט און אין דעם שוואונג, מיט וועלכע זיי זענען אויפגעווארפען. פאר דעם קינסטלער קאן זיין, איז דאס אלץ פון גרויסען ווערט. וואס קאן אבער מיט דעם אלעם טאן איינער, וואס זוכט א תכלית אין לעבען? ניין! ניט דאס מיין איך צו זאגען. איך מיין, וואס קאן א מענש, וואס געפינט, אז דאס לעבען אליין איז דער תכלית, און עס דארף דארויף געמאכט ווערען אזוי שעהן, אזוי אנציהער, אזוי פיעלפאכיק, אז עס זאל זיין א נחת צו לעבען, וואס קאן אזא מענש טאן מיט דיווער גרויסער, אומ-געהייערער לייוואנד, באגאסען מיט רויט, אויף וועלכע די סצע-נעס און בילדער, איינס שרעקליכער פון דאס אנדערע, לויפען דורך מיט א שנעלקייט, פון וועלכע עס פארכאפט דער אטעם, עס שווינדעלט דער קאפ און עס בלענדען די אויגען? גראד דער גרויסער שוואונג, די ברייטקייט, די שנעלע באוועגליכקייט מאכען איהם אוממעגליך צו באטראכטען די זאכען. ער שמעקט פארנאפט, און אטעם, בלינד און שטום.

וואס קאן אזא מענש טאן? קאפירען די סצענעס? דאס



איז ניט זיין זאך. ער קאן ניט מאַלען, ער קאן אפילו ניט פאָ-  
טאָגראַפירען. ער וויל וויסען דעם תוך און דעם תכלית פון  
דעם אלעם. פון וואנען קומט עס, וואוהין פירט עס? אָבער  
אזוי שנעל ווי ער פרעגט די פראגע ווערט דאָס רויטע, ווי דורך  
א בישוף, פארוואנדעלט אין שווארץ, און ער זעהט ניט קיין  
זאך. ארום און ארום איז שווארץ, פינסטער. וימש חושך.  
און די פינסטערניש פארכמערט און פארשטעלט אלע  
אנדערע פראגען.

סאָציאליזם, נאציאנאליזם, סאָציאלע גערעכטיגקייט, יושר,  
מאָראל, ליבע, קונסט, ליטעראטור — וואָסער באטרעף האָבען  
די אלע פראַבלעמען געגענאיבער די איינציגע פראַבלעמע פון  
דער היינטיגער צייט? ווי קליין, ווי קליינליך, ווי ניט ווירדיג  
און ניט וויכטיג קומען די אלע זאכען פאַר? ווי קאן מען רעדען  
פון יושר און מאָראל, פון גערעכטיגקייט און געזעצליכקייט אין  
א צייט, ווען יעדע מאָראל ווערט געטרעטען און פארניכטעט, ווען  
אלע געזעצען, אפילו די געזעצען פון מלחמה, ווערען געבראָכען  
טויזענט מאל יעדע שעה פון יעדע טאָג; וואָסער ווערט האָט  
ליבע, ווען פארגוואלדיגונג איז א געוויינליכע זאך; וועלכען  
ווערט האָט דאָס לעבען פון דעם איינצעלנעם, ווען גאנצע פעל-  
קער ווערען אויסגעקוילעט, פארגוואלטעוועט און פארניכטעט?  
ווי קאן מן רעדען פון קונסט אין א צייט, ווען די קונסט ווערט  
פון דורות ווערען געוואלטזאם, אומברחמנות'דיג צעשטערט און  
פארניכטעט? וואָסער ווערט האָבען די אלע אידעאלען, פאה  
וועלכע מיר האָבען געלעבט אין געשטרימען, און אויף וועלכע  
מיר האָבען געהאָפט? עס קומט אויס לעבערליך היינט צו טאָג  
צו רעדען פון די אלע זאכען.

בלייבט נאָר איבער פאָליטיק, תכסיסי מלחמה. אָבער  
דאָס לאָז איך איבער פאר די סטראמעניקער און די דיפלאָ-  
מאטען.

האָב איך ווידער ניט וואָס צו זאָגען, שווייג איך.

וואָס איז מכה פאלעסטינא?

איך האָב גאָרניט וואָס אויסצוזעצען געגען דעם. איך וועל  
זיך הארציג פרעהען, ווען פאלעסטינא וועט געמאכט ווערען פאר  
א אידיש לאַנד — א לאַנד, וואוהין פיעל אידען וועלען קאָנען

אויסוואנדערען און זיך באזעצען אונטער דעם ענגלישען שוץ, און לעבען אויף זייער אייגענעם אופן, לויט זייער נאטור און זייער גייסט.

פאר מיר אָבער איז פאלעסטינא גיט קיין לעזונג פון דער אידישער פראגע. פאלעסטינא, אויב אלץ זאָל טאקע צוגעהן ווי די ציוניסטען שטעלען זיך פאַר, וועט אויף דעם בעסטען אופן פארענטפערען די פראגע פון אן אָנצאָל אידען, פון די, וואָס וועלען אויסוואנדערען. די אידישע פראגע וועט דאָס, נאָך מיין מיינונג, גיט פארענטפערען. פאר די מיליאָנען אידען, וואָס וועלען גיט און וואָס קאָנען גיט אויסוואנדערען, און וואָס ווילען דוקא בלייבען אידען — פאר די מיליאָנען וועט די „שאלח" היהודים" אלץ בלייבען.

איך פרעה זיך מיט דעם פאקט, אויב ער וועט ווען עס איז ווערען א פאקט, אָבער די באגייסטערונג און דער גלויבען פעהלען מיר.

גיט לאנג צוריק האָב איך געלעזען אין א אידישער צייטונג וועגען דעם, ווי נחום סאָקאלאָוו האָט זיך געזעהן מיט די אידישע טאליענישע און האָלענדישע מיניסטאָרען פון אויסלענדישע אָנגעלעגנהייטען מכה פאלעסטינא, און מיר האָט זיך פאַרגע-שטעלט אזא בילד: עס ברענגט א פייער, א גאנצער קווארטאל איז אין פלאמען. די הייזער פלאקערען, מענשען ראטעווען זיך ווי זיי קאָנען, די פייערלייט ארבייטען מיט אלע כחות, מענשען לויפען און פאדען, אלע זוכען צו העלפען, אָבער דאָס פייער פארבראָט אלץ מער הייזער. מען ווארפט קינדער דורך די פענ-סטער, מען קריכט פון לייטערס, דערוואקסענע שפרינגען פון די רעכער און ווערען גע'הרג'עט, געשרייען, יללות, מאמעס זוכען קינדער, קינדער לויפען פארוויינט און קאָנען גיט געפינען זייערע מאמעס. און בעת דיזער גאנצער מהומה, געהט זיך אויף דער אנדער זייט גאס אן אלטער איד מיט א טאָרבע אויפ'ן פלייצע, גלייך ווי גיט איהם מיינט מען, און בעט זיך: שענקט א נדבה! און אָנשטאָט צו ווערען אין כעס, האָט מיר אָנגע-נומען א רחמנות. איך האָב פארביסען די ליפען און געבליבען

שטיל. געה רעד, ווען דער אלטער איז דיינער, און די טאָרבע  
איז דיינע!

\* \* \*

ענדליך האָבען מיר עס דערלעבט. דער רייכער קרוב האָט  
אונז צוגעזאָגט: אויב נאָט וועט העלפען, ס'וועט זיין פרנסה,  
וועט מען אונז געבען א שעהנע נדבה, און ווי די צייטונגען שריי-  
בען, געהט דעם פעטער גאנץ גוט. מיר קאָנען האָפען אויף דער  
נדבה. און אייניגע פון אונז זענען זיך שטארק מסעסס און  
משמח. מען רופט פארוואַמלונגען און מען רעדט, און מען רעדט,  
און מען רעדט און מען רעדט.....  
וואָס קאָנען אַרימע לייט, וואָס וואַרטען אויף א נדבה,  
מער ווי רעדען?

רעדט מען און מען פרעהט זיך מיט דער הבטחה, און מען  
נעהט זיך א גרויסען זאק.

איך בין מקנא די מענשען. גליקליכע מענשען. אמת'ע  
חסידים. איז ניטאָ קיין בראַנפען, טרינקט מען וואסער פון א  
פלעשעל און מען וואַקעלט זיך אויף די פיס.  
איך האָב פיינט זיך אַנצו'שיכור'ען מיט וואסער. אז טריינ-  
קען זאָל זיין געטרונקען.

קוק איך צו און שווייג.

וואָס קאָן מען זאָגען? מענשען זענען גליקליך, די מענשען  
זענען מיינע אייגענע, זאָלען זיי זיך פרעהען. אפשר? אולי  
ירחם?

פון אלע גרויסע אידעאלען, וואָס מיר האָבען ביז היינט  
געהאט, פאר וועלכע מיר האָבען געלעבט, און צוליב וועלכע עס  
האָט געשיינט, עס איז געווען כדאי צו לעבען, פון אלע די אי-  
דעאלען איז נאָר געבליבען איין אידעאל. קיין קאָנטראַקט, קיין  
אַפּמאָך עקזיסטירט ניט מער. אן אַפּמאָך — דאָס איז א שטיי-  
קעל פאפּיר; מאַראַל איז דאָס וואָס פירט צו מיין ציל; ליבע  
און גערעכטיגקייט האָבען אַפּגעגעבען זייער פלאץ צו האס און  
פּיזישער קראַפט. דאָס מענשליכע לעבען, דאָס לעבען פון דעם  
איינצעלנעם, ווי דאָס לעבען פון גאנצע פעלקער, איז נאָר ניט  
ווערט, אלץ איז פארשוואונדען, געבליבען איז נאָר איין אידעאל.  
דאָס איז דער אידעאל פון דעמאָקראַטיע. מאַכען די וועלט זיכער

פאר דעמאָקראַטיע. דאָס איז באשטימט. פון דעם איז ניטאָ וואָס  
צו רעדען.

היינט ווען רחמנות און יושר און מאָראַל און פרינציפּען  
און קונסט, און זאָנאר דאָס מענשליכע לעבען האָבען קיין  
ווערט, פון וואָס איז דאָ צו רעדען ?  
שווייג איך.

וואָס איז די פעולה ?



## א י נ ה א ל מ :

צום צוואנציגסטען יוביליי פון דער	
„צוקונפט“	5
רעאקציאָנערע שטרעמונגען	47
די אימיגראַציאָנס פראָבלעמע	81
די רעוואָלוציע און די פּאָגראַמען אין	
רוסלאנד	134
פעלקערקאמף, אידעענקאמף און	
קלאַסענקאמף	149
וואָס טוט מען מיט די אידען	164
דער קויפּמאן פון ווענעדיג	174
יצחק לייבוש פּרץ	198
עטליכע באַמערקונגען מכח הומאָר בכלל	
און שלום עליכם'ס הומאָר בפרט	213
פּערציג יאָר אידישער סאָציאליזם	218
צו דעם פּרינציפּיעלן שוויש פון	
ב. באַרובאַוו	223
פארוואָס איך שווייג	230